

پشتو پاليسه

(پشتو شعر ځنگه جوړ پري؟)

ليکوال: پوهاند دوکتور مجاور احمد زيار



سترگې مې ستا پر لور څلور شوې
څلور اته شوې اته شپاړس شوې مې نه

پوهاند دوكتور م. ا. زيار

د ژبپوهنې په رڼا کې:

پښتو بدلېچ - يا:
پښتو شعر څنگه جوړېږي؟
{خپيز - خجيز}

*The Pashto Poetics
on the basis of its phonetics
(Tonic-Syllab)*

(د کتاب پر بېخ يا کونه (پوهاند زيار: پښتو شعر څنگه جوړېږي؟

ځاالی

هغو شاعرانو ته يې ځاالی كوم
چې د شعر پر ازادۍ باور لري.



لیکي پوهه:

لیکوال: پوهاند دوکتور مجاور احمد زیار
کتاب: پښتو بدلېچ
خپړندوی: دانش خپرندویه ټولنه
دویم چاپ: ۱۳۸۹ ل / ۲۰۱۰ ز
(لومړی چاپ: ۱۳۶۹ / ۱۹۹۰)
چاپشمېر: ۱۰۰۰ ټوکه
اوډ: حاجي محمد عمر خېل
انټرنیټ خپروونکی: اجمل اکبري

د چاپ رښتې له لیکوال او خپرنوال سره خوندي دي،
بې اخځ ښوونې ترې د گټې اجازه نشته!

نیو لیک

سرلیک	مخگنه
یادښت	۸
سریزه: پښتو شعریو هه او غږپوهه سره نه شلېدونکې دي	۹
۱- خپر کی: پښتو شعر هېڅکله عروضي سېستم زغملی	۱۷
او سهلی نه دی	۳۹
۲- خپر کی: په خپله جوله کې د پښتو شعر د سیالۍ هڅه	۴۵
۳- خپر کی: (خپیز- خجیز) وزن د پښتو شعر آراو بنسټیز رغنده	۲۳-۴۷
ټوک	۷۶-۷۵
- خپه- خج- تون- غونډ	۸۰
- مسره(۲-۵۲ خپیزه)- ماته مسره	۸۲
- خپیز کمی زیاتۍ	۹۰-۸۵
۴- خپر کی: پښېله(قافیه) او پښېلیز آرونه او ویارونه	۱۰۴-۹۳
آره او ناآره، همجولیزې، غبرگې، ډېر پښېلیزي، ردیف	۱۰۲
دویمه برخه: پښېلیز ویارونه ارکان، روي، لرونج	
۵- خپر کی: د شعر پښځگوني رغنده ټوکونه	
ژبه، تول، تول شمېره) د پښتو وزنونو کچه (۱۰۶-۱۱۹	
واند، نېغ و پروت، ولوله، اند، تراو، پروت و نېغ خیال ۱۲۹-	۱۴۸
۲- خپر کی: ژب- ښکلاییز اړخ	۱۵۰
۱) ژبه د شعر بهرنۍ جوله- پټه توان	۱۵۵-۱۵۱
او بډایه و بیپانگه	
۲) (ښکلاییز یا بدیعي توکي: مجاز، همغږیز ۱۶۱-۱۶۹	
	۱۶۶
ذهني انځورونه او بېلگې، تېرمهالې) وگرځی	
او کلاسیکې)	۱۷۴

۱۷۹	وسمهالې (پښېلېزې ، ازادې ، سپینې)
۲۲۹-۲۱۲	تلمیخ ، سېمبول ، اسطوره ، پرادوکسي
۲۴۲-۲۳۱	حسن تعلیل ، مدعا مثل ، کونترست ، تمثیل
۳۵۸-۲۵۳	شعري تړنگونه ، مرکب تشبیهات ، جاجونه (مفاهیم)
۲۲۲	۷- خپرکی : د وگړني یا گړني پښتو شعر رغښت
۲۲۵	لومړۍ یا آره ، بېنومه برخه
۲۷۱-۲۲۷	لنډۍ ، ترنگتوک ، کارونځایونه
۲۷۳	سروکی
۲۸۲-۲۸۱	د وگړني شعر نیمخړگنده او خړگنده برخه
۲۸۵	۸- خپرکی : د دېواني یا لیکنې پښتو شعر جولیز رغښت
۳۰۷	له کلاسیکه تر نوي غزله
۳۰۹	۹- خپرکی : اوسنی ازاد پښتو شعر دخپل ازاد وگړني او بیا دېواني-لیکنې بشپړتیا بڼه
۳۲۳-۳۲۷	نیم ازاد شعرونه ، ازاد کالبونه او موندلي شعرونه
۳۴۱	هایکو
۳۳۴	بشپړ ازاد شعرونه
۳۲۹	انځوریز او نامانیز شعرونه ۳۲۷-
۳۷۰	۱۰- خپرکی : په پښتو شعر کې ښویدنې او تېروتنې
۳۲۱	زخه
۳۷۸-۳۸۰	خپیز-خجیز ، ونج ، بېتولي ، تتوالی ، نابیرې پښېلې
۳۸۷	تکرار او کرغېړتیا
۴۱۳-۴۰۰	ژبنۍ تېروتنې ، نااوډي ، ناکره وینګ ، مانیزارپیچ
۴۲۴-۴۱۷	ټکرتوارد ، تضمین ، ټکرکه ژباړه ؟ اقتفاکه غلا ؟
۴۲۸-۴۲۵	غلا ، له ځانه غلا ، له ځانه غلا (د ښځمنو په گټه !)
۴۳۰	۱۱- خپرکی : سپین شعرونه
۴۴۲	۱۲- خپرکی : ناپېيلي شعرونه

۴۵۲	۱۳- خپرکی: پر)) کره لیکنی پښتو ((د شاعر لاسبری
۴۶۱	لیکدود ی ستونزې
۴۴۸	
۴۶۷	لنډیزونه) ترخیمونه (
۴۷۸	ویپانگه
۵۱۴	اخځلیک

یادښت

استاد زیار د یوه ژبپوهاند، ادیبپوهاند او د څه له پاسه نیمې پېړۍ شعرو شاعرۍ او لیکوالۍ له مخینې سره تر اوږدو ازموینو، څېړنو او پلټنو وروسته دې پایلې ته رسېدلې چې د هرې ژبې او بیا پښتو شعریوهه او غږپوهه سره نه شلېدونکې تړاو لري. په دې ډول د یوې ټولیزې (موزونې) وینا په توګه د پښتو شعر رغښت څپیز-خجیز (سېلابو تونیک syllabic & tonic) دی چې استاد یې د لومړي ځل لپاره د یوه سېستم په توګه له (و) ګرڼو، لیکنیو او دېوانې (ډولونو څخه د اړوندو دویونو) قواعدو (پرااېستنه، او ورسره ورسره د نویو ازادو شعري ځېلونو او ډلبنديو پر وړاند پینه بری موندلی دی.

دانش خپرندویه ټولنه ویاړي چې دغه دویمه غځېدلې او لا کره شوې کتابي بڼه یې د پوهنتوني زده کړیانو ترڅنګ د پښتو ژبې او ادب د نومهالې نړیوالې سیالۍ د ګردو بهیروالو او مینه والو مخې ته ږدي. هیله من یو چې ښاغلي او اغلې لوستونکي، په تېره ځانګیز کره کتونکي به یې په اړه زموږ له لارې خپلې اښتنې پوښتنې او لید توګې له لیکوال سره شریکې کړي او په دې ډول به یې د درېیم چاپ لپاره په لا بشپړوالي او کره والي کې رغنده او کارنده ونډه واخلي استاد زیار ته د لا زیاتو علمي بریاوو په هیله روغ او اوږد ژوند غواړو!

دانش خپرندویه ټولنه- پېښور

سریزه

پښتو شعریوه او غږپوهه سره نه شلېدونکي دي

بندو بست د پښتو شعر ما پیدا کړ
 گڼه، شعر د پښتو وو کله سیال !
 (خوشال)

عربي وزن یا بحر پښتو ټول یا هم ټول و تال، اروپایي rhythm د یوه)) مخیله موزون کلام ((په توگه د شعر د ودانۍ آره او بنسټیزه اډانه رغوي او پر وړاندې یې پښېله (قافیه) او بیالړ (ردیف) له برسېرنو توکو څخه شمېرل کېږي. دا چې د پېړیو په بهیر کې د شعر پر پاسنۍ ټولۍ یا مقوله د)) مقفی ((توک ورسرباري شوی او)) مخیله موزون او مقفی کلام ((بلل شوی دی، دا دی، له نوي ازاد خېل سره دغه توک یوځل بیا تاریخ ته سپارل کېږي او بیا له)) سپین ((او)) ناپېيلي ((هغه سره یې ټولۍ تر)) مخیله کلام ((پورې لنډون مومي. لیکوال دا لید توگه چې د)) مخیله موزون کلام ((په توگه پښتو شعر، په نورو ټکو، شعریوه او غږپوهه (poetics & phonetics) سره یو له بله نه شلېدونکي تړاو لري او په دې ډول د پښتو شعر رغښت خپیز-خجیز) سېلابو تونیک syllabic & tonic (دی، له بنایسته ډېر مهاله راخپله کړې وه. د ژبپوهنې او ادبپوهنې د شاگرد او بیا ښوونکي په توگه له نیمې پېړۍ راهیسې په دې هڅه او تلوسه کې وم چې د نوي پښتو ژبپوهنې د دودونې په لړ کې د پښتو پښوېي (گرامر)، وییپوهنې، کره لیکلارې، پښتو تاریخ... ترڅنګ د پښتو بدلېچ (پښتو شعر څنګه جوړېږي؟) یو بنسټ هومره هم کېښوولای شم او په پای کې د نورو غونډې د دغې سکالو دودیزه کمبله هم را ونغاړم.

له لوړو څانګیزو زده کړو څخه له راستنېدو سره مې دکابل پوهنتون د ژبو او ادبیاتو پوهنځي په پښتو څانګه کې وار له مخه د نویو ژبپوهنیزو لوستلیکنو (لکچرونو) تیارونې او وړاندېښې ته متې راوښتې. د هماغه رومېني سېمېستر په بهیر کې دا بری را په برخه شو چې د دواړو غورو څانګیزو پوهنو) ژبپوهنې او ادبپوهنې (تر منځ یو مهالوېشې انډول هومره پر څانګه او چارواکو ومنلای شم، خو د)) ادبي فنونو ((په نامه چې د ژبې او ادب دکومې عربي آرې دودیزې ګډولې له رامنځته کېدو راهیسې پر څانګه هغسې واکمنه وه. په ځانګړي ډول مې

د خلیل بن احمد عربي عروضي يا متريک سېستم پر پښتو شعر تپل راته نور هماغسې بې سرو بوله زباد شوي ول، لکه عربي صرف و نحوه چې د پښويي گرامر (په نامه له دوه دوه نیم سلو کلونو راهيسې پر ټوليزه پښتو راتپل شوي وه.

هرگوره، يوڅه وخت و زغم يې غوښت، ټول پر دې بسياکرم، هماغسې چې پښويه (گرامر) له اړوندې ژبې څخه را اېستل کېږي، دغسې يې بدلېچ هم له شعري پانگې څخه را اېستل کېدای شي. له 1360ل. را وروسته چې د پښويي لسکلنو ازمايښتي لوستونو ته کتابي بڼه هومره ورکړه، دا کابو مې وموندله چې د پښتو بدلېچ څو کلن يادښتونه (دېتا) سره را و اوډم. زما دغه هڅه هله زياته گرندۍ شوه چې استاد رشاد کورناستی شو او له څانگې سره يې د همکارۍ لړۍ هم نوره و شلېده. له دې سره سره د پښتو ماسټري پروگرام هم رامنځته شو او په کار وه چې له نوې مېتودولو جۍ سره سمه پکې ژبپوهنه او ادبپوهنه، او په ترڅ کې شعري پوهنه هم تدريس شي.

د بل هر لوستليکي (تکسبوک) غوندې کلونه وروسته پر دې بريالي شوم، په دغه تړاو هم وړاندې کړيو لوستونو ته کتابي جوړه ورکړم او تر پورتنۍ نامه لاندې يې چاپ ته وسپارم. که څه هم دا کار زما له لومړنيو هاندو هڅو گڼل کېده او د پښتو د يوه پرله غښتي کره بدلېچ تمه ترې گرانه وه، د نويو کالونو، جوليزو ځېلونو او بيا ژب- بنکلاييزو او ژب- انديزو لارو رودو سپراوي او څرگنداوي، خو په هره توگه يوه څېرمه برخه رانغښتله، خو بيا يې هم د ډېرو نوښت مينو ځوانو شاعرانو پر مخ يې نوي او اړت و بيرت ځنډونه (پرانېستل).

دا خبره چې د پوهنځي له زده کړو راهيسې راته د پښتو بدلېچ ((اند توگه پيدا شوې وه، انگيزه يې پر ۱۳۴۰ د پښتو څانگې په مهالنۍ)) وږمه ((کې د شوروي نوميالي پښتو پوهاند نيکولای دووريانکوف خپره شوې ليکنه)) شعري پوهه او غږپوهه poetics & phonetics ((وه. له دغې ليکنې څخه د ليکوال موخه دا وه چې پښتو غږپوهه او شعري پوهه سره نه شلېدونکي تړاو لري او په دې ډول يې بدلېچ د عربي عروضو پر ځای د نورو ډېرو هندواروپايي هغو په څېر د خپلې غږپوهې په رڼاکې پر خپيز- خجيز (سېلابو تونیک) بنسټ رامنځته کېدای شي.

هرگوره، اروپايي بدلېچونه هم له لرغوني او سکولاستيک پېره نيولي، د منځنيو او کلاسيک پېر تر پايه د يوناني عروضي (مېټريک) سېستم تر گونډو لاندې ول. دغه سېستم، کټ مټ لکه عربي ((مفاعيل)) (د درزي) سکېنت- (مخېلگو) patterns (ته ورته وو، د دې

پرځای چې د اړوند ښاغلي یا اغلي کالي جامې له قدواند ام سره سمې و سکښتي، قدواند ام یې ورسکښتي او په دې چم ورسره خپله مخبېلگه په وچ زور وربرابروي!

پارسي شعر هم په منځني آرياني پېر ۲۰۰ م ز- ۸۰۰ ز (پر خپيز-خجيز ډول ټيکاو لاره چې درخت آسوريک، کرکوی اورتون او داسې نورې گڼې پهلوي بېلگې يې راخوندي شوې، خوله نوي پېر (اتمې زېږدي پېر) او بيا يوولسمې پېر. راوړسته چې د عربي ترڅنگه يې د دويمې اسلامي ژبې په توگه سرراپورته کړای شو، له يولې بېدويو (استثناوو) سره د عربي متریک سېستم راخپلولو ته اړوتله او هغه هم په دې چې غږپوهه يې ورسره څه ناڅه اړخ لگولای شي. د ساري په ډول يې د منځني پېر سر بېواکوږي (ابتدا پر ساکن (يې له لاسه ورکړی چې پښتو يې پروړاندې د منځ- او پاي بېواکوږيو ترڅنگ تردرو بېواکو) کنسوننټو (پورې، لکه شخوند، سخوندر، خوله، خوړين... خوندي ساتلي او د دوو هغه يې، لکه پلار، تره، ورور، ترور، درېدل، کښېناستل، څښل، خوړل، خپل، پردی، پښه، خپور، سپور، پسرور، پسرلی، ږمنځ، خولی، خوله) عرق (، خوله يا خولی، ملا، ملاست، لمونځ، سترې، ستومان، شمېر... خو له شمېره وتي دي.

په پښتو شعر کې لنډه، اوږده څپه او بيا بېواکوږي لکه يو واوېلي څپه ارزول کېږي، حال دا چې په عربي او پارسي هغه کې دغه څومره ييز (کمي) آرت ته ارزښت ورکول کېږي او لنډه او اوږده څپه سره توپير مومي؛ سر- او منځ بېواکوږي خو پکې گډ سره شته نه، او وروستني هغه، لکه په شعر، شمع، سهو... کې هر بېواک او خپلواک د (زور، زېر، پېښ او تنوين) په گډون جلا جلا ارزول کېږي او تقطیع کېږي. په دې ډول هغه دوديزوال چې د پښتو شعر پر مېټريک (عروضي) رغښت بېځايه او بې گټې ټينگار کوي، د عربي ((مفاعيلو)) (د ټکي پر ټکي پېښو په لړ کې) اعراب (هم پر پښتو دې راتپي، د ساري په توگه دوه فونيمي)) اور = or (پر څلورو توکو، په بله وينا، درو توريو) حروفو (او يوه حرکت) الف + پېښ + و + ر (شمېري)!

د دغو ډېري پلويانو او مينه والو پر وړاندې چې چېرې يو نيم د زاړه پالو او دود پالو له مورچله سر رانېغ کړی، لامل او لاسوند يې ((مدرسه يي)) (زده کړې او بيامذهبي تنگ ويني او تعصب وو. خو له ښه مرغه يې تر ما وړاندې د)) يوې پښتو- کره پښتو ((او بيا)) نوي اوازاد پښتو شعر)) د غورځاونو او پلويانو له غبرگونونو سره مخامخ شوي دي. زما پر يادښت ((باختر)) (نومې مهالنۍ يې يوازېنۍ مورچه وه چې گرده لمپسه) دوسيه (يې راپسې راسپړلې وه. د)) تکفير)) (لپاره يې همدا پلمه بس وه چې)) عربيزم)) (او)) اسلاميزم)) (د يوې سکې دوه

مخه دي او ما يې)) جلاوالي ((ته مټې رانغښتې: د نوې پښتو ژبپوهنې په رڼا کې مې د عربي ((صرف و نحوې)) پرځای پښتو پښويه کښلې، څلورگونې وييپانگه او نوې نومونپوهنه (ترمینالوجي) مې د عربي هغې ځایناستې کړې... او دا دی، اوس مې په عربي ادبي فنونو او بیا عروضو پسې راڅېستې او د انگلېسي، روسي او نورو کافرانو لاره مې پر مخ اڅېستې ده؟

ډېره پوچه او خنداوړه ادعا يې بیا دا چې له ((عربي عروضو)) پرته يې شعر، شعر نه باله او په دې ډول، زموږ زرکلن) څپيز- څجيز (شعر لاشه چې نړيوال شاهکارونه يې هم له نشته برابرول!

چلوونکي يې چې کلونه وروسته (۲۰۰۵) په پسرلي کې (تر ځان بترو بنسټپالو له باجوړه تر کابله راغلولی وو او غوښتل يې د پښتو ژبې او ادب په څانگه کې راته د شاگردۍ گونده ووهي، له ډېری پښېمانۍ راته پر گونده شو، ما پر شا وټپاوه او همدومره مې پر غوږ وواهه)) همدا چې ته رښتینۍ)) پښتون مسلمان ((شوې، نوره مو تر منځ بله کومه تربگنۍ نشته!))

په ورپسې سفر کې يې يو ځوان لیکوال د دویم چاپ لپاره د لومړي هغه تیار او ډلی پروف د کتنې لپاره راکړ، خو ما په دې لاسوند چې زه له لوبنې سره سم د نورو کتابو په څېر دا هم باید تر بشپړونې او کروني تېر کړم او هله يې چاپ ته ورو سپارم. نو له پرله پسې څېړنيزو بوختياوو له کبله مې ايله بيله له درېیم سفر سره، پوره د دوو کلو په واټن هغه ژمنه ور ترسره کړه او دغه اوسني چاپ و خپراوي کېدون وموند. هيله من يم، د گرانو مينه والو تنده لښه ترا ماته کړای شي او د نو مهالې پښتو پوهې او فرهنگ نتياليو (منکرو) ته د تربگنۍ پلمه نوره پر لاس ور نه شي!

له دغو ستغو سپورو خپله خبره بياهم راغبرگوم، هماغسې چې د نورو ژبنيو ټولنو په لړ کې پارسي او عربي شعر د نومهالې جهاني سيالۍ له مخې نوي) ازاد، سپين، ناپېيلي (کالونه او ژانونه پرله پسې راخپلوي، نو پښتو دا هم د دغې سيالۍ پر وړاندې بې توپيره پاتېداى نه شي. له پخوانو دوديزو ژانونو څخه هم يوازې نوي غزل پښې راټينگې کړي او ((دوديز)) قافيوال شعر تش هماغو)) دوديزو ((شاعرانو، په بله وينا،)) ناظمانو ((ته پاتې دي.

د پښتو شعر په تړاو پر هنري جوله زموږ بې کچه ټينگار هم له دې سرچينه اخلي چې له دغه پلوه له نورو نړيوالو او بيا نژدې تربورانو سره هېڅکله د سيالۍ جوگه شوي نه يو او همدا نن سبا يې په غږولو سترگو گورو چې په پښتو کې پر ((شعر)) باندې د ((نظم)) پله ډېره درنه ده. بنايي، د دې يو لامل هم دا اوسي چې پښتو نظم له خپل آر)) څپيز- څجيز ((رغښت سره دومره خواري نه

غواړي. هن، که څوک قافیه وال، په تېره غزلبول وکړای شي، د قافیې او ردیف په زندان کې دننه دننه اوسنی پښتو شعر له کرغېړنتیا او ځوړتیا (ابتدال او انحطاط) څخه را و ژغورلای شي، موږ به هېڅکله ورته د ازاد یا سپین شعر مورچل ونه نیسو.

مگر په کړن کې په غږولو سترگو گورو چې اوسنی غزل یا د اقتفا او تقلید په گردلو کې رابښکېل دی او یا هم د نوښتگرانه شعر په نامه د رتلي او نتلي (هندي- پارسي) فورمالېزم او اېکسپرېشنېزم بلهاري دی. له دې لامله موږ بیا هم د رښتیني نوښتگرانه ((ژب - ښکلا ییز او ژب - اندیز)) غزل تر څنگ د ازاد او سپین شعر پر راخپلولو او دودولو ټینګار کوو او پر سیمه وال او نړیوال کچ د پښتو شعر د سیالۍ شونتیا ته لاره هواروو !

له پښتو ناظمانو او په تېره، ((عروضي)) (پېښاوو وانو) مقلدانو (سره د پارسي) ملک الشعراء (بهار دا شعر خورا ښه اړخ لگوي:

شعر دانی چیست؟ مروارید از دریای عقل
شاعر، این افسونگری که این طرفه مروارید سفت
صنعت و سجع و قوافی هست نظم و نیست شعر
ای بسا ناظم که نظمش نیست الا حرف مفت
شعر آن باشد که خیزد از دل و جوشد به لب
باز در دلها نشیند هر کجا گوشی شنفت
ای بسا شاعر که او در عمر خود نظمی نه ساخت
ای بسا ناظم که او در عمر خود شعری نگفت

په ټوله شاعرانه مینه

پوهاند زیار

اکسفورډ، اکتوبر ۲۰۰۹

۱- خپرکی

پښتو شعر هېڅکله عروضي سېستم زغملی او سهلی
نه دی

له زاړه پښتو ادبي پېره بیا تر منځني پېره را پاتې شعرونه زیاتره، که په و (گړنیو کالونو کې ویل شوي، که په پارسي یا عربي هغو کې، خپل تول و تال)) خپیز- خجیز ((رنگ درلودلی دی، خود دغو ژبو عروضي پېښې له منځني پېر او بیا ټیک له دېواني پېښو سره راپیلېږي او هغه هم د استاد مکنزي (۳۱۹) په وینا په دې اند چې اړوند نظامي کالونو یا ځپلونو) بیت، غزل، قصیدې، رباعي، مربع، مثنوي، ترکیب بند، ترجیع بند، مستزاد... (او بیا قافیې او ردیف له راخپلولو سره یې بویه عروض او بحور هم راواخلي. په ټولیز ډول، راخپلونه د)) ادابتېشن ((د انډول په توګه د یوڅه د بشپړې او هوښو راخپستنه نه بلل کېږي. په دې جاج و مانا، هغه څه چې له پښتو سره یې اړخ لگاوه، ترې راواخېستل شول او عروض و بحور، نه.

د ارزاني او انصاري هڅې

همدا خبره وه چې تر لومړیو دېواني شاعرانو (ارزاني او انصاري) عروضي پېښې تر درېیم شاعر را ونه غځېدې. که نه هسې خود دغو دواړو پیلامګرو شعر په ټوله مانا پر دغه تله دومره سم نه خپري، لکه واخلي، دالاندې بېلګې یې چې پر درېمه خجنه خپه پیلېږي، د ارزاني:

د یوه وحدت له اصله

د کثرت شول ډېر فروع

او د انصاري:

په وحدت له هره جوده بېګانه یم

په کثرت... د میرزا په خوله ویېږم

تر دغه روښاني شاعرانو راوړوسته د منځني ادبي پېر پښتو شعر په څه ناڅه شپږو پېړيو کې د یاد شویو پارسي- عربي کالونو یا ژانرونو، قافیو او ردیفونو او بیا یې د هنري او فرهنګي اغېزو له را خپلولو سره سره په ټولیز ډول د اړوندو عروضو او بحورو د راخپلولو هڅه نوره نه ده شوې. په دې توګه، ډېرو نوميالو شاعرانو دا کابو موندلې چې زیات زور پر ښکلا ییز او انځوریز اړخ واچوي او په دې توګه پښتو شعر تر ښایسته ډېره بریده د دوه ګونو هندي او خوراساني پارسي سبکونو په سیالۍ سره چې له جغرافیایي- سیاسي پلوه یې هم د اړوندو ټولواکمنیو ترمنځ ټیکاو درلود، په خپله ((خپیزه - خجیزه)) جامه او ډوله کې په زړه پورې بشپړتیا یې پراوړنه ووهي او تر نومهالي (معاصره) پېره یې راوړسوي.

خوشال او څلور ډوله خجیز شعر

ستر خوشال له دې سره سره چې پر ((عروضي شعر)) د پخلي او ټینګار په توګه میرزا ستایلی (له چانه په پښتو کې ما میزان لیدلی نه دی- میرزا په دا زبان که ویل کړي دي تللي) او پروړاندې یې دروېزه غندلی (مخزن مې د اخون چې تمایي پر نظر کنښووت- په ده کې نه عروض شته، نه یې بحر ما لیدلی)، خو په کرن کې یې پخپله خپیز- خجیز تول و تال راسمبال کړی دی. که د پښتو شعر د ((بندوبست)) او ((سیالونې)) او بیا د څلور ګونو وزنونو خبره او غوره کړې، موخه یې بیا هم همدا خپیز- خجیز سېستم او ورسره ورسره د خج و اهنګ له مخې یاد شوي څلور ګوني بنسټیز وزنونه دي. لاسوند یې هم دا چې د زیاترو پخوانیو او اوسنیو شاعرانو پر خلاف پریوه یا دوو وزنونو بسیا پاتې شوی نه دی. مانا دا چې په اګاهانه توګه یې د بېلابېلو شعري ځېلونو (غزلو، دو ییزو، در ییزو، بوللو... (مسرې هم پر لومړي خج پیل کړې، هم پر دویمه، هم پر درېیمه او هم پر څلورمه. پروړاندې یې نورو زیات زور پر درېیم اچولی او ډېر لږ یې پر لومړي، دویم او یا څلورم خج؛ نو په پوره باور، په دې لاندې شعر کې یې له ((خو بحر)) (موخه همدا څلور ډوله دي:

پښتو ژبه ده مشکله، د دې بحر مونده نه شي

هم ما لره یو (خو بحر، په ډېر مښود راغلي

د بوللې له دغه وروستي بیته یې دا خبره لاس ته را را اګیزه کېږي چې له ((دویم خج)) (سره ویلې بولله یې)) دوه بحر ((بللی ده:

دوه بحر، دوه مطلع لري، که دا قصیده گوري

زریو اتیا کلونه، په صفر کې ما ویلي پ ۲۵۴-۲۵۵

دا هم هېښنده ده چې په و (گړنیو خېلونو) لنډیو، سروکیو، لوبو، بگتیو، چاریتو... (کې) ان په نویو) «مونډیو، نیم ازادو او ازادو (کې هم زیاتره د پخواني او اوسني شعر)) درېیم څپیز دود ((پېښې کېږي او تر څنګ یې لږوډېر څلور څپیز هغه هم رادود شوی دی.

میا شرف او عروض یې

میا شرف د احمد شاهي پېر) ۱۱۲۰-۱۱۸۶ لېږدي (لیکوال او شاعر چې عروض یې کښلي هم دي، خپل ډېری شعر یې پر پښتو کنده برابر کړی دی، لکه پر دویمه څپه دا پیل کړې (لارغه یې) وقفه یې (څوارلس څپیزه بېلګه یې:

بېلتون نصیب زما دی، قدرت د کردګار دی

بندی په بند د هند یم، مولد مې ننگرهار دی

د عروضو یا بدلېچ رساله یې استاد رښتین د ((میا شرف عروض)) (په نامه پر ۱۳۳۸ لمریز کال د پښتو ټولنې له لارې چاپ او خپره کړې ده.

ویل کېږي، تر میا شرف څه ناڅه یوه پېړۍ راوړوسته عیسی هوتک خپل درست دېوان چې په شاوخوا ۱۲۲۰ س. کلو کې یې بشپړ کړی او دوه زرو بیتو ته رسي، عروضي بڼه لري) هېوادم: ۹۸، ۱۳۲۵ مخ؛ کېدای شي، دغه ویناوال له ((عیسی اخونزاده)) (سره ټکر شوی وي چې استاد رشاد یې اړوندې عروضي بېلګې را تدریس کړې وې!

استاد رشاد د انټیک عروضو سیستم په دفاع کې

استاد رشاد له دې سره سره چې څه ناڅه یې د ((ادبي فنونو)) (او بیا)) عروضو او قافیې)) (په چوکاټ کې د پښتو شعر د څپیز) هجایي (او بیا خجیز) تونیک (سېستم لږو ډېره منښته کړې، خو بیا یې هم، څه د تدریس او څه د لیکنې او څېړنې له لارې پر خپل زاړه، یا د ده په خپله نومونه پر)) انټیک ((سېستم ټینګ و ترینګ پاتې شوی او د ژوند تر پایه یې د هغه سخته دفاع کړې ده. په اوږد مهالي استاد یې بهیر کې یې له دولت لوانی او میا شرف، خواجه محمد بنگښ، عبدالعلي اخونزاده رانیولې، تر بهایي جان او سمندر پورې هغه خورا پیکه او مصنوعي ډوله عروضي بېلګې بیا بیا رامخته کړې. په دې لړ کې د نیم ولسي شاعر بهایي جان (۱۳۱۳ق - ۱۳۵۱ش) (هماغه)) جزئیات ((را اخیستي او)) کلیات ((یې چې پښتو ټول و تال لري او د ټنګ ټکور بڼه ترا جوګه شوي، دومره پاموړنه دي بللي. استاد د دغه راز)) عروضي ((شعرونو په سکښت او تقطیع کې بیا هم دېته اړوتی چې یو لړ خپلواکو او بېواک (واوېل او کنسوننټ) ترې، په یوه پلمه او بله پلمه له پامه وغورځوي؛ هرګوره د بېواکوږیزو) ابتدا پر ساکنو) ویونو له کارونګه خو پخپله اړوندو شاعرانو ډډه کړې، په بله وینا، د هغو پرځای یې له عربي

او پارسي ويونو کار اخېستی؛)) قافيي کلمې ((او)) ردیفونه ((يې خو لا څه کړې، څه کړې. دا چې پر لاس ورغلې بېلگې د پښتو آرو نږه)) څپيز- خجيز ((شعر د سمندر يو څاڅکی هومره هم نه کېدې، نو دېته اړوتلی، چې د همدغه سېستم دننه دننه د نورو ادبي فنونو) بدیع، معاني و بیان، وزن و قافيې او عیوبو... (په رڼاکې پښتو شعرپوهنه پر مخ یوسي، هېښنده لا دا چې استاد پخپله هېڅکله د یوې داسې شعري بېلگې د کښنې کومه هڅه نه ده کړې!

په رسنیز او څېړنیز بهیر کې یې هم پر ورته بېلگو شخوند وهلی، د بې شمېرو رسنیزو لیکنو ترڅنګ یې د خپلواکو څېړنیزو اثارو په لړ کې یوازې د)) قافيي عیوبو ((د لوستونو، په بله وینا، لیکنو څېړنو ټولګه تر دوه نیم زرو مخونو وراوړولې ده. بیا هم دا یو غنیمت دی چې نومهالي زده کړه وال او فرهنګیال زامن یې د رامنځته کړې)) رشاد فرهنګي ټولنې ((له لارې دغه او داسې نور دودیز، خو له تاریخي- فرهنګي پلوه خورا ارزښتمن اثار پرله پسې چاپ او خپراوي ته ورسپاري.

[اخځ: وړمه ۲-۳ یمه ګڼه، ۲۱-۲۲ مخونه، کال ۱۳۳۸ او مخامخ خبرې اترې او مرکې]

استاد رشاد خو په هره توګه د نورو ګڼو تاریخي، فرهنګي او ټولنیزو اثارو او شاعرۍ له پلوه شپږم ستوری بلل کېږي، خو هملاری یې)) سمندر ((ترده هم د انټیک سېستم زیات هوډیالی او ورسره ورسره پخپله هم)) انټیک ((پاتې شوی دی. سمندر، نه د لیکنو څېړنو له پلوه له نورو دودیزو لیکنونکیو او څېړونکیو سره د پرتلې وړ دی او نه ورسره د شعرو شاعرۍ له پلوه په ټول ژوند کې یې یوازې د زرګونو زرګونو بې رنګ و خونده نظمونو ترڅنګه چېرې د نابیرۍ له مخې یکې یوه بېلګه)) د اېلم څوکه ((، هغه هم د څپيز- خجيز د رغښت له برکته ویلې او په دې سره یې د ملک الشعرا بهار په خبره) ← سريزه (کې یوه کوشنوتې استثنأ راوستې ده:

((...ای بسا شاعر که او در عمر خود نظمى نه ساخت

ای بسا ناظم که او در عمر خود شعری نگفت))

دا چې د بېلارې بې ګودره سمندر یوه نیمه عروضي ترانه، لکه)) درون پښتون ((پر غوږو بده نه لګي، د یونیم)) پرایوت سکول ((تنکیو بولونکو ماشومانو د خوږ غږۍ او ورسره ورسره د ټنګ ټکور شاهکاري ده. بنایي، دا نادوده یې چې په)) ترڅه- ((یا یې په خپله نومونه)) خوږه شپېلۍ ((، له امیر کروړه تر امیر حمزه پورې پر درستو آرو او اصیلو او هنري پښتو هستونو کرښه یا چلیپا راګښنې ته را دانګلي، هرو مرو یې له ورپېښو ګرومونو) عقدو (څخه سرچینه اخېستې ده. ځکه له دومره بېخړته بوس بادونو سره چا په خروار لپټۍ کې هم حساب کړی نه وو؛ او استاد رشاد یې بیا هم)) عروضي بیولالې ((ورستایلې دي!

استاد په یوه ځانگیزه لیکنه کې بیا خپله گروهه ښه ترا ډاگیزه کړې او د پښتو شعر د عروضي جوړښت په تړاو یې د ((پښتو او عروضي سیستمونه)) (تر سرلیک لاندې له لرغوني) یوناني ((پېر او بیا زموږ له تېرمهاله ترو سمهاله ټوله تاریخچه را خپستې ده:

((... انتیک سیستم غالباً د عربي عروضو پر لاره دلته رارسېدلی او خپور شوی دی. پښتو که څه هم انتیک سیستم یې پر نظم باندې له یوه مخه غېږه نه ده راگرځولې، مگر ځینې پښتانه شاعران داسې هم پیدا شوي دي چې درې نیم سوه کاله پخوا یې لا له دغه سیستمه سره سم نظمونه پېيلي دي. سمندر صاحب لیکي چې په پښتو کې د هېڅ یوه تېرشوي او ژوندي شاعر د کلام تولد قانون په تله برابر نه دی.)) خوږه شپېلی. (

خو ما چې څومره تحقیق کړی دی، د انتیک سیستم نظمونه په پښتو کې نژدې څلور سوه کاله سابقه لري، مثلاً د عبدالعلي اخونزاده کاکړ (۱۲۹۹-۱۳۲۵ هجري) نظمونه له هغوی نه دوه سوه کاله مخکې د شرف شاعر (۱۱۲۰-۱۱۸۲ هجري) او له هغې نه مخکې د دولت لوانی (چې ژوند یې تر ۱۰۸۵ هجري یقیني دی)، دولت پخپله وایي:

دا وزن دی صحیح پروکړه نظر

فاعلاتن مفاعلن فعلن

تراوسه پورې په شپږو عربي بحرونو برابر نظمونه موندل شوي دي:
۱ هجږ، لکه عبدالعلي کاکړ:

عجب راځي له دې دهره په هر ساعت ستم پر ما...

۲ رمل، لکه شرف:

ای چې بلبل د عطا تل په چمن ستا که چغار...

۳ مضارع، لکه عبدالعلي کاکړ:

یار درومي او زه نه مرم هر گوره بې وفايم...

۴ خفیف، لکه دولت:

د اجهان دی په مثل بهار...

۵ رجز، لکه عبدالقادر:

مهر زما و خپل صنم مه شه زما له عمره کم...

۶ مدید، لکه رحمان بابا:

سر زما سامان زما، څار شه تر جانان زما...

سمندر په خوږه شپېلی کې په لسو بحرو کې نظمونه ویلي دي...))

استاد دويم)) خپيز ((سېستم سېلابيک يا هجايي معيار لومړی له خپل دوديز څېړندود سره سم راپېژني، خود پښتو لپاره يې وړنده نه بولي:

((... په دې کې د هجاوو په شمېر ټوټې کېښوی شي. د سېلابونو د اوږدوالي لنډوالي مراعات پکې نشته. په دې سېستم کې هغه هجا فشار لري چې تر وروستۍ هجا دمخه واقع وي او د مصرعې شپږمه يا اوومه هجا هم فشار لري)؟ (عبدالروف بېنوا پخپل ادبي فنون کې چې تقريباً شل کاله پخوا چاپ شوی دی، پښتو نظمونه سېلابي بللي دي. ښاغلي عبدالحليم اثر يې په پښتو ادب کې تاييد کړی دی. رومبې يې زه هم ملگری وم، خواوس نه يم...)).

د رد د زباد لپاره يې د خوشال او پير محمد کاکړ هغه بيتونه رامخته کړي، چې خپيز کمی زياتی يا ناندولي لري، خو خجيز نه، لکه د خوشال دا بيت

چې د ننگ او د ناموس اندوه يې نه وي (۱۲)

د هغه سړي به نه وي احترام (۱۱)

او پر دې ناخبر يا هم ناگار، چې د پښتو خپيز- خجيز قانون له مخې په خجپای پيل شوي شعر کې پښېليزې مسرې تر ناپښېليزو هغو يوه يوه خپه کمې راځي) د پوره پوهاوي لپاره: ← خپيز کمی زياتی، شپږم څپرکی)

تر دويم) هجايي معيار (وروسته د درېيم) تونیک يا فشاري سيستم (چې د پښتو زباد شوی سېستم دی او ورسره د نه جوړجاړي) نه موافقت (پلمه يې هم تر ګناه بتره ده:

((تونیک يا فشاري سيستم چې فشارونه په يورازوي. که سېلابونه فرق ولري خیر دی. په پښتو ادب کې د دې مثال په دې کې په کار ده چې د سېلابونو شمېر هم يو وي او د فشارونو هم. د فشارونو موقعيتونه هم بايد ټاکلي او سره مقابل وي. دا سيستم د پښتو ژبې له جوړښت سره مطابقت خوري. په دې کې مصطلحات هم هغه د انتیک سيستم استعمالېږي. صرف اوږده هجايې په فشاري هجا اړولې ده او لنډه په بې فشاره)؟ (د پښتو له دې سيستم سره توافق رومبې عبدالحی حبيبي صاحب ذکر کړی وو. جارج مارګنستېرن او ډاکټر مکنزي هم په دغه رايه دي. يوروسي پښتو پوهاند نیکولای امکزيويچ دوريانکوف هم دغه رايه لري او سراولف کېرو هم د مکنزي په تقليد دا رايه اختيار کړې ده. زه هم دې ته د پښتو نظم طبيعي سيستم وایم، خود فشاري موقعيتونو په ټاکلو کې له مستشرقينو سره موافق نه يم. ((الفټ هماغه ګڼه))

د پښتو شعر پر ميټريک (عروضي) ټول وتال باندې د استاد رشاد گروهه

تر دې بریده ټینگه او ترینګه پاتې شوې چې ورسره ان د ازاد شعر د اړوندۍ هڅه یې هم کړې ده. د یوې سريزې په ترڅ کې یې د ازاد شعر پر وړاندې له ناباندېوالي سره سره، هغه هم ښايي د دوستۍ په پار د لېوالۍ هوسۍ ((نندارمې له ازاد شعره داسې مسرې را چاڼلي چې د نابېرۍ له مخې پکې نه بېواکوړې (کلسترونه (، لکه)) سخوندر، سخوند ((راغلي او نه پکې لندې- اوږدې خپې، لکه)) اړ (او) خوړین (غاړه غړۍ شوې، نو د) فاعلاتن (پر رکنونو یې سکښتلي) تقطیع کړې (دي). غفور لېوال، هوسۍ ۱۳۷۸ل)

دا پوره راډاګیزه کېږي چې استاد غوښتل، په هره بیه وي، د پښتو شعر د میتريک ((عروضي)) (لیدتوګې سختسرانۀ دفاع وکړي، ((پوښتېکس- فونېتېکس)) علمي د ایلېکټیکي تړاو کورټ و سکوت نالیدلی وښيي او د دې لپاره په ټوله نارامۍ)) استثنأ ((پر)) قاعده ((بدله کاندې!

د پېنځو ستورو په ګډون د گردو دودیزو پوهانو په منځ کې استاد رشاد یوځانګړی او استثنایي ((pedantic or hegemonic)) (لوبښه او عادت درلودل او همېشني هڅه یې دا وه چې له عادي خبرو اترو نیولې، تر علمي بحثونو او بیا لیکنو خپرونو پورې په خورا پسته، خوږه او فصیحه ژبه د غټو غټو عربي او غربي وییونو، نومونو) ترمونو (، اقتباسونو، نقل قولونو او روایتونو په وړاندې ښه شاګردان، مینه وال او بیا کورني او بهرني پښتو پوهان، هغه هم ژبپوهان هم تر خپل جادويي اغېز لاندې راولي او لا ویې ننگوي!

دا لیدتوګه یې هم د)) انټیک عروضي سپستم ((هومره زرګونه کلونه زړه ده چې ژبه او ژبپوهنه د ادب یوه برخه ګڼي. د ساري په ډول په همدغه لیکنه کې غږونه، خپه، خج، ویی یا کلمه... د خپلې)) انټیکو ادبي فنونو ((د مقولو په توګه راڅرګندوي. دا به پرځای پرېږدو چې ((پوښتیکس)) (یا شعري رغاونه له آروښسته د)) فونېتېکس ((یا غږ پوهنې زېږنده او سکالو (موضوع) ده، نه د دودیزې ادبپوهنې (ادبي فنونو) او نه د اوسنۍ علمي ادبپوهنې. هرګوره، یوازې ادب، هغه هم د یو)) ژبني هنر ((په ټولمنلې نومونه د)) ادبپوهنې ((سکالو یا موضوع ده!

ادبي فنونو د)) معاني ((په ګډون زیاته برخه هم لږ تر لږه تر یوې نیمې پېړۍ راهیسې له اړوندو نومونو او مقولو سره په نوې ژبپوهنه اړه موندلې او پاتې هغه یې په نوې ادبپوهنه د معاني بیا یوه برخه په ماناپوهنه (سېمانټیکس) او پاتې یې له)) بیان ((سره یوځای په سبکپوهنه (ستایلېستیک) او ویناپوهنه (رېتاریک) اړه پیدا کړې ده. هرګوره، د شعر ادب او نورو هنرونو په اوږه کې د سبک (ستایل) (نومونه) ترم) ځانته جلا آرونه او پېژندښت لري. له

همدې کبله موږ د ژبې د آرو معیار په تړاو ((لیکلار)) نومونه رامنځته کړې، لکه څنگه چې زموږ د پوهنځي د ژبپوهنې تکره ماستر مولاجان تنیوال په یوه ژباړه (الفت شپاړسمه گڼه) او همدارنگه وتلي لیکوال عبدالمالک همت یې په یوه لیکنه (بنکلا ۲۲ گڼه) کې پوره رڼاوی کړی دی. په دغه تړاو د لانگندوین (۲۱ مخ) په خبره کله داسې هم پېښېږي چې یوه غونډله یا څرگندونه له پښو ییز پلوه سمه اوډل شوې وي، خود لېلې او لیکلارې له پلوه دومره خوندوره نه وي، نو کېدای شي، د یوه بلونج (بدیل) لټه یې وکړو.

اوس بیرته استاد رشاد لیدتوگې ته راستنېږو او هغه دا چې هېڅکله یې د آرې څانگې ((ادبي فنونو)) او په دې لړ کې د پښتو شعر د عروضیوالي په تړاو چاته په اسانه تن نه دی ورکړی او تر ((طبیعي سیستم)) یې هماغه دوه نیم زرکلن او بیا یونیم زرکلن ((مصنوعي)) هغه په وچ زور پر پښتو څوارکۍ تپلی او زغملی دی. اړونده تاریخچه یې هم له لاتیني نومونو سره د دوریانکوف له هماغې پښتو لیکنې څخه بې اخځ ښوونې راخېستې چې پر ۱۳۴۰ (۱۳۴۱ ل) کال د ادبیاتو پوهنځي په پښتو مهالنۍ ((وږمه)) کې خپره شوې او لیکوال په سربزه او د همدې څپرکي په پیل کې د دې کتاب د کښنې تر ټولو غوره انگېزه بللې ده.

دا چې زموږ د ادبي فنونو استاد لومړۍ پلا ((حروف)) ((پر)) ږغونه ((اړولي، په پوره دک و دلیل زما مخامخ جروبحث او بیا د همدې کتاب د لومړي چاپ (۱۳۶۹ ل) ورته انگېزه شوې؛ د څلور څپیزو رکنو او بیا دننه دننه د خج د څلورگونو دریځونو او په ځانگړي ډول د دوو خجونو ترمنځ درې څپیز واټن په رسمیت پېژندنه یې هم همداسې درواخله. پر)) ږغونو ((یې د)) حروفو ((اړونې بېلگه، هرگوره، د پورتنۍ لیکنې په سر کې راغلې ده: ((د خواجه نصیر طوسي (۵۹۷-۶۷۲ ق) د نظم ډومبني اجزا متحرک او ساکن ږغونه دي. دا نظریه ټول مني... ((د ارواښاد طوسي اروا به هم هېښه پاتې شوې وي چې زما)) حروف ((څنگه پر)) ږغونه ((اوبښتي دي!

له دې سره استاد ته په کار وه، ((ساکن و متحرک)) یې هم ورسره update کړی وای او پر)) کښوننت و اوږل ((او یا هم پر)) تړلې او وازه څپه ((یې وراړولی وای. دابه پرځای پرېږدو چې غږونه او څپې له آرو بنسټه نامانیز ژبني توکي یا یوونونه (واحدونه) دي. شعر د ژبې له رغېدلو مانیزو (ویونو، کلمو)، لاڅه چې، لکه پخپله پښویه (گرامر)، له بشپړو ژبنيو توکو (غونډلو، جملو) راپیلوي او بیا هله د ویونو، څپو او بیا غږونو له اوږدې، وېشنې او سکښتنې سره کار لري.

ما شل کاله له مخه د خپل بدلېچ تر لومړي خپراوي کلونه کلونه وړاندې د خپلو هاندو هڅو، په تېره د لوستونکو (درسي موادو) د تیارونې په بهیر کې دا هم رابرسېره کړې وه چې د پښتو شعر درېگونې (وگړنې، ادبي او ازاد) ولونه، یو څپیز- خجیز سپستم لري او هغه دا چې د کوشنیتین شعري یون (مسرې) له هرو څلورو څپو څخه یوه خجنه راځي. مانا دا چې د مسرې یا پومبۍ څپه خجنه '----وي، یا دویمه -'--، یا درېیمه ---'-- او یا هم څلورمه ----'-.

په دې ډول دغه څلور څلورخجنې څپې د ناشنورو غونډونو (رکونو) (بڼې لري، په بله وینا، هره مسره په آرو پرنسیپ کې له همداسې غونډونو رغېدنه او شنه مومي او که په پای کې یې تر څلورو کمې، یانې یوه، دوه یا درې څپې راشي، د ناخجن نیمگړي غونډ په توگه د اړوندې مسرې ټاکلی څومره بیږ) څپیز ((اندول پرځای کوي او ورسره کېدای شي، د پښېلې) قافیې) یا لې) ردیف (په رغاونه کې برخه واخلي. هر گوره، په) «ازاد شعر (کې یوه مسره یا ټوټه تر دوه (فونیمي) خجنې یا ناخجنې څپې هم لندون مومي چې هممهال د یوه ویي او غونډلې کار هم ورکوي، لکه: هو، نه،) اخ، وه، وې...! (او نور.

مکنزي د پیلامگر په توگه

لکه په پخواني چاپ او د اوسني دې په سريزه کې چې یادونه شوې، که څه هم ماته وار له مخه د نیکولای دووریانکوف لیکنه پر لاس راغلې او د الهام سرچینه او مخبېلگه شوې وه او د استاد دانیل مکنزي د ۱۹۵۸ زېږدي کال هغه ۴۵ کاله وروسته، هغه هم انگلیستان ته له را کېدو وېدو سره د ۱۹۹۳ کال او بیا ۱۹۹۸ کره کړې بڼه را ترلاسه شوه. دغه استاد، په خپله اتلس مخیزه څېړنه کې، بې له دې چې د دووریانکوف په څېر یې په نومېرلې توگه د پښتو ((غږپوهې)) ((او)) شعرپوهې ((تر منځ نه شلېدونکي)) دیالکتیکي (تراو ته گوته ونیسي. استاد مکنزي ماته دهغې زړې لیکنې تازه بشپړه کړې، کره کړې او غځولې بڼه د ۱۹۹۸ په مني کې له هغې ژمنې سره سمه اکسفورډ ته را ولېږله چې څو میاشتې له مخه یې په خپل کور) انگلیسي، وېلس (کې، تراړوندو اوږدو جړو بحثونو وروسته را سره کړې وه. ما هم ترې پر خپل وارد خپل بدلېچ د نوې خپرونې) اېډېشن (په کروڼه او بشپړونه کې پوره گټه واخېسته. په دې مانا چې له پخوانۍ هغې سره یې کورټ و سکوت توپیر لري.

د لندن پوهنتون دغه نوميالي آریانپوهاند او پښتو پوهاند په خپله لیکنه (rev.1998 Pashto Verse) کې د ځینو پښتنو لیکوالو دا هڅې بېځایه او ناسمې (misnomer) (بللې چې په عربي- پارسي کالونو) بیت، رباعي قصیدې، مثنوي... (کې ویل شوي لیکنې او ((دېواني)) (شعرونه، په مېټریک) عروضي (ډله کې وشمېري.

ده پخپله، که څه هم وار له مخه پښتو شعر ((څپیز)) (بللی، خو په کرن کې یې د گڼو د پوانې او ولسي بېلگو په سکښت یا تقطیع) scansion (سره بشپړ)) څپیز- څجیز ((سپستم پر کار اچولی دی. د مسرو دننه وییځ یې په وازه څښنه) □ _ (او شعري) مسره ییز (څج یې په ترلې هغې) _ ' (په گوته کړی دی. دغه راز یې د څپې څومره ییزوالی یا کمیت) اوږدوالی او لنډوالی ((په پښتو شعر کې بې نقشه یا بې ارزه) irrelevant (بللی او موخه یې څپیز شمېر نه دی. ورته خبره ما د عروضي او څپیز- څجیز سپستم د توپیر په تړاو، د خپل کتاب د لومړي چاپ په) ۱۲ مخ (او د اوسني چاپ په درېیم او پېنځم څپرکي کې د پارسي شعر او همدارنگه د ((څپې)) (په تړاو کړې ده.

مکنزي د پښتو ولسي یا) و (گړنی شعر دا دوه گونې وېش زموږ تر څېړونکیو (لکه د پښتني سندرو هغه) په پوره کره تخنیکي ډول را پر گوته کړی دی:

((وگړنی شعر پر دوو ټولېو) کتېگوريو (وېشل کېږي. یو هغه سملاسي) فی البدیهه (لنډې نغمې دي چې د کار پر وخت، پر لاره او یا هم له ملي اتن سره بولل کېږي، د وگړني شعر دا برخه زیاته آره او رښتینې بللای شو؛ زیات دودیز رنگ لري او بېنومه ده.

(دویمه ټولۍ) چې ویونکي یې څرگند او د ځانگیزو سندرغاړو له خوا بولل کېږي. خو اړینه نه ده چې همدوی یې جوړوونکي هم اوسي. په دې ډله کې غزل او چاربيتې راځي چې غزل یې، هرگوره له ادبي هغه سره خورا ډېر توپیر لري. ((مکنزي ۳۲۰ مخ)

دا هم زما له نه هېرېدونکو جلا وطنو یادونو او بریاوو څخه وه چې تر لسيزو وروسته د ټولمنلي استاد مورگنستیرن له دغه پیاوړي شاگرد او ځایناستي پښتو پوهاند سره مې شلېدلې اړیکې راتینګ شي او د ژوند په وروستیو ورځو شپو کې ورته یو ځل بیا د شاگردۍ گونډه ووهم. ده هم په دې پښتني- انگرېزي ولوله چې د څلوېښتکلنې شاگردۍ- استادۍ دوستانه اړیکو او علمي همکاريو پورې راپرې کړی وي، له خپلې مېرمنې سره په خپل نوي اڅېستي کور)) انگلسي، وېلس)) کې په څلور ورځنۍ مېلمستیا د یوه پوهنځي هومره گټه را ورسوله او دا کابو یې را په برخه کړه چې د پښتو شعري سپستم په گډون ور سره له پښو یې را نیولې، تر آړپوهې پورې د پښتو ژبپوهنې ډېرې ناسپړلې غوټې پرانېزم.

د نجیب منلي ونډه

دا هسې یوه نابري یا)) توارد ((و چې زموږ فرانسېمېشتي ادبپوه لیکوال او څېړنوال نجیب منلي د استاد مکنزي د ۱۹۵۸ لیکنې په رڼاکې له ما سره څه ناڅه هممهال، پر ۱۹۸۷ ز. کال په

یوه وېره فرانسې لیکنه {Najib Manalai; Métrique du Pashto in Cahires de poétique comparée N° 15, Octobre 1987 ; pp. 103-153.} چې د پښتو شعر د ورته (خپیز- خجیز) سېستم پخلی کړی او د هغه استاد پر پلوی، یا هم په خپل نوښت یې د گڼو ادبي او ولسي بېلگو په ترڅ کې پر کار اچولی دی. زه یې له دغې لیکنې متې دوه درې کاله وړاندې خبر کړم او سم له سمونې یې هماغه آره فرانسې ښه له پاريسه راولېږله، خو دا چې پر فرانسې زما سر نه خلاصېده، نو دا دی، په پښتو لنډيز يې هم وپاسللم او له کابلې یې رابرسېلیک کړ چې گران مینه وال به یې بیا هم هماغه غوراوی تر کتنې لاندې ونیسي.

گران منلي خپله لیکنه له دې تاریخي شالید سره راپیل کړې ده: ((د شپاړسمې پېړۍ په پای کې د پیر روښان) ۱۵۲۴ - ۱۵۷۹ز) د سیاسي - مذهبي پاڅون د پښتو ژبې یو پراخ ادبي فعالیت پیلامه ده. پر دغه مهال د پښتنو سیمه د دوو پارسي ژبو امپراتوریو ترمینځ وېشل شوې وه چې لویديځ ته د پارس صفوي امپراتوري وه او ختیځ ته د هند د مغلو قدرت وو. په دغه فرهنګي چاپېریال کې پښتنو شاعرانو او لیکوالو په پراخه پیمانه له پارسي څخه هم د لغاتو په برخه کې، هم د مفاهیمو په برخه کې پراخې اخېستنې وکړې چې کله ناکله یې د پښتو ژبې گرامري جوړښت هم د پارسي په ډول برابر کړی دی. د دې اخېستنو په ترڅ کې شاعرانو د پښتو شعر اصلي، معمولي ښې پرېښودې او هڅه یې وکړه چې پرځای یې د عربي- پارسي عروض خپل کاندې، خو عملاً په دې برخه کې ډېر بريالي نه ول....

په هر ډول که د ((توارد)) خبره هم شي، تر دروېش دراني یې له ماسره ډېر راځي. هغه هم یوازې په دې هم نه، چې د استاد مکنزي لیکنه یې مخبېلگه شوې، بلکې خپلې رسمي څانګې (ادبپوهنې) او اړوندو څېړنو او ژباړنو هم ورسره پوره مرسته کړې؛ شعر و شاعري خو ورسره د دراني هم شریکه ده. او دا چې ډېری شننې او سپړنې یې زما له هغو سره په بنسټیز ډول توپیر نه لري، نو یوازې هماغه اړین ټکي یې له لوستونکیو سره شریکوم. دا خبره ((...پښتانه شاعران او څېړونکي پر دغه ستونزه پټه خوله پاتې شوي دي. که څه هم، کېدای شي چې د پښتو د عروضو ځینې لارښودونه جوړ شوي وي، خو ...)) (یې خو وار له مخه ځواب شوې او هغه دا چې که موږ دا درې پښتانه یو له بله سره خبر نه وو او په بهرنیو کې له استاد مکنزي څخه هم یوازې همدې خبر وو.

هرگوره، د استاد مکنزي له لیکنې د ورپیدا شویو پوښتنو لامل یې هم دا دی چې ده یې هماغه د ۱۹۵۸ کال لیکنه مخبېلگه کړې وه او وروستۍ بشپړه او کره بڼه یې پر لاس نه وه ورغلې. د هغو پوښتنو لومړۍ بېلگه دا ده:

((د.ن. مک کینزي... د پښتو شعر آهنگ یا ریتم د هجاوو له کمیت (لنډوالي او اوږدوالي) سره نه، بلکې د خجیزې لړۍ له نظم سره تړلی دی. خو ښاغلی مک کینزي د خپل نظر جزییات نه خپري او د څو مثالونو په ورکولو یې بسنه کړې ده. ما ته د ښاغلي مک کینزي د ملاحظاتو په سم والي کې کوم شک نه وو راپاتې، نو ومې غوښتل چې لږ ژور تحلیل یې وکړم او د پښتو شعر پردواړو اړخونو) یانې ولسي شعر او دیواني شعر (یې تطبیق کړم.))

په دې لړ کې یې، لکه څنګه یې چې ما له مخه په اړونده ونډه کې یادونه وکړه، ده د ولسي او ادبي یا دیواني شعر د شننې په ترڅ کې د مسرو دننه وییځ په وازه خجنښه □ _ (او شعري خج په تړلې هغې) _ (سره په گوته کړی دی. همدا راز یې د خپې څومره بیزوالی) اوږدوالی او لنډوالی (یې) کټ مټ لکه ما (په پښتو شعر کې بې نقشه یا نارزی) irrelevant (بللی او موخه یې خپیز شمېر نه دی. هن که په زړه لیکنه کې یې د یوه ټاکلي شعري ځېل د مسرو ترمنځ خپیزه نانډولې هم موخه اوسي، دا هم څه بېځایه خبره نه ده او هغه دا چې تر درو څپو لاندې باندېوالی، تول و تال یا آهنگ) ریتم (دومره نه ویجاړوي. او په دې کې ښاغلی منلی هم له موږ دواړو سره هماغه دی چې ترخپې، خج زیات ټاکنده نقش لري. ما پخپله تر هغې پخوا چې د استاد لیکنه پر لاس راشي، د خپل بدلېچ په لومړي چاپ او دویم چاپ کې، یوځل د عروضي او خپیز سپستم د توپیر او بیا د خپې د بېلابېلو ډولونو په تړاو (دغه راز څرګندونې راغبرګې کړې او پوره بېلګې یې په همدې لومړي او بیا دویم، درېیم او پېنځم څپرکي کې وړاندې شوې دي.

د لیکنې په دویم مخ کې یې د)) آهنگ ((په تړاو دا لاندې نومونې (ترمونه) او څرګندونې با دومره ځانګیزې او تخنیکي نه برېښي:

((د پښتو ژبې آهنگ د وینا د لړۍ د تونیکو سېلابونو پر نظم ولاړ دی. د آهنگ لپاره کولای شو چې یو (تیوریک فرضي واحد)! (تعریف کړو. دا فرضي واحد چې د ژبې په وییپوهنه)! (کې کوم خاص ارزښت نه لري، د سېلابو یوه لړۍ ده چې یو سېلاب یې تونیک وي) تونیک خج)! ولري.))

څلورخپیز- خجیز غونډ (رکن) چې ما د پښتو شعر د تولیز یوون (رېتمیک واحد) په توګه په دواړو چاپونو کې له بېلګو سره ښوولی، ښاغلی منلی یې

((تئوریک فرضي واحد ((او)) خجیزه کړې stress group ((نوموي. خو د دې خبرې تر څنګ یې چې یوه خپه پکې خجنه وي، جوت او ټاکلی)) څلور خپیز والی ((له پامه غورځوي او پر)) درې سېلابي ((او)) څلور سېلابي ((کړیو یې وېشي!))
 ((په دې تر او پوره سپړاوی بیا هم د کتاب په لومړي، دویم، درېیم او پېنځم څپرکي کې موندلای شي.))

مسره یې هم داسې پېژندلې ده:

((د پښتو شعر بنسټیز واحد مسره ده چې کم له کمه یوه خجیزه کړې لري او تر ټولو اوږده مسره څلور خجیزې کړې لري)) ځینو معاصرو شاعرانو او یو شمېر پخوانیو د خورا خام شعر خاوندو شاعرانو کله کله تردې اوږدې مسرې هم جوړې کړې دي، خو دا ډول شعرونه د گوتو په شمار دي او خاصه توجه نه غواړي.))

د غلته بیا هم دا نه وایي چې هره)) خجیزه کړې ((خو خپې را نغاړي؟
 د مسرې او بېلابېلو ډولونو په اړه د دې کتاب په درېیم څپرکي کې پوره څرگندونې وړاندې شوي او دلته یې راغبرگول اړین نه برېښي؛ همداسې یې د استاد مکنزي لیکنه (۳۲۵-۳۲۲ مخ). نورې پوښتنې یې هم زموږ د دواړو له خوا ځواب شوې، لکه د ((نیم مسرې)) چې ما د استاد رشاد د نومونې)) وقفه یې مسرې ((پر بنسټ)) لارغه یې ((او)) ماته مسره ((نومولې ده)) زیار، درېیم څپرکی او استاد مکنزي (۳۳۱-۳۳۵ مخ).

د دروېش دراني برسېرونه

بناغلي دروېش دراني بیا د سوچه)) توار د ((له مخې د یوه نوښتگر شاعر او انگرېزي ښوونکي په توګه څه ناڅه له ما سره هممهال ورته سېستم تر څېړنې او شننې لاندې نیولی. خو نژدې یوه لسيزه وروسته، هغه هم هله ځنې خبر شوم چې په پېښور پوهنتون کې مو سره لیده کاته وشول او کتابونه مو سره ادل بدل کړل. که څه هم سم له لاسه راسره د هغه کتاب نشته، خو بیا یې هم له هماغې لومړنۍ ځغلندې کتنې څخه دومره پر یاد راپاتې دي چې نه یې اړوندې څرگندونې دومره تخنیکي دي، او نه یې د خج stress (له مخې د شعري ټوټو یا مسرو او ورسره د ټولیز شعري رغښت بنیادي څلورګوني ډولونه یا وزنونه پر گوته کړي؛ ان تردې چې خجنې او ناخجنې خپې یې هم)) قوي-ضعیفې ((بللې دي!

په پای کې دا یادونه هم اړینه بولم چې دغه بدل‌مېچ زما له موخې انګېزې او وړاندوینې سره سم له لومړي خپراوي (۱۹۹۰) راهیسې تر اوسه په دې شکل پېر کې خپل اغېز ښودلی او د

پوهنتوني زده کړیالو په گډون د بشپړ ډېري ځوان ادبي پښت له تاوده هرکلي سره مخامخ شوی، هغه هم له درو غورو لاملونو سره:

۱) په ناځان خبري ډول له کوشینې راهیسې د هر پښتانه او پښتنې په ذهن و زړه کې د (و) گړني شعر و ټنگ ټکور تول و تال، کټ مټ، لکه پښتو ژبه له پښوییزو دویونو (گرامري قاعدو) (سره)، وار له مخه ځای نیولی او زېرمه شوي، که نه څنگه به یې له یوه ټومب (تحریک) (سره په هماغه تول و تال یوه ناره، لنډۍ، بدله... نابره له خولې وتله او یا یې هم یو مخیزه ولسي شاعري او سندرغاړي راخپلوله. او کله چې بیا له لیک و لوست او ښکلا ییز خوب و ذوق سره په ادبي کچ له تېرمهالي دېواني او وسمهالي قافیوال او ازاد شعر په لاروی ورته زېږندویۍ ته مخ کوي، نو هماغه تول و تال، په بله وینا، ((خپیز- خجیز)) (رغبت ورسره راخپلوي او هماغه ځانته مخبېلگه گرځوي. له دې سره یوه نیم، لکه د وسمهالي ادبپوهنې زده کړیال او څېړنوال په دې هڅه کې کېږي چې د هغه ناگاهانه کارولي یا کارول شوي رغبت پر لارو رودو او کچ و مېچ اگاهانه لاسبری پیدا کاندې، دا غوره او گټوره نگېري چې همداسې یوه ښکارندویه لارښود ته مخه وکړي، نه یوه ناپېژندویه لارښود ته؛

۲) د تېر هغو په پرتله له عربي- پارسي ژبو او بیا یې دودیزو ادبي فنونو او په دې لړ کې پېچلو عروضي او قافيي لارو دودو سره یې پرله پسې زیاتېدونکي لږېوالی او ناباندېوالی؛

۳) سراسري ټولنیز خوځون او جلا وطني، نوې خبرتیايي (کمپیوټري) ټېکنالوجۍ او ورسره د هېواد، سیمې او نړۍ پر کچ د ترلیو نومهالو فرهنګي او ادبي اغېزو او سیالیو، له نوې او ازادې شاعرۍ سره ډېرېدونکې لېوالتیا او له دې سره ژب- ښکلا ییزې جولې او ژب- اندیزې منځپانګې او پیغام ته د هڅې او پاملرنې زیاتېدنه.

۲- خپرکی په خپله جوله کې د پښتو شعر د سیالۍ هڅه

شعر د ژبني هنر ادب (په بېلابېلو ځېلونو کې تر ګردو لوړ تخيلي او زړه راګڼونکی ځېل او د انسان د ښکلا ييز خوب) ذوق (روزونکی او خړوبو-ونکی او بيا داسې ځېل دی چې په ټوله مانا يې د ناځان خبرې) ناخود آگاه (ناسپړلې او زېرمه شوې هيلې او ارمانونه ناځان خبرې) شعوري (نړۍ ته راباسي او را پوخلا کوي يې. له دې چارو دندې سره د ((شعر د شعر لپاره ((ليد توګه رد پري چې د ټوليز هنر په تړاو يې د الماني ايډيالېست فېلسوف مانوېل کانت ۱۷۲۴ - ۱۸۰۴ (څخه يې سرچينه اخېستې ده. هغه هنر د ښکلا د پنځونې لپاره د انسان هاند و هڅه، په بله وينا، هنر د هنر لپاره باله. دغه اند توګه له هماغه راهيسې دا دوې-دوې نيمې پېړۍ پرله پسې تر سختو نيوکولاندې راغلې او په کلکه رد شوې ده، په ځانګړي ډول د زيګموند فرويد (۱۸۵۶- ۱۹۳۹) (د روانشنيز) سايکانا لېستي (اند توګې له رامنځته کېدو راهيسې چې هنر د انسان په ناځان خبرې) تحت الشعور (کې له تمبول شويو او زېرمه شويو هيلو او ارمانونو سرچينه اخلي. له دې سره يوازې د نورېز- ښکلا ييزو ګرومونو) عقدو (خړوبونه، نه، بلکې د ټولنو ټيزو (سوشل-اېکانونمیکو) هغو هوارونه هم رانغاړي. همدا خبره ده چې استاد پوهاند رحيم الهام ۱۳مخ (د کانت اند توګه له علمي پلوه ناسمه بولي او ليکي: ((...که هنر د ښکلا د تخليق لپاره هڅه وي، هنر او ښکلا سره يو اندول کېږي او دا نتيجه ورڅخه حاصلېږي چې ګوندې د هنر غايه پخپله هنر دی.)).

د لندن مېشتي فلسفي ادبپوه اسماعیل خويي له خوا د شعر څه ناڅه بڼه تراوډلی او منلی پېژندل شو. شعر په کره، کېښکلي او اهنکینه ژبه، د اند و واند ولولیز تړون دی = شعر ګرځور د ګی عاطفې اندیشه و خیال است در زبان فشرده و آهنگین ((او ورسره تړلی)) ژب - ښکلا ییز ((او)) ژب - اندیز ((دایلکتیک دا راجوتوي چې څوله شکل (د)) مخیله وینا)) په توګه د شعر آراج او جوهر، په بله وینا)) ښکلا ییز ارمان ((ته رښتیا یښه (تحقق) وربښي او ورسره ورسره اندیزه منځپانګه او پیغام، په بله وینا)) ټولنیز ارمان ((هم رانغښتل کېږي. دا به و منو چې شعر ته تر بل هراړخیزې ځپل (ژانره) تر ډېره د یوه نږه هنري ځپل په سترګه کتل کېږي، خو د هنري ارمان تر څنګ یې ټولنیز ارمان و پیغام هم له پامه غورځېدای نه شي. هر ګوره، په دې توګه به، هغه شعريو رښتیني شاهکار وي، بې له دې چې پکې رانغښتی ټولنیز ارمان او پیغام د چا ښکلا ییز خوب (ذوق) و زمولي، هممهال یې منلو ته ورچمتو هم کړای شي.

دا هم هېرول په کار نه دي چې ګڼې پر)) شعریت ((باندې ټینګار دې، ګرځېد د)) هنر د هنر لپاره ((ټولې)) مقوله (راخپله کاندې او بیا د همدې لید توګې پر بنسټ تردې ښندې)) مبالغې)) پورې چې وایي:

((اصل شعر مټې تر دویم نړیوال جنگ را وروسته منځته راغلی دی)) (! مانا دا چې د زرګونو دانتو وو، گویتو وو، ګارسیا وو، هوګو، پوشکینانو، بایرنانو، فردو سیانو، خوشالانو... هستونې او پنځونې دې هېڅ پر هېڅ او هېر پر هېر و ګڼل شي، او له دې سره پردې زباد شوي واقعیت هم سترګې پټې شي چې د شعر و ادب په ګډون په ګرده بشري پوهنیز - فرهنګي ډګر کې وسمهال د تېرمهال او وسترمهال تر منځ یو پول دی او له ښکېدو سره یې هرڅه له منځه ځي !

له پاسنیو څرګندونو دا پایله اخېستل کېږي چې)) شعریت ((د)) ژب - ښکلا ییزې)) جولي زېږنده دی او همدغه دوه اړخیزه څوله ده چې د)) مخیله وینا)) په توګه یې جاج او مفهوم وربشپړوي. دویم، یا درېیم جولیز اړخ)) رغاو نیز تخنیک ((د دغې)) مخیله وینا)) کوم اړین رځنډه ټوک (متشکله جزء) نه ګڼل کېږي او ان پخپله عربو چې شعري اډانه یې پر عروضي سېستم ټيکا و لري او وراوډلي یې دي، د یادې شوې ټولې)) مقولې (نوبتګر یې هم بللای شو. په دې ډول)) وزن، قافیه، ردیف ((او ورسره نظمي کالبونه یا ژانرونه... هم د شعر له پېژند (تعریف) څخه اېستل کېږي. نو کوم ټول و تال یا وزن، قافیه، ردیف... چې نه یوازې عربو او موږ، بلکې د نړۍ ډېریو ژبنيو ټولنو ورسره تړلي او رادود کړي دي، موخه یې)) موسیقیت ((دی، نه)) شعریت ((!

هرگوره، نن سبا دغه موخه هم نوره په کړن کې خرخشنه شوې او هغه دا چې نه یوازې پر نړیوال کچ (ازاد) موزون او بې قافیه (لاڅه چې سپین) بې وزن و قافیه (او ناپېیلی) منشور (شعر موسیقي) ته لار موندلې ده. په پارسی کې، نیما شوویچ د شلمې پېړۍ په درشل کې د نیم ازاد پارسی شعر سېستم رامنځته کړ او پېنځه شپږ لسیزې راوړوسته احمد شاملو تر بې وزن و قافیه ((شعر سپید)) (را ورسوله، سیما بهبهانی او څو نورو بیا ان ټولمنلی روماتیک ځېل ((غزل)) (هم د پښېلو) قافيو (له باستيله راوکېښ.

په پښتو) و (گړني شعر کې چې له دغو درو ډولو څخه لومړۍ دوه شتون لري، همزمان سندرې هم دي، په بله وینا، همېشه له ټنگ ټکور سره ملې پاتې شوې دي او له ژب - ښکلا ییز پلوه هم په اړوندو پرگنو کې پوره منښت او گرانښت لري: ازاد وزمې سندرې، لکه لنډۍ، سروکي... او سپین وزمې، لکه د کیسو او نکلونو نارې او داسې نورې؛ په متلونو کې بیا د دغو گردو شعري فورمونو څرک لگولای شو، ازاد لکه:

- په باران پسې پټی گرځوي - په خیرات پسې شکرې،

- بنیاد م یو نور - جامه یې دوه نوره،

- پور چې تر سل تېر شي - وچه یې مه خوره...؛

سپین، لکه:

- بې عقله زوم د خوانې په باتو ختاوځي،

- بډای یې له خواره گټي، خوار یې له بډایه،

- وزه چې پر بام وڅېږي، لېوه ته هم ښکښل کوي...

په هره توگه، لکه څنگه چې د ټولنیز ارمان او پیغام په تړاو څرگنده شوه، تول و تال یا موسیقیت، په بله وینا، وزن و قافیه تر هغې پاموړ گڼل کېدای شي چې د ((شعریت)) (پرتاوان پرې نه وځي. په دې لړ کې یې ټولیز) وزني (سېستم یا تخنیک بیا، او هغه هم چې پر یوه ژبه له بلې ژبې څخه راتپل کېږي، له دغه پلوه په هېڅ ډول د منلو او زغملو جوگه کېدای نه شي، لکه واخلې، پر پښتو باندې د عربي عروضو او بحورو راتپنه؛ قافیه آرونه او دویونه یې که څه هم لږ وډېر له لیکنې او دېوانې شعر سره اړخ لگوي، خو بیا هم ورته له پښتو غږپوهنې سره سمون ورکول په کاردې. نو د دې لپاره چې دغو ټولو اړخونو ته مو پښتو جوله او جامه ور اغوستې وي، په څلورم څپرکي کې تر څېړنې لاندې نیول کېږي.

په پای پای کې تر ټولو خبرو وروسته، له نړیوالې شعري سیالۍ څخه زموږ موخه بیا هم یوازې (او یوازې پر) هنري ارمان ((ډډه نه لگوي، بلکې ورسره ورسره د ټولنیز او بیا انساني ارمان

رانغېستنه هم په پام کې لرو. دا به د نننۍ غمخېلې نړۍ او غمېدلیو او غمولیو انسانانو پر وړاندې خومره بې توپیري وي چې د بل هر هنر غوندې له شعره یوازې د ښکلا ییز خوب (ذوق) د راوینسونې، خړوبونې یا روزنې کار واخېستل شي.

دا د هنر د الهې ((میوزې)) (پروړاندې کومه نابینسوره گناه نه ده چې د نوبل نړیواله ادبي جایزه، نه یوازې له هنري پلوه، بلکې د ټولنیز ارمان او انساني پیغام له پلوه هم ارزول کېږي او په همدې لاسوند تر اوسه زیاتره د همداسې ژمنو او پرمختللیو (مترقي) داستان لیکونکیو او شاعرانو په برخه شوې ده. له دې خبرې هم څوک نته نه شي کولای چې ((هنر)) (او) پوهنه ((اوږه پر اوږه د انسان په ګټه د پنځ) طبیعت (په اېلونه، په بله د ټولیز بشري تمدن په منځته راوړنه او پرمخوړنه کې ونډه لرلې او لري یې. نو شعر هم د یوه هنر په توګه له دغه پلوه بې ونډې نه شي پاتېدای، یا د چا خبره مستثنا کېدای نه شي او په کار ده د دغه نفیس و نازک هنر له جادويي اغېزه د ننني ښکېللي او زېښتلي انسان د ژغور، ازادۍ او سوکالۍ لپاره هم ګټه واخېستل شي، نه دا چې یوازې د هماغو ښکېلاکګرو او زېښناکګرو د مزو چرچو لپاره ځانګړی کړ شي. هو هماغسې چې پوهنه پاکیز توپیر و تبعیض نه شي منلای او زغملای، دغسې یې هنر او په دې لړ کې یې شعر هم نه شي منلای او زغملای.

د پس نومهالۍ (پوست مودرنېزم) او ورسره د بېلابېلو تشتورو فورمالېستي اېزمونو پلویان او د ریالېزم او هومانېزم سوګند خوړلي نتيالي (منکرین) یې له یوې پېړۍ راهیسې د ((نږه)) هنر و ادب او بیا شعر په نامه انګروزه کوي او نن سبا یې د پانګواکۍ د انساني ضد نیو لیبرالېستي او ګلوبالېستي او تو بو تو په لمسه او ننگه غواړي، گردې هنري- ادبي پنځونې د پېرو پلور بازار ته ځانګړې کاندې او د دې لپاره چې لکه الکترونيکي او سپرنېټيکي (ویدیو ګېمونه، ساینس فېکشنونه ... (یې یوازې پر سرګرمیزه او سوداګریزه موخه را وڅرخوي، نو ټول زور پر ژب- ښکلا ییز اړخ، په بله وینا، جولیزواله (فورمالېزم) (چوي او ژب- اندیز اړخ کورنې له پامه غورځوي، د چا خبره یو مخیز، اند له واندې بلهاروي!

۳ - خپرکی

(خپیز-خجیز) وزن د پښتو شعر آر
او بنسټیز رغنډه ټوک

ټولمنلې خبره ده چې لیدتوگه یا تیوري له کړن یا پراکتیکه رازېږي، په بله وینا، کومې پوهنې او فنونه چې انسانان یې تر اوسه پر رابرسېرونه او اړوندو دویونو (قواعدو، قوانینو)، فارمولونو، ټولنو (مقولو)، ډلبنديو... پر اوډنه بریالی شوي، د نا اټکلېدونکو مهالپېرونو د کړنو او کړاوونو یې سرچینه اخیستې ده.

لکه واخلې ژبپوهنه چې د انسان له خوا د لکونو کلونو کارېدلې ژبې یا ژبو د خپرې او شنې منځته راغلې او بیا ادبپوهنه چې د زرگونو زرگونو کلونو په بهیر کې د منځته راغلو ادبي هستونو له خپرې او ځیرنې څخه را رغول شوې ده. همداسې شعرپوهنه هم، یا په نومېرلې توگه بدلېچ د دغو غبرگو پوهنو په رڼا کې د راپنځول شویو بدلو او شعرونو له سپرنې او شنې څخه رامنځته کېږي.

په دې لړ کې، په نومېرلې توگه یوناني metron ((او بیا رومي metrum)) او راوړوسته عربي)) عروض ((د یادونې وړ دي چې دوه لومړني مېټریک بدلېچونه تر منځنیو پېړیو پورې پر ټول اروپایي کچ کارول کېدل هرگوره، راوړوسته بیلابلو اروپایي ژبو ځانته جلا جلا تونیک - سېلابیک بدلېچونه را اېستلي او پر کار اچولي دي. بنایي عربي عروض هم خلیل بن احمد د یوناني- رومي هغو له اغېزې او سیالۍ سره منځته ته راوړي اوسي چې د نورو پوهنو او بیادبي فنونو، لکه د اپلاتون پویتیپکس) بوطیقه (د ژباړو په لړ کې ورسره پېژندويي پیدا کړې وي، هغه هم د دغې لورې اوړوني سامي ژبې چې گړپوهه یې هم د)) اوزانو ((اړونده کړې، تربلې هرې زړې او نوې اروپایي ژبې پکې مېټریک سېستم ښه ترا پر کار اچول شوی دی.

دا چې راوړوسته د نوي آرياني پېر پارسي شعر عربي عروض لېو ډېر راخپل کړي، دوه لاسونده درلودلي دي:

- يو يې په لومړيو دوه دوه نیمو اسلامي پېړيو کې پر دغه عجمي ژبه باندې د عربي هغې بېخړته اغېزېښت او ورسره گډوله کېدنه؛

- بل يې ورسره څه ناڅه غريبو هيز نژدېوالی وو. خو د پښتو شعر په برخه کې بيا، لکه پاس چې وويل شول، د پارسي شعر پر پليوني-داړوند (عربي (مېتروم) عروضو (د راتپنې هڅې کورتې پاتې راغلې او په دې لړ کې يې د مياشرف له خوا يوازېني اوډلي بدلېچ هم کوم ځای نه دی نيولی. په دې توگه موږ ته دا پلمه پر لاس راغله چې د نړۍ (سېلابو تونیک) (دا يې په اسانه ځايناستی او د پرله پسې منښت او گرانښت جوگه کړای شو.

نو کله چې وايو، د پښتو شعريوه، يا په نومېرلي نومونه، تول يا وزن)) څپيز-خجيز = سېلابو تونیک ((دی، دوه توکه (عنصره) (مو سترگو ته نېغ درېږي: څپه او خج، چې دا دی، بېلابېل يې تر څېړنې لاندې نيسو.

۱- څپه: عربي هجا، انگرېزي syllable، لاتین syllaba، يوناني syllabē

په يوه ژبه کې د يوه يا زياتو غريزو يوونونو (واحدونو) هغه ټولگه يا ټوټه ده چې له يوه خپلواک (a, ā, e, i, o, u) (يا يوه خپلواک او يوه يا څو بېواکو) b, g, h, f, j, k, l, m, n, p... (رغېدلی وي، يا له يوه خپلواک او يوه نیمواک) w, y (او يا هم له يوه خپلواک) و اوېل (، يوه نیمواک) سيمي و اوېل (او يوه يا څو بېواکو) کنسوننټو (څخه منځته راغلې وي او په يو ځایي ډول، په خورا لنډ مهال کې يا زماني نقطه کې په يو وار سا اېستنه له خولې راوځي. يو خپلواک هم ځانته جلا يوه (يو فونيمي) (څپه) رامنځته کولای شي او هم د يوه بېواک يا نیمواک په ملتيا (دوه فونيمي) (او همدا راز د يوه نیمواک او څو بېواکو په ملتيا؛ مانا دا چې خپلواک يو خوا ځانته يوازې يو فونيمي څپه رغولای شي او بلخوا د دغو نورو په ملتيا لنډې او اوږدې څپې، خو يو بېواک يا نیمواک يې د خپلواک له ملتيا، نه ځانته څپه رغولای شي او نه دواړه په گډه، له همدې کبله خپلواک ته د څپې زړی (هسته) وايي. هر غبرگغر) دېفتونگ (هم څپه بلل کېږي، ځکه يو خپلواک او يو نیمواک) و اوېل او سيمي و اوېل (رانغاړي. استاد رشاد د نصيرالدين طوسي (۵۹۷-۶۷۲ هجري) (د خبرې)) د نظم رومبني اجزاء متحرک او ساکن رڼونه دي ((پخلی کوي، خو د اوسنيو څېړونکيو دا پېژند هم ورسرباري کوي چې د نظم رومبني اجزاء)) هجاوي ((دي، مانا دا چې دوديز پوهان هم څپه د پېيلې وينا د کوشنيترين يوون) واحد (په توگه مني. (الف ۲۵ گڼه)

د نوې ژبپوهنې له مخې د یوې خپې په جوړښت کې د پورتنیو))--زنځیري)) (توکو تر څنګ یو ((--نازنځیري)) (توک))--خج)) (هم شتون لري چې له هماغه زړې) واوېل (سره یې تړاو لري او د))--خپیز خج)) (په نامه یادېږي؛ ترڅنګ یې))--ویي خج، غونډ خج او غونډله خج)) (ډولونه هم شته؛))--اهنګ)) (، غاړه) لحن) او بل یو نیم نازنځیري توک هم دلته او هلته د غونډلې یا شعري او سندريزې ټوټې مسرې دننه راخپلولای شي.

وازه او تړلې خپه

وازه یا (خپلواکپایه) خپه هغه ده، چې پر یوه خپلواک (واوېل) پایته رسېدلې وي، لکه: ورا، دوه، بیا، خوله...؛ تړلې یا (بېواکپایه) خپه هغه ده چې پر بېواک (کنسوننټ) یا غبرګنډر (دیفټونګ) پایته رسېدلې وي، لکه: اور، کور، پوست، گوانښ، خونس، خوند، وری، سپی، می، ځای...

اړینه نه ده چې هره خپه دې مانا ولري او د یوه مانیز توک (ویي، وییکی) په توګه په ازاد ډول وکارول شي او یا په یوه لوی ژبني یوون غونډ (عبارت، فقره) (یا غونډله) جمله (کې دننه کوم مانیز یا پښوییز) ګرامري (چار پر ځای کاندې، خو نا مانیزه خپه ازاده نه، بلکې تل د دغو لویو جوړښتونو دننه راتلای شي.

د خپې څومره بییز) کمي (ډولونه

که څه هم د خپې څومره والی (لنډوالی او اوږدوالی) په پښتو کې، نه له ژبني او نه له شعري پلوه کوم څرنګیز) کیفی (ارزښت لري، خو د دې لپاره یې تر ویبې لنډې نيسو، چې وښیو، ولې پښتو شعر له عربي- پارسي عروضي) متريک (سپستم او کچ ومېچ سره نه، بلکې له خپیز- خجیز) سېلابو تونیک (هغه سره اړخ لګوي، په داسې اکر کې چې په عربي او پارسي شعر کې د خپې څومره والی د تول و تال له پلوه څرنګیز ارزښت او اغېز لري. په ترڅ کې یوه پښتو شاعر او شعر پوه ته دا هم ور په گوته کوي چې لنډه او اوږده خپه د شعري غونډ (رکن) او بیا د پښېلې او لږ) قافيې او ردیف (په رغاونه او شننه کې څنګه کارول کېږي، د ساري په ډول یې ټاکلی))--خپیز خج)) (له له ټاکلي شعري خج سره چې پر هره څلورمه خپه راځي، څنګه اړخ ولګولای شي او په دې لړ کې د دې ستونزې هواری هم رانښيي چې که و نه یې شي لګولای، د یوې بلې وړندې ځایناستې لټه یې وکړو. یوه ورته ستونزه بیا د ډېر خپیزو بیونو له کارونې سره په ځانګړې توګه رامنځته کېږي، د بېلګې په ډول زموږ خپل تاریخي- جغرافیایي یا فرهنګي نومونه، لکه، (آریانا وېجه)، (آهورامزدا)، (آهورامزدايي) ... چې د پښتو خجپوهنې له مخې یې باید وروستی- خپه خجنه راشي، حال دا چې شعري خج تر څلورمې خپې اخوا راتلای نه شي!

لیکوال په خپل یو شعر کې ((بېلتانه ځپلې)) (ترنگ) ترکیب (کارولی او د دې لپاره چې ټاکلی خج پر درېیمه څپه راغلی اوسي، دېته اړوتی چې وییرغاو نیز آر تر پښو لاندې کړي او هغه دا چې د پښتو ترنگ فشار زیاتره پای او څه ناڅه پایمخ) ما قبل خبر (ته راځي، که نه پوخ ترنگ نه بلل کېږي او پر غونډه عبارت) بدلېږي، نو په هغه شعر کې همدا سرغړاوی شوی او اړوند ترنگ پر غونډه اوښتی دی:

(بېلتانه/ ځپلې هیلې)

مې غمونه ژاړي ستا

زه لېوال ستاد ښکلا،

زما ښکلې پښتونخوا

(سوزونه او سازونه ۱۲).

نور اوږده اوږده پښتو ترنگونه هم شته چې یوازې په شعاري نظمونو اړه پیدا کولای شي، له ورته سرغړاو یو سره مخامخېږي، د بېلگې په توګه:

افغانستان پېژندنه، توکم پالنه، یا یو هېوادنی نوم)) نیکاراګوا ((او داسې نور چې له شعري غونډه (رکن) ورسره هېڅ اړخ نه شي لګولای.

د پښتو څپې څومره ییز) شپږ ګوني (ډولونه په دې وروسته توګه ترسپړنې لاندې نیول کېږي:

- یو غږیزه) یو فونیمي (څپه چې له یوه خپلواک) واوېل (څخه رغېدلې وي، زور) فتحه a- (چې د ویي یا څپې په سر کې راځي، لکه په) اته، اتن، اکر (کې، مانا دا چې هر پښتو ویي چې په الف (پیلوو، د زور) فتحې (هومره حرکت لري؛ په دې ډول په پښتو کې)) سرالف ((هېڅ نشته او خپل زاړه یا د نورو ژبو الفونه او ممدوده هغه هم پر فتحه اړوي، لکه په اسان، ارام، ازاد... کې. دا چې پر پارسي یا عربي ورته څو کمپښو الفونو) آس، آر، آریا... (مد اچول کېږي، موخه یې له زور) فتحې (سره توپیرول دي؛ آ) هلکه! (چې په پښتو کې یوازېنۍ ازاده او مانیزه یو فونیمي څپه، یانې بلنویيکی) حرف ندائیږي (هم دی، د عادي الف هومره اوږدوالی لري.

- دوه غږیزه) دوه فونیمي (څپه، چې له یوه خپلواکغږ) واوېل (او یوه بېواکغږ) کنسوننټ (څخه جوړه وي، مانیزه، لکه اور) or (، اوس) os (، آس، آر، آپ، اړ، زه، ته، هو، څو، اور) or (... یا د یوه ویي دننه) زیاتره بې مانا (، لکه: کو-ته) کوته (، دې-ره) دېره (، رو-زنه) روزنه (، با-با-گ-ني) باباګني (، ار-وا-پو-هه) ارواپوهه (، اف-غا-ني-وا-له) افغانیواله (، تو-کم-پا-ل-نه) توکمپالنه).

- درې غږیزه څپه چې له یوه خپلواک او دوو بېواکو څخه جوړه وي او د یووستوي ویي په توګه مانا هم درلودای شي، لکه: کور، خور، مور، تره، ور (war)، سر (sar)، لار (lar)، بر (bar)، لور، لار، تېر، هېر، ویر، وېر، هېښ، پېښ، اند، لاس، پښه... د بېلښتي او یا ترښتي وییونو دننه (مانانیزه یا نامانیزه)، لکه: بر-مل (برمل)، مرس-تون (مرستون)، روغ-تون، تره-گر (ترهګر)، بن-ست-پال (بنسټپال)؛ یا له یوه خپلواک، یو بېواک او یوه نیمواک څخه یې رغښت موندلی وي، لکه: نیا، بیا، یاد، یون، یور، دوه، دوې، یا د یوه بېلښتي یا ترښتي ویي دننه، لکه: پوه-یال (پوهیال)، پوهن-وال (پوهنوال)، پوهن-مل (پوهنمل)، اور-له-ګیت (اورلګیت)، اور-لو-به (اورلویه)، بی-دی-بی-دیا (بیدي بیدیا).

- څلور غږیزه څپه چې له یوه خپلواک او درو بېواکو، یا دوو بېواکو او یوه نیمواکه رامنځته شوې وي. یاد یووستوي ویي په توګه جلا کارول کېږي، لکه: ورځ، ورځ، خرڅ، براس، ویاړ، پلار، ورور، ترور، نږور، نشت، خېشت، لوند، پوند، څورب، خوله، غوړ، غوړ، خوړ (xwəḡ)، خور، لواړ، ځوړ، خوړ، کلک، پوست، ناست، تاند، واند، ورون، وران، ړنگ، پوست؛ د لویو جوړښتونو دننه، ماناوال یا بې مانا، خو دومره پرله پېیلې نه راځي، لکه په ننگیال کې یوازې لومړۍ څپه (ننگ nang) څلور غږیزه راځي او دویمه (-یال) یې درې څپیزه، په خولخوند، خوندور، گوانبگر، گوانبگری، گوانبگرندي، څښاکخونه، ځواکمن، ځوانمل، ځوارمل، ځوارځواکی، وړنگن، خپلوان، خپلچاری، خپلمنځي، لمانځي، لمرمځي، سپوږمۍ مځي، گل مځي (gwal-maxay) کې یې هم همداسې درواخله.

- پښتو غږیزه څپه چې له څلورو بېواکو یا درو بېواک او یوه نیمواک څخه د یوه زړي (خپلواک) په ملتیا رغېدلې وي، مانا دا چې د پاسنیو درو ډولو غوندې په دې څپه کې هم یو خپلواک اړین دی او یو نیمواک یوازې د یوه غږ په توګه پکې برخه اخېستای شي، که نه شتوالی یې اړین نه دی. بېلګې یې، په ازاد ډول همېشه د یووستوي یا بېلښتي (اشتقاقی) ویي په توګه راځي، لکه: خوند (xwand)، ژوند، گوند، دروند، غبرګ، کولپ، کورت، کوړم، گوټ، غوړچ، غوړپ، شخول، ملاست، غغاست، ولاند (مرده شو)، څښاند، ږمنځ (له منځني یا غلجايي وینګ سره)، وریځ یا خوړین (له شمالختیز وینګ سره)، ندرور، لمونځ، یا په یوه بېلنگ یا مشتق (لمونځغاړی) کې.

- شپږ غږیزه څپه د پښتو ژبې اوږده ترینه څپه ده چې تر اوسه یې متې د یوې بېلگې څرک لگېدلی او هغه شخوند (šxwand) (وی دی. په دې توگه په پښتو کې کوشنیترینه یا لنډ ترینه) یو غږیزه، یو فونیمي (او لویترینه یا اوږدترینه یې شپږ غږیزه یا شپږ فونیمي څپه ده او تر کوم ځایه چې راته څرگنده ده، د څلور غږیزې او پېنځه غږیزې په گډون شپږ غږیزه څپه خو په هېڅ یوه آریاني او بیا آریایي ژبه کې نه موندل کېږي او د هندو اروپایي کورنۍ پر کچ یې، ښایي په روسي او بله کومه سلاوي ژبه کې تر شپږ غږیزې هم د اوږدې څپې څرک ولگېدای شي؛ دا چې د شعري ټول وټال له پلوه یې د پښتو پر خلاف څومره والی (کمیت)، څرنگوالی (کیفیت) اغېزمنولای شي، یانه، پته نشته.

۲- خج، عربي هم خج، پارسي فشار یا تکيه، انگرېزي accent stress، لاتین

accentus

خج د یوې ژبنۍ څرگندونې پر یو ټاکلي ځای باندې د غږ سختوالي یا شدت او هسکوالي ته وایي، په بله وینا، هغه چار (عمليې) ته وایي چې د ژبنيو یوونونو (واحدونو) یا توکونو په لړ کې یو یوون یا توک د سا (اېستنې) له فشار سره په زیات زور او شدت وویل شي؛ خج د یوه ((نازنځیري)) (یوون یا غږ) فونیم (په توگه د عادي فونیم پر خلاف د کوم مانیز توک) گډ، ويي، غونډلې (په رغاونه کې سیده ونډه نه اخلي، بلکې د دغو نورو پروینګ اغېز اچوي او اړوند غږ یا څپې ته تر نورو گاونډو هغو زیاته ټینګتیا) شدت (او لوړتیا وربښي او له دې چار (عمليې) سره هرگوره، مانا او په ترڅ کې شعري ټول وټال اغېزمنوي. د زیاتې خبرتیا لپاره: پښویه ۳۰؛ اولرین ۱۲)

خج د څپې پر خلاف د ژبې په ((نازنځیري)) (توکونو، نه، بلکې په)) ((هغو اړه لري.

د دې لپاره په کار ده، وار له مخه د دغو دوه ډوله ژبنيو توکو پر توپیر یوه لنډه رڼا واچوو: کله چې په یوه ژبه غږېږو یا گږېږو، په دغه گږهاري بهیر کې مو ژبني توکونه چار ناچار پرله پسې یا یو په بل پسې د وینده غږیو په مټ له خولې راوځي. مانا دا چې د بېلابېلو ژبنيو توکونو ویون یا زېږون له یوه زنځیري، لیکه ییز یا خطي (lineal) نظام سره غوټه دی او په دې توگه یې بهیر د مهال پر بستر ډډه لگوي، په بله وینا، د یوه غږ (فونیم)، (گډ) موفیم، ويي، ويي، غونډ (عبارت) (او غونډلې) جملې (اداینه له بېلابېلې کچې مهال تېرېدنې سره تړاو پیدا کوي. ځکه ژبه یو مخې) یو بعدی (ده او دغه مخ یا بعد یې مهال دی او ترسره کېدنه یې له مهال تېرېدنې سره ملګرې ده.

خو د دې تر څنګ چې په غوره او بنسټیزه توګه ژبه پر دغه خطي- زمانې چورليخ (محور) راڅرخي، لږ وږه پریوه بل هغه هم راڅرخي او هغه، نه خطي دی او نه زمانې، بلکې د لومړي هغه په ترڅ کې هممهال دلته او هلته د لیکې له پاسه د دې آر چورليخ له بېلابېلو توکونو، په نومبرلي ډول غږونو یا فونیمونو څخه یو نیم ته یو سرباري غونډې رنګ ورکوي او لږ وږه پری د اړوند ګر، ويي، غونډ یا غونډلې پر مانا یا ګرامري چار اغېز هم اچوي، لکه خج، اهنګ، غاړه (لحن)، زیروېم او داسې نور.

یوازې موزیکال خج (اولرینس ۱۲) له ناخطیوالي سره سره یوڅه مهالیز اړخ یا بعد راخپلوي، ځکه غځېدا او لوړېدا بې مهاله رښتیا یې نه شي موندلای. دا په زړه پورې ده چې دغو ((نازنځیري)) (توکو ته زموږ پارسي ژبپوهان عناصر) عروضی ((یا خصوصیات عروضی)) (وايي او ایراني هغه یې) غیرمقطعات ((او)) زبرزنجیری ((بولي. انګرېزي انډول یې supersegmental دی چې پروړاندې یې زنځیري بیا segmental بولي. عروضی ((نومونه، ښايي پر دې بنسټ وي چې له شعري ټول و تال ورته ځانګړتیا لري، یا پرې اغېز ښکاري، لکه څنګه چې موږ هم د پښتو شعري ټول و تال و رته ځانګړتیا لري، یا خج)) د خپې ترڅنګ دویم بنسټیز رنګنده توک ګڼلای دی؛ هرګوره، په څېرمه توګه ورسره څه ناڅه)) «اهنګ، لحن، زېروېمي، بېلتون ((هم په پام کې نیسو.

د خج چاپېریالي ډولونه

لکه پاس چې یادونه وشوه، خجونه د ژبني چاپېریال (جوړښتونو) له مخې څلور ډوله دي:

۱) خپیز خج، لکه د خپې په تړاو چې پاس وویل شول، دغه راز خج د اړوند زړي (واوېل) په مټ رښتیا یې مومي، ځکه واوېل د بېواک (کنسوننټ) په توپیر یو خپلغږی فونیم دی او جوت ویل کېږي، او د بېواک وینګ اورېدونکي هم پر غاړه اخلي، لکه په سپین کې) -ي-؛ په یو غږیزه « یو فونیمي (خپه هم له خپلواک) واوېل (پرت، نه بېواک) کنسوننټ (رغولای شي، نه نیمواک) سیمي واوېل).

۲) ويي خج چې د یوه ويي دننه یوه خپه د یوه واوېل او ساییز فشار په مرسته تر نورو ملګرو څپو ټینګه ترینګلې او یوڅه لوړه وویل شي، لکه په ورغوي (ور-غ+زورکې-وی) کې منځنۍ هغه، یا په کټمل (کټ+مل) کې دویمه خپه چې مانیزه هم ده. د نورو ژبنيو یوونونو غونډې، که په یوه ويي کې خج پر خپل ټاکلي ځای رانه شي، مانا یې ونځېږي او ښايي له بل ويي سره یې

ټکر) ادلون بدلون (پېښ شي، لکه غوټه چې له لومړي خج سره) گنډه، گره (او له دویم خج سره) غوپه، غوطه (مانا راخپلوي.

د نورو ډېرو لیک سپستمونو په څېر په پښتو دودیز لیک یا ابېڅې کې د خج لپاره کومه نښه یا سېمبول نشته او یوازې په غریز (فونیمیک) هغه کې د ټاکلې څپې، څه چې پر هماغه ټاکلي زېري (واوېل) باندې یا لاندې (فتح و زمه) رېبه نښه اچول کېږي.

۳ (غونډ خج چې په یوه غونډه عبارت) کې یو توک په زور سره وویل شي، لکه په سپین کالي (کې) سپین (یا په) د نجونو ښوونځی (کې د) نجونو (ویي خجن راځی او د) ویي خج ((په تړاو یې بیا له دواړو څپو) نجو- نو (څخه لومړۍ دا خجنه ده. دلته له غونډ څخه موخه) نحوي عبارت یا ترکیب (دی، نه ترنگ) لغوي ترکیب).

۴ (غونډ له یا غونډ له ییز خج چې د یوې غونډلې) جملې (دننه یو غونډ یا ویي تر نورو په زیات فشار او لوړوالي وویل شي او په دې توګه د غونډلې بېلابېل مانیز ډولونه) بیاني، امري، پوښتنې... (سره ونومېږي او جوت کاندې پورتنی درېګونی خجونه تر خپل سیوري لاندې راولي او کمزوري کېږي، خو ګر سره له منځه نه ځي او د هماغه اړوند توک) ویي، وییغونډ (مانیز او پښو ییز چار خوندي ساتي. یو نیم یې بیا د غونډلې د دویم یا درېیم درجه خج استازي هم کوي، بې له دې چې مانیز اغېز وړ باندې واچوي. په دې توګه غونډ له خج په عادي غونډلو یا شعري مسرو کې پردرو ځېلونو وېشل کېږي، لکه په لاندې غونډله کې:

زه پوهنتون ته ځم (zə- po- hə' n-tu' n-ta-jə'm)، (دغلته) (د رومي درجه) درانه، ډېنامیک (خج نښه ده،) (د دویم درجه او) (د درېیم هغه نښه ده. هر ګوره، په «غبرګه غونډله، ګډ غونډله او ګډلې غونډله کې دغه درې سره خج نښه ترا نومېږدای شي.

ځینې ژبپوهان خج یوازې د وړو توکونو اړوند بولي، خو د دې لپاره چې د غونډلې دننه له دغو توکو څخه یو خج زیات درنوالی مومي او ورسره یې بېلابېل ډولونه توپیر مومي، نو همدغه غونډله ییز، غونډله پوهیز) نحوي (یا منطقي خج نومېږي.

په یوه سندريزه ټوټه) مسره (کې درې واړه، په تېره موزیکال خج له موزیکال اهنگ سره اړخ بدلوي په هره توګه له ځان سره غونډله ییز خج هم ښه ترا برجسته کوي) دلته اهنگ د وزن یا ریتم په مانا نه، بلکې د تون په مانا دی او دا چې اسماعیل خويي)) اهنگ ((د شعر له رغندو ټوکو څخه ګڼلی، موخه یې ترې)) وزن، ریتم ((دی او له ورسره تړلي ستاینوم)) آهنگین ((څخه هم

موخه)) موزون ((نه تونیک، لکه نجیب منلي چې په تېرکې د خجن د)) تونیک ((په مانا کارولی او خجنه خپه یې د)) تونیک سېلاب ((په مانا .
په هر ډول، غونډله بیز اهنگ (tone, intonation) چې کښته پورته او یا هوار یون و خوځون ومومي او خبري او نا خبري) انشائیة (یا امري غونډلې سره توپيروي، هممهال شعري اهنگ هم دی. ځکه شعر هم له غونډلو او له اړوند خجونو او اهنگونو سره تړاو لري.

خو کله چې شعر د موسیقۍ ډگرته ور ګډېږي، نو بیا یې هغه خجونه او اهنگونه نور له ژبني او شعري چاپېریاله راوځي او)) موزیکال ((کېږي. په دې ترڅ کې دغه دواړه توکونه اهنگونه بلل کېږي: کمزوري خجونو ته یې ټیټ اهنگونه وایي او اهنگونو ته یې لوړ اهنگونه او هغه بیا)) زېر و بمي ((، غاړې) لحنونه (او داسې نورې رنګارنګۍ او ځانګړتیاوې راخپلوي. د)) موزیکال اهنگ ((نومونه) اصطلاح (د چا خبره د دغو ګردو توکو یا رنګارنګیو یوه ټولګه ده. یو یوازې شعر کېدای شي، بېلابېل اهنگ سازان (componists) ورته بېلابېل اهنگونه ور جوړ کاندې، لکه د استاد حمزه)) راځه چې یوه جوړه کړو جونګره... ((شعر ته چې استاد زاخېل د مېرمن کمرګلې لپاره یو راز، استاد گلزمان بل راز او استاد رفیق شینواري بیا د ځان لپاره بل راز اهنگ یا کمپوزر غولی دی.

دا دی، په دې تړاو د شهید سېلاب د غزل لومړۍ مسره د بېلګې په توګه تر خپرې لاندې نیسو چې استاد نبي گل یا بل هر چا جوړ کړی، خو استاد اولمیر په خپل کوډګر)) الماسي ((غږ کې ورته تلپاتې هستي وربښلې ده:

ستاد سترگو بلا واخلم، بیا دې سترګې ولې سرې دي...

دا مسره له غونډله پوهیز) نحوي (پلوه یوه غبرګونډله ده، په بله وینا، له دوو سره پېیلو غونډلو رغېدلې چې ډومبۍ یې ← مله یا خبرمه بلل کېږي او دویمه یې ← آره غونډله په خبرمه (ستاد سترگو بلا واخلم (کې پر)) واخلم wā'xlām ((ډومبۍ، پر)) سترگو stə'rgo ((دویم او پر)) بلا balā' ((درېیم هغه راغلی او د پیاوړتیا له پلوه ډومبۍ کمزوره، دویم لږ زورور او درېیم ډېر زورور دی. په آره غونډله) بیا دې سترګې ولې سرې دي (کې، څه د نورو نازنځیري توکو) ← اهنگ، لحن، زېروېم (او څه د موزیکال هغه په مټ، نه یوازې زیاته پیاوړتیا مومي، بلکې ورسره ورسره انګازور کېږي هم، او هغه هم پر پوښتو ییګي یا استفهامیه ادات)) ولې ((wa'le باندې؛ هرګوره، په موسیقي نوټېشن کې د دغو نښو پرځای له ځانګړیو لیکو یا سېمبولو څخه کار اخېستل کېږي.

د پاسني سکالو په تړاو د (و) گړني (فولکلوريک) شعر په استازۍ تر ټولو وتلی او منلی ځېل ((لنډۍ)) (تر شنبې لاندې نيسو: لکه څنگه چې په اړوندو بسکالو) بحثو (او په ځانگړي ډول په په پېنځم څپرکي کې پرې رڼا اچول شوې ده، لنډۍ په خپله) لومړۍ (فولکلوري ډله کې تر بل هر ځېل) ژانر (د پښتو بدلېچ د څپيز- خجيز سېستم يوه ټيپيکه او لارښوده مخبېلگه ده او د همدې لپاره مو د کتاب پر دوته مو انځورلې ده. له ژبني پلوه لږ تر لږه دوې يا زياتې غونډلې راخلي، خو هم يې څپې له ټاکلي شمېر (ديارلسو) تېرې نه کوي او هم يې خجونه له ټاکلي شمېر (څلورو) تېرې نه کوي.

هرگوره، په خجونو کې يې، لکه د پاسني شعر غوندې څوک لږ زور لري، څوک يوڅه زيات، خو ټوليز پاىخېچ يې تر ټولو پياوړى راځي او همداسې يې د هرې څېرمه (فرعي) غونډلې اهنګ ټوليز اهنګ هومره زور نه لري. په بله وينا، د مخنيو غونډلو بېلابېل اهنګونه د هماغې وروستۍ غونډلې تر سيوري لاندې کمزوري پاتې کېږي. دا نو يوازې په ساز او از کې څېرمه اهنګونه جوتوالی (برجسته والی) (مومي او له ژبني ډگره نور راوځي.

په هر ډول د لنډيو بېلابېل موزيکال اهنګونه او اړوند طرزونه په ولسي پرگنو کې شتون لري. يوازې د خالي اواز له پلوه يې د پښتو گړدودونو هومره له يوه تېره بل او له يوې سيمې بلې ته رنګارنګي توپير مومي. کوچيان او پوونده يې يو شان را انگازه کوي او کليوال يې بل راز، او همداسې پسې نور. له آره همدغه ولسي اهنګونه او طرزونه دي چې ساز و اواز، په بله وينا، ټنگ ټکور ته له هاغور رنګارنګيو سره لار موندلې ده.

ناويلې دې پاتې نه شي، دغه رنګارنګۍ يې هله څو څو گرايه پراخوالی مومي چې له بېلابېلو وگړنيو ځېلونو، لکه سروکيو- بېلولو، شين خاليو، کاکړيو... نارو او نورو سره ملگرې کېږي، مانا دا چې د همدغو بېلابېلو ځېلونو له طرزونو اهنګونو سره بېلابېل موزيکال ډولونه راخپلوي. په داسې ترڅ کې چې نور فولکلوري ډولونه دومره بې کچ و مېچه شونتياوې نه لري او نه دومره سراسري منښت و گرانښت (د زياتې خبرتيا لپاره: اتل، لنډۍ، شمله لومړۍ گڼه پېنځم مخ؛ همدا راز: دوگړني شعراړوند څپرکۍ).

پايله دا چې، شعري غونډلې د خج او نورو نازنځيري توکو په کارونه کې تر هغې پورې له نورو گړنيو غونډلو سره کوم توپير نه لري، ترڅو کمپوز او موزيکالې شوې نه وي، په دې لړ کې ساز، اواز، زمزمه او ترنم هريو راتلاى شي. موزيکال خج (د غونډله ييز) ډيناميک خج پر خلاف تر جگېدا زياته غځېدا او پراخېدا راخپلوي.

ازاد او نا ازاد خج

ازاد خج، لکه پښتو او روسي هغه چې د بېلابېلو ژبنيو توکونو په بېلابېلو برخو کې راتلای شي، د ساري په ډول په یوه پښتو ويي، لکه اند، وېره، خوانې، شخړه، وینه، مینه، پېغله، ژوی، روی، کلی، توخم، توکم، خاوره، دوبي، اوړی، ژمی... کې، پومبی دریخ راخپلوي؛ په سپوږمۍ، وراره، تربور، خورلنه، شودې، اوبه، مرغۍ، پرون، پروسېکال، کټمل، گوربت... کې دویم؛ په درملنه، تېروتنه، الوتنه، الوتکه، پښتورگی، جنگ خپلی، خوار خواکی، ډمه ډوله، کونستری، بولانکه... کې درېیم؛ په لرغونپوهنه، ټولنپوهنه، ټولنیزوالی، اتلولی، توکمپالنه، اهورایي، اهریمني له اوبسکو ډکې سترگې، پری پرخوله رسی پر غاړه... کې څلورم؛ د مېوې پاکۍ کارغالی، افغانستان بانک... کې پېنځم؛ امریکا پېژندنه، آریا ناهوایي شرکت... کې شپږم؛ افغانستان پېژندنه، یا (پایخجي) افغانستان دښمني... کې اووم؛ په روغتون، پخلنځی، پسرلی، پوهنځی، پوهنتون، پېښور، کندهار، افغانستان، ننگرهار، پکتیا، اړیکې، تراو... کې پای دریخ چې د پښتو پانگې ډېرۍ برخه رانغاړي. پروړاندې یې ځینې ژبې، لکه انگرېزي، الماني، فرانسې، پولېنډي نا ازاد یا ثابت خج لري او هغه دا چې له آره د لومړیو درو ژبو د وییو په سر کې راځي او د وروستۍ هغې پر پایمخ (ما قبل الاخر) خپلواک (واوېل) یا څپه (بېدودي) استثنأ (بې زیاتره په پور ویونو کې لیدل کېږي، د ساري په توګه انگرېزي، په تېره الماني لاتین پورویونه او بیا زموږ دا له پومبي او یا دویم خج سره کاروي، لکه: کابل، هېلمند، کندهار، ننگرهار، نورستان، پاکستان، ایران؛ افغانستان، بلوچستان، اسلام آباد....

روږډی او ناروږډی خج

(آر) غونډله ییز خج په شعري یا ویناییز چاپېریال کې په روږډې (عادي) توګه پر یوه ټاکلي توک راځي، لکه په پاسنیو بېلګو کې چې وښوول شوې، خو کله د ویونکي له ځانګړې موخې سره هغه ټولمنلی دریخ بدلوي، د ساري په ډول یې په ((زه پوهنتون ته ځم)) کې د /تون/ پر ځای پر /زه/ یا /ځم/ راوړي، ځکه په هغه اکر حالت (کې به ورته یا) خپل ځان ((آره موخه او پاموړ وي او یا)) تګ ((روږډي یا عادي هغه ته نحوي یا منطقي او ناروږډي هغه ته نانحوي یا نامنطقي هم وايي.

په سندریز چاپېریال کې پر یوه داسې توک غونډله ییز فشار هم راتلای شي چې د غونډلې له آره نا ازادو او ناخجنو توکو څخه شمېرل کېږي، لکه پر ((باندي)) چې له پر (سره تړلی سربل دی، په دې کمپوز کې: {راواچوه لاسونه دې په پر (ما باندي' bānde}

(پر ۱۹۹۵ کال د یوه اماتور اږیدي سندر غاړې په غږ کې).
 که نه، د نازنځیري توکونو یا فونیمونو په لړ کې خج نه یوازې د نا پېیلې، بلکې د پېیلې یا شعري وینا له بنسټیزو توکو څخه گڼل کېږي او لکه چې پرې پرله پسې ټینګار شوی، د شعر په دوه گونو بنسټیزو رغنده ټوکونو (متشکله اجزاوو) کې راځي،
 په بله وینا، د ((خپې)) تر څنګ ټیکاو لري. ان تردې چې تر خپې هم زیات اړین بلل کېږي او هغه دا چې په یوه شعري چاپېریال کې د خپې دوو کمی زیاتۍ شعر دومره نه زیانمنوي او بېخونده کوي، لکه د یوه خج کمی زیاتۍ یا ادلون بدلون یې چې تاواني کوي او پیکه کوي. د استاد رشاد په نومونه)) ضعف التألیف ((یا د غونډلې دننه نااوډون او نورې.
 پښويزې) گرامري (سرغړونې یا تېروتنې، کېدای شي، د تول و تال یا په دوده وینا، د)) شعري اړتیا ((په پلمه دومره نا بنسټورې گناه و نه شمېرل شي، خود)) خج ((دا هېڅکله نه بښل کېږي!

اهنگ، پارسي آهنگ، انگرېزي **tone, intonation**، لاتین **intonare**، یوناني **tonos**

اهنگ د ژبني جوړښت له پلوه هغه نازنځیري ټوک (فونیم) دی چې د گډه پېل په بهیر کې د اواز کښته پورته والی یا زیرو بم رامنځته کوي، په نومېرلې توګه، کله چې د گډه پېل په ترڅ کې د زېرو بمي پراختیا لمن د غونډلې په کچه وي، اهنگ بلل کېږي، یا داسې وایو، د غونډلې د زېرو بمۍ یوه غځېدلې بڼه ده. اهنگ د ساهوا او ورسره د غږیزو تارونو له رېږدېدا سره رازېږدونکي کښته پورته کېدونکي غږ دی او دا چې یو ډول خوږ غږي هم رامنځته کوي، نو د غونډلې (جملې) میلودي هم بلل کېږي. په هره توګه اهنگ په پښتو کې پښويز ارزښت لري او (د نورو نازنځیري ټوکو په لږوډېره ملتیا) د غونډلې د مانیز توپیر، په بله وینا، د) خبري، ناخبري، امري (ډولونو لامل کېږي، نو په شعر کې یې د یوې غونډلې پوهیزې) نحوي (اړتیا او مانیز پلوه له پامه غورځول هم هرو مرو پرتاوان پرېوځي، که څه هم د تول و تال یا پېلټیا له پلوه یې د خج پر خلاف له رغنده ټوکو څخه نه گڼل کېږي. له پښويز پلوه اهنگ په غونډلې کې کښته، پورته یا هوار یون کوي او له دې سره یې بېلابېل مانیز ډولونه توپيروي او له موسیقي پلوه پر دغو خوځښتونو سربېره د ستوني یا حنجرې (غږیز) تارونه له سږو نه له راوتونکې ساهواسره نور راز راز پرله پېیلې غځېداوې، رېږدېداوې او په پایله کې نگاسې او انگازې هم رامنځته کوي چې د اواز له پلوه میلودي بلل کېږي او د ساز له پلوه ترنگ) تون).

خج و اهنگ سره داسې توپيرو لای شو:

خج یون نه لري، بلکې ځای پر ځای د بېلابېلو توکو په لړ کې پر یوه ټاکلي توک (خپې، ويې، غونډ، غونډلې) او بیا یې پر یوه ټاکلې برخه زور اچوي او په دې ډول یې وینګ تر نورو توکو ښه ترا برجسته کوي، خواهنګ یو خوا، یوازې له هماغه لویترین او بشپړترین ویناییز توک (غونډلې) سره کار لري او بلخوا یون و خوځون مومي او کښته پورته یا هوار ځي او راځي او په دې توګه یې بېلابېل ډولونه (خبري، ناخبري، امري، هېښني، ارمانی...) سره نوميري (تشخیصوي).

غونډ (رکن Foot)

د پښتو د درې ډوله ګرني (ولسي یا وګرني، لیکنې) دیواني او نادېواني (او نوی) ازاد (شعر بنسټ پر خپه او خج ولاړ دی. داسې چې له بېلابېلو غونډو (رکنو) څخه رغېدنه مومي. یو غونډ بیا درې ناخجنې او یوه خجنه) فشار لرونکې (خپه لري. د دې زباد پر بنسټ چې د پښتو شعر اډانه پر خپه او خج ولاړه ده او له دې سره یې هریوون (واحد) یا ټوټه او مسره د څلورو څپو په لړ کې یوه خجنه راځي، نو د دغې اړینتیا او ورسره ورسره، د کار اسانتیا لپاره غواړو، هره ټوټه او مسره په همداسې څلور څپیزو خجنو یوونونو وویشو او غونډونه (رکنونه) یې ونوموو. ناویلې دې پاتې نه شي، کوم خج چې د یوه غونډ له څلورگونو څپو څخه یوه خجنوي، د اړوند ويې د خج په توګه خپل ټاکلی ځای لري، که هغه د غونډ له لومړۍ څپې سره سمون ولري، یا له دویمې، درېیمې او یا څلورمې څپې سره؛ په دې ډول یو شاعر نه شي کولای، هغه دخپل تول و تال د برابرۍ په موخه له یوې څپې بلې ته ولېږدوي.

د پښتو درېګوني ډوله ګرني (ولسي یا وګرني)، لیکنې) دېواني، نادېواني او اوسني ازاد (شعر بنسټ پر خپه او خج) یا اهنګ (ولاړ دی؛ داسې چې له بېلابېلو غونډونو (رکنونو) څخه رغېدنه مومي. یو غونډ بیا درې ناخجنې او یوه خجنه) فشار لرونکې (خپه راخلي. لکه څنګه چې تر)) څپه ((لاندې یې بېلګې وړاندې شوې، نن سبا او هغه هم په ځانګړي ډول په غزل کې ردیفونه دومره اوږده شوي دي چې تر لسو څپو پورې راخلي. او په کلاسیک غزل کې یوازې خوشال خټک تر نه څپیز کارولی دی:

له حاله بې خبر شه ! که شته شته که نشته نشته

تلاش و قلندر شه ! که شته شته که نشته نشته

(کلیات پ، ۲۹۴)

په دې توگه دغه راز نه خپيز ردیفونه دوه دوه بشپړ غونډونه (رکنونه) جوړوي او یوه خپه یې پای ته سرباري راځي، دا چې د دغو غونډونو پر کومه کومه خپه خج راځي، د اړوندې مسرې په نورو غونډونو قیاسېږي. په درو گونو (وگړني، لیکني یا دیواني او اوسني آزاد) شعري ډولونو کې داسې بېلگه تر اوسه لیدل شوې نه ده چې لومړۍ څلور خپې یې ناخجنې وي، یا په بله وینا، یو غونډ یې نه وي جوړ کړی او پر پېنځمه خجنه خپه یې پیل موندلی وي. مانا دا چې خج هېڅکله له څلورمې خپې تېرې نه کوي او که نه، هغه شعر به هرومرو بې تول و تاله (بې وزنه) وي. د همدغه آر اصل (له مخې ځینې اوږده) پور- (ویونه په پښتو شعر کې هډو هېڅ راتلای نه شي، لکه) اهورامزدا (یا) نیکاراگوا (چې د پښتو خجپوهنې) اکسنتولو جی. (له مخې یې منطقي یا عادي خج پر وروستۍ خپه راځي، حال دا چې دغه خپه پېنځمه ده او تر څلور خپيز غونډ (رکنه) وتلې ده. له) لارغه یې شعر (پرت، پر بله هره) پېنځمه، شپږمه... (خپه یې خج راوړل له پښتو وینګ سره اړخ نه لگوي.

مسره (مصرع Verse)

د دود له مخې د (و) گړني او بیا ادبي یا لیکني (قافیه وال) شعر کوشنیتیرین یوون (واحد) مسره (مصرع) (بلل شوې، خو په دې جاج نه چې مسره یو خپلواک شعري یوون دی، بلکې له یوې بلې همکچې او همتولې) هموزنې (مسرې سره یوځای یو خپلواک یوون رغوي چې په عربي نومونه یې بیت) کور (بولي. بیت کېدای شي، یو بشپړ شعر) فرد ((وي، خو زیاتره د یوه شعري ځېل (دوییزې، څلوریزې، چاربیټې، غزل، قصیدې ... (رغنده ټوک گرځي. د ننگرهار ځینې ولسي شاعران بیت ته ((کړۍ ((وایي او مسرې ته نیمه کړۍ، هسې په ټولیز ډول د بېلابېلو سیمو ولسي شاعران لږ و ډېر خپلې زړې دودیزې او یا له پارسي راخپلې کړې نومونې کاروي.

په اروپایي ژبو کې د مسرې او بیت توپیر نشته او کوشنیتیرین ټولیز یا موزون (رېتمېک) یوون یې هماغه لیکه ده چې په انگرېزي ورته verse line یا په لنډ ډول verse وایي او زموږ یو بیت ته د)) جوړه لیکو ((په جاج) couplet. verse)) چې لاتیني سرچینه یې versus ده، په زیاترو اروپایي ژبو کې له آره د شعر په مانادې او د لنډیز په توگه یې هماغې یوې لیکې ته هم وایي چې پر وړاندې یې prose) نثر) ټیکاو لري. الماني د شعر لپاره د Vers، poesie تر څنګ خپل Gedicht) هم کاروي، خو د نورو غونډې یوه لیکه Vers او یا هم Vers zeile بولي او زموږ مسره نیمه لیکه Halbvers) ، خو زموږ د بیت لپاره یو ښه اندول Verspaar (جوړه مسرې) هم لري، که څه هم تر څنګ یې په ژباړه کې له Vers سره په لینډیو کې (له دوو

نیمبیتو څخه جوړه = aus ywei Halbversen) هم کاروي، دا ځکه چې په ټولیز ډول له پاسنۍ وینا سره سم په لویديځ کې هماغه یوه لیکه کوشنیتین شعري یوون گڼل کېږي.

((شعر)) ویی له هغو وییونو څخه گڼل کېږي چې په عربي او آریاني دواړو کې یې د آرې او ریښې څرک لگول شوی او آریهان یا ریشه شناسان) اپتمولو جېستان (هم پردې اند دي چې دا یوه نابري) تصادف (دی، دوی نورې بېلگې یې تر هر څه له مخه د او پستا په لاسوند ((مانا)) او ((دین)) (دي او ښايي، نورې هم و موندل شي. په هره توگه دا څه نا شونې نه ده چې شعر دې له پښتوله وینګ) شپیر (سره سم آریاني پاتوړې) میراث (اوسي !

د مسرې کچه

د کچې له مخې د لیکنې او دېواني پښتو شعر لنډترینه مسره اوو خپیزه او اوږده ترینه یې شپاړس خپیزه ده. هرگوره، نن سبا په نوي غزل کې تر دوه خپیزو او په اوسني ازاد شعر کې هره ټوټه د آر) اصل (له مخې تر یوه غونډ) څلورو خپو (پورې کوشنۍ کېدای شي او په ځانگړیو آکرو) حالتو (کې تر درې خپیزې، دوه خپیزې او یو خپیزې هم را لنډېدای شي؛ اوږدوالی یې هم تر ۲۸ خپیزې ازمایل شوی دی. نور پورته کېدون یې ځکه نشته چې پخپله شاعر او بل هر لوستونکی) یا سندرغاړی (یې نور په یوه سا او بې لارغې) وقفې (د لوستلو او ویلو توان نه لري او د چا خبره سا یې پکې سوځي. په ازاد) ناپښېلیز (شعر کې یې هرگوره، تر ۵۲ خپیزې هم بېلگه موندلای شو. د کلاسیک پارسي غزل په سیالۍ یو نیم پښتانه ناظم، لکه نصراله حافظ او شاعر لکه صدیق پسرلي تر دودیز) ۱۲ خپیز (بریده ور اړولې او تر شلخپیزې او یا هم پورته بېلگې ازمایلې دي. ، په ازاد کالب کې له لیکوال پرته د اسماعیل یون هم د اودو مسرو هڅه کړې او د اټکل له مخې یې تر شلخپیزو او یا هم دېرشخپیزو غځولې دي ، خو سم له لاسه د حافظ او پسرلي غونډې د دغه ځوان او هڅاند شاعر کومه بېلگه هم لاسته رانغله.

په غزل کې پښخپیزې، لکه:

کرم ځان به درځار که راشي یو وار
راتلوته دې ډېر یم سترگې پر لار...؛
څلورخپیزې، لکه:
زما مینه د زړه وینه
زما ښکلي گلورینه...؛
درې خپیزه، لکه:

زه يم ستا ته زما
 يم بېتا نیمه خوا...؛
 دوه خپیزه، لکه:
 زه ځم یار کسم
 ويې وينم...د مرجانونو خانگي ۴-۷ مخ.)

يادښت: هرگوره، په سندريز ترښت (کميوز) کې سره څو څو مسرې يوځای کېږي او بولل کېږي، لکه څنگه چې يوه سندريز (ايشان مومند) د ټولگې له چاپ سره دغه ازښت د شاعر په مخ کې ترسره کړی دی.
 د نوي غزل په لړ کې دالاندې بېلگې وړاندې کېږي:

اتلس خپيز غزل:

که سپېدې په خپل رڼوب د تورې شپې تياره گردونه پرېوي
 گلگونگري په رڼو څاڅکو د شبنم، سپېره مخونه پرېوي
 څنگه نه کړي د سپېد او ژبې ماته د ځنگلونو چوپتيا
 چې هېښمه د ښېرازۍ ټولې بېدياوې سمې غرونه پرېوي...

نولس خپيز غزل:

پسرلي ول دي گلغونچې، بيا د گلخانگو په کوڅو کې نغښتي
 بيا يې لمبې د چاله وينو، ټوکېدلو چمېلو کې نغښتي
 د زمولې ځمکې په رگو کې، زرغونتيا له سره ساخلي بيا
 بيا تاند لېانې تلوسې، د چمنو په شينيلو کې نغښتي...

شلخپيز:

پرېږده، تورتياره برخليک مې، وټو کې لکه سپيدار
 سپينې سپيدې بيا

د سبا خراغ مې وڅښې، وروستی څاڅکی د ننځو

د تورې شپې بیا

ونغاړې چې تر گلکڅه، د ژغورتیا د

واټنونو تنابونه

نه کړي ښکېل د ژوند بېرې مې، د نېټون نوح

توپاني مستې خپې بیا...

څلېرویشته خپیز غزل:

تاند ښېرازه پسرلي دې، وانوم چې د وږمینو،

خورو څنوله گلیونه

گوندې بیامې شي په برخه، د کرلو پرندو وینو،

د گلمینو گلبنونه

د گلپانې په شان زړه دې، چې زغملای کله نه شي،

توپانونه د وختونو

پام ونه کړي غځونې، پر ورېښمین بستر د ناز دې،

خوبولي تېر یادونه...

(ساندې او سندرې، ۲۵-۴۷ مخ)

په ازاد شعر کې بیا چې مسرې هرو مرو برابرې نه وي، نو په یوه یوازې بېلگه کې

یې د مسرو بېلابېلې کچې موندلای شو، خو دلته یې پر څو لاسته راغلو بسنه کوو.

مینه وال کولای شي، د اړوندو اخځونو له مخې یې نورې بېلگې هم پیدا کاندې.

۱۹ خپیزې، لکه:

او شي د لمر زرينې وړانگې

د بهاندو شنو رودونو

جړاو...؛

۲۰ خپيزې، لکه:

له وړېمو ستا د پښو خاورو
رازغون زما د ژوند ټول پسرلي شول...؛

۲۳-۲۴ خپيزې، لکه:

چې هر ښاخ او هره څانگه دې بيا هله ناو کيو د چمن ته، چاندي پسرول شي،
پاڼه پاڼه دې د لمر مزدک له پاسه هريوه د زمردو جړاو خول شي؛

۲۶ خپيزې، لکه:

ډېر مهال شو
چې د باغ د جلو هلي تږي ذهن په کوڅو کې
مينه وړې ترانې د باران
نه انگازه کېږي...
(پوهه او گروهه، ۱۵ مخ)؛

۲۷ خپيزې، لکه:

لکه ونغري له مخې نهنگان د غرڅپو د توپانونو،
له سپرلو ډکه بېړۍ...

(د سبرونو نڅا، ۱۹ مخ)؛

۲۸ خپيزې، لکه:

څه شپېنۍ تورې شېبې مې راوړې مړۍ د ژوبلې پر هر ژلې لولنگرې پاکې مينې...؛

۲۹ خپيزې، لکه:

... او ونغاړي تر پايه امېدونه

د اور وینو د برخلیک هغه ناپایه
خونړی دوتر...

(زما نړۍ، ۷۴ مخ؛)

۳۱ خپیزې، لکه:
پر تمېزو مې خوږ بویي د خپل تالا والا گلېنې،
د ناسپرلو گلغوټیو د موسکاوو لگي...
(نوي پېړۍ او نوي زری، ۱۰۰ مخ؛)

۳۲ خپیزې، لکه:
خه ساره ساره بادونه د ناپایو واټنونو را لگېږي، پر ساره سمخ بورجل د زخمي زړه
مې،
خه زاړه زاړه یادونه مې د ستړي ستومان ذهن په کوڅو کې، لبر کېږي، تېرېږي او
نگوښېږي...
(هماغه ۱۳ مخ؛)

۳۲ خپیزې، لکه:
نه پوهېږم چې ترڅ به ستا د څانگو زمول څانگونه له ډېر نیازو، نهیلیه د هسک
خداي ته هسې پورته په دعا وي،
ګوندې هغه به هم ورځ وي چې باران دې د باورد وورو پرېوي، ستا د دنگې هسکې
وني د خزان سپېره گردونه؛

۳۹ خپیزې، لکه:
خه ناشناشان بوږنورې اندېښنې مې بیا په غوږ کې د تبجنو جلو هلو تکلوراپو کوي
د ځوانیمرگو سرخوړلو سېرونو سرې ویرنې...

(هماغه ۱۳ مخ)؛

۴۰ خپيزې، لکه:

د مهال د پسرلي په زېريگرو شنو شېبو کې توتکۍ د ، پاکې مينې خپروي د هسک
پر لوري د الوت د برم ځانگونه...
يا: زه پوهېږم چې داستا پر لولپه سوي گوگل او دنگه ونه ، څه تېرېږي د اېرېژ د هسې
شان سړو سيليو په بهير کې...

(هماغه ۱۱ مخ)؛

۴۴ خپيزې، لکه:

شنه خوبونه د سپرې وچې بېد يا د نهيليو ناسپرلي ، بورېډلي له پرتم د تکو تورو
شنه ووريځو د پانېرېژو پسرليو ،
نه چې بيا د کوم يو ستوري پر مرگ بولي پرېښتې د ځاخ پرغز د ، لمرمزدک په
کنگرو کې د کنگلو زمهریرو عذابونو ایتونه..
(هماغه ۱۳ مخ)؛

۴۶ خپيزې، لکه:

وسپړل زما د ژوبل زخمي زړه په نارنجباغ کې د زلميو ،
هوسو د پهررونو سوو څړيکو ستا د پېغلو تلوسو د سرکو شونډو گلکڅونه...؛

۴۸ خپيزې، لکه:

په رگو د وچکالۍ د خزانزمو لو گلېنو کې پيلامه د ، نوي ژوند د ټوکېدلو لکه وينه د
باران د ښېرازۍ د پسرلي په چلېدو ده...؛

۵۱ خپيزې، لکه:

اخ، چې خومره سپرلنۍ ښکلې رنگينې شان شېبې زما او ستاد، خزانزمو لې گډې
مينې له وربويه هسې لېږدي بې اغېزې
د نېستۍ د نشت اباد د دښت پر لوري...؛

۵۲ خپيزې، لکه:

نيمه خوا بلبلان ويني په هېنداره د رڼوب کې د شپېنيو،
ترمو او ښکو د باورد سباوون د رنگينيو د زلميو تکلونو
مرجاني سره بهيرونه...

نوي پېړۍ او نوې زړۍ، ۱۰۰، ۴۴، ۱۳، ۱۱ مخ؛ د سبرونو نڅا، ۱۲-۳۷ مخ؛ زما
نړۍ، ۷۵، ۷۴، ۱.)

د اوږدو مسرو د لړۍ په پای کې دوې دوه مسره ييزې او درې مسره ييزې ویرنې
وړاندې کېږي.
۱) د پاچا خان يو بيته يا دوه مسره ييزه ویرنه چې رومبۍ ۱۹ خپيزه او دويمه يې
۲۳ خپيزه ده:

هغه لوی زړه نور په پنجره کې
د گوگل د تاريخ ودرېده

چې يوه بشپړه پېړۍ
په پار د پاک او د سپېڅلي سترارمان درزېده!
(اند و واند، ۱ مخ)؛

۲) د بي بي سي خبريال، ميرويس جليل درې مسره ييزه ویرنه چې رومبۍ ۲۳،
دویمه ۱۲ او درېیمه يې ۲۲ خپيزه راغلې ده:
هغوی په ټوله تورزړۍ
زما د بن د وروستي چوڼي
مرۍ و مروړله،

او په خپل ټول وحشت يې،
 وروستی نغمه د ژوندانه
 ورځنې و ترورله!
 (زما نړۍ، ۷۵ مخ.)

ماته يا لارغه يې مسره
 ماته يا لارغه يې (وقفه يې (مسره، يا د منلي) ← ۱- خپرکی (په نومونه)) نیم مسری. ((، هغه ده
 چې په منځ کې يې يوه لارغه (وقفه) راځي. کوم شعر چې له همداسې مسرو څخه رغېدلی وي،
 هم مات يا لارغه شعر بلل کېږي. داسې چې لومړۍ ټوټه پر څلورمه څپه خجنه راځي او پېنځمه
 يې ناخجنه، بيا لږه سا اخېستل کېږي او دويمه يې هم همداسې پر څلورمه خجنه راځي او پای
 ته يې يوه ناخجنه پاتې کېږي. که لارغه په منځ کې رانه شي او ټوله مسره په يوه سا وويل شي، د
 لومړۍ ټوټې ناخجنه څپه له ورپسې درو څپو سره ملتيا کوي او خج پر پېنځمه راځي. په دې
 توگه څپيز- خجيز سېستم ښکېږي او تول و تال له منځه ځي، په دې لړ کې د ادبي شعر زياتره
 لس څپيزې څلوريزې راځي چې له ((**لا حول و لا قوت الا بالا**)) سره يې تول برابرېږي، لکه د
 خوشال هغه:

وخت د پيريه - راغی خوشاله
 لا دې پر زړه دي - دا خو خياله
 خيال د ننگونو - خيال د جنگونو
 خيال د دلبرو - له خط و خاله؛

د کاظم شيدا، لکه:
 غلط بېخايه - پر خپل وړانه يې
 هوا دې آس دی - ته پريانه يې
 ژر به دې ځای شي - دا تورې خاورې
 غافله څاڅکۍ - د بارانه يې... (۹۳۵ مخ)؛

د حميد مومند، لکه:
 کله به راشي - پر هند براته
 کله به کښېښي - ماته مخ ماته

خو ته را درومي - پکې ډيوې ډډې
 غم به کاخونه - د ((حميد)) (ميراته) حميد ۴۱۱)
 [دلته] ((حميد)) (يو څپيزول هېښنده برېښي، ښايي له آره)) ما ((اوسي!]... ؛
 د قلندر اوريدی درستو څلوريزو هم د حميد په لاروی ورته ښه راخپله کړې ده، لکه:
 زه دې د وصل - په تمه گرځم
 هجران دې وسوم - له غمه پرځم...؛
 د کامگار ۱۸۳،) لکه:
 زما دلبره - د تاله درده
 سترگې مې سرې دي - ګونه مې زرده...؛

دا وروسته څلوريزه که څه هم يوولس څپيزه ده، خو بيا هم لکه د لس څپيزو په څېر لارغه يې ده
 چې د هرې مسرې لومړۍ ټوټه يې پېنځ څپيزه او دويمه يې شپږ څپيزه راځي:
 د خداي لپاره - د دوست په روی دې وه
 د وفادارو - ښکلو په خوی دې وه
 \\\\\\\
 د رنځورانو په های هوۍ دې وه

کاظم شيدا نه يوازې زياتره څلوريزې (رباعيات) له ورته ماتو مسرو سره پېيلې، بلکې يو لړ
 غزلې يې هم په ورته څپيز - څجيز ويلې دي:
 - لويي که مومي، زنهار لويي کړه
 چې مکافات شته، جز نيکويي کړه
 وانه په خوله کې، د کهکشان نيسي
 حال د اسمان وينې، فتنه جويي کړه... (هماغه ۸۵۵)؛

د (اوسني) شعريو ورته ځېل:
 د زړو پر ملک يې، وار چلاوه چې،
 هغه واکمن چا، له تخت راکنېست...
 چې يې غمي ول، د هسک برم ستوري،
 چا يې له سره، آخول راپرېست؟) اند و واند ۳۱۵.)

یوه دولس خپیزه مسره چې پومبۍ نیمکۍ یې پښخڅپیزه او دویمه هغه یې اووه خپیزه راغلې ده:

نه پښخوس سل او، دوه سوه کاله پرمخ،
نه خوارلس سوه، شپږ زره کاله پر شا...
تباہ برباد کړو، هسې افراط و تفریط،
خۍ چې راخپل مو، کړو دا خپل نن و سبا (! رزم و بزم ۱۴۰)

همدا راز یوه داسې دیارلس خپیزه بېلگه چې د یوه سندرغاړي (احمد مرید) له مخکې چمتو کړي کمپوز سره سم یې لومړۍ مسرې له آره اوو خپیزې او دویمې یې شپږ خپیزې راغلې، خو د نابری (تصادف) له مخې یې د پای بیت لومړۍ مسره له یو برابر دوه اوو خپیزو ټوټو څخه رغېدلې او یوازې وروستۍ هغه یې لس خپیزه ده چې پر دوه پښخڅپیزو ټوټو وېشل شوې ده:

چې په انگارد شونډو، دې کړم کباب کباب
نوراته مه ستوه، اوس یې شراب شراب
بانه دې غشي غشي، وروځې لیندۍ لیندۍ
سترگې نرگس نرگس، مخ دې گلاب گلاب...
بیا به هم لاس واخلې، ستا له زړې مینې زیار،
که وي ثواب ثواب، که وي عذاب عذاب!

همدارنگه ځینې ولسي شعرونه، په تېره غزل هم درواخله، لکه د پاینده محمد کړه وال دابېلگه:
////////// **اشنانه راځي**

دا لاندې پېیلی متل د یادشویو څلوریزو غونډې له ورته خپیز- خجیز تول و تال سره ورته ځانگړتیا لري:

دا عقل ستاوو، که دې پور کړی دی؟

پرون سر سپین وو، نن دې تور کړی دی!

ښايي، په پارسي او عربي هغه کې د دې راز شعر څرک هم ولگي، ځکه په پښتوکې یې نومېرونکۍ او نوموونکۍ، تر مکنزي هم له مخه، استاد رشاد دی، او هغه، لکه په لومړیو شنو کې یې چې یادونې راغبرگې شوې، تر ډېره د همدغو ژبو له گوټپېره پښتو شعري سېستم، او په دې لړ کې بېلابېل رغښتي ځېلونه (ژانرونه) ورڅېړلي دي.

خپیز کمی زیاتی

لکه په تېره دولس خپیزه ماته شعري بېلگه او همداراز د بدلېچ د لومړۍ چاپ ۵۸-۵۹ مخ (د غني خان او خوشال په اړوندو بېلگو کې یې یادونه شوې، په پښتو خپیز- خجیز سېستم کې خج تر خپې لومړۍ او زیات بنسټیز ټاکنده نقش لوبوي او په دې توګه په یوه شعري خېل کې د یوې خپې کمی زیاتی کوم ناسکیندی ټولیز تاوان نه پېښوي. په دې لړ کې هغه شعري خېل راځي چې له خجپای سربیت (مطلع) سره راپیل شوی وي، په ټولیز ډول یې ناپېښلیزې یا بېقافیه (غیر مُصرع (مسری تر)) مُصرعو ((هغو یوه یوه خپه زیاته راځي، لکه په دې لاندې بېلگو کې:

بیا له کومه راپیداشو دا بهار
چې پر هر لوري یې ملک کړیو گلزار...
درست پښتون له کندهاره تراټکه
سره یو د ننگ په کار پټ و اشکار... (خوشال، پ)؛

گوره هسې کردګار دی رب زما
چې صاحب د کل اختیار دی رب زما
څه مانۍ چې د دنیا او د عقبا دي
د همه وارو معمار دی رب زما... (رحمان)؛

هر زمان پر هر ساعت خیال د مین
په سینه کې مې خرخېري لکه ستن
له نیستی- سروې موندلې سر لویی ده
خودي پر بېاسي نښتر له بېخ و بن... (کامگار ۷۴)؛

- پر دې خاوره مال و سر بایللي ما
- درد و غم د زمانې زغملي ما
پرځای کړی یې ما ننگ و نام ناموس دي
ترې غاوره غلیمان شړلي ما... (سوزونه او سازونه ۴۸-۴۹)؛

- لویډ یخپانې نن سبا درومي پر شا
لېږدوي د لاس کڅوړې چې پر شا

له کور اور و چوچ و پوچ نورې بېزارې
داچې خوښې دي له کوره پر سارا) اند و واند ۲۰۸؛

- که يو وخت مې پر دنيا پرې شوه ځيره
او مرگ واپسته زما د ژوند شيره
وير ژړا به پر ما نه کوي له دوده
نه خيرات يوه پيسه او کسیره... د مرجانونو څانگې ۲۷؛)
غولوي به مې په نن سبا ترڅو
ماته غوره يوه)) نه ((ده له سل)) هو ((
داچې ستا ژمنې زما تر ژوند اوږدې شوې
وړم به خاورو ته اسره ستا د ککو... گلکڅونه ۹۳-۹۴.)

۴- څپرکی (پښېله) قافیه، پښېلیز آرونه او ویاړونه

لومړۍ برخه

پښېله یا قافیه (Rhyme) او پښېلیز آرونه

لکه په لومړۍ برخه کې چې یادونه وشوه، قافیه له آرې شعري مقولې (مخپله موزون کلام) سره نه، بلکې له راوړوسه غځېدلې هغې ((مخپله موزون او مقفۍ)) سره په تړاو تر څپرکې لاندې نیول کېږي.)) پښېله ((د استاد رښتین له خورا ښو نیولو چېز مونو څخه ده او دودول یې بېځایه نه دي. پخوانی انگرېزي اندول یې رایم rime وو چې د زړې فرانسې له rime څخه یې سرچینه اخیستې وه، خو راوړوسه یې د ریتم rhythm وزن (تر اغېز لاندې لیکدود rhyme ته راوښتی دی. الماني اندول رایم Reim هم له ((منځنۍ کره الماني)) ښې rim او بیا له هماغې زړې فرانسې rime آره اخیستې ده.

د عربي نومونې له مخې قافیه جولیزه (لفظي) همغږي او مانیزه ناهمغږي ده، له دې څرگند اوي سره:

که لفظي یووالی د همجولیزو (متشابهو) ویونو (لکه گټه د سنگ او گټه د فایدي په مانا) په ښه وي، نو د مانیز توپیر له مخې سره بیا هم همقافیه کېدای شي، که نه، لفظي توپیر یې سره اړین دی. په اروپایي شعر کې چې همجولیز ویونه دې سره همپښېلې (همقافیه) شوي وي، چېرې مخې ته راغلي نه دي. په دې ډول پښېله داسې راپېژني:

د الماني سیند کښونکي (Wahrig) په وینا: له بېلا بېلو سرغږونو سره د یوې یا ډېرو خپو هماهنگۍ ته قافیه وايي، په دې آر چې سرغږونه یې سره یواز نه وي؛ د انگرېزي (Collins) لیکوال یې: په شعري لیکو (verse lines)، وییونو یا خپوکې د پای غږونو سمې سمیا قافیه یا قافيې بلل کېږي.

هغه وییونه چې وروستي غږونه یې سره هم‌رنگ وي، د عربي په څېر په لویډیزه نومونپوهنه (ترمینالوجۍ) (کې هم پښېلويي) قافيي کلمه (بلل کېږي، لکه واخلې الماني Reimwort. ترکوم ځایه چې راڅرگندېږي، اروپایي پښېلې، په بله وینا، پښېلغږونه) قافيي تورې یا ارکان) د عربي یا پارسي دې غوندې دومره ډېر او پېچلي نه دي، د ساري په ډول تر)) روي ((له مخه واوېل یا حرکت په پام کې نه نیول کېږي، او په دې لړ کې انگرېزي command|demand د غورو قافیو له بېلگو څخه گڼل کېږي.

قافیه اندیشم و دلدار من

گویدم میندیش جز دیدار من

حرف و گفت و صوت را برهم زخم

تا بې این هرسه با تو دم زخم (مولانا)

یا د) بهار (له پاس راوړل شوې بېلگې دا یوه کړۍ:

صنعت و سجع و قوافی هست نظم و نیست شعر

ای بسا ناظم که نظمش نیست الا حرف مفت

او یا:

د خیال انځور ستاد بېسارې ښکلا،

د قافيې په قاب کې نه ځایېږي...

ستاد موسکا د نوو نوو رنگینو سپمفوني،

نور په شپېلۍ رباب کې نه ځایېږي!

(پوهه او گروهه ۲۷)؛

او د مولانا تر اغېز لاندې:

. کله چې را پېښه شي

پر کور د شعر،

سترگې دې عروض و

هم بیان شي بیا...

شونډې دې له شونډو سره
شي همقافیه هله !

(زما نړۍ ۲۹).

آره او نا آره پښېله
آره قافیه هغې ته وايي چې قافیه يې له يوه يوو ستوي ويې رغېدلې وي، لکه:
خو يې پاتې ستا له مرگ نه کړم نامړه
چې په خوړه د ولس کې غواړې لوړه
(سوزونه او سازونه ۳۵)؛

که له دوو وييو څخه جوړه وي، نو يې نا آره يا معمولي (بولي، لکه:
که دې خاوره که هوا ده
تاته راغلمه هېواده) هماغه اثر ۳۲؛

که ساقې د پيالې ست وکاندي ماته
هغه دم به صد ساله توبه کړم ماته

ژربه رسوا شې د مضمون دزده
جامه غمازه د جامه دزده
کله پتېږي له مبصره
متاع په بلخ کې چې د قندزده) شيدا، دېوان ۸۴۴، ۱۹۲۵؛

شيدا) هماغه ۳۲۱ - ۳۲۹ (په پرله پسې درو غزلو کې د اړوند ويي د پای څپې په توگه)) -ته))
او وسترېل) ته) سره غاړه غړۍ کړي او په دې چم يې دواړه ډوله پښېلې سره اخښلې راخښلې
دي، لکه: چاته، سباته، ماته) شکسته)، زياته، حناته، خودآراته، دلرباته، رعنا ته، خاک پاته،
تحت الشری ته، دارالشفاته؛... زياته، شيداته؛ بيرته، چرته، درته.

همجوليزې پښېلې) متشابه قافيې)

دا چې له دوديز - عربي پېژند) تعريف) له مخې قافیه جوليزه) لفظي) همغږي او مانيزه نا همغږي
ده، نو په دې ډول همجوليز يا متشابه ويونه) homonyms & homographs)، په بله وينا،

هغه ويونه چې غريزي (لفظي) او هم ليکنی بڼې يې سره يو رازوي او ماناوې يې نه، نو سره قافيه کېدای شي. د ساري په توگه گټه (سنگ) او گټه (فايده) سره په يوه شعر کې غاړه کول، نه يوازې پښېليز وياړ (قافيي عيب) نه رامنځته کوي، چې لا شعري رنگيني هم زياتولای شي. د استاد رشاد په وينا (ولي محمد!) (مخلص د درست غزل پښېلي تر پايه) سپينې ((له گړنيزو رنگا رنگيو سره راوړې دي. داسې پښېلي په لومړي ليد سره سري ته بېخونده بياخلي (تکراري) (برېښي، خو همدا چې يې پر مانيز توپير سر خلاص شي، نو بيا ځنې خوند اخلي. دا دی، دلته يې اړوندې شعري بېلگې وړاندې کوو:

اورد مينې هسې پوخ کړم

چې خامي راكې هېڅ نشته...

نورد ژواک لپاره ځواک شوم،

نور مې ډار نشته له نشته!) (وينه او مينه ۸۵؛)

- کله دي واړه پښتانه پښتانه

کاشکې يومخ شي پښتانه پښتانه... (د مرجانونو څانگې ۱۰؛)

- ترڅو به پرمخ نغاړو هريو (خپله) خپله لاره

بېلې بېلا بېله يو له بله خپله لاره

شو سرد تباهي پر گړنگونو باندې ځکه

چې نه مو کړه توپير له پردې (خپله) خپله لاره

که سوې د بري برم د نيلى، وخت رابښکلې نه کړې

دا و نه کړه هېڅکله مو - را) خپله (خپله لاره

په ځان پسې مو ړنگ کړه تر شا پلونه په لوى لاس

کړه پرې مو هم د تېښتې - په (خپله) خپله لاره... (ساندې او سندري ۲۷؛)

- ((لېمه)) (د ډېرگري په توگه د) سترگې (او د يوگري په توگه د) کسى (په مانا او له داسې نورو

گړدودي مانيزو توپيرونو سره په دې لاندې غزل کې داسې جوړه جوړه راغلې، هغه هم لومړۍ

يې پښېله او دويمې يې لړيا رديف رامنځته کړى دى:

نه لوتوي چاوبل چې لېمه لېمه

تاخو زما لوت کړه په لېمه لېمه

بنځ دې چې لېمه راته لېمو کې کړل

ښکاري ټول جهان راته لېمه لېمه... د مرجانونو خانګې ۱۸؛

((اېستی)) د لیکوال په یوه غزل کې، یو خوا له بېلابېلو بېلښتي(اشتقاقې، شبه اشتقاقې) رځانونو او بلخوا له یوڅو ګړنو(اصطلاحاتو) سره هم لږوږې ورته پښېلې رځولې دي:

د وخت توپان پر مخ اخیستی یمه

د برم له تخت یې راګڼې اېستی یمه

زه د مهال یو سپین نالوستی کتاب

که چا به تش هسې پرانېستی یمه

یو سپین ازاد، بې ټول و تاله شعر

نه چا پېیلی، نه امېستی یمه

سترګې پر لار ورته په نن سبا کې

ډېر یې د ژوند له ژندرو اېستی یمه

چې یې یوه هم پرځای کړې نه ده

په هسې ژمنو یې تېر اېستی یمه

شیطاني لمسو په ګناه د مینې

له ارمانې فردوس را اېستی یمه

نغاړم پر مخ دا، خپله لار به بیا هم

څه که یې اوس ترې، راجار اېستی یمه

بیا به هم پاڅم، ملا به سمه کړم زه

نول و ناورین که را پرې اېستی یمه

تل ځم پر مخ، که څه هم سم له لاسه

ناخوالو شاتګ ته اړ اېستی یمه

پوره مې نه وه، که نه څو واري یې

ژوندی پر قبرننه اېستی یمه

د تلڅوراندي بلهاری پرېښتې،

د مرګ تر پولې پورې اېستی یمه! ۱۰-۵-۰۶؛

((سراخیستی)) (همجولیزه) همزمان ترېښتې (پښېله یې هم په یوه څلوریزه کې:

تا که زما غم دی پر سراخیستی،

زه هم دا ستا غم یم پر سراخیستی...

دا ستا په مینه کې ټول نوم و نښان،
په بیه ما د مال و سر اخیستی. (اند و واند ۲۲۸.)

غبرګې پښېلې (قافیتین)

هغه شعر چې غبرګې پښېلې (قافیتین) ولري، غبرګ پښېلېز یا ذوالقافیتین (double rhyme) بلل کېږي چې په دودیزه شاعری او بیا پښتو دې کې یې بېلګې ډېرې راغلې او لا له جولیزو انځورونو (صنایع لفظي) څخه هم ګڼل شوي دي. هغه دا چې شاعر د یوې پرځای دوي غبرګې قافیې په یوه غزل، قصیده یا بل شعري ځېل کې سترپایه، یا په لومړیو څو کړیو کې راوړي. بېلګه یې لکه په لاندې غزل کې چې هممهال یې لومړي دوه بیتونه سر پر سر ((مصرع)) هم راغلي دي:

چې رامات کړها بېلوره، تورک شاهین وزر زما
پښتنې مینې ته مات کړ، نازنین نظر زما
یه زړګیه! ته چې وینې، دا رنگین دوتر زما
دوتر نه دی، دی خونین دوتر زما
ننوا تېم راغلی، پر زړه غوڅ له رقیبانو
و پېزه په تورو څڼو، دغه خوړین پرهر زما... ترپایه (ګلکڅونه ۷)؛
استاد رشاد) «لومړی څپرکی (د غفور لېوال د) «هوسی» ((په ازاد
شعر کې هم یوه ورته بېلګه سهي کړې ده:
د هغو دنگو شا څلمیو ژنیو مرګ وم چې شپېلۍ غږوي
چې چېرته ناست وي په کږدۍ کې او سپوږمۍ نخوي

غبرګې پښېلې او غبرګ لرونه

هڅاند لیکوال اسماعیل یون چې که پخپله د ازاد شعر همیونی دی، بیا هم له قافیوال شعر سره دومره لېوالتیا لري چې د بېلابېلو ډولونو، لکه بې ردیفه قافیوالو، ردیفی قافیو والو، غبرګ قافیوالو... هغو دښه ترا ډاګیزونې او پېژندنې لپاره یې هندسي نښې نښانې وړتاکلې دي. په دې تړاو یې د اسحاق ننگیال (خبري تنده) (نومی غزل پرمخه ورغلی چې په پښېلېزو (مصرعو) مسرو کې یې پرله پسې غبرګې غبرګې قافیې او غبرګ غبرګ ردیفونه کارولي، له غبرګو پښېلو یې هم دویمې هغه بیا ترپایه)) چستې ((راغلي دي، لکه:

ټول عمر درنه ده، سپکېدو ته یې چې پرې نږدې
خاوره پښتنه ده، او پردو ته یې چې پرې نږدې

پرېږده خيبري تنده، چې بيا په وینو ماته شي
گرمه معرکه ده، وچېدو ته يې چې پرې نږدې...
(سمسور او بېانه، ۱۴-۲-۱۰)

ډېر پښېلي

همداراز د عربي ذوالقافيتين تر څنگ په پښتو کې ډېر پښېلي يا ډېر پښېليزوالي او يا
ډېر قافيوالي هم دود درلودلی چې ((زنځيري چاربيتې)) ورسره جوړېدې او نومول کېدې. دغه
کار هم، لکه (ذوالقافيتين) نن سبا کوم شعري انځور نه بلل کېږي، بلکې يوازې سندريز خوند
و راکښون زياتوي. څنگه چې اړوندې چاربيتې زياتره د لوستو ((نيم ولسي)) (ناظمانو له خوا
جوړېدې، نو د پښتو قافيو د تنگسې) ! (له کبله د بېخړته عربي او پارسي پورويونو کارونې
ته اړوتل. وروستۍ بېلگه يې د سيد طاهر بينا هغه وه چې پر ۱۳۵۱ ل. کال يې په کابل مجله کې
خپره کړې وه او ډېر عربيزم يې ليکوال يوې سوچه پښتو)) څلور کړيزې ((ويلو او خپرولو ته
اړېستې وو:

خدا يرو که له مينې به دې وگرځم
ستا له سترگو وگرځم
يه زما د زړه سره !

واخلي پرېنښته، که څه هم سا له ما
وابه نخلي هېڅکله خوتا له ما
خو نه شې پخپله ته جلا له ما
زه به مې له خپل هوډه ونه گرځم
ستا له سترگو وگرځم
يه زما د زړه سره !

(... سويس، ۱۲-۲-۱۹۷۰)

لږ (رديف)

لږ يا رديف هغه ويی يا وييغونډ، غونډله يا غونډله غونډله دی چې تر قافيې وروسته په هماغه
يوه ډول او مانا په اړوند شعري ځېل کې تر پايه راغبرگېږي. لکه چې له مخه يې يادونه وشوه،
په قافيوال شعر کې د دغې برخې زياتونه د عربو نه، بلکې د عجمو (پارسيوانو) نوبت بلل
شوی او موخه يې د لښه ترا تول وتال، په بله وينا، موسيقي سمبالتيا انگرېل کېږي. رديف ته د

قافيې د يوه پاڅور په سترگه کتل کېږي او په دې توگه که له پښېلې سره لږ يا رديف و نښلول شي، لږواله پښېله ((مردفه قافيه)) (بلل کېږي.

لکه په تېر څپرکي کې چې ورته نغوته وشوه، د رديف ډېر اوږدوالی هسې يو ډول او فېشن دی او تل خوندور نه پرېوځي. په کلاسيک پېر کې يې له ستر خوشال پرته د نورو په هغو کې دومره اوږدې بېلگې نه ليدل کېږي، مگر په ننني غزل کې بېخي دود و مود، يا ډول و فېشن گرځېدلی او ځينې لا ترې د کاراسانۍ لپاره کار اخلي. نه څپيز رديف، لکه خوشال:

له حاله بې خبر شه که شته شته که نشته نشته (ک. ۲۹۴ مخ).

- خادم:

خادم باد سبا يم، که وم وم، که نه وم نه وم (د مرغلرو امېل، ۲۸ مخ).

- ف. گران:

لامې د شېبو گلان پرېږده چې خړوبه شي
تېرې د اوبو گلان پرېږده چې خړوبه شي (۱۳)

- فردا:

گوره انگو، ته دې اوښکې مې جرگه درځي
تمه د خولگو، ته دې اوښکې مې جرگه درځي (د گلپانو پرځې، ۴۹)
دا سوی ستي وطن پرېږدئ چې لږ و خاندې
دغه غيړتي وطن پرېږدئ چې لږ و خاندې
يوولس څپيز، لکه:

... مرمه بې له تانه ما مه پرېږده يوازې...

د تاندزلمي شاعر شهاب الدين پکتياوال په يوه سندريز نظم کې دولس څپيز رېکارډ ټينگ کړی دی:

سره گلونه راته وايي، ارمانونه راته وايي
گودرونه راته وايي، زما غرونه راته وايي...
(ليکوال، پېښور، رومبۍ گڼه جنوري ۲۰۰۲ ز)

په دې توگه دغه راز نه څپيز رديفونه دوه دوه بشپړ غونډونه (رکڼونه) جوړوي او يوه څپه يې پای ته سرباري راځي، دا چې د دغو غونډونو پر کومه کومه څپه خج راځي، د اړوندې مسرې په نورو غونډونو قياسېږي. په درو گونو (وگړني، ليکني يا ديواني او اوسني آزاد) شعري ډولونو

کې داسې بېلگه تر اوسه لیدل شوې نه ده چې لومړۍ څلور څپې یې ناڅښکې وي، یا په بله وینا، یو غونډ یې نه وي جوړ کړی او پر پښځمه څښه څپه یې پیل موندلی وي. مانا دا چې څڅ هېڅکله له څلورمې څپې تېری نه کوي او که نه، هغه شعر به هرومرو بې تول و تاله (بې وزنه) وي. د همدغه آر (اصل) له مخې ځینې اوږده (پور) - (ویونه په پښتو شعر کې هډو هېڅ راتلای نه شي، لکه) (هورامزدا) (یا) (نیکاراگو) (چې د پښتو څښوونې) (اکسنتولوجی) (له مخې یې منطقي یا عادي څڅ پر وروستی څپه راځي، حال دا چې دغه څپه پښځمه ده او تر څلور څپیز غونډ) (رکنه) (وتلې ده. له) (لارغه یې یا مات شعر) (پرت، پر بله هره) (پښځمه، شپږمه...) (څپه یې څڅ راوړل له پښتو وینګ سره اړخ نه لگوي.

دویمه برخه

پښېلیز ویاړونه (قافيي عیبونه)

تر هغې د مخه چې قافيي ویاړونه او اړوند ردیفی ویاړونه تر څېړنې لاندې ونیسو پکار ده قافیه او ردیف وپېژنو:

پښېلیز غږونه (قافيي توري) یا نمت وېي رانغاړي او یا یې وروستی برخه، لکه: اند - بند - جنگ - دنگ - خوږ - خوږ... داسې چې د نظم له پیله تر پایه پورې یې د بېلابېلو ټاکلیو ټوټو (مسرو) په پای کې هغه تکرار کړي وي. که د یوه بیت هره مسره قافیه او ردیف ولري، بیا وایي چې دغه بیت دوه (دوره) (لري او که هماغه وروستی مسره یې قافیه او ردیف ولري بیا وایي چې دغه بیت یو (دور) (لري، په بله وینا، غیر مصرع دي ردیف هم په دور) (کې راځي د قافيي او ردیف توپیر په پای کې دی چې قافیه تر پایه له هماغو (اوزونو) (حرفونو) (څخه جوړه وي او مانیز یو والی نه لري، مگر ردیف تر قافيي وروسته په هماغه یوه جولیزه) (لفظي) (او مانیزه بڼه بیا بیا راغبرګ کېږي.

که په یوه شعر کې قافيي هم جولیزې او بې مانیزې (مختلف المعانی) (وي، هم کېدای شي، د بېلابېلو قافیو په توګه وګڼل شي، لکه سره) (طلا) (او سره) (جمع سرخ)، په بله وینا، د یوه شعر قافيي کېدای شي پر هماغو سربېره هم جولیزې (متشابه) (هم وي په دې آر چې مانیز یو والی ونه لري او د ردیف آر همدا دی چې له پیله تر پایه هماغه، هم جولیز او هم مانیز اوسي. دا دی، دلته د یو شمېر مینه والو په پار د دودیز قافيي سېستم او اړوندو آرونو او ویاړونو یو څه لاسوهلی نچوړ وړاندې کوو او په اتم او نهم څپرکي کې یې بیا له نوي ګوتپېره څه ناڅه راغبرګوو.

د قافيې ارکان (ستني، اوازونه) توري

د عربي استادانو د قافيې توري (اوازونه) او نه، بلکې نهه بللي دي چې هريو ځانته نوم لري. په دې ټولو کې د منځ توري ډېر ضروري دي چې بې له هغه قافيه نه جوړېږي او له نورو اتو توريو څخه څلور د مخه او څلور ورځنې وروسته راځي، خو د دغو ټولو راوړنه (همېشه يا همزمان) اړينه نه ده. مطلب دا چې کله وي او کله نه وي. د دغو توريو نومونه دا دي: ردف، قيد، دخيل، تاسيس روي، وصل، مزید، خروج، نايره. په دې ټولو کې (روي) اساسي توري او د قافيې د ملا تير دی او نور يې مرستيالان او ملگري دي (سمندر، د قافيې کتاب، د پېښور چاپ، ۸ مخ، د رښتين اخيستنه، وږمه د ۱۳۴۲ کال ۱-۲ گڼه، ۸-۹ مخونه).

روي او ترې وړاندې وروسته اوازونه (فونيمونه)

روي د قافيې زړی (هسته) جوړوي داسې چې نور اړوند ارکان يا اوازونه ترې مخکې او وروسته راځي. دا د قافيې د يو راز اوازونو (حروفو) په لړ کې همدغه اواز دی چې د مخه تر دې يو همرنګ بېواک (کنسونېنټ) يا ناهمرنګ بېواک له يو راز واوېل يا حرکت (زور، زېر، پېښ) راغلي وي او ورپسې نور ټول اوازونه _ حروف (همرنګ وي، لکه -ن- په ځان، اسمان، جهان... يا -ب په مکتبونه، منصبونه، غضبونه... يا -گ- په جنگ، بنگ، تنگ... کې. يا -ر- په شکره، خبره، مرغله، خوندوره... په اور، چغهار، سهار او يا په وير، تدبير، ودير... او په لور، خپور، څلور، کور... کې.

"روي" هرومرو بېواک غږ (کنسونېنټ) نه وي، بلکې خپلواک غږ (واوېل) هم وي، لکه (و) په ککو، دردو، پښتو... په کړاو، پړاو، لگاؤ... يا په نړيو، پسرليو، کيږديو... کې. تر روي وروسته اوازونه (که وي) وصل، خروج، مزید، نادر او تر مخه اوازونه يې قيد، ردف، (او تر دا منځ حرکت) حذو (دخيل) تر دا منځ حرکت (اشباع)، تاسيس (الف) اورس (فتح) بولي.

که روي حرکت (زور، زېر، پېښ) ولري يا د ژبپوهنې په نومونه يې وازه خپه جوړه کړې وي، "مجرا" بلل کېږي او که ساکنه وي، تر مخه حرکت يې بايد تر پايه يو راز وي "چې دغه رو رازوالي ته "توجيه" وايي، قافيي وياړونه (عيبونه) په لاندې ډول دي:

۱- اکفاء: که "روي" گانې سره توپير ولري "اکفاء" بلل کېږي او دا هغه مهال نابشل کېدونکی وياړ دی چې ځای يې يو نا هموتوځی (هممخرج) (اوز) توري (ته ورکړل شوی وي، نو دومره وياړ نه گڼل کېږي. په دې ډول "م-ن، ر-ږ" يا "ن-ږ" يا د س او "ص" په يوه "روي" کې راوړل روا دي، لکه: په "کونه، پښتونه، غږونه" کې. (ارشاد).

د لړو توځي، په بله وینا، ناهمو توځي (روی) بېلگه، لکه د محمد نور په دې لاندې بیت کې چې
 ب (او) ت (سره روی شوي دي.
 (مسته نجلۍ گرځي شتاب کې
 نېغه گرځي منگی به مات کي)
 دلته پر روی سربېره ردیف هم بدلون موندلی دی.

۲- ایطاء په یوه شعري ټوټه کې د قافيې غبرگون (تکرار) ته وايي. په غزل کې تر اووم بیت او په
 بوللې کې تر څوارلسم بیت مخکې قافيې تکرار ویاړ گڼل کېږي، په دې ډول غزل متې یو ځل د
 قافيې تکرار اجازه لري او بوللې څوارلس څوارلس بیتونه وروسته بیا بیا دغه چانس تر لاسه
 کولای شي. د دویمې (مثنوي) په یوه بیت او د بند لرونکي شعر په بند کې قافيې تکرار څرگنده
 ایطاء بلل کېږي. البته په څلوریزه کې هم همداسې ارزول کېږي.

۳- سسته قافیه، په پښتو شعر کې یوه سسته یا سپکه (خفي) ایطاء بلل کېږي او هغه دا چې
 د قافيې د ورته تصریفي پایلو په توګه وي، لکه:
 مخکې شنه، لابونه شنه، لمنې شنې شوې
 طیلـــــسان زمردي واغوسته غرونه
 (بنکارندوی: پخ ۲۲)؛

...چې له آله له اولاده سره وسول
 خدای دې نه کا څوک دا هسې مظلومان
 چې په اور کې یو د بل لپاره سوځي
 ما لیدلي نه وو هسې مخلصان
 (رحمان ۱۱۱)

چې کوتلی وي په تبغ ستا د چشمانو
 سر حلقه دی د جمله وو شهیدانو
 ستا وصال د سر پرېکړو دی دلبره
 ژوندي نه مومي جنت بې مردگانو
 (هماغه ۱۲۴).

۴- چسته قافیه، چې تر گردانۍ پایلې (تصریفي خاتمې) (د مخه اوازونه) توري (یو راز وي،

په بله وینا، (روی) وگرځي، دغه راز قافیه تر سستې هغې ډېره خوندوره راځي، لکه:
 لېوني شول پښتانه په منصبونو
 خدای دې ما ژغوري له هسې غضبونو
 د کنگاش علم د چا دی، د تورزنو
 لکه څوک لولي قرآن په پر مکتبونو
 (خوشال: ک، ۱۷۲؛)

مه شه خوښ د پادشاهی پر تخت ختلو
 همېشه یې غم کوه د پرېوتلو...
 هغه زړه عبدالقادره چې مرده وي
 پرگوگل دننه نه دی د ساتلو
 (قادر خټک، پخ ۲۳؛)

مه وای هسې کلی چې د چرگو کولمې خورینه
 شل خېمې په کور کې د نېستۍ له غمه مړینه
 بل فکر یې هېر دی خو په غم د زرو پول دی
 نر، نسحې یې واړه تنگې تنگې لړینه
 (خوشال: ک، ۲۵۳.)

۵- عدول (سرغړاوی) درې ډوله دی (۱) د اوښتي پېر (مغیره حالت) نه پرځای کول (۲) د قافيي سمون لپاره له اړوندې قافيي کلمې څخه یو څه کمول (۳) پر کلمه یو څه ورزیاتول (۴) یا یې کره لیکنۍ بڼه اړول او یا (۵) د صفت و موصوف او یا خبر و مبتدا نه سمون.
 (۱) لکه د استاد رشاد په لاندېني شعر کې چې پاس یې د پښېلو یونو (قافيي کلمو) یادونه وشوه:

زارو زبـونه بیده پښتونه
 په سترگو پرونده په غوږو کوڼه
 دلته پښتونه باید د بلنپېر) ندایه حالت (له کبله) پښتانه (وای او کوڼه) کانه (، پروند) رانده (.
 یا لکه د خوشال بابا د بازنامې په دې بیت کې:
 لوی هنر دی د بازانو په ساتل کې
 مگر دا هنر پیدا شي په کابل کې؛

او يا هم د ښکارندوی د بوللې ځينې بيتونه، لکه:
 مخکې شنه، لاسونه شنه، لمنې شنې شوې
 طيلسان زمردي واغوسته غرونه
 سپينې واورې ويلېده کاندې بهېرې
 لکه اوښې د مين پر گرېوانونه
 هر پل رنې ويا لې بهاندې خاندې
 له خوبښه سروهي له سينگرېونه
 (پخ: ۲۲)؛

د رحمان بابا (۴۹) (په يوه غزل کې هم "اغيار" په اوښتي "اغيارو" بڼه نه دی راوړل شوی:
 چې مې يار وليد پر سيمه د اغيار گډ
 له غيرته مې لېمه شول پر خونبار گډ
 او يا يې په يوه بل غزل (۵۱ مخ) کې:
 هومره جور لکه يار له ما سره کا
 نه دی هومره جور د اغيار
 او يا هم په ورپسې مخ کې:
 خو جفا قبوله نه کړې د اغيار
 وبه نه وينې په سترگو مخ د يار
 البته دلته له گړنۍ ژبې سره سم "اغيار" يو گړی (مفرد) کارول شوی دی.

(۲) له قافيې ويي څه کمول، لکه:
 که مين زه پر گلزار يمه پر ځای يم
 که د مخ يې (په) نندار (يمه پر ځای يم
 (خوشال: پ، ۲۰۲).

(۳) پر قافيې ويي څه ورزياتول، لکه:
 ای حضرتته ولاړم زه د عشق په لور) ه)
 ورغلم حوض کوثر باندې فی الفور) ه)
 (جلال الدين: قافيه، ۱۸)

۴) د هم قافیه کولو په هڅه پر گړنۍ بڼه د کره لیکنۍ بڼې اړول، لکه: فسادي (فسادي) له بیاتي (سره اندولول: کې: بیا یې خوله په دا حيله سره بیاتي کړه د وصال رشته یې غوڅه فساتي کړه (هماغه ۲۴)؛

د خوست یو ولسي شاعر له خپل گړدود سره سم (بریدونه) (بریدینه) (کړي او له) (اخرینه) (سپینه) (سره یې همقافیه کړي دي چې د کره لیکنې گړدود) (معیاري پښتو) (پر وړاندې هم) ((سناد)) (ویار گڼل کېږي) (د ردیف په بدلون سره) (او هم عدول: توبه مې دې وي خدایه زمانه شوه اخرینه ټگي برکي شوه ډېره څوک خبره نه کړي سپینه که زه ختا غږېږم وروڼو فکر وکړئ دې ته پر درېیمه ورځ یوم واخلي بیا پردي وهي بریدینه (هماغه ۱۹)).

هر گوره پښتو کړ شوي (مفغن) (پور وېي ډېرو شاعرانو همداسې کارولي دي، لکه د حمید په دغه وروسته بیت کې چې) (لیلی) (یې له) (خولې) (سره همقافیه کړې ده: یا ناره د نیم بسمل مرغه له خولې ده یا مجنون ته معما ښکلې لیلې ده

۵) (د مېدا او خبر) (ایښی وایښونی) (نه سمون هم په عدول کې راځي، لکه په لاندېني شعر کې: پښتونه ستا د تورې واری مړی دې گور کې انتظار دی

۲- اقوا، تر "روی" دمخه حرکتونه) (حذو) (بدلون ته وایي، لکه: زه پـــروت بې علاجه د درو مې وکړه غور لمبې دي پر ما بلې کړې چې تا کړ کمیس تور دلته) (رو) (و) (ردف بلل کېږي او دواړه) (واوه) (یو راز نه دي) (جلال الدین: ۱۷).

د کامگار خټک (ديوان: ۷۴ مخ) په يوه غزل کې ساکنه روی) -ن (راغلی او په دې توگه منځنۍ حرکت) زورکې (يې لږ و ډېر له زور او پېښ سره بدل شوی او اقواء ويار يې رامنځته کړي دي: هر زمان په هر ساعت خيال د مين په سينه کې مې خرخېږي لکه ستن... له نېستنۍ سروې موندلې سرلويي ده خودی پر بېاسي نښتر له بېخ و بڼ... د دنيا له غمه ځکه خلاص کامگار شه چې د زلفو غېل يې پرېوت پر گردن

د حمزه شينواري د) راځه چې يوه جوړه کړو جونگره په ځنگل کې (او د غني د) زما محل (په شعر کې پورتنی اقواء عيب ليدل کېږي. همدارنگه د غني په دې شعر کې: چې تېرېږي بېوفا عمر زما د ژوندون له بڼاخه ځي ثمر زما رحمان باباخو ځايه ورته کار کړی دی، لکه: - سل ځله که و خوري ناصحان ځيگر زما... - تېر شو په دا تمه پر درستا عمر زما...

۷- سناد يا د ردف بدلون چې تل يو خپلواک) واول (وي، لکه په گور) قبر (او گور) گي (او يا) گلگون (سيگون او شبخون) (سره د) رنگين (همقافيه کول، لکه د سيد رسول رسا په دغه شعر کې:

سهره گلگون د برسات
ماښام ميگون د برسات
د شپې شبخون د برسات
موسم) رنگين (د برسات

يا د صنم گل) د اولمير (په اواز کې دا بيت:
نوی مین یمه زه
نوی غمگین یمه زه

۲) (تعدي) تېری (د نفاذ بدلون ته وايي. نفاذ تر روی وروسته هر حرکت) زور، زېر، پېښ (ته

ویل کېږي، لکه په لاندې بیت کې د (د حرکت بدلون):
چې راوړوې ته سترگې شرمگینې
زړه مې روغ کاندې دا تورې شرمگینې

۷) (غلو، د روی د حرکت بدلون ته وايي. هغه دا چې یو ځای ساکنه وي او بل ځای متحرکه او یا یې حرکت سره توپیر ولري، نو د غلو ویار) عیب (منځته راوړي، لکه د پورتنی بیت په (شرمگینې) کې) د (زورکې لري او په) شرمگینې (کې غړوندی) سکون).

۸) (د فشار) خج (بدلون) زموږ په نومونه: خجونج (چې د قافيې په هماهنگه برخه کې خج بېخایه شي، لکه د) توره "سیاه"، سپوره، کمزوره... (په لړ کې توره) جنبه، ډله (راشي. خجیز انډول البته بې له هغې د پښتو شعر له بنسټیز) سېلابو تونیک (آر څخه گڼل کېږي او یوازې په قافيې کلمه نه چې د مسرې په هره برخه کې که دغه انډول ویجاړتیا ومومي، وزن ته وېت رسوي، لکه په لاندې قافیه کلمو کې:
چې مدام په زنکدن یم له اشوبه
له دا هسې زندگيه توبه توبه
(هماغه ۲۳)؛

۹) (لړونج یا د ردیف بدلون که جولیز وي یا مانیز یو ستر ویار گڼل کېږي، ځکه ردیف باید د یوه نظم له سره تر پایه همجولیز او هممانیز وي.

د حمزه شینواري په لاندې غزل کې "گډ" له آره د "مخلوط" په مانا ردیف شوی او بیا وروسته د "رقاص" په مانا هم راغلی دی:
چې مکېز دې کړو دلبر و سره گډ
نظر څه و، شو کوثر و سره گډ
زه له عقله خبر نه وم چې سرکه وه
ما په کړو د عشق شکر و سره گډ
ده بېگانه د چا په مستو سترگو خښلي
واعظ څه و، شو ممبر و سره گډ)) گډ))
(غزوني ۴۱)؛

د ملنگ جان په دې لاندې شعر کې ردیف (دی) (یو ځل مفرد او بیا) دي (جمع راغلی دی):
 پښتونه ستا د تورې واری دی
 مړي دې گور کې انتظار دي
 یا د دولت لوانې په لاندې شعر کې چې د بنځینه مرستیال کې (ده) پرځای یې نرینه (دی) کارولی دی:
 ښه صفت د پاک سبحان دی - چې حضور په هر مکان دی
 لمونځ، زکات، کلمه، حج شو- بل روزه درمضان دی (ده) (جلال الدین: ۲۱).

۵ - خپرکی

د شعر پېنځگوني رغنده ټو کونه:

ژبه- تول- واند- اند- ولوله

(ژبه- وزن- خیال- فکر- احساس یا عاطفه)

که پر نړیوال کچ لا تراوسه د ادب او بیا په ځانگړي ډول د شعر د هنري ارمان او ټولنیز ارمان، په بله وینا پر ژب ښکلا ییز- ژب اندیز (دیا لکتیکي تر او ټینگار کېږي، نو پښتو شعر هم کومه بېدودوي) استثناء (کېدای نه شي او د دې لید توکي پخلی کوي: شعر په کره کېښکلي او اهنکینه ژبه د اند و واند یا خیال او فکر ولولیز یا عاطفي تر او ته وایي، په بله وینا: شعر د احساس، واقعیت او تخیل ښکلي او زړه را کښونې غوټه ده چې آهنگ (وزن) لري او لوستونکی او اورېدونکی ترې خوند اخلي. شعر د هنر خورا لوړ ځېل (نوع) دی، تر بل هر ډول هنر یې ډگر لږ و ډېر پخپله زېږندویه برخه کې د هغو توکیو له پلوه چې د څرگندونې وسیله یې گرځي، لنډ تنگ او محدود دی... شعر په داسې وییونو څرگندنه مومي چې هم غږ دی او هم منظره او هم ځانگړی افاده شوی سوچ (تصور). همدا خبره ده چې شعر د نورو هنرونو توکي پخپل ځان کې رانغښتي دي...) دوست ۲۷۵-۲۷۶ مخونه، د بېلینسکي پراخځ.

په دې توگه دغه وروسته پېنځگوني رغنده ټو کونه (متشکله اجزا) (ژبه، آهنگ یا تول) (وزن)، واند (خیال)، ولوله یا احساس او اند (اندېشه) (د شعر د هستۍ جاج بشپړوي او د چا خبره د شعر مانۍ پر دغو پېنځو بنسټونو ولاړه ده: ژبه، آهنگ، واند، ولوله او اند.

۱- ژبه، پیدایښت، پېژندنه او کارونه

ژبه د انسانانو ترمنځ د پوهاوي د ټولنیزې اړتیا له مخې د دوی د گډ ډله ییز کار او گډ ژوند په بهیر کې راوستېدلې ده، له ځان خبرې (خود آگاهی یا شعور) سره هممهالې او همآرې (هممنشاء) ده. دا مانا چې انساني ځانخبري د ژبې غوندې د هماغې یو شانې اړتیا زېږنده ده او لا په رښتینې توگه شعور لومړی ځلې ځان د ژبې په جامه کې راڅرگندوي او رښتیاينه (تحقق) مومي. (کاسپر- وو کل ۱۳۲).

هماغسې چې انساني ټولنې له خورا ساده گۍ څخه مخ پر پېچلتیا او بشپړتیا یون کړی دی، دغسې ورسره ژبې هم همدغه بهیر تر شا پرېښی دی. لومړۍ بڼې یې هسې د لاسو، سر، گوتو، سترگو، وروځو، پزې، شونډو، غاښو، ژبې، اوږو او نورو غړیو خوځونې او نغوټنې (اشارې) وې، بیا یې جړو پړو غږونو، چغو پغو او شور ماشورت ته تړوني غږیز غونډال (نظام، سېستم) ته لوړتیا موندلې او له دې سره د پوهاوي (کمونیکېشن) یوه غورترینه او اسانتیرینه وسیله ګرځېدلې ده.

دا چې د ژبې د پیدایښت لومړني څرکونه او بیايې د یوه غونډال (سېستم) په توگه راڅرگندېدنه او بشپړېدنه څومره مهال پرشاختي، د پېنځو لکو او یو میلیون کلونو ترمنځ کلونو اټکلېږي. خو د دغه ګردمهال په اوږدو کې یې د انسان په ټولنیز ژوند کې هاغومره کارنده چارو اغېز نه وو درلودلی، لکه څومره یې چې په تېرو لسو زریو کې.

وګړپوهان پر دې گروهه دي چې په دغه لس زر کلن مهالپېر کې د انسان ژوونیزه یا بیالوجیکي او بیامغزي او عصبي پرمختیا یا بشپړتیا ډېره پخه او ان د چا خبره له نشته برابره وه. مګر پر ځای یې ټولنوټیزه (اجتماعي- اقتصادي) بشپړتیا پرله پسې ګړندی شوې او نن سبا خو یې کورټ برېښنا وزمه یون پرمخ اخیستی دی. د انساني پژي درغښت هغه ژوونی (حياتي) بدلونونه چې د پایښت په گټه یې پرېوځي، د جنونو او د زېږلې د پایښت (بقای نسل) د مېکانېزم له لارې ورپسې راتلونکو پښتونو یا نسلونو ته ورلېږدوي. خو ټولنیزه بشپړتیا یې د ټولنې په مټ لېږدا مومي او یوازې لېږنده وسیله چې انسان یې په واک کې لري، هغه ((ژبه)) ده. هغه څه چې نن ورځ ترې موږ د تمدن او فرهنګ په نامه برخمن یو، له پنځ (طبیعت) سره د انسان د زریو زریو د مبارزې پایله او بېبره ده.

ټولنې دغه ګرده پانگه د سیده او ناسیده، یا د چا خبره رسمي او نارسمي زده کړې له لارې تر

موږ رارسولې او موږ یې پر خپل وار له زیاتونو او کرونو سره راتلونکو ته ورلېږدوو او دا هر څه له ژبې پرته کورټ ناشوني دي. که ژبه له ټولنې واخېستل شي، د ټولنې څرخ پر ټپه درېږي، انساني ټولنه یون و خوځون له لاسه ورکوي او شیند پر شیند کېږي. بشري تمدن او فرهنگ له منځه ځي او وگړي یې د زرگونو زرگونو کلونو لرغوني ژوند و ژواک ته ورستنېږي.

تر پاسنیو څرگندونو وروسته ژبه داسې پېژندل کېږي:

ژبه د داسې تروني غږیزو پیلامو (نبسو) یو غونډال (سېستم) دی چې د یوې ټولنې د وگړو ترمنځ د تړاو یا وبله پوهاوي (کمونیکېشن) لپاره کارول کېږي. پیلامه دا مانا چې له ځانه پرته د یوه بل څیز استازي وکړي، د بېلگې په توگه (سور رنګ د خطر پیلامه ده) چې له ځانه وراخوا یانې د ((خطر)) (بنکارندويي کوي. دلته سور رنګ)) ښوونډیا دال ((، خطر)) ښوولی یا مدلول ((او د ښووند او ښوولي ترمنځ تړاو)) ښووندويي یا دلالت ((بلل کېږي؛ دغه دلالت له آره همغه ((مانا)) (ده چې موږ یې له تروني پلوه ځنې اخلو.

ژبنۍ پیلامې هغه غږونه دي چې انسان یې د خپلو ویندو غږیو او ساهوا په مټ رازېږوي او د چارچاپېرې بهرنۍ نړۍ څیزونو، پېښو او د چاپېریال او همدا راز زموږ د خپلې دتنۍ ((ذهني)) (نړۍ د پدیدو) ولولو، نگېرنو، انګېرنو، جاجونو، غبرګونونو، اندونو، واندونو، هیلو، ارمانونو... (د څرګندو لپاره پر کار اچوو.

موږ خپله ژبه په وړکینه کې هغه مهال چې د مننې یا اخېستنې جوگه یو، له خپل ټولنیز چاپېریال (کور، ورکتون... (څخه زده کوو. په روږدي) عادي (ډول یو کوشنې چې شپږ کلنۍ ته رسي، له ژبنی پلوه یو رسېدلی)) بالغ ((انسان بللای شو. مانا دا چې تر دغه منګه یې د خپلې ژبې پر غږیز سېستم لاسبری موندلی، د هغې آرې او کارندې پښوینې (گرامري) بېلگې یې زده کړې دي او په اسانه یې کاروي. له غټېدو سره پکې د پښوینو او غږیزو د بېلگو کارونګ تنوبېږي او چاڼول کېږي او پرله پسې نوي نوي چمونه او وییونه پکې زده کوي او کاروي.

دا چې وایو، ژبه د فرهنگ اړابه یا څرخ دی، مانایې دا ده چې د تېر په څېر زموږ گردې اندیزې او واندیزې (خیالي او فکري) پنځونې، په بله وینا، علمي او هنري هستونې د همدغه اوزار په مټ رښتیاینه موندلای شي او بس. د هنري پنځونو په لړ کې ادبي دا بیا تر بل هر راز هنر له ژبې سره، لکه نوک و اووری نه بېلېدونکي تړاو لري او هېڅ دا سوچ نه شي کېدای چې یوه ادبي هستونه دې له ژبې پرته شونتیا ومومي، ان که هغه هستونه د پانتونومی یا چوپ فیلم بڼه هم

ولري. نو دا څه هېښنده (حیرانوونکې) (نه ده چې ادب) ژبنی هنر ((بلل شوی دی. په داسې حال کې چې یې د ناپېیلې) نثري (برخې له گڼو ځېلونو سره، پېیلې داله جولیز او مانیز دواړو اړخو له پلوه هېڅ د پرتلې نه ده. په و) (گړنۍ او بچه کې ښایي، دا ټوله سره څه ناڅه برابره وي، خو په لیکنۍ او بیا)) کره ((دې کې له آره د پرتلې خبره گر سره ناشونې برېښي. کوم شعري ځېلونه هم چې نن سبا یې وینو، په لوی سر کې دوه دي: پښېلېز (قافیه وال) (او ناپښېلېز) (ازاد)، او بیا پکې په ځانگړې توگه له دوو ځېلو سره کار لرو: غزل او نوی ازاد شعر؛ غزل پر کلاسیک او نوي وېشنه مومي او ازاد هم پر ټولیز (موزون)، (ناټولیز) سپین (او ناپېیلې) منشور (شعر) [اړوندو څپرکو ته دې مخه وشي]

او بیا که له ژبني گوټپېره ورته وکتل شي، شعر د ژبې له یوې داسې کره، کېښکلي بڼې سره کار لري چې بل هېڅ ادبي ډول یې نه لري. د یوه کره)) هنري ((شعر په پنځونه او ارزونه کې کره او کېښکلي ژبه له دوه گونو اړخو، په بله وینا، د دوو تیوريکو ټولنو (مقولو) (پلوه پاموړ بلل کېږي:

۱) (ژب - ښکلا ییز اړخ یا ټولۍ او) ۲) (ژب - اندیز اړخ یا ټولۍ. زموږ کرښه د غږېدنگ او لیکنگ ژبه پر خپلوار د هغې ذهني او نه نگېرېدونکې) نامحسوسې (ژبنۍ بڼې یو عیني او نگېرېدونکې)) انځور ((دی چې له ورکینې مو له اړوندو دویونو) قاعدو (سره ذهن ته سپارلې او پرله پسې مو بشپړه او کره کړې او له اړتیا سره سم یې پر کار اچوو او بیا چې شعري بڼه ورکوو، د چا خبره یو انځور پر بل انځور اړوو، نو په دې توگه شعر له آره ((د انځور انځور)) (دی، خو دا دویم یو امرلی، چاڼلی او نچورلی انځور دی.

د پارسي شعر ستونځ (قله) (شاعر احمد شاملو) مړ، ۲۵ اگست ۲۰۰۰ (شعر و ژبه سره همپېري بولي چې هم یې شا شول) بدوي (وگړي بولي او هم دوديال) متمدن)؛ د دې خبرې دا دلیل رامنځته کوي:

((... شعر موږ ته د ژوند حس رابښي او د هستۍ له ژورو سره مو اروا ته تړاو ورکوي. موږ ټول په خپله دننه کې د پته اړتیا لرو چې له یوې پرمختللې، ژورې او خبرې) اگاه (اروا سره ژوند وکړو. د شعر جوهر از مېښت دی. شاعر د هغو از مېښتو له زېرمټونه چې وار له مخه یې لیدلي کتلي، نگېرلي او انگېرلي، یو غورچاڼ راخلي، هغه سره اخښلي راخښلي او په ژبه کې نوي از مېښتونه راپنځوي...

په دې توگه مو شعر دوه کار کړنه) فعاليتونه (مخې ته ږدي:

یو دا چې، کولای شي، د یوه لوبښي اوزار دنده پرځای کړي او ازمېښتو ته مو ژورتیا راوبښي او هم پر یوه داسې رڼه ښښه واورې چې دغه ازمېښتونه پکې ننوب (فلتر) شي. (پاشائی: از زخم قلب... ص ۱۹)

ستر شاملو د یوې ټاکلې او چاڼلې وییپانگې، یا د ده په خپله خبره ((شعري یا شاعرانه ژبه)) په کلکه ردوي او هغه هم د خپل بډای ازمېښت په لاسوند چې ډېر له پامه لویدلې او شاړ شل وپیونه یې په شعر کې رادود کړي او د تخیل په مټ یې، د چا خبره ((شاعرانه)) کړي دي، نو ځکه وايي:

((... هغه کسان چې وايي، شعر د یوې داسې ژبې ازمېښت دی چې د شعر ژبه (یا) شاعرانه ژبه) بلل کېږي، تېروتي دي. دوی انګېري چې گوندې شاعر د ښکلو او خوږ غږو وپیونو پسې لټه کوي. خو زما په خیال (هغه څیز چې شاعر یې په رښتیا سره په لټه کې دی، مانا لرونکي وپیونه دي... ژبه څو اړخیزوالی او زیاته رنګارنګي لري او شاعر باید په هغو ټولو کې چاڼ وکړي. هغه وپیونه کېدای شي، لوی اوستروي یا واړه او کم ارزښته، خیالي یا رښتیني، زاړه یا نوي، علمي ادبي یاد لارې کوڅې او ورځدوي...)).

له چانه یې موخه دا نه ده چې هماغه غوره یا ټولمنلې ترې را واخلي، بلکې غوره او ناغوره هر راز چې وي، را وایې خلي او په ترڅ کې ورسره هماغه ناشاعرانه هم شاعرانه کاندې! (همداراز: ۴ - څپرکی، ژبه یاد شعر بهرنۍ جوله؛ ۱۱ - څپرکی سر تر پایه).

۲- (تول) و تال (، وزن، بحر، مېټر Metre یا ریتم Rhythm

ریتم د ورته (مشابهو) توکونو او ډېر اړخیزو نا ورته ځېلونو (وارینتونو) (یو له بله اړخ بدلون ته وایي. په ټولیز ډول (تول) یوه داسې هنري قانونمندی ده چې په ټولو هنرونو کې له لږ و ډېر پیاوړیتوب سره له بېلابېلو لارو څخه رښتاینه مومي او راڅرګندېږي. تول د ځای او مهال یوه ټولځیزه (کمپلکسي) هماهنگي ده، یا په بله وینا، د اوډون په توګه د ټاکلیو مهالي یوونونو (یونټونو) دننه خوځون او د مهالي ښو پرله پسېوالي (توالي) دی.

پخپله ژوند هماهنگ (موزون - ریتمیک) سازمان موندلی، د ساري په توګه وایي: د ورځې هماهنگي، د موسم هماهنگي، د کال هماهنگي...، یا وایو: پوهان د ژوند د ریتم په څېړنه بوخت دي. ریتم د نورو هنرونو غوندې په ادب او بیا په ځانګړي ډول شعر کې یو رغنده بنسټیز او اغېزښنده توک دی چې دلته د ژبې ښې په وسیله رامنځته کېږي. (کاسپر - ووکل ۱۴۳).

دوست) ۲۷۲ (د روسي ادبپوهنې اصطلاحاتو قاموس په اخځ ليکي:
 "ريتم، بحر، وزن درې واړه په يوه مانا دي، په بديعي وينا کې سيستماتيک متوازن او د وينا
 ټاکليو او سره ورتو واحدونو ځانگړي راغبرگېدنې (تکرارېدنې) (دي چې په بېلابېلو) تونیکو،
 سېلابيکو او سېلابو تونیکو (شعري ډولونو کې سره توپير لري...".

بنو وال) ۱۱ مخ (د زهرا خانلري په اخځ د شعر وزن داسې راپېژني:
 شعر د ويونو داسې يو غونډ دی چې له يو يا څو گړنيو غږيزو يوونو (واحدونو) څخه رامنځته
 کېږي او دغه هريوه (واحد) ته مقطع، هجا، سېلاب، يا خپه ويل کېږي.
 نو د شعر وزن د گړهار په غږونو کې يو اوډون يا پېيون (نظم) دی او دا چې د گړهار د غږونو له
 ځانگړتياوو څخه کومه يوه د دغه پېيون (نظم) بنسټ گرځي، د شعر تول (وزن) (بېلابېل ډولونه
 مومي. که د څپو مهالي اوږدوالی د وزن بنسټ جوړ کړي، دغه وزن کمي) څومره ييز (بلل کېږي
 که څپې د غږونو د لوړتيا او سپکتيا، يا په بله وينا، د زېرو بم له مخې سره غاړه غړۍ شي، بيا
 کيفي) څرنگيز (وزن رامنځته کېږي. په بل ډول کې يې تش د څپو شمېر د پېيون (نظم) د
 پيدايښت آر) اصل (گرځي...".

د نومهالي ژبپوهنې پياوړيايراني استاد دوکتور محمد رضا باطني (وزن) rhythm (تر هرڅه له
 مخه) د خج، اهنګ، غاړې، بېلتون... تر څنګه (د ژبې د يوه نازنځيري توکي په توګه راپېژني
 او د انگرېزي او پارسي هغه د پرتلې په تړاو ليکي:

((... په انگرېزي کې وزن د خج پر بنسټ ټيکاو لري يانې يو) stress-timed (وزن دی، په داسې
 ترڅ کې چې پارسي وزن پر خپه باندې ټيکاو لري، يانې يو) syllable-timed (وزن دی. په بله
 وينا، کوم مهال چې په انگرېزي کې د يوې غونډلې داداينې لپاره پر کار لوېږي، د خجونو په
 شمېر پورې اړه پيدا کوي، په داسې حال کې چې په پارسي کې دغه زماني کچه دهغې د څپو په
 شمېر پورې اړه لري، پايله داچې د پارسي څپو وينګ، که خجنې وي يا ناخجنې، څه ناڅه يو
 اندازه وخت په کار لري. دغه ځانگړتيا پارسي ژبې ته داسې يوډوله (يکنواخت) (وزن ورکوي چې
 د يوه موتور يا ماشين اواز ته ورته برېښي، هغه هم چې له يوه ټاکلي څرخ يا دور سره پرمخ ځي يا
 حرکت کوي. په سرچپه ډول، انگرېزي ژبه له زماني پلوه د خجنو او ناخجنو څپو ترمنځ توپير
 راوړي. که په يوه ← غونډيا رکن) foot (د وزن د کچ و مېچ د واحد په توګه، د ناخجنو څپو
 شمېرزيات وي، سره رانجتهږي چې د ادائينې مهال يې د هغه ورپسې فوټ هومره وي چې بنيادي
 څپې يې ترې کمې اوسي. د ساري په ډول د دغه وروسته درو انگرېزي غونډونو) عبارتونو (د
 ادائينې مهالپېر سره يو برابر دی، ځکه له دې سره سره چې لومړۍ غونډ يوه څپه لري، دويم دوي
 او درېيم هغه درې څپې، او د پېژند) تعريف (له مخې هر فوټ يوازې يوه خجنه څپه درلودای

شي:

mán, a mán , a milkman

دغه اکر بکر انگرېزي ته داسې ناندوله وزن ورکوي چې د مخابرې د مورس توريو او ازغوندي پر غوږو لگي او له دې کبله له پارسي وزن سره ستر توپیر لري. له دې پلوه د دواړو ژبو په زده کړه کې ستونزې رامخته کېږي: هغه انگرېز چې پارسي زده کوي، ناڅښې څپې هم سره راکښکاري او را لنډوي يې، پارسيوان بيا چې انگرېزي زده کوي، په سرچپه ډول، ناڅښې څپې يې غځوي او له دې سره د وینګ مهال تراپتيا زيات اوږدوي. باطني: زبان و تفکر چاپ هفتم، تهران ۱۳۸۰ ص ۱۸۵-۱۸۲)

په دې توګه، همدغه ژبني وزن يا رېتم پارسي شعر هم تراغېز لاندې راوستی او د انگرېزي) او نورو اروپايي ژبو (او پښتو پر خلاف، رکنونه او بيا درست سکېنت او تقطیع يې د خجونو پرځای د څپو له مخې کېږي.

له دې کبله رېتم (تول، وزن)، د دوديز او کلاسيک ((قافیه وال ((شعر له څلورگونو بنسټيزو رځنډو ټوکونو څخه د يوه ټوک په توګه د شعر شمزی او هېوانه) استخوانبندي (جوړوي او بې له دې څخه شعر، "شعر" کېدای نه شي. که يې څه هم نور درې ټوکه پوره پوره سمبال شوي هم وي.

رايم) قافیه (يې که څه هم کوم اړ شرط) يا رځنډه ټوک نه بلل کېږي، بلکې شته والی يې کله کله يو لړ رېتمیکي تشې او نیمګړتياوې ډکوي، لکه د روسيې خواته يو تورکي ټبر)) يا کوتان ((چې ټول زور پر قافیه اچوي او هغه هم د مسرې په منځ کې کاروي او په دې ډول يې مخکې وروسته ويیونه په لوستنو او سندرو کې د هماغې قافيې تر سيوري لاندې راځي او د چا خبره نغري يې) د استاد رشاد له مرکې څخه (، که نه په ټوله مانا بشپړ سمبال رېتم) وزن) رايم (قافيې) ته هډو هېڅ اړتيا نه لري، خو دا چې له يوناني انټيک (لرغوني) پېره رانيولې، په ټولو اروپايي ژبو او بيا ختيزو ژبو کې يې تر ننه پورې ورسره اوږه پر اوږه ملتيا کړې او تر اسلام را وروسته يې زموږ او سنيو) آرياني (ژبو ته لياره موندلې او لا موږ ورسره خپل نوښت (رديف) هم ملګری کړی دی، نو يو واري ز غورځول يې بيا په ځانګړي ډول زموږ ځانساتو ختيځ ذهنو ته ناشوني او نامنوني پرېوځي، په لويديځ کې قافیه) رديف خو هېڅ دود نه دی درلودلی (له پېړۍ دوو راهيسې، که يو مخيز زنی ورتړل شوې نه دي، خو لکه پخپله کلاسيک شعر، هغه رنگ و رونق ورياتي نه دی.

په ټوليز ډول د نړۍ په ژبو کې له درو غورو وزني ډولونو سره مخامخېږو، يا په بله وينا درې غوره شعري ډولونه شته: ۱) (خپيز ډول چې شعري) مسرې (يې د خپو د شمېر برابري له مخې جوړېږي؛ ۲) (تونیک يا خجيز ډول چې يوازې تون يا خج) د آهنگ په استازۍ (شعري ټول رامنځته کوي او) ۳) (سېلابوتونیک يا خپيز-خجيز شعري ډول دی) د زياتې څرگندتيا لپاره: (دوست ۲۸۵-۲۹۰ مخونه).

تر دغه منځ توپير دا دی، هغه ژبې چې ازاد خج لري، په بله وينا، خج يې د هر ژبني توک په هره برخه کې راتلای شي، سېلابوتونیک شعر ورپورې اړه لري، لکه: پښتو، روسي، انگليسي، الماني او ځينې نورې ژبې او سېلابيک يا خپيز شعر په هغو ژبو اړه لري چې خج يې جوت (ثابت) دي، لکه فرانسې چې خج يې تل په پيل کې راځي يا پولنډي چې پايمنځ (ما قبل آخر) ته يې راځي) د پروفيسور الکساندر گروينبرگ (د څرگندونې له مخې) کابل د ۱۹۸۸ د می شلمه).

د پښتو له درې گونو شعري ډولونو (گړنيو، ليکنيو او اوسنيو ازادو) (خخه يوازې لومړۍ هغه د سېلابوتونیک ټول په کارونه کې لږ و ډېره ناندولې لري. مگر په دغو نورو دواړو ډولونو کې يو راز دويمند) باقاعده (سيستم شته او هغه دا چې له هرو څلورو خپو خخه يوه خجنه راځي او هغه هم په دې ډول چې يا يې لومړۍ خپه خجنه وي، يا يې دويمه يا يې درېيمه او يا هم څلورمه. په دې توگه هر گړنی (شفاهي)، ديواني (ليکنی) او (اوسنی) ازاد شعر له دغه راز خپيزو غونډونو (رکنونو) (خخه رغېدنه مومي او له آره همدغه غونډونه د پښتو ټوليز شعر، کوشنۍ ترينې ټوټې (مسرې) دي، خو د دود له مخې کوشنۍ ترينه ديواني مسره او خپيزه (يو غونډه او درې ناخجنې سرباري خپې چې بل رکن نه پوره کوي) ده او گړنی شعر يو غونډيزه يا څلور خپيزه کوشنۍ ترينه مسره لري او د اوسني ازاد شعر کوشنۍ ترينه هم هغه يو غونډيزه راځي او په ځينو ځانگړيو اکرو) حالتو (کې تر درې خپيزې، دوه خپيزې او ان يو خپيزې پورې وړه کېدای شي.

د خج دريځ (موقعيت) له مخې شعر څلور ډوله غونډونه يا کوشنې واحدونه لري (دلته خجنه خپه په) ۱- (او ناخجنه خپه په) ۲- (بنوول کېږي:

- ۱) (هغه غونډه چې له څلورگونو خپو خخه يې لومړۍ هغه خجنه وي، په دې ډول: ---
- ۲) (هغه غونډه چې له څلورگونو خپو خخه يې دويمه خجنه وي، په دې ډول: ---
- ۳) (هغه غونډه چې له څلورگونو خپو خخه يې درېيمه هغه خجنه وي، په دې ډول: ---
- ۴) (هغه غونډه چې له څلورگونو خپو خخه يې څلورمه هغه خجنه وي، په دې ډول: ---

د زيات خر گنداوي لپاره د پاسنيو څلور گونو غونډونو (رکنونو) پر بنسټ
شعري بېلگې وړاندې کوو:

- پر لومړۍ خجنه خپه پيلېدونکې شعر ---:

توره چې تېرېږي خو گوزار لره کنه
زلفې چې ولول شي خو گوزار لره کنه... (خوشال)،
شوم مستانه په يو نظر زما گوهر پرېوتو
خېمو کې شور شو چې خيالي علي اکبر پرېوتو (سردار علي)،
غارې غجۍ راشه چې ارمان دې وباسم نجلی،
نه دې پېژنم نجلی، (مولوي سردار)،
مستې نجلی لارې شتاب کې
نېغه لارې منگۍ به مات کې (محمد نور)؛

- پر دويمه ---:

له تا نه چې جدا شم په ناکام پر ورځ و شپه
نه خوب نه مې خوراک وي نه ارام پر ورځ و شپه (هماغه)؛
غنم وو که اوربشې بوجۍ کړې خلکو تشې
مخلوق شو نا کرار عليزات کړې دا گفتار دی
بنده نن دې اختيار دی

- پر درېيمه ---:

که زه نه وای تا به ځان لره بلل څوک
پر پالنگ به دې دا هسې درختل څوک... (هماغه)؛
الهي د محبت سوز و گداز را
په دا اور کې د سهې سمندر ساز را... (حميد)
او همداسې نور ډېری شاعران.

- پر څلورمه خپه ---:

د «لس خپیزې ماتې څلوریزې هره نیمکې مسره له سپمې پر څلورم خج پیلېږي، لکه د خوشال، حمید، قلندر او نورو. خوشال یې بیا تر دولس خپیزو ماتو څلوریزو او بیا غزلو او نورو شعري ځېلونو پورې د ورته خج گڼې بېلگې لري:

وگړي واړه، کارونه خپل کا
مردان هغه دي، چې کار د بل کا...
- بلبل هرچاته، دا خبرونه کا
وخت د بهار شو، غوتی گلونه کا...
- څوک چې ارام گتې، د نېکو نام گتې...؛
د حافظ نظام نه خپیزه دوییزه (مثنوي) هم همداسې درواخله:
- وایي ویونکي د دې کیسې
چې تل یې ښکار وو د ښې هوسې
چې د عربو د ملک یو مرد وو
خجسته نام او په عقل فرد وو... (۵۹ مخ)؛
د زینب هوتکي ویرنه هم ترپایه پر څلورمه خپه پیلېږي:
- رغ سو چې ورور تېر له دنیا سونا
کندهار واړه پر ژړا سونا...؛

د سوات صاحب د یوه مرید له پښخیزو څخه:
- زه غازالدین ستا مدح خوان شوم
خود نو مشهور پر کل جهان شوم
چې له دنیا هر وخت روان شوم
هله مې غواړه له رب قدیره
د سوات صاحبه کامله پیره...

تر کلاسیک یې په اوسني، په تېره ازاد شعر کې بېلگې ډېرې لیدل کېږي او لنډۍ خویومخ پر څلورم خج پیلېږي چې یوه بېلگه یې د کتاب پر دوته انځور شوې ده. ځینې نور (و- (گړني شعرونه او بدلې، په تېره هغه سروکي چې د لنډۍ سرچپه بڼه لري، هم په همدې لړ کې راځي، لکه:

په انتظار کې د جانان ولاړه یمه
بارانه مه راځه ماښام دی

[نورې بېلگې په اړوند څپرکي کې]

د وزنونو شمېره

هماغسې چې د نورو ژبو شعرونه ریتمیکي (تولیزې) شونتیاوې، یا په عربي-پارسي نومونه (ترم، اصطلاح)، وزنونه یا بحرونه یوه ټاکلې شمېره لري، دغسې پښتو دا هم له خپل څپیز-خجیز رغښت سره سم یوه ټاکلې پوله برید درلواي شي. دا دی، موږ هم د لومړي ځل لپاره د دې جوتونې هڅه کوو، چې پښتو له خپل یادشوي سېستم سره د څومره وزنونو ججوره لري او شمېره یې څومره اټکلېدای شي، هغه هم په لاندې ډول:

څنگه چې د پښتو شعر مسره په دودیز ډول د څپیز څومره والي (هجایي کمیت) له مخې له پېنځه څپیزې تر شپاړس څپیزې رسي او له دې سره ۱۲ وزنه لاسته راځي، نو که داشمېره له پورتنیو څلورو خجیزو ډولونو سره په څلورو (۴) کې ضرب کړو، اته څلوېښت وزنه ترې جوړېږي. دغه شمېره بیا له ← مات یا لارغه (وقفه یې) شعر سره دوه برابره شپړنوي (۹۲) او له پایخجی قافیوال شعر سره پرې بله اته څلوېښت (۴۸) شمېره ورزیاتېږي، نو یوسل و څلور څلوېښت وزنونه رسي او چې د ازاد شعر مسره ییزه رنګارنګي (له یوې څپیزې تر دوپېنځوس څپیزې) ورسره په پام کې ونیسو، په نورو ټکو، ۵۲ له یو سلو څلور څلوېښتو ۱۴۴ سره جمع کړو، ټول = ۱۹۲ (ټوله) وزنه (لاسته راځي).

په هره توګه ښایي، د دې غورو او بنسټیزو وزنونو په ترڅ ترڅ کې یو شمېر څېرمه هغه هم و نومېرلای شو او شمېره یې د ډېرو ژبو تر هغې تېرې وکړي!

استاد مکنزي (۳۲۳) (د غونډیز) رکنې (پیاوړې خج) - □ (ترڅنګ د نورو درو رکنې څپو) (کمزوری خج) - □ (هم کارې، لکه په دې لنډۍ کې:

پرلویو غرو د خدای نظر دی - پر سړيې واورې وروي چاپېر گلونه

Pðr lòyo yró|dð xwdā□y nazár| day = Pðr sàr ye wā´|wre òrawí|çāpèr gulú|na

په روسي شعر کې بیا دغه سېلابوتونیک سیستم چې په اتلسمه پېړۍ کې د تریدیا کوفسکي په سېلابیک شعر پسې را وروسته دود شوی دی، د پښتو هومره جوت (ثابت) دودونه لري، کله پر دوو څپیزو غونډونو (ستوپو) شنه مومي چې پر دویمه یا لومړۍ څپه یې خج راځي - لومړی ډول یا مې او دویم ډول څري بولي او کله درې څپیز غونډونه (ستوپې) را اخلي چې هغه هم کله پر لومړۍ څپه خجېږي، کله پر دویمه او کله پر وروستۍ څپه چې دغه

درې واړه وزنه هم بېلابېل (داکتیل، امپي برخې او اناپيست) نومونه لري، لکه په دې لاندې بېلگو کې:

////// تردې وروسته دې څلور واړه مخه کلیشه شوي مخونه عکاسي او همدلته دې واچول

شي//////

(د پوهنمل عبدالحکیم حلیم په مرسته.)

فرانسي شعر

د فرانسي شعر د تونیکو سیلابیک سېستم په تړاو د نجیب منلي د لیکنې یو نچورچې تېرکال یې له کابل څخه رابرسېلیک کړی وو:

((په فرانسي ژبه کې خج د کلمې پر وروستي سیلاب راځي، خو که کلمه په داسې یو سیلاب پای ته ورسېږي چې واول یې «گونگ E» وي، نو بیا خج له ووستي نه مخکې سیلاب باندې راځي. د فرانسي شعر بنسټیز توک مسره vers = English Lin (ده چې د سیلابونو شمېر یې وزن ټاکي) شپږ سیلابي وزن، اته سیلابي وزن، لس سیلابي وزن او سپکندري (دویمي) دولس سیلابي وزن یې تر ټولو مهم وزنونه دي. (د څو مسرو له یو ځای کېدو څخه بند strophe) جوړېږي چې د بند اډانه د مسرو د وزن او قافیو له ترکیب سره تړلې ده. یو شعر له څو سره ورته، یا مخکې له مخکې تعین شوي ترکیب والا بندونو څخه جوړېږي: د بېلگې په توګه په «سونې SONNET» کې څلور بنده وي چې لومړي دوه یې څلور څلور او وروستي دوه یې درې درې هموزنه مسرې لري او د قافیو اوډون یې داسې وي:

ABBA ABBA CCD EED یا ABBA ABBA CCD ED

په کلمه کې هر واول یو سیلاب جوړوي، خو که د یوې کلمې په پای کې گونگ E راشي او ورپسې کلمه په کانسوننټ پیل شي دا سیلاب حسابېږي او که په واول پیل شي نو لومړی په دویم کې مدغم کېږي. د مسرې په پای کې گونگ سیلاب هېڅکله نه حسابېږي. د دولس سیلابي سپکندري (دویمي) وزن مسرې هرو مرو (په شپږم سیلاب پسې)، یا دوه (په څلورم او اتم سیلاب پسې) وقفې لري. مخکیني یاد شوي اصل ته په پام، د وقفې سیلاب که گونگ وي، نو په ورپسې سیلاب کې په واول پیلېږي چې وزن خراب نه شي.))

د آریاني ژبو خپیز سېستم

په پخوانیو آریایي (ویدي او اوستایي)، زړې پارسي او را وروسته په پهلوي، پارتي او باختري (د ډبرلیکونو په لاسوند) سېلابوتونیک یا لږ تر لږه یوازې سېلابیک او یا یوازې تونیک سیستم له ورايه برېښي. همداسې یې لږ و ډېر په نوې پارسي کې هم درواخله (وګورئ

بنوال: ۱۱-۱۲ او ۲۰-۲۲ مخونه (، دغه راز د رخت اسوریګ؛ دوست ۲۹۱-۲۹۳ مخونه؛ د هيلموت هومباخ د سره کوتل او سیمز ویلیمز د ناور او رباطک ډبرلیکونه او د مایر هوفر د زړې لاسلکښنې متنې بېلګې د پاملرنې وړ دي.

پوهاند رشاد هم، لکه په لومړي څپرکي کې یې چې یادونه وشوه، په ادبیاتو پوهنځي کې د عروضو او قافیې او عمومي ادبي فنونو تر اوږد مهالي تدریس وروسته نور دې پایلې ته رسېدلی وو چې د خلیل بن احمد عربي عروضي (مېټریک) سیستم ان پر پارسي شعر هم تر اسلام را وروسته په وچ زور تپل شوی او منل شوی دی، که نه په اسلامي پېر کې یې هم ډېرې سېلابوټونیکې بېلګې لیدل شوې او وګړني (فولکلوريکي) هغه خويي لاشه کړې؛ اوسنی ازاد (← سپېد (شعر خويي ورځ پر ورځ خپل ګړندي ګامونه اخلي.

دا چې د ژبپوهانو (آریانېستانو) په الواک عربي ابېڅې (الفبا) سیستم د نوي پارسي پېر پیل جوړوي، دا رانښيي چې د واوېلي نښو (توریو) نشتوالی پارسي شعر د عربي عروضو مننې ته چمتو کړی دی. واو لو ته علتیه توري ویل او کنسوننټ یې اصل شمېرل، ښايي له یوناني پېښو څخه یې سرچینه یا الهام اخیستی وي او له یوناني پېره رانیولې، تر اتلسمې او ان نولسمې پېړۍ پورې یې یوناني مېټریک (عروضي) سیستم پر منځنیو او اوسنیو اروپایي ژبو تپل، ښايي له همدې ذهنیه رنگ اخیستی وي چې تر هغه مهاله اوزونو (فونیمونو) ته توري ویل کېدل.

پارسي شعر له څپیز تر عروضي سېستم

پارسي شعر هم د وزن له پلوه، له آره څپیز- څجیز یا لږترلږه څپیز رغښت درلودلی دی. نه یوازې تر اسلامي- عربي پېر له مخه، بلکې راوړوسته، له نوي پېر (اتمې پېړۍ) او بیا یوولسمې پېړۍ راوړوسته چې د عربي ترڅنګه یې د دویمې اسلامي ژبې په توګه سرراپورته کړای شو، له یو لږ بېدویو (استثناوو) سره د عربي متریک سېستم راخپلولو ته اړېستل شوه او ورو ورو یې وګړني شعر ته هم سرایت وکړ، او هغه هم په دې چې غږپوهې یې ورسره څه ناڅه اړخ لګولای شو. خو بیا یې هم ورسره په ټوله کې پوره اړخ نه دی لګولی. د ساري په ډول که واوېلېزم، لکه خوځندي یا حرکات (زور، زېر، پېښ (چې لنډه ی) (او اوږده ی) (ورسره هم زیاتره غاړه کوي، یو مخیز په پام کې ونیول شي، په بله وینا، له درو حرفي سېمبولونو) (و-ا-ی) (سره یوځای په تقطیع کې راوړل شي، هرو مرو یې استثناً تر قاعدې تېری کوي او څپیز تول و تال ته بیرته

ورگرځي. قربانعلي همزی) پامیر 20-3-1367 (د خلیل بن احمد د عروضو تر پیداېښت له مخه د پارسي شعر مخینې ته ګوته نیسي او لیکي:

((شعر فارسی- دری نیز همین مراحل را پیموده است یعنی از همانسرود آتشکده کرکوی (فرخنده پاذاروش- خنیده گرچاسپ هوش) و از همان زمزمه کودک یعقوب (غلطان غلطان همپرود تا لب گور) و بالاخره از همان ترنم آغازین حنظله باغیسی تا سپیده دم پیدایی شناسنامه عروضی خلیل بن احمد هزاران فراز و نشیب انکشافی را پیموده است ولی باز هم ابستایی نپذیرفت با بیدار شدن انقلاب)) نیمایی ((، بی آنکه زوال پذیرد، باز گام تازه تری به میدان رشد گذاشت...)).

دلته غواړو لومړی د یوه پهلوي (هجايي) شعر بېلگه وړاندې کړو:

پهلوي) منځنۍ پارسي (شعر نوې پارسي ژباړه

فرخته باد روش درخشنده باد روشنی

— — / _ //

خنیده گرشاسب هوش مشهور باد روح گرشاسب

— — / _ //

همی پرست ارجوش همواره پر جوش است

— — / _ //

می نوش... می نوش می بنوش می بنوش

— — / _ //

دوست بدا گوش دوست در آغوش باشد

— — / _ //

بافرین نهاده گوش شکو همدانه بشنو

— — / _ //

همیشه نیکی کوش همیشه نیکی کن

— — / _ //

دی گذشت و دوش دیروز و دیشب گذشت

— — / _ //

شاهانه خا ایگانه! ای شاه صاحب یگانه!

— — / _ //

بافرین شاهي!

شاه پرشکه وهی!

// _ / _ _

_

(د پوهاند قویم له یادښتو څخه، د ژبو او ادبیاتو پوهنځي، د کرکوي اورتون له سرود څخه ۲۵-۳-۲۷ل.)

یوه وگړنۍ (فولکلوريکه) بېلگه چې لومړۍ یې د څپو او فشار (تون) له مخې تقطیع کوو او بیا یې د عروضو له مخې (د پوهنوال ښووال په مرسته، د ژبو او ادبیاتو پوهنځي ۲۷-۳-۲۲):

پیراهن زرد دوز

پوشیده یی امروز

// _ / _ _

در میله ی نوروز

بر قامت موزون ورسایت مزه میته

// _ / _ _

پوشیده یی امروز

پیراهن زرد دوز

مستفعلن مفعول

مستفعلن مفعول

بر قامت موزون ورسایت مزه میته

در میله ی نوروز

مستفعلن مفعولن مفعولن مفاعلن

مستفعلن مفعول

په هره توگه کله چې پارسي سندرو ته غوږ ونیسو، د وییونو خجونه پکې پر خپل اکر نه پاتې کېږي، لکه واخلې په دغه پاسنۍ بېلگه کې، ان په کره ادبي شعرو غزل، لکه د لاهوتي په هغه کې چې احمد ظاهر یې را اورو، ورته څرک نگېرل کېږي، د ساري په توگه د ((زندگي)) او ((بندگي)) پای

خجونه پر پیل خجونو بدلون مومي، او له دې سره ((کل شی يرجع الی اصلیه)) (را پر زړه کوي!) بله بېلگه یوه دوه بیتي ده چې له متني پلوه د زیاترو دوه بیتيو غونډې (هزج مسدس مخذوف) وزن لري او له سندريز پلوه ((څپیز- خجیز))، په دې ډول یې لومړۍ د سېلابو تونیک وزن له مخې تقطیع کوو چې د ځینو پښتو شعرونو غونډې یې هر رکن پر لومړۍ خجنه څپه پیلېږي:

از بالا باران امد

// _ _ / _ _

_ _

یارم به دالان امد

// _ _ / _ _

_ _

یک بوسه طلب کردم

// _ _ / _ _

_ _

چشمش به گریان امد

// _ _ / _ _ _

عروضي رکنونه: مفاعیلین، مفاعیلین، فعولن

که د دو بیتۍ د وروستی رکن (فعولن) (پر ځای) مفاعل (راشي، نو هزج مسدس مقصور بحر يې بولي. دلته توپیر دا دی چې په سېلابوتونیک سکېنت) تقطیع (کې لنډه څپه د لنډې څپې او اوږدې دواړو په وړاندې راتلای شي، مگر په عروضي تقطیع کې لنډه د لنډې او اوږده د اوږدې څپې پر وړاندې راځي. عروضي) مېټریک (شعر دا مانا چې مخکې له مخکې پر ټاکلیو بحرونو او رکنونو) افاعیلو (باندې وویل شي او بله دا چې په عروضي هغه کې د وییونو خج) د کلمو فشار (منطقي وي، په بله وینا، له ژبني) فونېټیکي (دریځ سره سم په عادي ډول پر خپل خپل ځای راځي.

مگر د ځینو ژبو په سېلابوتونیک شعري سېسټم کې د غسې منطقي او طبیعي نه راځي، بلکې د سندریز کمپوز له مخې په دواړو حالاتو کې خپل آر دریځ له لاسه ورکوي، لکه د پارسی په پورتنیو دوه گونو بېلگو کې. پښتو شعر بیا، که څه هم د عربي یا یوناني هغه پر خلاف د نورو ډېرو خپلوانو (هندواروپایي) ژبو غوندې څپیز- خجیز) سېلابوتونیک (دی، خو د گرامري غونډلې په څېر یې په شعري غونډله کې وییځونه دیوازېني) ټولیز (زورور خج تر سیوري لاندې کمزوري راځي او اهنګ یې هم ورسره په ورته ډول درې گوني) لوړ، ټیټ او هوار) دریځونه راخپلوي او یوازې موزیکال هغه یې هرگوره، د گرامري غونډلې له هغه سره توپیر پیدا کوي. (همدارنگه: دوست ۲۸۹ مخ).

دغه راز هر عروضي پارسي شعر دواړه ډوله تقطیع کېدای شي، د ساري په توګه، د ابو القاسم لاهوتي یو شعر) زندگی آخر سر آید بندگی در کار نیست (چې عروضي بحر یا وزن یې رمل مثنی مقصور) فاعلاتن فاعلاتن فاعلاتن (دی، د احمد ظاهر د سندریز تول و تال له مخې یې په سېلابوتونیک سکېنت) تقطیع (سره کټ مټ، لکه د پښتو شعر غوندې هره څلورمه څپه خجنه راځي.

نه بد لېدونکې پښتو سېسټم

لکه څنګه چې په سريزه او دویم څپرکي کې پرې ټينګار وشو، په پښتو کې فونېټیکس او پوېټېکس) غږ پوهه او شعر پوهه (سره ډېر نژدې او نه شلېدونکي اړیکي لري، دا مانا چې څپیز- خجیز جوړښت یې د شعر تول (وزن)، یا په لنډه وینا، د شعر رغونې لپاره ټاکنده بنسټ

جوړوي. بېواکغونډونه (کلسترونه) او له دې سره اوږدې اوږدې خپې یو خوا او فونیمیکي (ژبني) ارزښت لرونکي خجونه بلخوا، او هغه هم ناجوت یا ازاد خجونه ددې توسن شوي دي چې پښتو شعر دې سېلابوتونیک اوسي. (دوست ۲۸۷ مخ) او د عربي یا پارسي غونډې پرې د نورو او بیا ناخپلوانو ژبو شعري دویونه (قواعد) او په ځانگړي ډول عروض یا مېتروم تپل یو بې سرو بوله کار وبلل شي.

پایلیوی

لکه څنگه چې پښتو ځانته جلا ژبني جوړښت لري او گرامري او نور رغاوني (ساختاري) دویونه (قواعد) یې له همدې خپلې ځانگړې رغاونې څخه رااېستل کېږي، نو دغه راز یې شعري رغښت هم ځانته جلا او خپلواک دی او د بلې ژبې دویونه ورسره سمون خوړلای نه شي. له دې کبله ریتم (تول یا وزن) (د پېښلیز) قافیې وال (شعر له څلورگونو بنسټیزو رغنده ټوکونو څخه د یوه ټوک په توگه شمزی ورجوړوي. که څه هم نور درې ټوک) اجزاء (یا ټوک یې پوره پوره سمبال شوي هم وي. هر گوره په دې لړ کې رایم) قافیې (کوم آر) شرط (نه بلل کېږي، بلکې شتون یې کله کله یو لوړ ریتمیکي) وزني (تشې او نیمگړتیاوې ډکوي، که نه په ټوله مانا بشپړ سمبال ریتم (تول)، رایم) قافیې (ته هډو هېڅ اړتیا نه لري، خو دا چې په ځینو ژبو، لکه زموږ دوی کې یې تر اسلام را وروسته پېړۍ پېړۍ دود او کارېدنه موندلې او سترگې او غوږونه ورسره ډېر روږدي شوي دي، نو غورځول یې ورته یو نادوده او کورټ ناشونی ښکاري.

پایله دا چې پښتو شعر عروضي) مېټریک (نه دی او ځانته جلا یوه خپلواک سېلابوتونیک رغښت لري، خو لکه څنگه چې په رومبي څپرکي کې یادونه وشوه، نه د بهرنیو پښتو پوهانو (مورگنستیرن، مکنزي، دووریانکوف...) (او نه زموږ د لیکوالو) دراني، منلي... (لیکنو او څرگندونو دومره هر اړخیزه او پرله غښتې) سېستماتیکه (بڼه درلودلې، ځکه په ټوله مانا یې دغه ځانگړي سېلابوتونیک دویونه) قواعد (را اېستلي، او بیا ډلبندي کړي او تطبیق کړي نه دي.

په دې توگه زموږ دغه کتاب او په تېره دا دویمه کره کړې او غځولې بڼه یا اېډېشن تروسي و سې دا راز ډېرې پوښتنې او غوښتنې ځواب کړې دي چې په راتلونکیو څپرکیو کې د پښتو ژبې او شعرو ادب مینه والو مخې ته اېښوول کېږي.

۳- واند یا خیال (تخیل) (Imagination)

تر ژبې او اهنګ) وزن (وروسته د شعر د درېیم رغنده ټوک واند یا خیال راځي. دلته له عربي خیال څخه موخه فعلی یا مصدری بڼه ((تخیل)) دی او ترڅنګه یې په لږو ډېر مانیز توپیر (تخیل) هم کارول کېږي. د شعر د دغه آر و رښتیني، په بله وینا، بنسټیز، (ان یوازېني) هنري رغنده ټوک تر نامه لاندې هغه ټول هنري یا بدیعي (بنکلاييز) اړخونه "ایماژونه، په بله وینا، عیني او ذهني انځورونه، لکه تشبیه، استعاره، حسن تعلیل، بداعت، کنایه، ایهام، اسطوره، جناس، طباق، تلازم، تخیل، تمثیل، بنسټه (مبالغه) ... او همدارنګه اسطوري او سېمبولونه راخلي. نن سبا د ژبني اړخ پر وړاندې چې د شعر بهرنۍ جوله (شکل) جوړوي، دغه څیزونه د شعر (د نننۍ) جوله بشپړوي، نو که دغه دننۍ جوله نه وي، بیا ورته شعر نه، بلکې هسې پېیلې وینا (نظم) وایي.

شعر د هنر د خورا لوړ ډول په توګه واقعیت په هنري انځورونو یا خیالي ایماژونو څرګندوي، تر دې چې تر بل هر ژبني هنر، یا په بله وینا ادبي ژانر له هنري انځورونو سره ډېر سرو کار لري. که موږ د بدیعي (ادبي) اثر وپېژنو او توکونه له مرغلرو سره ورته وښیو، نو به وایو چې نشر د دغو مرغلرو د یوه صندوق مثال لري چې د هرې مرغلرې لپاره یې ځانګړی ځای ټاکل اړین نه دی، خو شعر داسې مرغلین هار ته ورته دی چې ټولې مرغلرې یې په داسې مزي کې پېیل شوې چې د هرې دانې لپاره خپل انډول او تناسب ټاکل شوی دی، په دې توګه د شعر ژبه د نشر د ژبې په انډول ځانګړې بنکلا لري...) دوست ۲۷۵ مخ.

انځور، تصویر، هغه څیز دی چې یوه اندیزه او ولولیزه (فکري او عاطفي) غوټه په یوه زماني شېبه کې راښکاره کوي. انځور په یوه ټاکلې نقطه کې سره د دوو بېلابېلو نړیو د دوو څیزونو کړۍ کول دي. دغه دوه یا ډېر څیزونه سره کېدای شي، عاطفي او یا فکري ظرفیتونه ولري او هم د دود له مخې په داسې بېلابېلو مهالونو او ځایونو اړه ولري چې د انځور په وسیله سره پر یوه ځای راټولېږي. د انځور جوړونې ځواک د تخیل د ځواک غورترینه برخه ده. د تخیل ځواک، په بله وینا، بشپړ شور و هیجان چې د دې لپاره پر کار اچول کېږي، بېلابېل احساسات، څیزونه او ازمېښتونه چې په بېلابېلو مهالونو او ځایونو پورې اړه ولري، په یوه ځانګړې شېبه کې سره غاړه غړۍ کړي او یا ورته یو له بله سمون ورکړي او په یوه ناپایه زماني شېبه او یوه لنډ تنګ چاپېریال (مکان) کې یوه پراخه ورشو څرګنده کاندې.

د تخیل ځواک، تش یو له منځۍ) مرکز (څخه سرکښه تېښته او پاشوونکي ځواک نه دی، بلکې د بېلابېلو اکرونو او له طبیعت د انسان د ادراک راز راز جاج اخیستو د غاړه غړۍ کولو لپاره

یو ځواک دی. تخیل له حافظې څخه سیده تومنه او توبڼه اخلي. کله د حافظې زماني پرله پسېوالی (تداوم) خوندی ساتي او کله د حافظې هر څه سره یو له بله پاشي او هغه هم د دې لپاره چې د حافظې ځینې برخې وساتي او د انځورونو په وسیله یې سره خوا پر خوا کېږدي او یوه فکري او عاطفي کړۍ رامنځته کړي. له دې کبله د انځور جوړونې ځواک تر یوې کچې پورې هماغه د تخیل ځواک دی... رضا براهني، ۷۵-۷۷ مخونه.

روهي واند (خیال) د شعریت د یوه اړین رغنده ټوک په توګه داسې رامنځته کوي: د شعر تر ټولو اساسي او مهم ټوک تخیل دی. ځینې ادیبپوهان د "تخیل" پر ځای د "تخییل" کلمه غوره ګڼي، خو څرنگه چې د "تخیل" کلمه عمومیت لري، نو دلته له همدغه متداول لفظ څخه کار اخلو (خواجه نصیر طوسي (په) عیار الاشعار (کې ویلي دي چې د شعر غرض تخیل دی.

اما تخیل څه شي ته ویل کېږي؟ د تخیل اصطلاح ډېره اوږده تاریخچه لري. د لرغوني یونان له زمانې نه تر اوسه پورې په دې باره کې ډېر بحثونه شوي دي او ډېر ځله د هغه مفهوم له Fancy او Fantasy سره ګډ شوي دي. دلته به په لنډه توګه لومړی تخیل شرح او بیا وروسته تعریف کړو. د ارواپوهانو په عقیده شیان او پدیدې د حواسو له لارې پر اورگانېزم باندې اغېزه کوي چې په لومړۍ مرحله کې احساس کېږي او بیا د ادراک پړاو ته رسېږي (پېژندل کېږي). د ادراک له لارې انسان یو شی پېژني. کله چې هماغه شی غایب وي، احساس او ادراک هم محوه کېږي، خو د هغه شي اثر په ذهن کې یو تصویر (ایماژ) پرېږدي. ذهني تصویرونه چې هغه ته تداعي یادونه ویل کېږي او کله په بدله څېره کې تجلي کوي چې په دې صورت کې تخیل بلل کېږي. شاعرانه تخیل د ځینو په نظر شهود او الهام ته ورته دی او د ځینو نورو په عقیده په هغه کې یوه شعوري هڅه هم شامله ده.

د فلسفې قاموس (د مسکو چاپ، نولس سوه اوه شپېتم کال) تخیل داسې تعریفوي: "تخیل هغه استعداد یا قابلیت دی چې له واقعیت نه د لاسته راغلیو انطباعاتو پر اساس یې په بشري شعور کې هغه نوي حسي یا فکري ایماژونه (انځورونه) تخلیق کړي چې په ټاکلې شېبه کې واقعي موجودیت نه لري.

تخیل نه یوازې په هنر کې، بلکې په ساینس کې هم اهمیت لري، ځکه د تخیل په واسطه فرضيې، ماډل مفهومونه او د تجربو لپاره مفکورې منځته راځي". اما په تخلیقي فنونو کې

تخیل یو اساسي عنصر دی. تخیل په شعر کې د تشبیهاتو، استعارو، خپرو او اسطورو په بڼه تبارز کوي، دلته له اسطوري څخه مقصد د راتلونکي وخت ایديالي تجسیم دی. څېره (پورترېټ) د موجودو شیانو او پدیدو عیني تصویر دی چې د انسان په واک یا قلمرو کې وي، خو اسطوره یو ایديالي یا ارمني تصویر دی چې په موجوده وخت کې د انسان له واک څخه وتلی وي. تخیل د ترکیب له لارې مختلف او نامتجانس شیان سره پیوندوي یا ګډوي... ((

شاملو) ۲۲ مخ (خیال د انځور په جاج داسې راپېژني:

”... خیال یا ایماژ (image) د حسي تجربې ذهني جوله یا رواني اغېزه ده چې د هغه حس د ټومب یا لمسون (تحریک) په ناسوبیتیا کې راژوندی کېږي. له دې کبله خیال، د زړه او روان په سترگو د یوه څیز کتل دي. په هنري ډګر، په تېره شعر کې یوه داسې جوله خیال بولو چې شاعر په ((مجازي ژبه)) (په بله وینا، ((شعري ژبه)) کې، داسې انګېرنې (خیالات) راپنځوي چې د څیزونو او انګېرنو (تصوراتو) غوندې ژوندي او ساکن دي. او همدا خبره ده چې له ډېر پخوا راهیسې خیال د جولو (صورتونو) او بڼو (شکلونو) (زېرموال) خزانه دار (بلل شوی دی)... ((

وړاندې لیکي:

((خیال جولې) صور، صورتونه (د شاعر لپاره په دې یوه ارزښتمنه سرچینه ده چې کولای شي، د ژوندیو از مېښتونو) تجربو (د راجوتونې لپاره اغېزمنه پرېوځي، او پرکار اچونې سره یې یوه ولوله) عاطفه (او یو اند ولېږدوي او همداراز د دې لامل کېږي چې یو لږ نوي رواني ولولې رامیدان ته شي.))

۴- نګېر یا ولوله (احساس یا عاطفه)

روهي د نوموړي فلسفي قاموس پر اخځ احساس یا عاطفه د شعر د یوه بل اړین رغنده ټوک په توګه تر څېړنې لاندې نیسي:

...په شعر کې احساس یا عاطفه ضروري شرط دی. که شاعر درد، ارزو، اندېښنه، قهر او تاثر ونه لري، نو لوستونکی یا اورېدونکی له داسې شعر څخه خوند نه شي اخېستلای.

(لیف تولستوی (پخپل اثر) هنر څه شی دی؟) کې په دې ټکي ټینګار کوي چې د شعر اصلي وظیفه داده چې مقابل لوري ته احساس ور نقل کړي.

(ساوستیانوف (لیکي چې: "په هنر کې قضاوت مفکوره او حقیقت په عاطفي بڼه تبارزوي" او "د هنر وظیفه یوازې معرفتي نه ده، بلکې هغه د انسان پر وړاندې مسالې طرح کوي، ژوند ته خوند وربښي او د نړۍ په ارتباط د ده عاطفي برخورد پیاوړی کوي".

(موري) وايي: "ستر شاعر د ژوند په باره کې د نتایجو د لاسته راوړلو لپاره هڅه نه کوي، بلکې په هغه کې یو کیفیت تشخیصوي. د ده عواطف چې په یوه بل کې یې تداخل کړی دی، ورو ورو په ده کې یو عادت رامنځته کوي. ځینې شیان او پیسې پر ده باندې له نورو زیاته اغېزه کوي... زما په پوهه دا د شاعر د تجربې اسلوب عاطفي بنسټ دی".

د ایران ډېر مشهور شاعر او ادب پېژندونکی (نادر نادرپور) وايي: "من به آن چیزی شعر می گویم که در من انفعالی عاطفی ایجاد کند، احساس و اندیشه مرا برانگیزد و مرا دستخوش نوعی هیجان سازد".

شعر، که ښکلی وي یا هیجان پاروونکی یا تصویر درلودونکی، په هر صورت له احساساتو او عواطفو سره اړه لري. د انځور او بېلابېلو ژب-ښکلا ییزو ډولونو په تړاو په دې پسې (شپږم) څپرکي اړوندې څرگندونې هم پاموړې دي.

۵- اند (فکر، مفکوره) Thought, Idea

د اند (اندیشه) تر ویي لاندې ټول هغه څه راځي چې د منځپانګې (محتوا)، مضمون، بلنې یا غوښتنې (اپیل) او پیغام په نومونو یادېږي، یانې، هغه څه چې شاعر ویلو او څرګندولو ته ور هڅوي. له دې کبله دغې (اندیزې) برخې ته (فکري محتوا) هم وايي. منځپانګه د یوه څپیز د ټولو نننیو توکونو (داخلي عناصرو)، ځانګړتیاوو او بهیرونو (پروسو) غونډه یا ټول ته وايي. پر وړاندې یې (جوله) شکل (ټیکاو لري چې پاس یاد شوي توکونه ژبه، وزن او خیال) بدیعي اړخ (راخلي د منځپانګې او جولې تر منځ یو دیالکتیکي تړاو شتون لري. جوله د یوه څیز جوړښت او یا په یو څه نوې مانا هغه بهرنۍ بڼه راخلي چې په هغه کې د یوه عیني واقعیت د څیزونو، پدیدو او پروسو لید وړ برسېرنې ځانګړتیاوې راځي. د جولې (جاک) مفهوم (یوازې د څیزونو بهرنۍ، په بله وینا، هندسي اډانه نه ده، بلکې تر هر څه له مخه هغه سازمان دی چې د هغه د نننۍ بهیر د خپلمنځي اغېز یو ټاکلی ډول له بهرنیو آرونو) شرایطو (سره یو له بله تضمینوي. جوله د منځپانګې بڼه) مقابله (نه ده او نه شي کولای له هرې غوښتنې) مطلوبې (منځپانګې سره ترسره کېدنه ومومي، بلکې په رغښتي) ماهیتي (توګه منځپانګه جوله ټاکي) (کوشنې سیاسي قاموس ۳۲۱). له (عاطفي) څخه موخه بیا هم همدغه بدیعي یا خیالي او انځوریز اړخ دی چې څنګه یو شعر د ولولو او عواطفو د لېږدونې او پارونې جوګه ګرځي.

له دې کبله وایو:

شعر د طبیعت په چاپېریال کې د انسان لپاره د ذهني حالت زېږنده ده. په دې مانا چې شاعر له یو

داسې حالت سره مخامخېږي چې د هغه په پای کې د خپل چاپېریال له څیزونو او انسانانو سره یو ډول ذهني تړاو پیدا کوي او دغه اړیکې پخپل وار یو راز رواني تړاو دی چې څیزونه پکې په بشپړ (مطلق) ډول خپله فزیکي او مادي بڼه له لاسه ورکوي او د شاعر د احساس او اند یوه برخه په پور اخلې. شاعر په دغه اکر کې د څیزونو د افسون تر اغېزې لاندې راځي او دغه د هستۍ راز د منطق او ریاضي او علمي حسابونو له لارې چې آرونه یې د شعر له ټولۍ (مقولې) څخه بېخي جلا دي، نه، بلکې د خپل لید، اند او نگېرنې (احساس) په وسیله رابرسېره کېږي. شاعر د شعر جوړونې په شېبه کې داسې اکر غوره کوي چې د طبیعت ځینې څیزونه په همغه شېبه کې مني، خو ځینې نور یې په سملاسي (موقتي) توګه له خپله ذهنه باسي او (ځان) یو داسې سجده کوونکی ویني چې خپل پیوندونه له ټولو شیانو او انسانانو سره شلوي. خپله خبره پر خاورو منښي او هغه غیبی غږ ته غوږ نیسي چې له خاورو څخه را پورته کېږي او د رواني درد درمل ګرځي (رضا براهني، طلا درمس، ۳-۴ مخونه).

(روهي) کابل مجله، ۸-۹ ګڼه، ۱۳۲۲، (په دې تړاو چې اند) فکر، مفکوره (د شعر له ((پېنځګونو)) (رغنده ټوکونو څخه ګڼل کېږي، یانه، د یو شمېر پوهانو د لید توګو په ترڅ کې رڼا اچوي:

((په هر شعر کې باید یوه مفکوره نغښتې وي، که د (باید) کلمه حذف کړو، نو داسې به ووايو چې هر شعر له ځانه سره یوه مفکوره لري) کار لایل (وايي چې شعر موزیکال فکر دی، خو ځینې ادیبو هان مفکوره د شعر اصلي توک نه ګڼي. دا خبره) بېدل (ته منسوبه ده چې وایی: شعر خوب معنی ندارد).

نامتو فرانسې لیکوال او فیلسوف (ژان پل سارتر) هم په دې باره کې ځینې خبرې لري، هغه شعر له ادبیاتو څخه جلا کوي. د ده پراند، شعر د موسیقۍ، نقاشۍ او پلاستیک هنر په شان پخپله غایت دی. په داسې حال کې چې ادبیات له ځان سره یو پیغام او رسالت لري هماغسې چې د موسیقۍ او ازونه کومه خاصه مانا نه ښکاري، شاعرانه الفاظ هم بې له دې چې پر خپل مدلول (ښانه) دلالت وکړي، د موسیقۍ د نوبت په شان لفظي تصویر جوړوي. دغه تصویر د نقاشي تابلو، یا مجسمې او یا پرتمینې مانې ته ورته دی چې فقط ښکلا منعکسوي، نه ضرورت او اړتیا... (د بېلګې په توګه) دا شعر منطقي تحلیل ته ضرورت نه لري، ځکه چې (تحلیل) شعر بېخونده کوي:

د آفتاب په کمند نه خېژم اسمان ته
نه ږدم بار لکه شبنم په دوش د گلو

(شیدا)

(اسماعیل نوري) علاء (د (H.Coombes) خبره رانقلوي:
 "ظریف ترین و برجسته ترین افکار فیلسوفان، روانشناسان و مردم شناسان و نظایر آنها، صرفاً
 با ورود به شعر، شاعرانه نمی شوند. کسی که شاعرانه فکر میکند، خود شاعر است."
 وایی چې نامتو ادیب (اډین) ته یوه ځوان مراجعه وکړه او ورته ویې ویل: "زه غواړم چې شعر
 ووايم، لطفاً ماته لارښوونه وکړه." (اډین) ورڅخه وپوښتل: "آیا د شعر ویلو لپاره کومه مهمه
 مفکوره له ځانه سره لرې؟" هغه په ځواب کې ورته وویل: "هو، غواړم یوه مهمه مفکوره پر نظم
 راوړم." (اډین) ورته وویل: "څه بچیه، له تا څخه شاعر نه جوړېږي."

روهي په داسې ترڅ کې چې د سارتر نثیه) انکار (نه، بلکې یوازې د اډین خبره یوه ښنده گنې، خو
 بیا هم زیاتوي:
 ... دا د هغو ځوانو شاعرانو لپاره درس دی چې فکر کوي، ښه شعر یوازې هغه شعر دی چې مهمه
 مفکوره پکې نغښتل شوې وي او یا شعار پکې راغلی وي.
 کله کله د یوه شعر ښکلا د یوې کلمې په استعمال پورې اړه لري. لکه په لاندې بیت کې د
 (عکس) کلمه د دویم ځل لپاره:
 ما برفتم و عکس ما باقی است
 گردش روزگار بر عکس است

(وگورئ د) الفت (د لاندې شعر په وروستی مصرع کې د) گرد (کلمې شعر څومره خوندور کړی
 دی:
 له کوم لوري را روان یو جهان گرد وو
 مخ او خټ باندې یې پروت د لارې گرد وو
 ما ویل څه دې ولیدل په دې جهان کې
 ویلې دومره شومه پوه چې جهان گرد وو
 په دې شعر کې، نه د جهان د گردوالي) د ځمکې کرویت (مفکوره او نه له دوږو او گردونو څخه د
 جهان د ډکوالي مفکوره د لوستونکي ذوق او پاملرنه را پاڅوي، بلکې په هنري توګه د مطلب
 افاده د خوند التذاذ منبع ګرځي.

{روهي په وروستي} گرد { (د دې څلوریزې) شعریت { (راز بادوي، هغه هم په غبرګ مانيزوالي،

بې له دې چې له دوو پاسنيو قافيو سره يې د وينگ توپير ته ځير شي. د همجوليزې قافياي کلمې په توگه بايد د گ په زور (فتحه) وويل شي، که نه، له نورو دواړو سره اړخ نه شي لگولای. دا به ومني چې استاد الفت به په ((زور کي)) وينگ سره ځانته د تېښتې لار انگېرلې وي چې لږو ډېر له ((زور)) سره نژدېوالی لري او نورو شاعرانو هم د ادواړه واولونه (حرکتونه) سره غاړه کړي دي، خو بيا هم غبرگ مانيزوالی دومره هنري توک نه بلل کېږي، نو پايله دا شوه چې د نورو ډېرو شعرونو غوندې د استاد الفت دا څلوريزه هم له يوڅه ((تمثيل)) پرته نور يوازې او يوازې فکري - فلسفي رنگ لري، يا د روحي په خپله نومونه ((يوه مفکوره)) رانغاړي او بس. که د روحي د اټکل پر خلاف د شاعر موخه ((گرد)) نه، بلکې هماغه همجوليز پښېلويی ((گرد)) اوسي، هم له پښېلېز وياړ (قافياي عيب) څخه ژغور مومي او هم د يوې بېلې نوې مانا له راخپلونې سره يوڅه هنري خوند راخوندي کولاي؛ هغه نوې مانا دا چې گرد د يوه ستاينوم دنده پر غاړه اخلي، يانې جهان هسې يو گرد يا غبار وو!

په هره توگه، په پاسنيو پوهانو کې سارتر د کارلايل او نورو پر خلاف اند يا مفکوره د شعر له رغندو ټوکونو څخه نه شمېري او له دې پلوه يې د موسيقۍ غوندې له نورو هنري او بيا ادبي ځېلونو راجلا کوی، په بله وينا، د يوه نږه هنري سترگه ورته گوري. بيا يې هم پخپله رالېږدوونکي ((روحي)) دا خبره داسې راتعبیروي: له پورتنیو يادونو څخه بايد دا نتيجه وانه خېستل شي چې گویا په شعر کې مفکوره نشته او يا مفکوره څه ارزښت نه لري. اصلي مطلب دا دی چې مفکوره په شعر کې هغومره ټاکنده نقش نه لري، لکه څومره چې په هنري او بديعي توگه د يوې مفکورې څرگندونه يې لري.

علمي پرنسپونه، تاريخي فکتونه او فلسفي نظريې په شعر کې راتلاي شي، خو شتون يې د شعريت معيار نه گڼل کېږي.

علمي، اخلاقي او فلسفي مفکورې بايد شاعرانه شي. د شعر تابعيت ومني، په شعر کې جذب او الوتيا شي او بېرته خپل ځان په هنري ميديم کې راڅرگند کړي. د ايران نامتو شاعر (يد الله رويائي) ليکي: "مختصر آنست که شعر به کار و روزگار کاری ندارد."

نه نقل ميکند و نه می آموزد شعر تنهاست و از هر اجباری رها. بر سرنوشت خودش حکومت ميکند و نه بر هيچ سرنوشت ديگری بديهي ای نه به جامعه دارد، نه به اخلاق، نه به ايمان و دانش و در عين حال بيم دارد، از اينکه چیزی پست و حقير باشد."

د شاعر مقصد دا دی چې علمي، اخلاقي، مذهبي او سياسي ارزښتونه هغه څه چې د شعر ذاتي

ارزښت ټاکي هنري او اېستېتيکي خصوصيات دي.

(گل پاچا الفت) وايي: "تاسې له شعر او شاعر نه علمي حقايق مه غواړئ، د شعر هدف حقيقت نه دی، جمال دی." هغه کسان چې شعر د ژوند هېنداره يا د واقعيت انعکاس بولي او په عين وخت کې د ننگه (خالص) شعر، فورمالیستي شعر او نورو غیر ریالیستي شعرونو شته والی په رسمیت پېژني، د خپل تعريف د توجه کولو لپاره بايد د تناقض د حل لاره ولټوي. که چېرې غیر ریالیستي شعر ته هم شعر ويل کېږي (او د دغسې شعرونو شمېر هم لږ نه دی)، نو موږ نه شو کولای، واقعيت د شعریت معیار وبولو.

لنډه یې دا چې په هر شعر کې یو ډول مفکوره شته، خو تش د مفکورې شته والی د شعریت دلیل نه ګڼل کېږي، بلکې مفکوره باید په شاعرانه صورت تجلې وکړي.

د اند و واند توپیر و تراو

په دې کې څه اړنگ نشته چې اند او واند (فکر و خیال) دواړه له ذهني کارکونو (فعالیتو) څخه ګڼل کېږي او دواړه د پېژندالو (تپوري شناخت) له پلوه د انساني ځانڅېرې (شعور) په لوړو پوړیو کې راځي. ((شعور)) څو بېلابېلې پوړۍ لري، لومړنۍ پیلامه یې نګېرنه (حس) دی، همدا چې انسان له پېنځو شپږو حواسو څخه د کوم یوه له لارې له یوه څیز یا پېښې پدیدې سره اړ او تړاو پیدا کاندې، په بله وینا، ویې نګېري (احساس کړي)، دا پوړۍ ((حس)) (بلل کېږي). ژوي او بوټي په دغه لومړي پړاو کې له انسان سره ګډون لري.

دویمه پوړۍ یې پوهه یا خبرتیا ((درک)) دی او هغه دا چې کله په اتوماتیک ډول هغه ((حس)) (اړوند وژي) اعصاب (د مغزو یوې ټاکلې برخې ته ورو لېږدوي او پوه شي چې څه خبره ده. درېیمه پوړۍ د انګېرنې (واند، خیال) ده او ورپسې تر ټولو لوړه هغه ده ((اند، فکر))، چې د ((جاج، مفهوم)) (پوړۍ هم ورته وایي؛ ژبه بیا پر خپل وار د دغې پوړۍ زېږنده او هممهاله ورته همدغه ژبه ښه ترا رښتیاينه او څرګنداوی هم وربښي. په دې توګه هغه څه چې واند (خیال) رازېږوي، له رښتینې (واقعیت) سره پوره او یا هم هېڅ اړخ نه لګوي، خو اړوند پیداوار یې هنري او ادبي پنځونې بولو؛ پر وړاندې یې ((اند، فکر)) (بیاله رښتینې) (واقعیت) (سره سمون) مومي او اړوند پیداوار یې پوهنیز او تخنیکي پنځونې دي. دا چې دواړو ذهني کارندویو په لږو ډېر توپیر د انسان په ګټه نړۍ ته بدلون ورکړی او ورکوي یې، په بله وینا، اوسنی تمدن یې راشونی کړی دی، نو وایو، ((اند)) ((خپل ځای لري او)) واند ((خپل ځای.

مگر تر منځ یې دا دنده ییز توپیر په دې جاج و مانا نه دی چې د چا خبره یو د بل په کار کې لاسوهنه نه کوي یا سره همکاري نه لري. یو پوهاند هم خپل کار له نگېر ((حس)) څخه راپیلوي، درک او خیال تر شا پرېږدي او هله ((فکر)) ته رسي. د هوگو خبره، ((تاریخ په افسانه کې دی او افسانه په تاریخ کې)). د نورو انساني ټولنو په څېر زموږ د ((گرني ادب هماغه غوښنه برخه خیالي او اسطوره یې کیسې، نکلونه، کږنې او انګېرنې دي او همدغه فولکلور مو د)) لیکنې ادب ((سرچینه ده.

له خیاله د یوه پوهاند د کار اخیستنې یوه څرګنده بېلګه له ((ساینس فېکشن)) سره بوختیا ده. همدومره یو هنرمند او بیا شاعر هم د ((اند)) مرستې او کار اچونې ته اړوځي او ټولیزه پوهه او خبرتیا (general knowledge) چې د یو لږ جاجونو (مفاهیمو) او هنري توکو او انځورونو، په تېره تلمیحاتو او اسطورو کې ورته اړتیا پیدا کوي، له اند پرته ترلاسه کولای نه شي. د پیغام یا ټولنیز ارمان د رانغښتیا خبره خو ورسره په هره توګه نه شلېدونکې او سیده تړاو لري. د ساري په ډول، که ((کاظم شیدا)) (یوه ټولیزه پوهه خبرتیا نه درلودای، دا دومره پېچلي او همزمان نوښتګرانه انځورګري یې څنګه رامنځته کولای شوه.

د شعرتخنیکي، په تېره ژبنۍ جوله خو له اند سره نېغ پر نېغه تړاو لري. همدا چې یو شاعر یو خیال راخپل کاندې، وار له واره یې د یوې وړنده ژبنۍ جولې او جامې په هڅه کې کېږي او دغه کار له ماله د اند په مټ

شونتیا او رښتیا یې موندلای شي. په دې ډول بیا هم خپله خبره راغبرګوو چې ادب او بیا شعریو ژبنی هنر دی.

د شعر زده کړیز یا ورهښیز کسبې (اړخ بیا داند) فکر، مفکورې (بنکېلتیا او اړتیا تر لاسه تر راجوتوي او په دې لړ کې د سیمې او نړۍ پر کچ د غورو شاهکارونو پرله غښتې لوستنه ستر نقش پرځای کوي. د دې مانا داده، کوم لوړ شاهکارونه چې تر موده رارسېدلي، پر خپل وار پرې د ورته ورو هغو سیوري پرېوتی دی. دا یوه هسې کږنه انګېرنه ده چې شعر و شاعري یوازې او یوازې د یوې ځانې او ذاتي وړتیا زېږنده، یا اسماني ورکړه او یا هم د کوم پیر ملنګ پېرزوینه ده او بس!

که په کلاسیک شعر کې د تصوف له لارې فلسفه راڅښل شوې، نن سبا بیا نوي شعر، په تېره ازاد، سپین او ناپېیلي هغه ورسره دومره غاړه غړۍ شوې چې یو له بله بېلېدای نه شي؛ مانا دا چې د تخیل تر څنګ یې فلسفي اندونه (تفکر) هم پوره راخپل کړي دي. دا بېله خبره ده چې ((کله ناکله یو شعار تر زرو شعرونو زیات منښت او ګرانښت درلودای

شي ((. د نورو لري نژدې ژبو غوندې په پښتو کې د دا راز بېلگو شمير لږ نه دی. په تېر مهال کې، لکه د سترخوشال دا:

- پر جهان د ننگيالي دي دا دوه کاره

يا به و خوري ککړۍ يا به کامران شي

- درست پښتون له کندهاره تراټکه

سره يود ننگ پر کار پټ و اشکار

... او بيا:

د افغان پر ننگ مې و ترله توره

ننگيالي د زماني خوشال خټک يم!

او په وسمهال کې يې د نوي غزل له سرلاري صنوبر مومند) کاکاجي (راپيلوو:

د ملا ژبه قرأت کې تر ترۍ شي

تر ممبره چې شغار ستا د پڼو ځي

پر کوم ځای چې د زمرو نوکې رېږي

عاشقان هلته پر څوکو د بڼو ځي

خدایه! د بازار تالا کړې په مغلو

د مفلس حسن په يو موټي چنډو ځي...؛

او بيا يې د چپي اندود له لومړيو ببر سرو څخه سيف الرحمان سليم راننگو:

د وړو وړو خدايانو دې بنده کړم

لويه خدایه! زه به چا چاته سجده کړم

ملگرتيا که څو رندان راسره وکړي

دا حرم به يوه لويه ميکده کړم؛

يا يې دالاسته راغلی شاه فرد:

د اقتدار حمام له ټول نه جامې واپستې

قاضي ته گورم که خانجي ته، که ملاته گورم...؛

او بيا يې د پښتني فلسفې د پليونو په سر سر کې حمزه راخلو:

- وايي اغيار چې د دوزخ ژبه ده

زه به جنت ته له پښتو سره ځم؛

- ما ټيټ ورته لېمه کړل، زما سر نه ټيټېده

شايد په محبت کې هم افغان پاتې کېدم؛

- وروځې، باڼه، سترگې لېمه پښتانه
 څنگه يو ځای شو دا پېنځه پښتانه...؛
 چې مې سر چاته ټيټ نه شي ننگيالی زما ژوندون کړه
 زړه زما دې مسلمان وي، تفکر مې د پښتون کړه

غني خان:

- چې خازې شنې مې پر قبر وي ولاړې
 که غلام مړوم، رايي تو کړې پرې لاړې
 ...يا به دا بې ننگه ملک باغ عدن کړم
 يا به کړم د پښتنو کوڅې ويجاړې؛

د امين الحق د يوه غزل دا سربيت هم لکه متل را دود شوی دی:
 اوس گوزاره د زړه په وينه کوو
 چې حالت ښه شو، بيا به مينه کوو...؛

محمد شاه خيال:

- د خيبر دره خولارد تلور اتلوده
 په کابل او پېښور کې افغان يو دی؛
 - خيال چې هر څو فکر وکړ، بل څه ترې نه جوړېږي
 اباسين دی منځگړی، افغان يو خوا هند کيان بلخوا؛

- چې پيدا شوې، تا ژړل خلکو خندا کړه
 هسې و مړه چې ته خاندې، خلک ژاړي؛
 - پر نهاره دې خبرې په پښتو کړې
 اوس پارسي وايي چې خېټه دې مړه شوه؛

اکبر خادم:

نه سل کاله د غلام په غلامۍ کې
 يو ساعت د ازادۍ که ځنکدن وي

استاد الفت:

- نه ومه خبره، پرده مې لږه پورته کړه

نه دي دویلو، هغه څه چې ما لیدلي دي...؛

اجمل خټک:

- غټان غټان، لویان لویان لویان پیدا دي
دوی خوله ځایه جنتیان پیدا دي...؛

پیر گوهر چې د سولې شعریې)) شاعر امن ((ستاینوم ور په برخه کړ:
څار دي امریکاله روس- روس دې څار له چینې شي
غواړمه چې ټوله دنیا- مینه مینه مینه شي؛

((اکرام اله گران)) راننگو و چې که څه هم د اندود له پلوه د استاد الفت په څېر یو انتقادي
ریالېست دی، خو د هنري اړخ د سمبالونې له پلوه هم بیا د لرې پښتونخوا د شاعرانو په لومړۍ
لیکه کې شمېرل کېږي:

- ...د ژوندون په کتورو کې، چاته قند دي چاته زهر
عجیبه غوندې وېش کېږي، د دوران په دروازه کې
دا چمن بلبلو ستاسو، په ولله که د بل چاشي
خو یو څو سرونه مات کړي، د زندان په دروازه کې...؛
رؤوف زاهد:

- ستا محلو نه جوړېدای شي، خو جونگره پسې نه
هغې ته ښه دي، ولې دېته لا حالات ښه نه دي...،
- سارا کې څوک دي، چې زاهد پسې به کاني ولي
اشنا د کانیو گوزارونه خو په ښار کې کېږي...؛
محمد اعظم اعظم:

- د وفا ځمکې خړوب نه شوې اعظمه
ډېرې وینې مو ورکړې د زړگو دي...؛
بشیر قاصر:

- اشنا که یو ځل راغلې، د مین زړه په پوښتنه
لا مخکې له روژې نه، به اختر کلي ته راشي؛
اکبر سیال:

- تا دې د خپل غر په هر کمر کې گلاب وکرل

موږ ته دې باروت زموږ په غرونو کې ساتلې دي...؛

((لیاقت سوز)) (دومره نومور شاعر نه وو، خو هغه مهال یو شعار وزمې یوې څلوریزې دومره نومور کړ چې په پېښور کې یې)) ترقي پسندو ((د خپل دو تر سرلیکه کړه او راوړو سته لکه متل خوله پر خوله شوه، په یوه روانه او ساده ژبه، خود سلېمان لایق تر)) انقلابي سرود: ... کور ډوډۍ کالي غواړو ((ډېره ښکلې او اغېزمنه: چې هر تېری پکې وڅښي او هر وې پکې موږ شي... ملا څه کفر به وشي، که یو داسې نظام جوړ شي !

پروت و ښځه خیال

په شعر کې واند (تخیل) او ورسره پنځولې انځورونه دوه ډوله پر کار اچول کېږي: پروت یا افقي خیال یا تخیل دا مانا چې شاعر د قافیوال شعر غزل، بوللې، دویمیزې، څلوریزې... (په هره مسره او بیت کې او د ناقافیوال) ازاد، سپین او منثور (شعر په هره ټوټه او غونډله کې هڅه کوي چې تخیل پر کار واچوي، په بله وینا، انځوریز او هنري یې کاندې دغه چم زیاتره په کلاسیکو او بیا د منځني ادبي پېر او اوسني پېر د هندي سبک پلویني ترې ډېره ګټه اخیستې او اخلي.

په پخوانیو کې حمید او شیدا یادولای شو او په اوسنیو دوی کې پسرلی، کاروان، سالک، پروین، اند، جلان او یو شمېر نور غزلبول چې بېلګې یې په را تلونکي څپرکي کې وړاندې کېږي.

۲) (ښځه یا عمودي واند) تخیل (د ازاد، سپین او ناپېيلي شعر او لږو ډېر د نوي) مسلسل ((غزل لارویان پر کار اچوي، په دې ډول: یوه سوژه یا کیسه په څه ناڅه ساده ژبه راپیلوي او ورو ورو یې انځوروي. همدا چې د ((لکۍ ښځه)) داستان غوندې یې اچولې غوټه پرانېستل شي او پایله یې راڅرګنده شي، نو هله لوستونکي او اورېدونکي لکه یوه ښکلې انځورګري تابلو دومره ځانته ور وڅکوي چې بیا بیا لوستو یا اورېدو ته یې هڅېږي.

۲- څپرکی

د شعر ژب - ښکلا ییز اړخ

(ژبني او هنري جوله)

دا یوه ټولمنلې خبره ده چې د شعر بهرنۍ جوله او جامه ژبه ده او د نننۍ جوله او جامه یې انځور. له انځور ځنې موخه هغه ټولیزه هنري جوله ده او هغه واړه ښکلا ییز یا هنري توکي او چمونه رانغاړي چې شعر له هسې عادي پېيلې او ناپېيلې ویناڅخه راجلا کوي او آرو رښتیني جوهر او هستي یې راڅرګندوي.

دا هم د شعر، په بله وینا، ((شعریت)) د مینه والو او په تېره تېره د ځوانو شاعرانو بېکچه اړتیا او لېوالتیا وه چې موږ یې د دغې سکالو راغبرګونې او غځونې ته راوهڅولو او یو ځانته جلا څپرکي مو ورته ځانګړي کړي. له دې سره دا شونتیا هم ترلاسه شوه چې د لارښه ترا پوهاوي لپاره اړوندې شعري بېلګې په ازاد مټ وړاندې کړای شو.

۱) ژبه د شعر بهرنۍ جوله

د یوه ((کره شعر)) (لومړۍ بنسټ) کره ژبه ((ده. کره ژبه، لکه څنګه چې راپېژندل شوې، نه یوازې له رغاونیز پلوه د یوې یوازینۍ لیکنۍ ژبني ښکارندويي وکړي او د څلورګونې وییپانګې اندول پکې پوره پوره سمبال شوی اوسي، بلکې تر بل هر کارونیز ډګره یې د کره والي څېرمه آرونه هم رانغښتي وي.

- سپما او لنډون د کېښکلتیا په جاج باید تر وسې وسې له پامه و نه غورځول شي. لنډ لنډ غونډونه او لنډې لنډې غونډلې، ان د پېچلتیا او ابهام تر بریده پرکار واچول شي او لا کله ناکله د یو لړ توکو او پښوویزو آرونو پر تاوان هم پرېوځي. په دې توګه ګرځې (محاورې)، څرګندنې (اصطلاحات)، بولنې (مقولې)، وراشې (وجیزې) ... چې پارسیوان یې په یوه غونډ نوم (سخنان

کوتاه و قصار (بولي او همداسې متلونه هم درواخله.

((ایجاز)) چې د ((ایهام)) تر څنګ یې په ننني شعر کې پر سمبالتیا ټینګار کېږي، هم د سپما او لنډون جاج رانغاړي. هنري اوزار، لکه انځور (تشبیه، استعاره، حسن تعلیل، کنایه، نغوته (اشاره)، تلمیح، قرینه، ایهام، سېمبول، اسطوره... هرگوره پر خپل وار په دې برخه کې ستر نقش لوبوي چې دا بیا د هرویناوال په هنري نوبت اړه پیدا کوي. [د ژبني لاسبري او کېښکلتیا زیاتې څرګندونې د کتاب په پای کې]

- خوږ غږې او بلاغت، په دې مانا چې یو ژبني توک په سراسري ټولنه کې کرغېږن، سپک او بد لګي نه وي، یا په ملایي نومونه ((رکاکیت او کراهیت)) و نه لري. هرگوره، د شاملو پر پلېونی د ساده پر ګڼو اړوند شاړ شل او له پامه لویډلي (پیش پا افتاده) وییونه او نور توکي چې پخوانیو ویناوالو ترې ډډه کوله، نن سبا، د ازاد، سپین او ناپېیلي شعر نوبستګرو تر ډېره شاعرانه کړي او دود کړي او نوې نوې ماناوې او جاجونه یې پکې رانغښتي دي. د وییونو بڼه او بد هم په بشپړ ژبني یوون (واحد)، یانې غونډله (جمله) کې راڅرګندېږي، هغه دا چې لومړی د ژبني پښوییز او مانیز او بیاسېکي (ستایلېستیکي) (آرو معیار له پلوه او بیا د شعري- ادبي آرو معیار له پلوه پکې څنګه و او بدل شي او)) هنري ((جوله او جامه ورواغوندي)) لانګندوین ۲۱)

- غورچاڼ، بیا هم د شاملو په جاج چې په څو څو ژبنيو توکو (ویونو، غونډونو، بېلنګونو، ترنګونو او غونډلو) کې یوچاڼ او انتخاب وشي او هماغه ډولونه یې پر کار واچول شي چې د دغو نورو آرونو د سمبالتیا لپاره لاره هواره کاندې. غورچاڼ هم هله بڼه ترا شونتیا موندلای شي چې شاعر پر اړوندو توکو پوره لاسبری ولري او له دغه پلوه یې ټولیزه ژبپانګه بڼه ارته او بیرته وي.

د نړۍ د نورو یادو ژبو په څېر زموږ کره ژبه هم پر دوو بنسټونو ټیکاو لري، پر رغاونیز یا پښوییز یو والي (توحید) او وییپانګیز پراخوالي. یووالی دا مانا چې له بېشمېرو، په بله وینا، څلورګونو (سوپل لویډیزو- سوپل ختیزو، شمال ختیزو) پښتو ګډوډي ډلو یو یوازې رغاونیز او پښوییز غورچاڼ راواخلو او بېلابېلې وییپانګې یې یو مخیزې.

په نورو ټکو کې، غږپوهیز (فونولوژیکي)، ګږپوهیز (مورفولوژیکي)، غونډله ییز (نحوي) او وییرغاونیز (ځېلونه) وارینتونه (یې سره یو) توحید (شوي وي او په ویی پانګیزه برخه کې هره

گړدودي (لهجوي)، زړه (ارکاييکه)، نوې رغښتې يا خپل لاسي (نيولوجيستي) او پورويزه (دخيله) پانگه پکې په يوه برابر گډون لري او په دې توگه يوه يوازېنۍ کره ليکنۍ ژبنۍ بڼه تر هراړوند گړدوده ډېره پراخه او رنگا رنگ وي. {د زياتې خبرتيا لپاره: پښتو ليکلارښود، ۱۲-۲۱ مخ}

د ژبې ناپايه پټ توان (پوتنسيال)

ژبه، لکه چې په تېر ۵ (خپړکي کې پرې خبرې وشوې، له بېخ و بنسټه دوې بڼې لري، يوه يې د نننۍ، ذهني، ناتوکيزه، نانگېرېدونکې (غیرمادي، نامحسوسه، انتزاعي) بڼه ده او بله يې بهرنۍ، توکيزه يا جوليزه (عيني، ملموسه، محسوسه يا صوري). لومړنۍ بڼه، يا په بله دوده تخنيکي نومونه)) دنننۍ ژبه ((دا مانا لري چې هريو گړي) فرد (بې تردۍ ۵-۶ کلنۍ پورې په خپله کورنۍ او ټولنه کې د)) مورنۍ ژبې ((په نامه زده کوي او په ناڅانځيري ډول يې په ذهن کې د يو لړ دويو) قاعدو، وييپانگې او غونډلو) جملو (په توگه ټينگه او ترينگه زېرمه پاتې کېږي؛ پر وړاندې يې دا بله)) بهرنۍ ژبه ((همدغه توکيزه، مادي، صوري، کرښه) عملي (يا کارونيزه) تطبيقي (گړنۍ او ليکنۍ ژبه ده چې له اړتيا سره سم ترې ويونکي کار اخلي، او د هماغو يو لړ لنډو تنگو) محدودو (وييونو او غونډلو له مخې نورې ډېرې) نامحدودې (غونډلې رغولای او پرکار اچولای شي. پښويه) گرامر (هرگوره، وار له مخه په دنننۍ او بيا ورپسې کرښه او جوليزه) صوري (ژبه اړه لري او دا يوازې ژبپوهان او پښو پيوهان دي چې د دواړو ژبنيو اړخونو اړوند دويي) قواعد (او دويونه) قوانين (رابر سېروي، سپري او شني، په دې ډول ژبه د زېرمه) انتزاعي (غونډلو او ورپسې د نورو راپنځېدونکيو جوليزو) صوري (غونډلو درستي ټولگې ته)) ژبه ((وايي، او د اړوندو دويو يا دويونو شننې او سپړنې ته پښويه) گرامر). په دې لړ کې پښويپوه) گرامرپوه (د غونډلو ډولونه، رڼنده زخيري توکي) وييونه، گړونه، غږونه (او نازنځيري هغه) خجونه، اهنگونه، غاړې... (، بيا يې ترمنځ تړاو، او ډون، سمون) مطابقت... او په پای کې يې جلا جلا او يوځايي ډلبندي او ماناوې ورڅېږي. دغه څرگندونې په لاندې ډول هم راغبرگولای شو:

هره ژبه دوه اړخه لري، ذهني، دنننۍ، يا نانگېرېدونکي) نامحسوس، انتزاعي (اړخ او بهرنۍ، جوليز) صوري (، توکيز) مادي (، کرښ) عملي (يا کارونيز) تطبيقي (اړخ، چې په لنډ ډول)) دنننۍ ((ژبه او)) بهرنۍ ((ژبه يې هم بولي.

د نننۍ ژبه له يو لړ ټاکليو يا محدودو دويونو) قواعدو (او توکو يا وييونو او غونډلو څخه رغېدلې، خو يو ناپاي زېږندويه پټ توان يا بالقوه ظرفيت) پوتنسيال (لري. د ساري په ډول، که

ووايو، يو څوک پر يوه ژبه لاسبری لري، يايې زده ده، مانا يې دا نه ده چې هغه د دغې ژبې هغه ټولې غونډلې (د ژبنيو واحدونو په توگه) زده کړې يا زده دي چې په هره برخه کې يې له هرې اړتيا سره سمې وکاروي، بلکې موخه دا ده، هغه ټاکلی (محدود) شمېر دوييونه (قاعدې) او وييونه او غونډلې يې چې ياد کړي دي، زېږندويه لوبڼه ځانگړتيا لري، يانې کولای شي، له اړتيا سره سم د اړوندو محدودو قاعدو په مټ د محدودو توکو (وييونو، غونډونو، تړنگونو او غونډلو) پر بېلگه نور بېشمېره ورته توکي (په اتوماتيک، نيم اگاهانه او اگاهانه ډول، يا لږه کي پاملرنه) ورغوي او وکاروي؛ په دې لړ کې اتوماتيکه، ناگاهانه او يا نيم اگاهانه رغاوې هماغه دي چې د دود له مخې ولسي رغاوې بلل کېږي، د اگاهانه هغو لپاره دويمنۍ (ثانوي) رغاوې نيزې مخبېلگې او مودلونه گرځي.

که د ژبې دغه ناپايه زېږندويه پټ توان يا بالقوه لوبڼه ځانگړتيا نه وای، څنگه کېدای شوه، د بېلگې په توگه په انگرېزي ژبه کې دا ميليونونه ميليونونه کارول شوې غونډونه، تړنگونه، بېلنگونه او لنډې اوږدې غونډلې راوژېږي او وکارېږي، هغه هم له بېلابېلو ډولونو، جاجونو، موخو او ماناوو سره؟

دغه دواړه اړخه يا دوه ډوله ژبې له پټ توان يا بالقوه توان او څرگند يا بالفعل توان سره ((ژبه)) او څوک چې هغه څېړي، سپړي او شنې، پښويپوه (گرامرېست) بلل کېږي. دا چې زموږ په پښتو کې د انگرېزي، فرانسې، الماني او نورو لويديزو او بيا ختيزو، لکه چيني، هندي، عربي... ژبو هومره کارونيزه اړتيا نگېرل شوې نه ده، نو نه يې پټ توان يا زېږندويه ځواک هاغومره پر کار اچول شوی او نه يې پورتنې تېښتې توکي، بېلنگونه، تړنگونه، (ويي) (غونډونه او غونډلې) اشتقاقونه، ترکيبونه، عبارتونه او جملې (ميليونونو ته رسېدلي. ښايي د نوموالي خبرتيايي-رسنيزې ټېکنالوجۍ سره يې شمېره مټې نيم ميليوني بريد ته ورنژدې شوې اوسي. د نورو ژبو په څېر پښتو آره او بنسټيزه وييپا نگه دومره ارته بيرته نه ده او د آرو او بنسټيزو ويونو شمېره يې اتيا-پنځه اتيا زره اټکل شوې ده. دا چې د ياد شويو ژبو د ويونو شمېره ترې سلگونه ډېره برېښي، د هماغو تېښتې توکو يېره يا زېږنده بلل کېږي.

پښتو پانگې همدا اوس اوس د مايکروسافټ د ۳۵ ژبو په لړ کې له څو لکيزو رغاوونو سره پورتنې بريد يو څه راخپل کړای شو.

پر مورنۍ ژبه زيات لاسبری، له آره د زده کړې له لارې په ارادي توگه د هغې پر زېږندويه توان د زيات لاسبري موندنې مانا لري. داسې چې په ډېرو پېچلو او ډېر اړخيزو خپلځاني او ټولنيزو ډگرونو کې يې دغه لاسبری زباد او پر کار واچول شي.

بډايه ويپانگه

شعر يوازې له ترنگونو (تركيبونو) سره نه، بلكې له يووستويو ويونو، تينگو (يا پخو غونډونو) عبارتونو (او بېلنگونو) مشتقاتو (سره هم كارلري. نو ښه به دا وي، چې وويل شي، پلاني په خپل شعر كې ښكلې ويپانگه كارولې ده.

په اروپايي سيندونو (ډېكشنريو) كې هغه ويونه چې پر آرې (وضعي، لغوي) سربېره په مجازي، استعاري يا كنايي مانا كارول كېږي، نو ورسره ليكي چې ((figurative meaning)) (يا) ((انځوريزه مانا)) (بي ... ده، الماني يې تر څنگ خپل سوچه انډول (bildlich) تصويري) هم كارې. كه مانا يې اصطلاحي وي، نو بيا ورسره (idiomatic meaning) ليكي. زموږ سيند كښونكي يې پر وړاندې زياتره ((اصطلاحي يا كنايي)) (نومونه كاروي او ډېره لږه) ((مجازي)) نومونه. په ژبنيو څېړنو كې د لومړنۍ نومونې پر ځاى ((گړنيز)) كارول كېږي او د دويمې هغې پر ځاى، يا يې تر څنگه ((انځوريز)) ((؛)) اصطلاح ((يوه گډوډي رامنځته كوي، ځكه زموږ په دوديزه ويپانگه كې يې بنسټ)) اصطلاح ((په دوو) گړنه idiom او تخنيكي نومونه term))، او لا د ځينو نيملوستوله خوا د ((گړدود)) ((او)) گړويزى ((په مانا هم كارول كېږي.

لكه څنگه چې د ((شعري ژبې)) په تړاو څرگندونې و شوې، په ژبه كې ښكلي او خوږغږي يووستوي، بېلښتي) اشتراقي (او ترښتي، په بله وينا، تيار پر تياره)) شاعرانه ((بېلنگونه او ترنگونه او بيا غونډله پوهيز) نحوي (وييغونډونه) عبارتونه (او ورسره ورسره گړنې، څرگندنې، وراشې او نور توکي کم نه دي. ترڅنگه يې په کار ده، شاعر هم په خپل نوښت پکې زياتون راولي او له اړتيا سره سم د هغو تيارو)) ښکلو شاعرانه ((ويونو تر څنگ هغه ((ناشاعرانه)) (هم راواخلي او د واند) تخيل (په نازکو گوتو ورسره دا هم)) شاعرانه ((کانډې!

په دې لړکې ان د وييرغاوونې د چمونو په راخپلونه ورته بېلښتي او ترښتي ويونه هم ورغوي او وکاروي، لکه د برې خوا (گلخانگه، گلونه، گلوله، گلغوتی، گلمونگره، گلڅېره، گلپغله، گلمينه، گلوبیونه، نشت اباد، ناچېرې، غزلبول، غزلبن... (ياد کوزې خوا) گلورين، گل پرهر، غزلزار... (هغه د)) خوارحسن ((ترنگ هم لومړۍ پلا د کاکاجي په غزل کې ليدل شوی چې راوړوسته يې)) غريب حسن ((او بيا سوچه بڼه) خوار بنایست (هم ډېر دود شوی دی؛ استاد حمزه بيا د نږه گړويزونو) گړدودي ويونو (د دودونې تر څنگ د نويو شاعرانه رغاوونو له پلوه گړسره د مخکښۍ وياړ گټلی، لکه، پښتون عشق، پښتنه مينه، لمر مخې، سپوږمۍ مخې... چې تر ليکواله پورې يې نورو هم پليوني کړې ده. د داسې ښکلې او ارتې بيرتې پښتو پانگې په مټ هر شاعر کولای شي، ځانته د انځور رغاوونې لاره ښه ترا هواره او اسانه کاندې.

دا هم له یاده اېستل په کار نه دي چې ټول هغه چاڼلي او ښکلي توکي بیا هم تر هغې یوازې ((ژبنی)) (ارزښت لري چې ترڅو په شاعرانه اوب) بافت (کې راغښتل شوي نه اوسي. په ژبه کې هم دغه توکي د نورو وییپانگیزو توکو په څېر هله جوت او څرگند چارو دنده او جاج ومانا را خپلولای شي چې په بشپړ ژبني اوب، یانې غونډله) جمله (کې وکارول شي او په مبتدا یا خبر، یا دواړو کې ونډه ولري. د ساري په ډول، که ووايو اسحاق ننگيال) د ذهني انځورونو او سېمبولونو په تړاو (په پاسنيو شعرو کې)) سپين آس، د سپينو وريځو آس، د وريځو گلان، ورېښمينې پرښتې، د جنون جوغه، ښکلی سوداگر... ((ترکیبونه راوړي، مانا یې داچې په شعري غونډلو کې یې کارولي او هنري پسرلونه یې ترې رغولي دي. پرته له دې کارونګ تش ژبني ترنگونه بلل کېږي، که یې څه هم په خپل نوبت را رغولي دي. هسې خو په ټولیزه ګړنۍ او لیکنۍ پښتو کې د ورته تشبیهې، استعاري، مجازي، کنایې، تلمیحي او ان سېمبولیکو او اسطوره یي ترنگونو څرک هم لگولای شو، لکه:

د بوډۍ ټال، زما زړګی، زما زمری ورور، شین زمری، شنه توتیان، گلکڅ، گلکڅونه، د گلو خانګه، پرهاړ پانه، د سترګو تور، د زړه ټکور، د زړه ټوټه، د پېریانو تنور، د باغ ارم ښاپېری، د ماښام ستوری، د سبا ستوری، د سبا سترګه، کاروان ستوری، د ستورو یاد اسمان کټ، مینه ناک، مینه وړی، مینه وړې، د رنجو خالونه، د سکرو خالونه...

څرګندنې) اکسپرېشنونه (او بیا ګړنې) ایډیومونه (خو کټ مټ لکه تیار انځورونه چې که په شعري اوب کې ورته شاعر ځای ورکړي او بل خیالي انځور) ایماژ (هم ورسره ملګري نه کاندې، یو شعريت راخپلولای شي. د ساري په توګه، ((پور پرې کول)) (په سیده مانا) د چا پور وړ ادا کول (یوه څرګنده ده او یوه بلیغ یا ادبي ژبنی توک دی، خو په مجازي مانا، یانې په (مړل، ساور کول) مانا وکارول شي، پر)) ګړنه ((اوړي او شاعرانه کېږي، ځکه د شعر ژبه ((مجازي)) (ده او د عادي ژبې یوه اړولې او ښکلې بڼه ده؛ لکه څنګه چې استاد غضنفر هم پرې د)) «مرسل مجاز، ((په ترڅ کې ښه تراړنا اچولې ده.

نوبتګر شاعر او کره کتونکی غفور لېوال لیکي:

((یو نیم وخت وییونه یا کلمات د رنگونو غونډې له یو بل سره ترکیب کېږي، سره ګډېږي او د تخیل په ځواکمن او هنرمن لاس ورڅخه یوه ښکلې تابلو جوړېږي.

دغه رنگونه چې د خوږې، شاعرانه، اهنګ دارې او زړه راګښونې ژبې په وسیله بیان شي او

بېلابېل سېمبولیک مفاهیم د اند په مرسته وپېښي، دغه بیان صمیمي او عاطفي وي، دېته نو یوه شعري، ښکلې تابلو ویلای شو. ((د ساهو یاد ۲۵۷))

په پښتو شعر کې خپل نږه شاعرانه وییونه او بیا رغاونې له نوي نوښتگرانه پېر سره رادود شوي دي. پخوانو (دېوانې) شاعرانو چې څه پر میراث را پرېښي، نژدې سل په سل کې هماغه سولېدلې پورویيونه دي چې پېړۍ پېړۍ پرې لومړۍ پخپله دودوونکو او رغوونکو پارسي شاعرانو شخوند وهلې، بیا هندي- پارسي شاعرانو او هلې دوی (پښتنو). په دې کې یوازې بېلنگونه او ترنگونه (مشتقات او ترکیبات)، نه چې لا یووستوي وییونه، هغه هم له اړوندو انځورونو سره راپور شوي دي.

تر ستر حمزه پورې لب، لعل لب، لبان، چشم، چشمان، زلف، زلفان (زلفې)، رخسار، گلرخ، گلرخسار، گل اندام، گلرو، سیمین بر، دلبر، دلربا، دلارام، محبوبا، عشق، عاشق، معشوق (معشوقه)، شیدا، جان، جانان، جانانه، یار، آشنا، نگار، می، میگون، میفروش، مینوش، مدهوش، میخانه، خم، ساقی، پیمانه، خمر، خمار، مخمور، زیبا، زیاروی، زیبارویان، دیدن، دیدار، فراق، هجران، وصل، وصلت، وصال... کارول کېدل. تر دې چې (و) گړني شعرته یې هم لار کړې ده او دودیز ناظمان خو پرې لا تر اوسه شخوند وهي. حمید له دې سره سره چې تر ستر خوشال راوړوسته یې یو څه نږه پښتو پانگه کارولې، خو ان د خپل پښتو شعر په ستاینه کې هم پارسي ترنگ کاروي: له حیرته پارسیوان گوته پر غاښ کا چې حمید ((سخن سازي)) کړي په پښتو کې

د ښاغلي منلي (خلورم خپرکي) په خبره دغه راز بېخرتو پارسي پورونو پښتو پښویه هم اغېزمنه کړې ده، د ساري په توگه د یار، دلدار، دلارام، جانان، نگار، دلبر، دلربا... د نورې (جنس) توپیر نه کېږي د پارسي شعر پر وړاندې د پښتو شعر یوه رومانتيکي بېلتیا (امتیاز، ممیزه) د نرینه لپاره د ښځینه نورې کارونه ده او د ښځینه لپاره د نرینه هغه: له شهۍ، شهو، نازولې، مینې، مینه وړې، سپوږمۍ مخې، هوسۍ سترگې، کبلۍ سترگې، لمرمخې، گل مخې، گلمینې، گلخانگې، گلونې، گلورینې، گلپېغلې... سره ((راغله، لاره)) ویل کېدای شي، خو له دلبر او دلارام، یار، جانان... سره نه، نو که یو مین ((یار مې راغله)) ووايي: د یوه گرامري سرغړاوي په توگه ترې څه خوند نه شي اخېستای، ځکه یار، لکه نگار، جانان، دلبر، ماه جبین، مهرخ... له بېواک یا کنسوننټ پایلې سره په پښتو کې نرینه گڼل کېږي او ښځینه

کارول یې همغه مین ته هم خوند نه ورکوي او که)) یار یا جانان مې راغی ((ووايي، بیا به هم ځنې دومره خوند ونه شي اخیستای! همداراز یوه مینه (عاشقه (له)) کمر باریک ((نه په دې نه شي څه خوند اخیستلای چې یو بنځینه ستاینوم گڼل کېږي؛ نه نرینه شاهد، صنم او کوم بل یونیم خو په دې لړ کې له پخوا راهیسې د)) نرینه معشوق ((لپاره ځانگړی شوی دی

زموږ د نوي ازاد شعر تکړه پلوی انجینر ستانه میر زهیر پر دې گروهه دی، چې که دا ډول له دود وموده وتلي، ډېر سولېدلي او کرغېرن (مبتذل (پورویونه د)) سپمبولونو ((په توگه وکارول شي، دومره تاوان نه لري. په دې کې هم څه اړنگ پرنگ نشته چې اوسنیو نوښتگرو شاعرانو داسې ډېر پخواني سولېدلي وییونه پر سپمبولونو اړولي، لکه گل و بلبل، یار، اشنا، عشق، مینه، فراق، هجران، وصال، بېلتون، پیوستون... خو بیا هم د نړۍ او سوچه اندولونو منښت او گرانښت تر پورو (پارسي او عربي (اندولونو زیات برېښي.

د ولسي شاعرۍ په «دویم ډول کې د دودیزې پورویپانگې پدل لومړی ملنگ جان مات کړ او بیا ورته نیملوستي خاطر اړیدي د خپل حمزه استاد تر سیوري لاندې د غزل رومانتيکې ژبه لاپسې پښتنه کړه، تردې چې نورو یې هم پلوی وکړه او ورسره ورسره د ډېرو او اوږدو تڼګ ټکور هم تر ډېره پښتني جوله راخپله کړه.

۲) بدیعي یا ښکلا ییز توکي...

ښکلا ییز توکي مو په تېر (پېنځم) څپرکي کې د واند (خیال، تخیل (تر سرلیک لاندې وڅېړل، دلته یې بیا هم د ژب - ښکلا ییزې ټولۍ د دویم ټوک یا برخې په توگه د بېلگو په وړاند بینه نور هم پسې غځوو. خو په سر سر کې دا خبره بیا راغبرگوو چې)) خیال ((د شعر هنري یا بدیعي (ښکلا ییز) اړخونو یا توکیو د پنځونې وسیله او سرچینه ده، په بله وینا، د ژبې، ټول او اند تر څنګ)) واند ((د شعر له رغنده ټوکو (اجزاوو) څخه گڼل کېږي او له دې پرته شعر د یوه ځانگړي هنري ځېل په توگه نه، بلکې د یوې هسې پېیلې وینا (نظم) په بڼه راڅرگندېږي. موږ که څه هم، د دود له مخې هغو گردو ښکلا ییزو اړخونو ته خیالي انځورونه، صور خیال یا "ایماژونه" وایو، تشبیه، استعاره، هنري صفت، مجاز، حسن تعلیل، بداعت، جناس، طباق، تضاد (contradiction)، (تقابل) contrast، (تلازم، تخیل، تمثیل، مدعاو مثل، ښنده یا مبالغه) exaggeration (اغراق) apotheosis (... او ان اسطوره) myth، (علامه یا سپمبول

symbol (، کنایه ، تلمیح) الوژن (، تشخیص) پرسونېفیکشن (او انطاق) انیمېشن (او داسې نور چې ډېر لږ څرک یې د پښتو په ګډون په دودیز عربي- پارسي ادب کې لیدل شوی، خو زموږ په نوي شعر کې یې تر لویديز اغېز لاندې یو څه زیات دود موندلی. په دې لړ کې ښايي د ((نګېرګډون)) (یا) ((حس آمیزي)) (انځور چې لاتیني انډول یې پرادوکس) paradox (دی، زموږ په دودیز ادب کې لږه یا ګر سره مخینه ونه لري.

دا څه هېښنده نه ده چې د انځوریزوالي) اېمېجېزم (په نامه ادبي او بیا شعري ښوونځی هم دا راڅرګندوي چې یوازې له انځورونو سره کار لري، خو داسې نه ده او سېمبونه هم کاروي، لکه څنګه چې پیلامیز واله) سېمبولېزم (هم په سرچپه توګه د سېمبولونو ترڅنګ انځورونه هم رانغاړي. همدا راز که نن سبا پر سېمبول کارونګ ټینګار کېږي، مانا یې د اړوند ښوونځي ((سېمبولېزم)) (راخپلول نه دي؛ هسې خو وسمهالی پرمختللی)) انسان ژمنی ((شعر د جولیزې رنګارنګۍ او رابښکون په موخه د اېمېجېزم او سېمبولېزم په ګډون له نورو تېرو هېرو اېزمونو (ناتوریا لېزم، سوريالېزم، اېمپرېشنېزم، اېکسپرېشنېزم، اېکزېسټنشیالېزم... او اوسنیو (پوست مودرنېزم، مېچېک ریا لېزم... (ګردو څخه لږ و ډېره ګټه اخلي، که څه هم له بېخ و بنسټه د انتقادي ریا لېزم، ټولنوال ریا لېزم او بیا هومانېستي ریا لېزم پر وړاندې رامنځته شوي دي.

د بدیعي صنایعو تر نامه لاندې زموږ دودیز هنري توکي یو مخیز)) هنري ((نه ګڼل کېږي. په دې کې بیا جولیز) لفظي (هغه نن سبا ګر سره په هنري توکو کې نه شمېرل کېږي، لکه: تجنیس خطي) حنان-جنان (، شبه اشتقاق، مشجر، ذوالقافیتین) double rhym (، ارسال المثل، ارسال المثلین، تضمین، توشیح) acronym (... همدارنګه په ((صنایع معنوي)) (کې هم ځینې توکي، لکه تضاد، تقابل، لف و نشر، اړ) معما (یا موخۍ) چيستان (، د تاریخ ماده... په هنري انځورونو کې راتلای نه شي، بلکې دا په)) بیان ((اړه لري او په ټولیزو ژبنيو او ادبي ښېګڼو، لکه بلاغت) rhetoric (، ایجاز) conciseness, brevity (، ایهام) amphibology (، ذومعین یا غبرګ مانیز) synonym (، کثیرالمعاني یا ډېر مانیز) polysemous... کې شمېرل کېږي. هرګوره، هغه وییونه چې استعاري یا مجازي ماناوې ولري، په شعري اوب) بافت (کې دننه ښه ترا پر انځورونو بدلېدلای شي.

مجاز او ډولونه یې

نه یوازې په لویديزه ادبي ترمینالوجۍ کې د شعر ژبه انځوریزه) figurative (بولي، بلکې زموږ د دودیزې- عربي ادبپوهنې یا فنونو دننه دننه په)) علم البلاغت ((کې هم شعر د ژبې اړولې،

غیر مستقیمه یا ((مجازی)) (بڼه بلل شوې ده. د ((مجاز)) غوندې نوم یا مقوله بیا ټولیز انځورونه رانغاړي چې تشبیه او په تېره استعاره یې له غورو هغو څخه شمېرل کېږي. کومه نښه چې د یوه ویي د آرې او انځوریزې یا فیگوراتیفي مانا تر منځ توپیر را پر گوته کوي، هم ورته ترم دود لري، (لاتین یې context)) (دی او عربي انډول یې هم)) قرینه ((. دا دی، دلته د همدغه سکالو په تړاو د استاد اسد غضنفر د یوې وېبې لیکنې) مرسل مجاز او د هغه ادبي اهمیت، رڼا ۳ ګڼه ۱۳۸۵ ل (لنډیز وړاندې کېږي:

((د بیان په علم کې هغې نخښې ته چې موږ پوهوي چې کلمه په مجازی معنی راوړل شوې ده، قرینه وایي. البته د کلمې د حقیقي او مجازی معنی ترمنځ باید یوه رابطه وي. داسې نه شي کېدای چې له یوې کلمې هره مجازی معنی واخلو. په... ځناور د جنگ له محاذه راغی (جمله کې بې رحمه بنیاد م ځکه ځناور بلل شوی چې د دواړو په خویونو کې شباhtonه شته... که د ځناور پرځای غرڅه راوړو، بیا به څنګه وي؟ بیا به هم فکر کوو چې د غرڅه مجازی معنا منظور ده ځکه د جګړې له محاذونو د راتګ قرینه مو پام د غرڅه مجازی معنا ته اړوي، خو څرنگه چې د حقیقي او مجازی معنا ترمنځ یې رابطه نه شو موندلای، نو وایو چې په نوموړې جمله کې د غرڅه کلمه معنی نه بندي، بې ځایه راغلې ده. کله چې کلمه په مجازی معنا استعمالوو، نه یوازې قرینه، بلکې د حقیقي او مجازی معنی ترمنځ رابطه هم ضروري ده دې ډول رابطې ته د بیان د علم په اصطلاح) علاقه (وایي.

د مجاز علاقه ډېر ډولونه لري د بلاغت عالمانو یې تر شلو ډېر ډولونه شمېرلي دي... ((.

د دغو تړاوونو) علاقه (، په بله وینا، د مجاز ډولونه داسې رالڼدولای شو:

۱) (ټول و ټوک) کل و جزء (چې یا له ټول څخه ټوک راواخلو، لکه په دې غوندې له کې: افغان (افغانان) څوک ورکولای نه شي؛ یا سرچپه یې لکه: ځان) ملا (مې خوږېږي؛

۲) (ټولیز او ځانګړی) عام و خاص (چې یا له خاصه مراد عام وي، لکه: د غره سړی) سړي (، نه سړی) سړي (کېږي؛ یا سرچپه، لکه: جهان) کور، هېواد... (راباندې اور شو؛

۳) (لونی او منځپانګه) ظرف و مظروف (چې یا له لونی) ظرف (څخه منځپانګه) مظروف (موخه وي، لکه: ویاله بهېږي، یا سرچپه، لکه: اوبه) ویاله، نل... (بند کړه؛

۴) (علت او معلول چې یا له علت ته د معلول مانا واخلو، لکه: د یتیم له آهه) ازاره (ځان ژغوره؛ د

سرچپه ډول لپاره دا انگېرنه په زړه پورې بېلگه ده، په سخته سیلۍ کې چې څوک شهید کړشي، وايي: ((څوک شهید شوی دی))، (موخه دا چې د شهید شهادت له کبله)) سیلۍ ((رالوتې ده، خو له آره سیلۍ د دغې پېښې لامل شوی، ځکه دښمن له داسې کابو نه گټه اخلي، یانې دلته له معلوله د علت مانا اخیستل شوې، یا علت و معلول سره بدل شوي دي؛

۵) (اړه او اړوند) لازم و ملزوم (چې لازم و ملزوم سره رد و بدل کړشي، لکه په دې غونډونو) عبارتونو (کې: گل او خوږ بویي، ورځ و رڼا، شپه او تیاره، لمرو پلوشې، اورو تودوخه...؛ په دې لاندې سروکي کې دواړه اړخه سره غاړه غړۍ شوي دي: سپینې باریکې لېچې تشې گرځومه بنگړیوالې ترورې زموږ کوڅې ته راشه

نور مجازي ډولونه یا تړاوونه، لکه: تول و تولنوم) مضاف و مضاف الیه)، ستاینوم او نوم) صفت و موصوف)، (مشبه و مشبه به)، (لږی او ډېری) اقلیت و اکثریت)، (اړ و پېچ) تضاد)، (ځای او ځای نیوی) مکان و مکین) او داسې نور چې د پاسنیو په گډون ډېرې له آره د ژبې په اوبڅه) قلمرو (اړه لري، هغه هم، یا د عادي ویونکیو د پېړیو پېړیو هستونه ده. ځکه لکه چې څو ځله راغبرگه شوه، د بلې هرې ژبې په څېر زموږ داهم سربېره پردې چې له بېخ و بنسټه د ذهني او انتزاعي ژبنۍ بڼې یوه اړولې، نگېرېدونکې، عیني، په بله وینا، مجازي بڼه ده، یوه غوښنه برخه یې د مانا له پلوه له دویم ځلي اړولو توکو جوړه ده. بې شمېره ویونو، وییغونډونو او غونډلو د آرو) وضعي) ماناوو ترڅنګه، دویمې) مجازي) ماناوې، هغه هم ډېرې له مجردو ماناوو سره راخپلې کړې او په ورځني کاروني بهیرکې، هرگوره د هغو نورو ډېرې توکو هومره نه، بلکې له اړتیا سره سم رامخته کېږي. دوه او څو مانیز وییونه، گړنې) محاورې)، (څرگندنې) اصطلاگانې) او بیا له وگړني ادب سره گډه توکي، لکه متلونه، اړونه) چيستانونه)، (موخۍ) معماوې) ... او ورپسې ځانتني فولکلوريکې پنځونې) لنډۍ، بدلې، غاړې، نارې، سروکي... (یې خو په لا کره اړونو کې راځي. له لیکنې- ادبي بهیره بیا د پرمختللیو فرهنګي ولسونو هومره لا دومره نه دي ورگډ شوي.

په لویډیځ کې د figure) او metaphor) (تر غونډونو مونو لاندې له کنایې، تشبیه، استعارې او یو څو نورو انځورونو پرته، نور مجازي) فیگوراتیف) ډولونه د ادبپوهنې، نه بلکې د ژبپوهنې له ټولنو (مقولو) (څخه بلل کېږي او د ژبې ډکره او غوره سبک و ستایل په

ځانګړتیاوو کې راځي. د ساري په توګه د داسې ورته ځانګړتیاوو پر بنسټ انګرېزان دوه ډوله انګرېزي، کره او نا کره انګرېزي (formal and informal English) (سره توپيروي.

د دې خبرې د زیات رڼاوي په موخه چې د ژبې او ادب ترمنځ په ټولیز ډول د مجازي ډولونو همغه ټولمنلي انځورونه په ادب اړه مومي او نور یې په ژبه د بېلګې په توګه یې ((paradox او contradiction)) (په نومونو دوه ډوله له انګرېزي را اخلو. دغه دواړه وییونه سره هممانیز یا لږ تر لږه ورته مانیز دي او موږ یې اړ و پېچ) تناقض، تضاد (مانا کولای شو، خو پوښتنې یې د شعرو ادب نومونپوهنې ته لار موندلې او په ځانګړي ډول د شعريو ذهني انځور)) ګڼګېر ګډون ((یا)) حس آمیزي ((ورسره نومول شوی دی، خو له دویم ویي څخه د یوې ژبپوهنیزې نومونې کارا خېستل کېږي، د ساري په ډول امریکایي ژبپوهاند)) لانګندویون ۸ مخ ((په (هاري یو ټوټه کاغذ و څښه (غونډله کې)) کاغذ څښل ((یو پښوینیز او مانیز اړوپېچ) تناقض (بولي، خو په شعرو ادب کې دغه هم له یوه ښکلي اوب-چاپېریال او قرینې سره ورته ذهني انځور)) حس آمیزي ((جوړولای شي او په دې توګه)) کونترادېکشن ((هم د)) پراډوکس ((ترمینالوجیک جاج و دریغ را خپلوي.

هسې خو په ټولیز ډول، هر راز توکي د خیال په مټ د شعر ژب-جولیز او اوریز رنگ و خوند رامنځته کولای او له ژبې او بېجې نه شعري هغې ته لوړتیا موندلای شي. دا هم د یادونې ده چې کله ناکله د یوه غبرګمانیز ویي، غونډ (فقره، عبارت) او بیا غونډله (جمله) شعر ډېر خوندروي، لکه د استاد پژواک په دې بیت کې د)) پژواک ((په دوه مانیزولو سره:

زه پژواک یمه په غرونو کې لوی شوی
دا چې چپ یم، دلته غرو کمر نشته

دغلته یې په آره لغوي مانا (انګازه) د خپل لنډنوم په کارونه درست بیت دوه مانیز کړی دی: عادي ژبنۍ مانا ترې دا اخیستل کېږي چې له خپل غرنی ټاټوبي څخه لرې اوسېدو ته اړوتلی او اوس یې هغه ساهو ژوند او ازادې غورځې پرځې ارماني؛ خو ده د)) پژواک ((په دویمه (لغوي) مانا له رامنځته کړي)) حسن تعلیل ((او)) تلازم ((سره له یوې پرې او پېغوره شاعرانه تېښته کړې او هغه دا چې د کابل په څېر په یوه سیاسي منځۍ کې ترې، واکمنو بندېزونو او یا هم یوې)) تنخاګۍ ((ازادي او ورسره ورسره د مبارزې توان بلوسلي دي!

لیکوال د خپل آر نامه په کارونګ او غبرګ مانیزونګ د استاد پژواک هومره نه، خو لږ تر لږه

یوه شعري رنگیني)) تلازم ((رامنځته کړی دی، لکه د یوه غزل په پای کې:
... وینو نه زرغون مې پس له مړینې نه
گل به وي پر قبر نښانه زما
شي به مې بلبل بیا ((مجاور ((زیاره،
وايي به د مینې ترانه زما ! (گلوییونه ۳۴)؛

د یوه څلوریزوالي ویرنې په وروستی ټوټه کې:
- له درانه خوب سر راهسک کړه گراني موري،
چې له سویسه دې راغلی مسافر زوی !
پر مهال د ځنګدن دې یادوه چې،
اوس دې قبر ته ولاړ ((مجاور ((زوی !
(سوزونه او سازونه ۴۱/مزینه، ۱-۱-۵۱)؛

په یوه بل پای بیت (مقطع) کې لنډنوم د اړوند متل ((چې په ناز لوی شي - په زیار زړېږي)) په
وړاندې وروسته کولو سره له آرې مانا سره غاړه غړۍ کړی دی:
- چې په ناز لوی شي، په ((زیار)) زړېږي،
زه په زیار زوړ شوم، په ناز زړېږم.
(گلکڅونه ۲)

همداسې په دغه بله بېلګه کې یو ځانګړی نوم ((دوست)) په غبرګو ماناوو راغلی دی:
چې یې دوست ترې، پر زړه داغ لکه لاله ولاړ،
زیار په کومو سترګو ولاړ شي هماغه محفل ته !

همغریزي

لویدیز ویناوال هم لږ وږ ورتنه چمونه پر کار اچوي، لکه په مسره یا هره شعري ټوټه کې له ورتنه
او هموتوځو (هممخرجو) غږونو، په تېره او پلونو کار اخلي چې دودیز ((تجنیس)) (او) شبه
اشتقاق)) هم دغلته څه ناڅه ونډه اخیسای شي؛ په لویدیزو شاعرانو کې له دغه پلوه ستر
المانی شاعر ګویتی (۱۷۴۹-۱۸۳۲) پوره نوم اېستلی دی.

د ستر خوشال په شعر کې په ناځانځبري ډول داسې څرکونه ډېر تر سترګو کېږي، لکه په دې

لاندې بیتو کې (ک، گ، ر، ن، د، ت، ټ):

- پر جهان د ننگیالي دي دا دوه کاره

یا به وڅوري ککړۍ یا به کامران شي

- درست پښتون له کندهاره تراټکه

سره یو د ننگ پر کارپټ و اشکار

د حمید په شعر کې هم داسې ډېرې بېلگې موندلای شو. (د، س، ص، ز، ژ، ل) پرله پسېوالی،

لکه په دې سربیت (مطلع) کې:

خط پر مخ د صنم راغی، که سپوږمۍ شوه په هاله کې

دا یې غاښ په خوله کې زېب کا، که ژاله شوه په لاله کې...

په ورپسې بیت کې (ک-گ) پرله پسېوالي سره د یوه (ش) په درېځله راغبرگونه انځوریزه بڼه

نوره هم پسې وربښکلې کړې ده:

دا زما له غمه شین زړه، پکې خیال د یار د شونډو

هسې رنګ زېب و زینت کا، لکه می په شنه پیاله کې

او یا یې هم په یوه پای بیت (مقطع) کې اووریزو (ل، ر)، ستونیزو (ه، ح) او غاښیزو (د، ت)

غږونو له اړوند انځور سره جولیز راګڼون څومره زیات کړی دی:

لا هله حمید کسکر په محبت وو

پرښتو چې جوړاوه په ترتیب ورو ورو

لیکوال بیا په ځانڅېرې توګه له دې چمه ښایسته ډېر کار اخیستی دی، لکه ((خ-س-ش-ز-ر))

په یوه غزل کې:

دا کوڅۍ ستا پر سپن مخ څورې ورې شوې

که زما پر سباوون تیارې څورې شوې

ستا د سترگو د خیال سیوری چې پرې ولوېد

پرورشو مې د ارمان تورې تیارې شوې

ستا د برندو کتو ټکه نه وه، څه وه

ورسره مې چې اسرې خاورې ایرې شوې... (ګلوییونه ۲۳)؛

د یوه غزل په وروستیو دوو کړیو کې د نورو هم رنګو خپلواکو او بېواکو (واوېلو او کنسوننټو)

تر څنګ (ګ) (او) ج) بیا تر ګردو یو په زړه پورې کونترست رامنځته کړی دی:

زه گناهگار بیا هم جوگه د جنت شوی نه یم
 که سره او تور غبرگ دوزخونه مې تر شا پرې اېښي
 د جنگ و جهل و جنایت جهنمي لمبو کې،
 تور سکاره شوي برخلیکونه مې تر شا پرې اېښي!
 (ساندې او سندري، ۸۹ مخ)؛

په یوه نیم ازاد شعر کې یې د غبرگ مانيز ((ډاگ)) او ورسره د رغاونیزو او گړنیزو
 (اصطلاحی) ماناوو په ورزیاتونه سر تر پایه دا دوه تمغېونه او نور خپر مه یا نژدې هغه د-ت-
 ن-س-خ-ر-ز (شعرته یوه خوږ غږی او رنگیني وربښي:
 سترگې سترگې له ډېر خاره
 چې کورډاگی ډاگی راشي
 نه وي ډاگ د یار له لورې
 زړه مې ولگي له ډاگه
 پاتې بیا پروچ ډاگ باندي.

ها بېواري تلوسې مې
 اند بښنې وپاروي بیا
 بهیر جوړ پر مخ د اوښکو
 اسوېلي سلگۍ سلگۍ شي
 ولولې شي سوې ساندې.

د زړه وازدو په سوځون
 تورې شپې پر ځان روڼې کړم
 ورته خوشې په اسره کې
 ورځې هم شي هسې تېرې
 بیرته لاس تر زني لاندې.

د مینې ځوانۍ ژونده،
 نن سبا کې څنگه تېر شوې؟
 بېلتانه و ځبولې،
 پردېسیو تاند لېاند کړې،

نهیلیو لاندې باندي!
 (گلکڅونه ۷۷-۷۸ / سویس ۱۰-۴-۷۱ ز)

تر)) پلوشين نارنجيستان ((سرليک لاندې يې په يوه ازاده بېلگه کې په پوره ارادي توگه ډېر زور پر(ش-نس-س-خ-خ) او بيا پر(ج-چ-ر-ز-ژ-ډ) اچولی دی:

د اسمانڅکو دنگو غرونو سپين واورين ستونځونه،
د غاړو مورگو او ورشوو تاند ښېراز شينيلي،
د گلکڅونو غځېدلې لړۍ...
د سرو رېډيو، سرو باميو ناپاي بريدې دښتې
-د اذرتشت د اورتونونو څلي-
او د شينکو شينکو رودونو جادوگرې نغمې...
واړه ښکېلې د تيارو طلسم.

*

نور د سپېدو هېندارې تشې برېښي
د سباوون د پلوشين نارنجيستان له انځور
او د اسمان شنې لاژوردي موسکاوې
نورې لښېرې د تيارو د تور ښامار کومې ته
*
برېښنا د شنډو گورو وريځو گوگل نه څيروي
چې د باران هېر کې نوم يې وکښي بيا
د زړه پر دړه...
او د باورد ښېرازيو پيغام
وبوږنوي د گلباغچو د نهيلۍ خوبونه.
*

اوس به
د زغم تالا والا سترې ستومانې جوپې،
-د لمر تر ښار-

د مرگاني چوپې چوپتيا تور واټنونه
څنگه و نغاړي نور
او د دې ځمکې د نتلو دوزخيانو د ناپايو اورو وينو
په سرو کښلې کيسې...
څوک د رحمت پرېښتې چېرې

د بې نیازه ټولو اکمن تر غوږه ورسوي!
 (نوي پېړۍ او نوې زړۍ ۲۳-۲۴)؛
 او خاطر په یوه سربیت کې نرم تالو ییز غږونه)) ک، گ، ډ ((سره
 خومره په خوند پېيلي دي:
 هسې راته گوري، لکه نه چې راته گوري
 نېغ مې له زړگي وځي کاره چې راته گوري؛

په پای کې د زیبر حسرت دیوه غزل سربیتونه راخلو چې د (خ، ز، خ او زورکي) په راغبرگولو
 سره یې نور هم ښکلی کړی، خو که د ده د شمال ختیز والو پرځای یې د نورو درو گونو گړدودي
 ډلو کوم استازی، لکه کاکړ، غلجی یا ختک یې واوروي، یا ترنمي او یا هم سندریز کاندې، له
 ښکلا سره به یې را کښون هم غاړه غړۍ شي:
 زه نه جار وځم، چې جار وځم نو خپل مخ ته وځم
 اواره گرد یم، ځم وځم، چې هراړخ ته وځم
 زه هره ورځ وایم چې نن به لږ د وخته وځم
 وخت سره څه وکړمه، هره ورځ ناوخته وځم..
 (لیکوال، ۱۴ گڼه ۲۰۰۲ ز.)

ښایي، د نورو تېرمهالو او وسمهالو په شعرو کې چې له پښتو پانگې یې زیات کار اخیستی
 وي، هم دلته او هلته خال خال ورته همغږۍ وموندل شي، خو د یوې هسې برابری یې پرته به وي!

ذهني انځورونه او بېلگې یې
 تېرمهالې) وگړنۍ او کلاسیکې)

زموږ په کلاسیک او دودیز شعر کې ډېر زور پر عیني (محسوسو) انځورونو اچول شوی، پر
 وړاندې یې ذهني (مانیز، مجرد) هغه او بیا سپمولونه او اسطوري له نشته برابر دي. په منځني
 ادبي پېر کې ښایي، شیدا (۱۱۳۵-۱۱۹۴س) یوازې شاعر وي چې یو څه زیاته گټه یې ترې
 اخیستې ده. حمید (۱۰۸۳-۱۱۴۸س) سره له دې چې په پښتو کې د هندي سبک بنسټوال او بیا
 ((موشگاف)) گڼل شوی، له دومره ښندې کار نه دی اخیستی، که نه، د پارسي شاعر هلالي د
 شاه وگدا کیسې په ژباړنه کې یې له دغه پلوه خپله وړتیا پوره ازمايلي، تردې چې یو راز)) نوی
 پنځون))، (یا په پارسي نومونه)) بازسرایي)) (بلل کېدای شي، په تېره د)) دریای خون)) پر
 ((دوینو اباسین)) (اړونه) سپمولایزونه؛ دلته یې هم د هماغو لومړیو درو بیتو پر وړاندېینه

بسنه کوو چې استاد رښتین د همدې په نامه د دېوان په سر کې راپېژندلي او ډېرو همداسې انګېرلي دي:

شعر نه دی دا خونا ب د زخمي زړه دي
یا وتلی دستي دم له خولې د مړه دی
یا له ښاره د حیرت وتلی فوج دی
یا د وینو ابا سین و هلی موج دی
یا نعره د نیم بسمل مرغه د خولې ده
یا مجنون ته معما ښکلې لیلې ده

د دې لامل او لاسوند چې حمید ولې په خپله آره پنځونه کې دومره ژور نه دی تللی، ښایي دا وي چې نه یې غوښتل، د شیدا په څېر، پښتو د هندي سبک د بېخړته پرسنايزېشن بلهاري کاندې او له ورته نیوکې))... په وحشي الفاظو ده کړ ویران شعر ((سره مخامخ شي!

د عیني او ذهني انځور سره داسې توپیر پرې چې اړوند توکي یې نگېرېد ونکي) محسوس، ملموس (وي، د ساري په ډول که سترگې له بادام سره تشبیه کېږي، نو دواړه توکي یا اړخه) مشبه او مشبه به (يې، نگېرو) محسوس (دي. همداسې استعاره هم درواخله چې مستعار له او مستعار منه دواړه اړخه یې نگېرېد ونکي دي، لکه د شیدا په دې شعر کې:

د غنچې د رباط وړ په واکېدو دی

قافله د رنگ و بوی درومي سبا شو

دلته (غونچه) د مشبه په توګه هم یو عیني څیز دی او (رباط) د مشبه به په توګه هم پروړاندې یې په دې بل تشبیهي اضافي ترنگ (قافله د رنگ و بوی) کې بیا، که دواړه اړخه عیني یا محسوس هم دي، خو مشبه (رنگ و بوی) له پرسونېفیکېشن (تشخیص) سره مجرد بڼه راخپله کړې، نو ټول انځور ورسره له عینیته، ذهنیت ته ور اوښتی دی، په بله وینا، یو ذهني انځور ځنې جوړ شوی دی.

دغه شاعر په دغه بل بیت کې لاسپې ژور تللی دی:

د آفتاب په کمند نه څېژم اسمان ته - نه ږدم بار لکه شبنم پر دوش د گلو

د غلته په لومړۍ مسره کې ((کمند ((یو سپېمبول دی، ځکه خپل مستعار له (وړانګې) یې له لاس ورکړی او (شبنم) او (گلو) ته یې هم له (شخیصت) ورکولو سره تشبیهي، په بله وینا، استعاري انځور ذهني کړی دی.

په په دې لاندې لنډۍ کې ((بېلتون)) د يوه مستعار له په توگه نانگېرېدونکي يا مجرد دی، خو مستعار منه (شخص) ورسره ننگېرېدونکي يا عيني راغلي او هغه هم يو وار په لومړۍ او بيا په دويمه مسره کې، خو سره له دې د دود له مخې دواړه استعاري انځورونه ذهني او هممهال (تشخيص personification) بلل کېدای شي:

بېلتون پر تنگه کوڅه راغی

ما وېل سلام دی، ده وېل کوردې وړانومه

دا بله بېلگه تر هغې هم تېرې کوي:

داسې دې مخ په سالو پټ کړ

لکه چې شپه پر ورځ خواره کړي تور جالونه

څنگه چې داغلي سلمی شاهین) د پښتو ټپي ۲۱ (له خوا د دې راوړې لنډۍ په دويمه مسره)) لکه چې شپه ورځ باندې خور کړي تور جالونه ((کې د فارغ بخاري پښويز (گرامري) سمون (خور پر خواره بدلون) سخته رامنځته کوله، نو ما يې پورتنۍ بڼه آره وانگېرله!
او له دغې بلې ورته ټپي څخه بيا)) ← ټپيزه ((رغول شوې ده:

پرما دېره د غم جوپه ده،

څه د ويرونو شپه ده،

پر خوله مې دا سوې ټپه ده...

نن مې پر چولي بيابان شپه ده،

د جاج کلا، د غم بنگلې به جوړومه!

(اند و واند ۳۱۴)

په هره توگه نن سبا کره کتونکي د يوه شعر په ((هنري)) ارزونه کې تر عيني انځورونو، ذهني انځورونو او بيا سېمبولونه، هغه هم نوي نوي ډېر ټاکنده بولي. په نوي غزل او په تېره تېره نوي (ازاد) او سپين شعر کې د دوو ذهني انځورونو ((تشخيص يا تجسيم شخصيت personification)) او ((انطالق animation)) (کارونگ همزمان د ډېرو ويونو سېمبوليزونې) - zation symboli (ته لياره هواروي.

د دې لپاره چې په ننني شعر کې نوی دود شوی سېمبولېزم، او ان مېچيک ريالېزم موښه ترا پېژندلی اوسي، د استاد غضنفر له يادې شوې ارزونې (د جلان جادوگر هنر) څخه د ايما جېزم په تړاو دا په زړه پورې خبرې راخلو:

((په شلمه پېړۍ کې د شاعر يوه مشهوره نظريه ايماژېزم نومېږي. د دې مکتب پيروان وايي چې د شعر مقصد تصوير دی. خو نور اکثره ادبپوهان وايي چې که تصوير ماناوې وښدي، خو يو

نیم ځل بیا داسې نه وي، تصویر یوازې د تصویر لپاره وي. دواړه مثالونه:
 د خپل ارمان غوندې یم، وړاندې څمه شاته راشم
 د جگ غره کانی شوم چې و خوځم، بېدیا ته راشم
 دلته د ژوند یوه ژوره تجربه او مانا وینو. موږ خوشاله یو چې مخ پر وړاندې روان یو، مگر مرگ
 ته د نژدې کېدو او د ژوند د ختمېدو په بیه او د ابیت بیا یرف اصویر دی:
 د شپې په تور بخملو انگو کې راته خاندې
 د گورو غرو په منځ کې د ځنگل غوندې جانان
 دغه بیت مو سترگو ته یوه منظره دروي، خو دا منظره د گونگ بنیادم غوندې پټه خوله ده. په
 همدې بیت کې یوه بله ستونزه چې د تصویرگر جلان په ځینو نورو بیتونو کې یې هم وینو،
 لیدلای شو. دلته د تصویرونو بیروبار او د بیروبار په وجه د تصویرونو تبدل وینو. د شپې تور
 بخمل انګي یو انځور دی، د گورو غرونو منځ بله منظره ده او د ځنگل غوندې جانان بل انځور
 دی. شپه چې انګي لري، نو دا خو پرسنفکېشن (یو ډول استعاره) دی یعنې شپه بنیادم ته ورته
 شوې ده. نو د یوه بنیادم په انگو کې د بل بنیادم (جانان) وجود څنگه سترگو ته ودروو؟ بیا په
 توره شپه کې خدا څنگه وویږي؟ او جانان چې د ځنگل غوندې شي، نو څنگه یې باید تصور
 کړو؟

له نوښت سره ډېرې مینې، که د ده شعر ته کمالونه وربخښلي، یو نیم ځای یې ستونزې هم
 ورپیدا کړې دي. دی چې پراختکار وړک مین دی، ممکن هغه کلمې توجه ډېره جلب کړې چې تر
 اوسه پورې نورو شاعرانو نه دي کارولې. دا نوې کلمې هم کله کله د ده په شعر کې مشکل پیدا
 کوي. ده ویلي دي چې:
 نن به دې جلانه غرنی خوي رومانتيک کړه
 په دې مسره کې د رومانتيک کلمه له دې کبله نه چې نوې ده، بلکې په دې خاطر چې مانا نه
 ښکاري، ښه نه لګېږي

د بېلګې په توګه کله چې د ستر خوشال په (که زه نه وای، تا به ځان لره بلل څوک...) بیت کې بل
 شاعر ((تا به ځان لره)) (پر) عشق به تا لره ((واړاوه، اړوند انځور یې یو څه ور)) ذهني ((کړ او
 ورسره ورسره یې)) اخلاقي ((هم)!

دا دی، دلته له همدغه پلوه لومړی له ډېواني (کلاسیک) پېره، هغه هم یوازې د حمید د دې یوه
 بیت په وړاندې ښه ښه کوو:
 ځکه ما د عشق په توره ځان شهید کړ

چې مې نه رسي د صبر پر کفن لاس

وسمهالې (پښېليزې، ازادې، سپينې) شعري بېلگې
 په نوي پېر کې د داسې)) ذهني)) انځورونو او سېمبولونو کارونگ د شلمې زېږدي پېړۍ له
 درېيمې لسيزې سره د ((خدایي خدمتگار)) سياسي- فرهنگي غورځنگ او ورپسې د
 صنوبر حسين مومند کاکاجي (۱۸۹۷-۱۹۲۰ له)) ولسي ادبي جرگې ((سره راپيلېږي. هماغسې
 چې مولوي احمد د نومهالي هنري نثري يا ((ناپېيلي شعر)) بنسټ اېښی، کاکاجي هم پر خپل
 وار د يوه رښتيني، هنري او ورسره ورسره ژمن شعر پيلامه رانښلولې او په خورا ښکلو
 مخبېلگو سره يې په پوره ارادي توگه دا رانښوولې چې غبرگ ارمانونه سره څنگه غاړه غړۍ کړي
 او ونغاړي را ونغاړي، لکه د کاکاجي د يوه غزليز شاهکار چې پر لاس راغلی خو بيته يې له
 مخه وړاندې شول او يايې له)) فرهنگ زبان و ادبيات پښتو ۲۷۹ ((دا بله بېلگه:

راشه اخروخت دی، دم کرم وکړه
 دوه سلگۍ مې تا وته ايسارې دي
 تا خو صنوبره هېڅ غزل نه وې
 دا خو د کامل او حمزه چارې دي

او بيا يې د ورپسې پښت له کينو او ښيو پليوونو او په سرسرکې استاد حمزه وايي:
 ستا په تبسم يې حوصله وکړه
 او ښکو بوړنېدلو مې شېبه وکړه....

او بيا غني خان، طوفان، اجمل خټک، سيف الرحمان سليم، امين الحق امين، ايوب صابر،
 سلطان صابر، قلندر مومند، رسا، کامل، مفتون، مجذوب، اسير، لياقت سوز، رؤوف زاهد،
 اعظم، اياز داودزی، وهمي، قمر راهي، قمر انديش، قمر نړيوال، قمر طايزی، پير گوهر، ډاکتر
 اسرار، سايل، اکبر سيال....

او دا چې په وسمهال پېر کې يې پرله پسې پرمختيا او پراختيا موندلې، نو گڼې بېلگې يې
 وړاندې کوو، هغه هم په دې موخه چې کره کتونکي يې له هنري يا ژب- ښکلايز پلوه د اوسني
 پښتو شعر او شاعرانو د ارزونې، پرتلنې او بيا ډلبندي لپاره ښه ترا پر کار واچولای شي:

- څاڅکی څاڅکی لکه ستوري د سپوږمۍ له جامه څاڅم

پرڅه پرڅه پر گلونو د اسمان له بامه څخه
د څو تنو پر هر ژلو وینه نه يم چې تويېږم
د زخمي زخمي ماحول له اندام اندامه څخه... (گلو يونه ۹۰)،

- پر دمه سره گلان د لمر په څڼو کې
نه ټو مېم څو زان د لمر په څڼو کې
ستا بڼا يست کې ورک شوم، لکه ورک چې شي
ستوري د اسمان د لمر په څڼو کې... (هماغه ۹۲)،

- په نمځ سربه د مزدک سپېڅلي لمر ږدم
چې تابوت د شپې پر وړلو د سحر ږدم
چې د برم د نيلى سوې مې، سوې بڼکل کړې
له بڼاخ ځکه به د مينې تاج پر سر ږدم... (د مرجانونو څانگې ۲۵)،

- درېغه، که د لمر د الماسونو څانگې ماتې شي
سم به ورسره د سهارونو څانگې ماتې شي
خدای مکره، د شپې د بورې نوړو تورتمو په لاس
نورې د سپېدو د سپېدارونو څانگې ماتې شي... (هماغه ۲۳)،

- له ورېښمينو کرشمو دې، د وفا خيالونه او بېم
له مالگينو مکېزونو، همدا ستا خيالونه او بېم
چې وږمې دې زيرېگرې شي د گلبدن د عطرو
له بڼکالو دې د راتللو، د بڼکلا خيالونه او بېم... (هماغه ۲۷)،

- واورين فصل يې په رگو کې پرنده کړې د ژوند وینه
لا مې پاتې ده کيسه، د اورو وینو په کابل کې...
د تعمید غسل مې مينې ته، د زړه په وینه ورکړ
دا چې کړي مې دوه ارمانه، غځونې په غزل کې (هماغه ۸۱)،

- که مې توی د ورځې وینې، شوي په کومې د ما بڼام کې

شپه مې څاڅي لکه شمه، د سپېدو سهار په جام کې
 څه خوږې خوږې شېبې مې، شوې د مينې شهيدانې
 دا د چا قاتل په لاس مې، ورک اغاز شو په انجام کې... (هماغه ۴۵-۴۶)،

- چې مې بلهارو وینونه کړن سبا مخسوری
 دا يې له سرو د مرجانونو بهیرونه ترهي
 د ښکلا ښار مې د اور وینو په کفن کې نغښتی
 نن مې د مينې له غزل که گلو ییونه ترهي... (ساندې او سندري ۲۲)،

- پرېږده چې هېلمند مې تر هامون د سيستان ورسې
 زیم ته مې رینې د جلو هلي بیابان ورسې
 زېری د زرغا د خوبولو وچو غوړگو مې
 بیا هم تر پیلغوږي شین څادري اسمان ورسې
 دښتې دښتې کړيکې او دا غرونه غرونه کوکې به
 هرگوره، دربار ته د زرتشت سپین تومان ورسې... (ناچاپ)،

درته د سرو سترگو توخونه کرم
 د ناز په پښو کې دې گلونه کرم
 په رڼویو کې د ماتو اینو
 د چوپتیا زړه کې توپانونه کرم... (ناچاپ)؛

نو که تر هر څه له مخه یوازې د ((هنري ارمان)) له گوټپېره وکتل شي، بیا نور حمت شاه سایل په
 دې لاندې شاهکار سره تر ټولو تېرمهالو او وسمهالو میدان وړی دی. که په سرچپه ډول، د
 ((ټولنیز ارمان)) له اړخه وځیرل شي، دا باور راپخوي چې له آره یې د یوه ژمن شاعر په توگه
 غوښتي دي، یو پیغام تر دې بریده ښکلی او سینگار کاندې او په همداسې شاعرانه کوډو یې
 په وروستی کړۍ کې راوغاړي:

چې په خندا ورته د خوږ زړه پرهارونه نه شي
 چېرې دې هم ستا د ښایست غوټۍ گلونه نه شي
 وړې مې د روح جنازه چېرې د خندا پر اوږو

په وينو سره دې چې شينکي شينکي خالونه نه شي
د نظر غشي مې پر زړه باندې په پام ورو
چېرې زخمي پکې دا ستا نازک يادونه نه شي
ويده دنيا يه د سايل قلمه مه لږ زوه،
د فريادي او ښکو مات ستوري تندرونه نه شي!
(د ن. تکل په مرسته)؛

- څه ښکلی سوداگر دی، څومره ښکلی باران پلوري
يو آس د سپينو وريځو، دی د وريځو گلان پلوري
د ستورو په تېشو يې، جوړې کړې ورته څنې
نن دلته په دې چم کې، يو کافر دی بوتان پلوري...
(ننگيال، سمسور او بپانه)؛

- يو باد را لگېدلی، ما له ځانه سره وړي
د زړه آس مې له باره دارمانه سره وړي
د شپو پر اوښ يرغل دی، زموږ کلي ته راغلی
گلونه او باغونه، له باغوانه سره وړي...
(ننگيال، لېمه اوومه گڼه)؛

- د غوږو کچکول مې واچوه پر غاړه،
درسته ورځ مې کړله تېره پر ولاړه...
ما وېل خيره پکې ترنگ د رباب راوړم،
چا ويل کډه د رباب خو پروڼ ولاړه! (محمد آصف صميم)؛

- جوړ د سهارونو مو پرهرنه دی
لمرد وينو ژی دی، لا خو لمر نه دی
اوښکې مو ولې ولې روانې دي
پېغلو منگي مه راوړئ گودرنه دی... (کاروان، چنار خبرې کوي ۷۵)،

- نظر يې لوند په اوښکو لاس يوسي

د زړه له غره نه مې الماس يوسي
عشق راته رام کړد شعرونو سيمرغ
له اسمانونو نه مې پاس يوسي... (کاروان، هماغه ۲۴۳)؛

- ترهغې به راته گورې ، په شرنگا کې به دې ساتم
دا يو خبر پر ياد لره ، زنځيره چې رالوېږي
لېو وار وکړه د خپل بابا ، شلخی درنه راکوز کړم
بيا خير زموږ د ږنگې ، کوټې تيره چې رالوېږي
د اوښکو پر لار راشه ، چې گوگل کې دې خپل ځای کړم
له سترگو د خواږه جانان ، تصويره چې رالوېږي
موږ خپله رڼا ورځې ، دې کوڅو کې په تيندک څو
نو خير دې پکې وخت ، ناوخت فقيره چې رالوېږي
پردي پردي سرونه ، دې شينکې لمن کې گرځي ،
همدغه ورځې شپې دي ، يه پاميره چې رالوېږي !
(اجمل اند ، خپو کې انځورونه)؛

اند بښنه د يوې ونې پر سر نشته
اند بښنه د يوه باغ د رژېدو ده
که يوه چينه ږنده شي باک يې نشته
د تمام کلي ويا له پروچېدو ده.
(کاوون توفاني ، د باد په کنډوالو کې ۸۲)؛

- کله نا کله چې سپرلی زموږ پر چم راشي
څرې د سپينو هېږو شاته پسې سم راشي
د تور رانکې په سندرو به مې سامينه ځله
اوس سهارونه تنه ژبه پر تور تم راشي...
(پيوند ، لېمه ۱۰ گڼه)؛

- يو غمې د سيند په تل کې رانه ورک شو

نه پوهېږم په څه چل کې رانه ورک شو
اننگو کې دې زما د کتو فصل
ټوکېدلی وو، په گل کې رانه ورک شو... علم گل سحر، پاس سپوږمۍ؛

- ډيوه گۍ مو د فکرونو دې ځلاندي
نوی نسل یو، لرو ارادې تاندي
موږ برجونه د وحشت د کلامات کرل
موږ پوره کړې د شیطان د مرگي ساندي... اکبر، د گوتو خاپي ۳۷؛

- د غوتۍ وینې پر تې دې پر گلونو
اوبنکې توی کړې پرې د پېغلو وربلونو
ډېرې مینې ارمانونه خاورې کړي
دې بدرنگو او ترخو ترخو کلونو... زړه سواند،

موږ خولارې ورته څارو، پېغلې بیا ورته رانغلې
مات بنگرې او مات منگي ترې، پر گودردې پاتې شوي
خدا یزده کومې ښاپېرۍ به، په پلو کې وي وروږي
د کابل د اوبنکو څاڅکي، پر خیبر دې پاتې شوي
(زړه سواند، وینې پر گلاب وینې؟ ۸۹)؛

- راځي کارغان سُر د غزل مې په چغار وژني
په شاعر زړه کې مې نغمه نغمه بهار وژني
پر موږ یې نه لورېږي شونډې د ښکلا چې گل شي
رقيب تورمخی د ښایست د خدا وار وژني... سید اسداله اسد؛

- هېنداره د یادگار مې ماتېده چې ته راتلې
له شنه اسمان ږلۍ راوړېده چې ته راتلې
د ستورو په کاروان کې چې ناڅاپه منځته راغلې
- که څوک نه وایي، که وایي
حقیقت به بر ملا یي

دغه چا مسلمان کړی
چې اوس موږ ته اسلام ښایي
دا چې اوسي په وجود کې
دا زموږ په مټو پایي... مجید قرار، لېمه ۱۲ گڼه؛
- د گل درو موسم ته وایه چې په تور تمبو کې
د پښتونخوا د غرونو زرکې، انتظار کوي
خوک شته چې دا پیغام، د امن تر سفیره یوسي
په وینو سرې خولې ماشومان، درته ازار کوي (اکبر سیال)؛

- له موږ بېوسو نه د عمر منزلونه تښتي
خه ټوکه شوې چې له هریوه نه پلونه تښتي
د نازنین خوب انځورونه د کابل له شپو نه
لکه د پېغلي له کمخو نه سره گلونه تښتي (لال پاچا ازمون)؛

- دا سرینده تږې ښکارېږي، خپله تنډه ژاري
بې بندوباره سیند ته گوري، خپله ونډه ژاري
ستونۍ یې لوند په نغمو نه کړې، یکه زار هم چېرې
د دېوال سیوري ته له نورو نه، پرځنډه ژاري...
(هماغه، څنگه دې هېره کړمه ۲)؛

- له اسو بلو سره مې لوبې کوم
د زړه زخمونو سره مې لوبې کوم
په ماتو ماتو سپینو او ښکواشنا
وړو سلگوسره مې لوبې کوم... (نظیف تکل، شبنم پر پانه ۳)؛

- روح کې مې ناڅي یو غزل چایې ښکالو وړې ده
گوندي اشنا مې رخه بیا په ترانو وړې ده
که مې رښتیا شول د کوثر د فوارو خوبونه
د کوم سراب هیلې مې تنده په اسرو وړې ده...
(سعد الله میوند، د ساهو یاد ۹۳)؛

- بيا د اجل غشى له كمان نه وتى
لکه ((ننگيال)) (زړه له)) امان ((نه وتى
بدى ته هومره چمتو شوى مرگى
خومره چې ژوند نن له احسان نه وتى... برکت اله کمين، هماغه ۸۲؛)

- د ښايست د پسرلي له شنه بهيره
د نرگسو د گلابو جنازې ځي
میکدې، هنر کدې يې پنگې بنگې
د شاعر او د شرابو جنازې ځي... عبدالله پیکار، هماغه ۳۷؛)

- خو منزل مو د سيلۍ په وزرو تلل وي
تیند کونو سره مل به سربندل وي
دا ورېښمینه غېږ د يار اغيار نشتر کړي
راته خوبه د گلخانگو ماتېدل وي... ظفر اهتمام، هماغه ۱۱۸؛)

- د گلاب ښار ته مې پر سردي د لمبو پگړۍ
وخت يې له سر نه کوزې کړې د وږمو پگړۍ
غېږه ورکړې د لمبو غېږې ته هرې کوڅې
د هر کنډر پر دېوال تاو دي د لوگو پگړۍ... عارف خزان، لېمه ۷ گڼه؛)

-... چاره پر لاس چې له غوسې نه توروشين گرځمه
زه د رقيب پر شونډو ژبې ته ښېرې لټوم
تورمانه ستا د پښتنو پر بڼې يې اور پورې کړ
خو ستا غزل يم چې مړ نه يم لا ايرې لټوم (اجمل تورمان، شمشاد ۵/۱ گڼه؛)

د ربغه چې داستا د اننگو خوله هم زه وای
پرځې ته چې گورم، د گلونو پر سرونو
مات پر ما نظر کړه چې سپر سترگي هک اريان شي

دود مې كړه د خپلو محلونو پر سرونو... (خاطر اوريدی)

- يو خاموش پيغام مې مات كړل
 د اوږدو خيالو لارونه
 تر غوږونو يې را تېر كړل
 خواشنا غوندې ږغونه
 خوبولې سترگې موږم
 يو نغمه مې تر غوږ كېږي
 په رگو كې وينې ناڅي
 د زړه مراندې مې شرنګېږي... باري، جهاني، لېمه ۷ ګڼه؛

- لاس مې نه رسي د هيلو گرېوانه ته
 د جگ شاخ مېوه مې تور مردار كارغان خوري
 (نجيبه سارا بياباني جونګه ۲۲)،

تا چې زما پر لاره د قدم لمنه ونيوه
مام په پاكه مينه ستا صنم لمنه ونيوه
 اوس دې چې دا مړې هيلې ژوندی په تلو سو كړلې
 تېرو خاطرو ته مې د زغم لمنه ونيوه... (هماغه ۱۲۱)؛

- چې په گوگل كې مې رازونه ژاړي
 د نم پر ځای سترگې روډونه ژاړي
 دغه ناسور گوزار د تورې نه دی
 زما پر زړه د خولې زخمونه ژاړي... (صفیه صدیقی، نالوستی کتاب ۵۶)؛

- ...شپې د ارام نرم لاس
 پر هريو سر راكښلی
 د ورځې شور و غوغا
 پر چوپتيا ځان سپارلی...

خود اسمان ماشومان
دغه خير سترگي ستوري
شرم و حيا نه لري
موږ ته بيا هم راگوري (اکبر بری، مساپر، ۱۲۱-۱۲۵)؛

- ما بنامه پورې شپه ده، تر سهاره پورې شپه ده
دا نن زموږ له کلي نه، تر ښاره پورې شپه ده
د مينې د سندرو، يوه بله نغمه مړه شوه
د ویرد غمرازی، مو تر ستاره پورې شپه ده... (داود وفا، لېمه درېيمه گڼه)؛

- ولاړم ټپه شومه د طور له سره
زه د موسی له زړه نه و وتمه
رسا مې ستا په زړه کې ځای ونيوه
چې د دنيا له زړه نه و وتمه (حبيب نثار، څانگې څانگې ارغوان)؛

- راځه والو څو جوړه د اسمانونو غېږ ته
د ستورو پرک ته د سپوږمۍ د ماښامونو غېږ ته
د مينې بڼې ته به کړو ستوري په لمن کې راټول
ورنه به جوړ کاندو امېل د گربوانونو غېږ ته...
(رحيمه پښتونجار، سمسور او بپانه)؛

- چې بې خيال وو پاس له هسکه د لمر سيوری شو
چې پالل بې سپين ستوري اخر ستوری شو
چې په مينه مهذب وو، چې د گلو پر مذهب وو
هر گل پر خه پر خه خپور د گل همزولی شو (وها ب بريال، هماغه ۲۸۲)؛

- ستا د راتلو په انتظار يمه لا
د خيال خوبونه مې شړلي نه دي
ما د ښود انتظار گردونه
په تړمو او ښکولا مينځلي نه دي (ذبيح اله حسن، بهير، دو تنه)؛

- ترنگ به شم د ((سور)) (او د)) تارو ((مراندې به ونيسم
 زه هغه غزل يم چې د زړو مراندې به ونيسم
 خو كه مې اشنا ستا د ښو رقيبې پرې نه ږدي
 باد به شمه باد ، ستا د كوڅو مراندې به ونيسم...
 (ببرك مياخېل ، هيله ۹ گڼه)؛

- ستا د ستم كيسې كومه ځمه
 خاورې پر سرباندې شيندمه ځمه
 د زړه په شاړو كړوند كې اشنا
 د عشق دانې هسې كړمه ځمه... (قسيم ابرون ، هماغه)؛

- لكه يو ستوری له اسمان پرېوتم
 جانانه غېږ كې دې ارزان پرېوتم
 لكه شبنم د سرو گلونو پر سر
 اوښكه پر سر د هر گربوان پرېوتم... (نغمه ، هماغه)؛

- د مينې لاروی يم ، صنم ته مې وربولي
 دا داسې بتكده ده ، چې حرم ته مې وربولي
 دا زړه راسره رخه ، لري ځكه خويارانو
 چې چېرته مينه نه وي ، هغه چم ته مې وربولي... (باز محمد عابد ، هماغه)؛

- گردجن به څنگه شي رخسار د نظر
 موږه په اوښكو مينځو لار د نظر
 د عشق د خداي عذاب كې راغلي اخر
 شېخه چې ودې ويشته ښار د نظر... (صديق بدر ، هماغه)؛

- راشه چې اشنا غزل غزل دې كړم ، ټپه دې كړم
 راشه د وختونو د سپرلي خوږه وږمه دې كړم
 راشه ، د سپوږمۍ له پلوشو درته امېل جوړ كړم

راشه چې د حسن د ښکلا بله ډيوه دې کړم...
(امان الله نصرت، هيله ۱۱ گڼه)؛

- د شب پرستو (شپې پالو) سپکاوی په سهارونو کوو
موږ د منصور مريان مينه په دارونو کوو
بيا به خرڅ شوی يوسف بيرته خپل کنعان ته راشي
بيا ترې تعبير به د وحشي وحشي خوبونو کوو... (خانزمان کاکړ، هماغه)؛

- د ژوند په رنگینو کې، د ښکلا په اینه کې
بند کړی په جادویمه، یو چا په اینه کې
د مینې روايته، دې نه نور به لا څه سپک شې
مین درته هم گوري، د دنیا په اینه کې... (عبدالهادي حیران، ښکلا ۲۱ گڼه)؛

- ستا دمخ ډيوه چا پو کړه چې ماښام شو
ستورو وژړل دا المرولي بدنام شو
د سرو وینو پر لار راغلم ستا درشل ته
چې پر پلونو مې راشین دا لاله فام شو... (کریمه رسولی، هيله، ۸ گڼه)؛

- دلته د گلو ښایست هم، په بدرنگیو اخلي
دلته همېش پسرلي هم، په بیرته تللو ستایي
دلته په زړو کې تش کینه ده، مینه نه ښکارېږي
دلته له ورايه یو او بل په بدو کړلو ستایي... (مینه صابر وردگ)؛

- د ښکلا هسک نه شه رابر جانانه
پر ما را وغورږېده لمر جانانه
زما د ذهن او د خیال پر پانه
د انځورگرزېگي منظر جانانه... (منقادرودوال، هيله، ۴ گڼه)

- د ژوند مړ اوې سندرې مې رباب کې راولم
د وینو شپو کیسه د عشق کتاب کې راولم

دا سر ربه ! مات شوی، خوتیت شوی چاته نه دی
خو تا ته یې پېنځه وخته محراب کې راوړل... (اسمعیل یون، هیله اګنه)؛

- پیاله د وصل و مونده لېوني
خیرې د راز کړله پرده لېوني
عشق تنها پر تايې راوړ ایمان
بل چا ته نه شول پر سجده لېوني... (محمد حسن حقیار هماغه)؛

- چې له نازه به کږې وې د تنکو گلونو خانګې
په نخا ورته راتللي به د لمر زرینې وړانګې
د سهر نسیم په مینه په ورو ورو به تخنولي
بلبلانو په سندرو ترانو را پاخلولي... (گل مکی، بازید خېل، لېمه ۳ ګنه)؛

ته مې وروستی هیله شه، مینه مې شه
پر زړه راتنوخه، وینه مې شه
یا مې د ستورو ټال کې وزنگوه
یا ژوند ته شپه جوړه کړه، مړینه مې شه (محب سپین غر، هماغه)؛

- نن خو یوه پېښه عجیبه وکړه
پاتې شه په سترگو کې مې شپه وکړه
راشه او ټول عمر پکې واړوه
خیال نه مې دې! (د بیرته تلو توبه وکړه...) (اجمل اټک، سمسور پانه)؛

- نن مې ښایسته جانان د سرو گلو پېرلو ته ځي
د زړه قاتله د زړگو ټو قتلولو ته ځي
خومره زما غوندې بېوسه به ورگوري او تر
د سیند څپه ده د بېوزلو قتلولو ته ځي... (عبدالهادي هادي، هماغه)؛

- زه چې تخلیق شومه، پر سیند د شباب پر بوتمه
په یوه څپه لکه مانی د حباب پر بوتمه

د ژوند تیارو کې یې نژدې ملگری زه گڼلم
خو پر سهر له سترگو زه لکه خواب پر بوتمه... (مصطفی سالک، هماغه)،
- څوک بتکده ودانوي، چا جوماتونه جوړ کړه
دلته خو نشته داسې خلک، چې یې زړونه جوړ کړه
راشه چې ستورو ته مې ستا، د راتلو غږ کړی دی
گوره هېندارې د سپوږمۍ، ته یې ځانونه جوړ کړه... (سالک، لېمه، ۴ گڼه)؛

- ځم په بنکار پسې د زړه په باز مرغۍ رانیسم
بډلۍ وهلي، وزرماتې توتکۍ رانیسم
لکه چې تېر عمر مې بیا په واپسۍ کې راغی
(نه چې د ژوند تېر پسرلی مې بیرته بیا راغلی)
چې په اوبو کې تصویرونه (انځورونه) د سپوږمۍ رانیسم...
(نور شاه نوراني، هیله، ۱۹ گڼه)،

- مه وهه ظالمه دغه ښکلي پرمخ مه وهه
دا د گلو خانگه نازولي پرمخ مه وهه
نه شي ټینګېدلای د دوی آه ته دا جگ غرونه هم
دا د گل غوټۍ، دا خند بدلې پرمخ مه وهه... (قیوم مینه وال، هماغه)؛

- چې قاتل ته ښيي لار زموږ د کلي
ورپسې به وي ازار زموږ د کلي
د خپل کور پته پخپله ورته وایي
د ساده ساده هوښیار زموږ د کلي... (هېواد شېرزاد، روزگان، ۲۱/۲۲ گڼه)؛

- چې سره غرمه شي، له گربوان سره سندرې وایم
لکه ساده ماشوم، له ځان سره سندرې وایم
ستوري لاسونه پر کوي، سپوږمۍ گډه بډي ورته
زه چې شپېلۍ کې، له جانان سره سندرې وایم...
(صالح محمد صالح، هماغه)؛

- د خیال وزرې مې کمکي اند ته پرواز ورکوي
هم مې معصوم زړگی د چا زړه ته اواز ورکوي
درخو په لاسو کې خوندي ورته د مینې راوړ
ځکه ادم چې نن رباب ته نوی ساز ورکوي... (ذبیح احساس، هماغه)؛

- یو زړه دی غمجن شوی، په گوگل کې ایسار شوی
د تېښتې لار یې نشته، په مورچل کې ایسار شوی
د سرو شونډو خونا نه یې، پیاله کره خپله ډکه
رندانو سره مست شو، په محفل کې ایسار شوی...
(نفیسه مالیار کوچی، سمسور)؛

- بنادي سخته، غم اسانه کور ته راشي
بې بلنې، بې پرسانه کور ته راشي
په ورتلو راتلو یې سترې کړم، خو ولې
ریبار تش لاس، پښېمانه کور ته راشي... (افضل ټکور، لېمه ۴ گڼه)؛

- نه سرد ټیټېدو لرم، نه ژبه د زاریو
جنون ټکور و مه، په اورو نو د خولگیو...
نېستی دي، بې ارزی دي، دیدنی دي، نامېندی دي
پر سره اسره درومي، لکه چتر د رلیو... (معصوم هوتک، لېمه ۸ گڼه)؛

- خدا یزده چې کوم تشویش اخیستی به وه
راغله موسکې شوه لاس یې وغځاوه
زما د ذهن پر رڼه هېنداره
تار د تېره الماس یې وغځاوه... (شرر سایی، ښکلا ۲۹ گڼه)؛

د شب پرستو (ما ښامپالو) سپکاوی په سهارونو کوو
موږ د منصور مریدان (پلیوني) مینه د دارونو کوو
بیابه خرڅ شوی یوسف بیرته خپل کنعان ته راشي
بیا ترې تعبیر به د وحشي وحشي خوبونو کوو... (هماغه اخځ)؛

- ساقي د) ا) ستا د مرحمت لپاره
خارو قسمت د خپلو زړو لاره کې
په خپل همت به يې زرغون کړي گانده
کاروان روان د غرو ميرو لاره کې... ابراهيم همکار، رڼا ۴ گڼه؛

دا هم زموږ د هندي- پارسي غزل د اوسني مخکښ پاتوري استاد صديق پسرلي يو دوي بېلگې:
- د مجهول پړاو پر لور مو، هر نفس اخلي گامونه
د سېلاب پړاو وړو باندې، خارو خس اخلي گامونه
نه پروينه څه آرام شته، نه په خوب کې څه هوسا شو
په هوس اخلو گامونه، که هوس اخلي گامونه... د نې کوڅه؛

- زما په ماته خوله کې چې مانې و هڅېدې
د حسن په لېمو کې بهانې و هڅېدې
پرچا به لمر ختلی وي، پرچا به شي ما بنام
که بيا راستنېدونکې زمانې و هڅېدې... هماغه).

په ازادو بېلگو کې
ورک شه
ورک شه
يه خزانه،
دا تک زېږ زېښنلی مخ دې...
ما په تېر کې
پرتا بایلل
سره او سپين و شنه زرغون پسرلي واړه!
(اند و ژوند ۳۳-۳۴؛)

- ستا پر سرو شونډو مې
پرتم د سورکو وينو ناڅي
او دا زما ژيرو زېښنلو ولولو لره

د سترې مينې

د نوو نوو تكلونو ترانې اوروې!

- ستا مرمړين لاسونه

دوې اسماني پرېښتې

زما د اندوژوند د ذهن پر اوږو تل ناستې

اورا ليكي زما د مينې برخليک!

- ستا بڼايسته ښكلي پلونه

د ناز خرام انځورگر،

زما د يون بدرگه

او د لمر ښار لره زما د رسېدلو شعر!

- ما ستا د لمر مخ د ليدو په اسره

د گومان تورې وريځې وڅيرلې

په الماسي تېزو شتيو د باورد برېښنا!

(رزم و بزم ۸۹-۱۳۲)؛

- کاشکې خوب شوای

چې مې ځای لکه رانجه شوای

ستاد سترگو په ککو کې!

(اند و واند)؛

- ته تېره تېره

سراسر غلې غليا،

زه تېرى تېرى

ستا د تېرې تېرې غږ

د اوچتيا هغسې!

(هماغه ۲۰۰)؛

- که د انځرو ونه گل ونيسي

زه به مې سترگې باغ کې وکرمه
او تر سبا پورې به
د وږمې لار وڅارم،
او دا ټوټې،
ټوټې،

ټوټې،

زړه به مې

د شنې وږمې پر لاره،

پانې،

پانې،

وشيندمه...

(کاوون، د باد په کنډوالو کې ۱۴۰؛)

- بارانه وورېږه،

وورېږه

چې سارايي گلونه

د وچکالۍ خپېړو وړېږول

او د غوټيو شونډې

د سرو تناکو په ځوليو کې ټالونه وهي

(ننگيال، هغه شېبې، هغه کلونه،)

- نیمه شپه ده، نیمه شپه ده

د سپوږمۍ څانگه ناست یم

يو څو سيوري راته ناڅي

لکه ډمې عربانې.

د جنت پيالې يې راوړې

څه وربښمينې پر بنټې دي؟

رانه اخلي تاج د عقل

د جنون جوغه يې راکړه...

اوس د زړه پر پاهو ليکم

ستا د دوه سترگو غزلې
لکه خدای چې مینه لیک کړه
دا د حورو په لاسونو. (ننگیال، جنوري ۱۹۹۱)؛

- زموږ په خړو کروندو کې
د اورو نو سرې ولې بهېږي.
موږ هم په لپو لپو،
دا سرې سکرو تې جام پر سر اړوو.
د خپلو وچو شېبو،
د کلو تندي ته پر اور باندي اوبه ورکوو،

د جنتونو شنو فصلونو،
زموږ د کلي له باغونو سره،
لا له پخوانه مخه ښه کړې ده!
(فاروق فردا، لېمه ۶ گڼه)،

- هلته د غره شمله کې مینه شنه شوه
او یوه خانگه یې قامت شوه د ((چا))
(او یوه خانگه یې شوه ونه د چا)
((چا)) ورته گام پورته کړ
خدای خبر څوک وو، مگر
ماته یې سیوری د شاعر ښکاره شو.
(غفور لېوال، لېمه، اوومه گڼه)؛

- دا خپل بد راته د چاله ښونه ښه دي
که مري مرمه
برېښوي مې د زړه مراندې
په دردونو یې دردېږم (پیوند، د سپنما یاران ۹۹)،

- د نامردو د خبرو ځواب کړای شم

خو:

د ځواب توري شرمېږي په ځواب (هماغه ۱۱۲)؛

-زه لا پر خپلو اوږو باروم

هېڅ امام مې نه وو

چې جنازه مې وکړي،

خو د نړۍ د تقدیرونو پاچا

زما په برخه کې بیا ژوند ولیکه

هوگې، خړیې د کوم ملنگ د پاڅو پلونو راغی

او د غنمو دوه درې وږي یې

د نور په گوتو،

زما سپېرو څڼو کې ورو وټومبل

ماته یې ژوند وبانښه

او زه بیا بېرته ((زه (شوم) حکمت مالیار، هیله، ۱۹ گڼه)؛

-د تقدس لمر ته

تود شومه، لږ و غوړېدم

نوما

ایمان ترې وغوښت

وې یې

زما غوندې یو لمر شه او (خپل) ځان وسوځه

چې د ابهام په دښت کې

توره شپه رڼا غواړي.

ما وې زه سترې یم،

بېوسه یم، وېرېر مه

د سولې په چم،

ماته یو کور راځه بېکوره یمه!

وې وې، د مینې ښار ته کډه وکړه!

ما وې هغه چېرته دی لار راښییه!

وې یې

گرېوان خيري او ځان بربنډ کړه،
بيا په خپل پوست کې پټ شه
د مور د (رحم ماشومه !
يوه بڼايسته رويا ده). امان الله ساهو، د ساهو ياد ۱۷۰-۱۷۱؛

- ستا د يونليک
آنا تمامه کيسه
لکه بسمل مره نيمژواندي پاتي؛
ستا د ارمان ارمان ژوندون
د امېدونو غوتي-
لکه د تت اسمان سپېدو کې
لا لهاندي پاتي... (لطف الله مشعل، هماغه ۱۰۵؛)

- يو تصور وو،
يو خيال وو، د خوب لیده وه
چې تېر شول پر وختونو مهالونو...
رابه نه شي بيا هغسې ښه وختونه،
ستر خيالونه... (قادر اندېوال، هماغه ۹۱؛)

- ته هلته يې،
که زه لاس و خوځوم، که يې ونه خوځوم.
لکه ورېمه هسې پر پلې لاره
لکه سپېدار باندې چا نوم ليکلی
لکه په خوب کې څوک پر ستوري مين... بېکسيار، هماغه ۳۷؛)

- ما مې دا خپله هيله
ستاد کمڅو پر څوکو
هسې ليدلې اشنا
چې تورې شپې ته پر سر
د لمر له کوره ځنې

شغلې د نور لټوي... ن. تکل، هماغه ۵۲؛

- زه يې په زور له ميکدې واپستم

او ته پخپله خوښه

له هغه ښکلې کعبې بېرته راغلې

(له هغه ښکلې کوره بېرته راغلې...)

نو

زاهده ووايه اوس

(نو، ته اوس ووايه زاهده راته،)

زما او ستا مينه کې څومره فرق دی؟ ع. سحر، پاس سپوږمۍ ۱۳؛

- چا کابل لوټ کړ ياره

چا جلال) (باد تالا کړ

زما د زړه بازار لا تاته

غورېدلی پروت دی) رحمت شاه سایل، ژوندون، جون ۹۷؛

ماته ستر کابل په ژوبله ژوبله ژبه

وويل:

زه د خپل ولس، خپلو بچو له لاسه خواريم. صابر هماغه؛

- ستا د موسکا د ښاپېرۍ

ورېښمين لاسونه مې

پر زړه پرېوتل،

داسې پرې ولگېدل

لکه ملهم چې د کابل د یتیم،

پر زخم ووهې

او ورغېږي! طاهر کانی، سمسورپاڼه؛

- که راته وبخښې ټول ستوري

د لمرو په شانې

او اوبه راكړې د سپوږمۍ د چينو
جامې مې جوړې كړې د حريد) ! (او شبنم...
زه به دې ټولو باندې خه و كړمه
زه به دې ټولو ته تفسير څنگه شم
د دغو ټولو د بلوغ حسن به څوك وستايي
زما دهستۍ زما د بنايست بها) بيه (به څوك وټاكي؟
زما خاوند ، زما مېړه ، زما بې (تفسيره حسن
بېگا د بل چا پر پالنگ ختلي
و ماته نه راگوري
ځكه هغه دويم واده كړى دى ! پروين ملال ، ښكلا ، شلمه گڼه ؛

- وطن مې لكه د وينو غوټۍ
لكه د اوښكو خپه
لكه له شونډو پر شاشوې موسكا
لكه له زړه نه راوتلې سلگۍ
د وير پر پانه باندې ونړېده. (حنيف بكتاش ؛

-- چې منگولي مې جانانه !
ستا پر سرو منگولو كېښووي
سره گلاب مې
په لاسونو كې
راشنه شول. (نور محمد لاهو ، هيله ، اگڼه ؛

... بيه د سپوږمۍ د يخو يخو پلوشو څښتنه
زما روان راوينس كړه !
هغه رومان چې وېروونكې فلسفې و مينځي ،
دغه رومان مې د وطن د ښاريو شپول كړه ،
چې د اسختچاري د ښمنان مې د ښارونو گلالې وگړي
له خپلو څانگو نه نور نه شو كوي ؛
- غواړې چې ماهېره كړې

زه به دې هېره شمه !!؟
نو ته به خپل زړه ته
څه ووايې
دروغ...؟
نه باور نه كوم
ته دروغجن نه يې (! فریده هوډ ، هيله ، اگنه)؛

- د سبا نسيم يې غوږ ته زېرى راوړ
چې به بيا غوتۍ گل کېږي
انتظار نو ختم شوى
پر چمن به خوشبويي شي
شنې غوتۍ به سره گلان شي
چې په هيلو د سباوي
ها چې ژوند ته هوسېږي (خالد بارگامى ، لېمه ، ۱۰ اگنه)؛

- ... سرتري پښو يو اسوېلى يم
اوښکې اوښکې يم دردونه
خوشالۍ له ما نه تښتي !
ټول گوگل مې هديره شو
درست غمونه پکې ښخ دي
زما دا هيلې پسې ژاړي
زه به دومره ورته وايم:
چپ شئ !
چپ شئ ژړا بس کړئ !
مات تقدير سره به څه کړو؟ (عزيزه صديقي ، هماغه)؛

- ستاد واده سندرې
زما په زړه کې نيمه خوا پاتې شوه
د خنداگانو اداگانو او خوښيو ډالۍ
زما له سترگونه د اوښکو په نوم وڅڅېږي

ځكه چې مابه شمېرل ستا د بنادۍ گلونه... صفيه، هماغه ۴۸؛

- دا خپل دروغجن باور په كانو ولم،

لكه حاجي چې

په مكه كې د شيطان خېره

په كانو ولي! عارف خزان، لېمه، ۸ گڼه؛

- شين سهر وو غورېدلى

د لمر سترگه په اسمان كې

د جانان د مخ په شانې ځلېدله... نجيب اله وصال (هماغه)؛

- لكه د خوړ پر تيرو

او يا د كانو پر كور

چې نابيره سېلابونه راشي

ستا د يادونو توپاني خپو پر ما هم

زلزله راوسته،

او ستا د مينې په سودا كې اشنا،

لكه ياغي غرخنۍ

د بوټو منځ كې مې بې سده غوندې لار وهله

او د طبيعت پر يوه پاكه غونډۍ

د شنه اسمان له لاندې،

د ملنگانو په خېر

مخ پر قبله پرېوتم) در محمد خپلواك، لېمه ۱۲ گڼه؛

- زما ځواني، خواږه خواږه مې د ځوانۍ خوبونه

هېچا تعبير نه كړه،

خو د جنگ په سوځنده لمبو كې وسول

زما ويده خيالونه

بس راونه تخنېده،

بې روحه پاتې شول،
ويده پاتې شول (!!!؟) صفيه، د ټولگې پر دوتنه؛

او په پای يوه داسې ازاده بېلگه چې د وسمهالي پرمختللي شعر سپېمبولونه راښاري:
- بيا د وړانگو پر آس سپور
او د نور نېزه په لاس کې
د لمر اتل رادانگي و ميدان د معرکې ته
بنځوي د نېزې څوکه
بيا د شپې په تور ټټر کې
ورځوي د برين زړه د ترېميو
رنگوي د کوهوس د تورو لوبو
تورې خونې
جوړوي د مينې غرونه
له زرينو پلوشونه
دروي د يار پر کلي
رونه بيرغ د رڼو هيلو (خليل مخلص، هيله ۱۹ گڼه)؛

- زه مين وم، زه عشق وم
زه مين يم، زه عاشق يم
له کوم وخته چې زه پوه شوم
پر دا خپلو جوړه لاسو
د هريوه په توپيرونو
له هغې شېبې تراوسه
ما دي د پرې مينې کړي... عزت الله پېژاند، هماغه؛

- ما د رنځور لالي پر هرته نذرانه کړئ خلکو،
لوگي لوگي مې کړئ،
د سپېلنو په شانې!
بيا نولاسونه جگ کړئ،
خدای ته زاري وکړئ!

چې پر هرونو ته يې
 بيرته شفا ورکړي!
 په ژړا سرو سترگو ته يې
 بيرته خدا ورکړي...
 ما نذرانه کړې ورته،
 ما نذرانه کړې ورته! هارون گران، شمشاد ۱/۲-۲ گڼه؛

ژوند د ((ژوند)) (لپاره ژوند دی
 ژوند د ((خوند)) (لپاره مرگ
 بويه ژوند د عنقا سيوري
 د هوس له سيوري لرې... تاج محمد ياری، شمشاد ۱/۴-۱ گڼه ۲.)

د سپين شعر بېلگې:

- د بېلتانه زړو دېوالونو
 زما او ستا گډه اواز
 کلابند کړی دی،
 نوراشه
 چې په گډه سره
 دا زاړه دېوالونه
 له بېخه را ونړوو
 او کلابندي ماته کړو! اند وواند ۹۲؛

- زه دخپل ځان مړی
 په خپلو سپېرو لاسونو) باندي (نه ښخوم
 په سپېرو خاورو کې
 د ژوند په دې تياره قبر کې
 زه دخپل درناگانو
 د لمرونو قتل نه کومه
 يه خدايه ماته زنده گي را،

يوه ښکلي جانانه زنده گي،
مستي مستي، نغمه نغمه، تپه تپه زنده گي.
يه خدايه مينه راکه،
ما ته محبت راکه،
دغه احساس را
داسې قوت راکه چې
زه د لمرونو د رڼا تخمونه وښندمه
(حبيب تاشير، لمبه، دويمه گڼه ۲۰۰۴)؛

زما پردې وچو او شوديارو شونډو
کلونه کېږي
د خوښۍ د زېري
باران راغلی نه دی.
د امېدو سترې جرس مې
د زړگي د لويو غرونو منځ کې
د لويې لارې پر سر
د پسرلي تازه تازه وېرمو کاروان ته
انتظار باسي...

خو ستا د وترو وترو شونډو
پسرلي څنگه د سرو
او(د) تازه گلونو
د بڼې په غېږه کې تل
موسکۍ موسکۍ ښکاري!!؟
(طاهر کاني، سمسور پانه)؛

- هرڅه کېدای شي، خو
دا هېڅکله نه شي کېدای چې
زه به ستايم او ته به د بل!
دا خيال دی دا محال دی،
دا حقيقت نه لري،

دا محبت نه لري...

ځكه چې مينه يو عبادت دی

او عبادت درواغ نه شي کېدای! (د پنجرې مرغۍ ۱۱۰؛)

په پای کې هم د فرهاد پېلوځي د نیم موندې او نیم سپین شعریو ه بېلگه:

ستا د ښکلا خبرې لیکم

درته یې د زړه په وینو

خدا یېو چې ښکلې لیکم

جانانه ستا لپاره

زما د زړه زخمونه... رنیا ۴ گڼه.)

تلمیح (Insinuation)

تلمیح (Insinuation) (چې شاعر په خپل شعر کې یوې پېښې یا کیسې ته نغوته کوي او پکې یې

رانغاړي، مانا دا چې کنایه او تضمین او ان اسطوره هم مهال پر کار اچوي. د تېر مهال ادبي پېر

په استازۍ د ستر خوشال پر

دوو بېلگو بسنه کوو:

زمانه پر خلقو هسې ازمايښت کا

چې یوسف د قبطیانو زر خرید شه (شو) پ ۳۱۰؛)

- ده په لاس د بخت نصر ظلم واخېست

زه د ده له لاسه بندلکه دانیال (پ ۵۸۴؛)

- د جمشېد پر زرین جام یې صبر نه کړ

څه ارمان یې د گدای لرگین کچکول شه (واصل، ویزېر مه ۱۸۲؛)

په اوسنیو شاعرانو کې د سیف الرحمان سلیم یو شعر د یوه ښکلي تلمیح په برکت د یوه متل په

خبر گرځي. ژبې لار کړې ده:

- زما زړه هم پاچا خان دی زده که ستا قیوم خاني ده؛

او د لیکوال یوه ورته سیاسي بېلگې:

- هسې یې زړه راباندې ډک دی، ته وا

فلسطیني حماس مومساد ته سپاري

- لا خورا از موي شیرینه مینه

کروړ بېستون چې ما فرهاد ته سپاري ساندي او سندري ۲۳-۲۴؛)

لادې مجبوره شي غلام دې نه شي
پښتون، مغول دې شي، بهرام دې نه شي
کعبه د زړونو کې زموږه خدایه
په عشق چې پوه نه وي، امام دې نه شي...
(صدیق بدر، هیله، ۱۹ گڼه)؛

تر لیکوال راوړوسته علي گل پيوند له دغه هنري ځانگړتیا نه تر بل هر همزولي شاعر، ډېر کار
اخيستی دی. په یوه څلوریز وال او یوه ازاد شعر کې یې د انبیاء سورت ۲۳ آیت ته دوه رازې نغوټې
کړې، په بله وینا، اخېسته یې ځنې کړې ده:
- چې څه کړمه زما خوښه
چې څه وایم، هغه کېږي
نه له ما کړي څوک پوښتنه
نه مې لاس پکې رپېږي... (د سپنما یاران ۵۴)؛
وی خدای یو دی
دغه لمر او سپوږمۍ دواړه
چې څه ښه دي، څه ناښه دي
ټول د ده په وښه! (شته دي... هماغه ۲۰)؛

او داهم د لیکوال د یو لړ تلمیحاتو یوه بېلگه، چې په یوه ازاد شعر کې یې دوو غبرگو سورتونو
(زلزال) (او) (الشمس) (ته نغوټې کړې دي):
ولیدل ما په غږولو سترگو،
په دغو خپلو گناهگارو سترگو
چې هغه دنگ و پولادي برجونه،
ها نا لاسېږي اسمانڅکې مانی...
څنگه رارژي،
اوږه اوږه او رانجه کېږي پسې،
ستوري سپوږمۍ،
د ورټو ورټو رڼو او ښکو په څېر-
د هسک له سترگو راتویېږي پسې.
د لمر هېنداره ده یو مخ

تورو لوڅرو، شنو ډوډو، گردلو نغاړلې،
د ورځې نوم نور له كليزې د مهال لښلې... ترپايه (ناچاپ)؛

- که چېرې وپوښتم چا:
پېژندگلوي مې څه ده،
په کوم هېواد او سيمې اړه لرم؟
دومره به ووايم چې:
هابېل مې نوم
او د ادم بچۍ وم،
جنتي خاوره يې دوزخ کره پرما
او
اوس مې سوې ستي پاتې درنگه
لېږدوي چېرې پر اوږو

خپل قاتل ورور

-قابېل-

د کوم بېنوم و بې نښانه نشت اباد
د مړيستون پر لوري (زما نړۍ ۱۰۴).

سېمبول (Symbol)

سېمبل يا سېمبول چې عربي انځور يې (علامت)، پارسي (نماد) او پښتو دا يې (پيلام) دي، په ټوليز ډول هغه څيز يا پدیده ده چې له ځان پرته د يوه بل څيز يا پدیدې څرگندوی او سي. په ژبه او ادب او بيا شعر کې هغه ويی دی چې د آرې او ټاکلې مانا پر ځای يې يوه بله مانا راخپله کړې وي، لکه په اوسني شعر کې چې له ((لمر)) (څخه) ازادي (مانا اخيستل کېږي، په بله وينا، لمر راسېمبولوي. په دوديز شعر کې له ((لمر)) (څخه) زياتره د عيني انځورونو (تشبيه، استعارې...) په رځاونه کې کار اخيستل کېده، لکه:

مخ دې لکه لمر، د لمر غوندې يا په اړوندو ترنگونو (لمر مخې) او ځانته د سېمبول په توگه يې د کارونگ چېرې بېلگه نيمه پيدا شي، لکه د رحمان بابا په دې شعر کې:

چې اسمان يې مخ پټ کړی په سحاب وو

خدای و ماوته ښکاره کړ هغه ((لمر)) بيا

سلېمان لايق ترې په ((انقلابي سرود)) کې بيا هم تشبيهي ټولوال ترنگ (اضافي ترکيب)

رغولی دی:

گرم شه لا گرم شه یه (د ازادی لمره!).

تشبیه او استعاره دواړه انځوره که عیني وي یا ذهني، هله پر سېمبول (Symbol) اوږي چې له تشبیه نه (مشبه) (لري کړشي او) مشبه به (پاتې شي او له استعارې نه چې مستعار له هیسته شي (او) مستعار منه (پاتې شي) له استاد غضنفره په مننه (هرگوره، دا وړانپوهاوی و نه شي چې په اوسني کره شعر کې کارېدلي او کارېدونکي سېمبولونه، یوازې له شتو انځورونو) تشبیهاتو او استعاراتو (څخه دیاد شوي)) حذف ((زېږنده دي، بلکې د اړوندو شاعرانو د خپل نوښت او څه ناڅه د الهام او لاروی یې بېره هم گڼل کېږي.

د پښتو کلاسیک پېر شعري سېمبولونو، هم لکه د نوموړو انځورونو غوندې زیاتره له پارسي هغه الهام اخېستی، لکه (واخلي) لعل ((د شونډو،)) بادام ((یا) نرگس (د سترگو،)) دام ((یا سنبل د زلفو د سېمبول په توگه خو دا چې په پښتو کې یې هماغه آر انځورونه ډېر کارول شوي دي، نو هغه لومړنی راکښون نه لري هرگوره، که کوم پښتو شاعر ورته خپله پښويزه جوله او جامه وراغوستې وي، یو څه خوند و اغېز راخپلولای شي، د ساري په ډول یې د (لب) پرځای (شونډې)، د (چشم) پرځای (سترگې) (او د) زلف (پرځای) زلفې (په پام کې نیولې وي او اړوند سېمبولونه یې ډېر گړي) (لالونه، بادامونه، دامونه) کارولي وي؛ سنبل خو بې له هغې په پښتو کې یو نور نوم) اسم جنس (دی او ډېر گړی هم کارېدای شي.

څنگه چې له ښه مرغه په زیاترو وړاندې کړو نوښتگرانو او سنیو بېلگو کې سېمبولونه ښایسته ډېر راغلي دي، نو د غلته یې له نورو بېلگو نه تېرېږو. (د سېمبول د لازياتي پېژند گلوۍ او بېلگو لپاره: د شاه سعود لیکنه، لېمه ۹-۱۰ گڼه)

اسطوره) Myth)

عربي اسطوره، انگرېزي مېتخ myth چې له یوناني mathos څخه آره اخلي او مانا یې (ویي، خبره) ده. دیني پوهنغونډ (Religion Encyclopedia) لیکي چې یوناني لوگوس logos هم په همدې مانا دی، په دې توپیر چې لوگوس په استدلالی ښکالوه (بحث) کې کارول کېږي او مېتوس هغه ویی دی چې په کیسه او روایت کې راځي. په دې توگه په کیسه او افسانه کې هر کارېدلی یا کارېدونکی ویی اسطوره بللای شو او په ښکالوه (بحث) کې ټول کارېدونکي وییونه لوگوس

نومولای شو. لوگوس راوړو سته د) پوهنې (

په جاج په یوناني کې د - لوگي او په لاتین کې د - لوجي په بڼه کارول شوی او عربي د ((لغت))
په بڼه د) ژبې (او) کلمې (په جاج و مانا راپور کړی دی.
(د اسطوري د بڼه ترا پېژندنې لپاره: شاه سعود، د پوهاند زیار په شعر کې مېت یا اسطوره، لېمه
۱۰ گڼه.)

دلته د دې ټکي هېرول هم په کار نه دي چې اسطوره په یوه مهال کې سېمبول هم دی، مانا دا چې
د غلته بیا هم له سېمبول، په بله وینا، له اسطوره یي سېمبول (mythological symbol) سره مخ
کېږو؛ په همدومره توپیر چې پر سېمبول باندې پوهېدل اسانه دي او دا کار د کتنې (مشاهدې)
او لوستنې اورېدنې له لارې کېدون موندلای شي، خو اسطوره یي سېمبول د پوهېدنې لپاره څه
غور و ژورتیا اړینه برېښي. د ساري په توگه بې له دې څوک پر ((اهریمن)) نه پوهېږي چې څه
راسېمبولوي او موخه مانا یې څه ده!

که له بل گوټپېره وکتل شي، هره اسطوره او بیا اسطوره یي شعر و کیسه دننه دننه له سېمبولونو
سره کار لري، په بله وینا، د اسطوري ژبه له آره سېمبولیکه ده. نو کله چې د اسطوره یي سېمبول
نومونه کاروو، موخه مو په ټوله کې د هماغې ټاکلې اسطوري یو بیا ځلي سېمبولایزېشن دی.

په هره توگه، اسطوره که یو خواد شعر په ژبنۍ سپما او کېښکلتیا کې تر سېمبول هم ډېره ونډه
اخلي، بلخوا یې د نننۍ هنري جولې په رنگینۍ کې لا په زړه پورې ونډه پر ځای کولای شي. ځکه
زیاتره یوه درسته کیسه او شأن نزول رانغاړي. هرگوره، ((مېتولوجي)) (نومونه) اصطلاح (مو
هم چې تر نورو هنرونو یې په شعر کې د کار اخیستنې زیات ټینگار کېږي، وار له مخه سترگوته
Myth) (نېغ دروي. که نه د دې توک په گډون گرده هنري رغنده ټوکونه یا اوزار، لکه څنگه چې
پرله پسې مو راغبرگ کړل، یو مخیز د ((خیال)) (زېږنده بلل کېږي او یو هم بهرنۍ رښتینې
(واقعي) هستي نه لري او په دې ډول تر)) مېتولوجۍ ((غونډلاندې راځي.

له هنر او بیا شعر سره د مېتولوجۍ نه شلېدونکي یا ((دیالکتيکي تر او)) (د راز بادوي چې
انسان د رښتینې یا واقعي نړۍ تر څنگه له)) خیالي ((هغې سره هم اړ او تړاو لري. هغه نار
ژېدلي ارمانونه او ناخوښېدلې هیلې او غوښتنې یې چې له وړکینې راهیسې ناځان خبرې (تحت
الشعوري) (نړۍ ته چارناچار ورتېمبول شوې او زېرمه شوې، بې له دې چې پوه شي، د پته یې
اړیاسي، د همداسې یوه خوالگر په لټه کې شي یا د چا خبره یوې)) خیالي ((نړۍ ته پنا یوسي.
نو که یو مخیز یې ورڅرېب نه شي کړای، د یوه مېسکن)) درد ارامي ((درمل هومره خو یې وړ
سپکولای او ارامولای شي؛ استېتیکي) بنکلا ییز (ذوق څرېبېدنه، یا په ساده ژبه، خوند

اڅېستنه که غریزه یې هم وي، له هماغې ناڅانڅېرې ((زېرمې)) سره ټینگ و ترینگ تر او لري. نېکمرغه به لا هاغه وي چې د مینه وال پرځای یې پخپله د پنځونې ویاړ ولرلای شي. هغه چې دا یوه لار هم پسې نه اخلي، یا به یې رواني ناروغۍ خوروي، یا به بېلارې کېږي او نور به خوروي.

راځو دېته چې یو شاعر هر څومره ډېره او هراړخیزه ((مېتولوجي)) راخپله کړای شي، هغومره نوښتگر پرېوځي. په دې لړ کې پر بېلابېلو ذهني انځورونو او سېمبولونو سربېره ((اسطوره)) هم پوره په پام کې ونیسي. داسې هم نه چې پر دودیزو پښتني(دېو، ښاپېری... (او سامي) هابل و قابل، لیلا او مجنون... (اسطورو بسیا پاتې شي، بلکې لا زیات زور پر آریایي) اګنیو، اسورا، دپوتا... (، آریاني) اهورا، اهریمن، میترا... (او بیا پر نړیوالو، لکه یوناني) زیوس، پرومېتوس، لوګوس... (، رومي) افروډیتا، فلورا... (هغو واچوي. ځکه دواړه لومړنۍ دا ډېرې سولېدلې او د چا خبره کړسره د کرغېړنتیا) ابتدال (تر بریده رسېدلې، هغه هم له ډېر لږ جولیز او مانیزادلون بدلون سره!

لیکوال ښایي، د نوي شعر پرمېنې استازی وي چې هم یې په زړو دودیزو اسطورو کې د ادلون بدلون هڅه کړې او هم یې د دغو نورو په کارونه او دودونه کې تر ټولو زیاته ونډه پرځای کړې ده. په دغه تړاو د شاه سعود له خوا په یاده شوې لیکنه کې له اړوندو بېلگو او هم له نویو کارول شویو هغو څخه پر یو څو بسنه کوو:

لومړی له د پخوانیو نورستانیانو د خدايگوټو (ارباب الانواعو) له څو نومونو راپیلوو چې په ((الینا)) (نومي ازاد شعر اغلي دي:

یوش) د شر خدايگوټی (؛ ترسکن) د انگورو او نورو شرابو- لکه سته، خدايگوټی (؛ یمرا پنځگر (، مرا) تر گردو لوی پنځگر چې تراوسه پرې لوري (؛ گېش) د ښېگنې خدايگوټی (؛ اندر andr) د کرکيلې او ښېرازی، خدايگوټی (... سوزونه او سازونه ۱۳۰ = ۱۳۵) (؛ او بیا ځینې) آریایي، آریاني، سامي، یوناني او رومي (اسطوري) د اړوندو بېلگو په غورچاڼ کې وړاندې کېږي:

- نوږي د ایوا د اهورا د مزدک څلي زما
د اواز سیوري اهریمن په غشو ولي زما
ما د بهمن په پاک قلم واړه له سره وکښل
چې د ازل قلم په برخه ول لیکلي زما،

- د لمر څرک له نارنجباغه، پروړانګنو وزرونو
هسک د عرش مزدک پر لوي، براق وزمه والوتلې
ته که ولاړې تر معراجې د ناپای ښایست تر ستونځه
ماسره کیسې د مینې، دې لا هسې خوبولې،

- څه د مهال زلیخايي ناخوالو
ښکلی یوسف کې په تزویر زولانه
پرې! شي پرځای د بېګناه ((حسنک))
کوم گناهګار امیر وزیر زولانه...
(ناچاپ)،

- د منصوري مینې زباد نه دی، څه دی،
دا چې د دار پر لوري لار لندوو
چې بې اجله مرګ ته ماتې ورکړو
موږ د ((لزار)) (پر لوري لار لندوو
د اورتونو د خوګلنونو په یاد
د ((نوهار)) (پر لوري لار لندوو...؛

- غږ مې نه رسي تر عرشه، د اسمان لارې اوږدې شوې
د پوتیان راته راڅېرمه، د یزدان لارې اوږدې شوې...؛

- روان تخت د سلیمان به څه ارمانم
لکه لمر کېم د ((سبا)) (پر لوري لاره
- ما امرلې یې د مینې په تړون کې
له دایوانه، د مزد ا پر لوري لاره...
(زیار، ناچاپ)؛

- شمر نظر مې زړه تړي سترګو کې
اشنا حسین خاطر شري سترګو کې
خیالي رستم مې پر تندي پرې ولې

خه جادو گر کاني راوړې سترگو کې...

(اختيار سباوون، لېمه ۵ گڼه)؛

په ازادو بېلگو کې:

- مه شه

چې رود د کهکشان کړي غلی

د اهورا د هسک د لمر

پاک و سپېڅلی تلبلاندی اورتون

او دا د ځمکې ټول پاکزې مومنان اورپښتي و سولوي

له نهيليه خپل تندي د زره تشت د مرو غرو

پر خو گلونو باندې.

پرېږده لمبې د بېزو له اگنيو

- لکه سرکښی قهرزلی اور شيند -

چې تک تور کاني له يومخې پرويلوب بدلوي،

تورتي خيري د دايوا د گناهونو واړه وسوځوي...

(د سبرونو نڅا ۷-۸)،

- ستا د ښکلا، ناز و ادا په زمزمي چينه کې

لامبي زما د پاکې مينې د شعر ښکلې حورې

چې د کعبې د سپېڅلتيا د لمر د خداي د نمځ طواف په نيت

احرام وټري.

پرېږده،

- د خداي په کور کې -

زما د شعر دغه سپېڅلې حورې،

د سر په سترگو له نژدې وگوري

چې د بېلارو)) امتيانو ((د تورتيو گناهو له اغېز

د)) اسود تيره)) هسې نوره هم تورېږي پسې.

پرېږده زما د جنتي مينې د شعر پر تمينې حورې

هلته وروړاندې د)) مينا)) په پښو کې

نداره وکړي د جمرود کاهو،

- هاد سجيل د سرو سکروټو کاهو -

له هرې لورې چې راووري هسې
پر تورو درېلو شیطاني ارواوو.
پرېږه،

زما د ((خليلي)) مينې د شعر نازولې حورې
کړې د لوی خدای په پاک سپېڅلي جنتي حرم کې،
په انگازو کې د ((تکبير)) او د ((لبیک)) د نارو...
دا خپل ځانونه دروږ،
دا خپل سرونه بلهار !!!
د سبرونو نڅا ۱۵؛

-ته يې سپېڅلې،
ته اروا د مريم!
... لا د قابيل، هابيل کيسه ده
د هر چا پر ژبه
او د بلقيس او سليمان مينه
له ټولو هېره،
ځمکه فساد نيولې،
اسمان کې ورېځې دي د کرکې خورې.
لا د يزید توره رېبې لاسونه... تر پايه
(سحر، هماغه ۱۹-۲۰؛)

-- د مېتراد مړينې بناديانه کې،
د بلهارو د ابو پر درنگو باندي
د تورو ارواوو او بسيو گډامی ته
اهريمن د تورې شپې د بري ساز غږوي.
(مفتاح ساپی، نيمگړي انځورونه ۷۸؛)

ډاکتر بسم الله امير چې په ايران کې يې فلالوجي او بيا اوپستا لوستې، په خپلو ساده
نظمونو کې يوه نيمه آرياني اسطوره کاروي، لکه د ((کره چغ)) د ټولگه گۍ په لسم مخ کې:
زردشت، اهورا مزدا، اهریمن، خنثیيتي (يوه دېوه يا ښاپېری)، وېکرتنه

(vaëkðrðta) کابل! .)

پوهنمل نظري د (نړۍ د ادبياتو افسانه يي الوتونکي) تر سرليک لاندې په لرغونو ختيزو او لويديزو ادبياتو (او فولکلورونو) کې بېلابېل افسانه يي، په بله وينا، اسطوره يي مرغان راپېژندلي دي، لکه:

الکونوست (روسي)، (با مصري)، (پېنگ هونگ) چيني، (گارودا او جتايو)
(هندي)، (تندر)، (سوپلي افريقا)، (ققنوس) مصر، (عنقا) عربي، (پيسا) امريکايي بومي، (رخ)
(مراکش)، (ديماج) پرسيا، (اويمگيگ) بين النهرين، (سيمرغ، ملاچرگک او بوتيمار)
(افغانستان، ايران او نور).

نظري په دې تړاو ليکي چې د دې الوتونکو ډېر ډولونه په خيالي انځورونو او ځانگړتياوو کې (يو له بل سره لږ ډېر ورتوالی لري، خو توپير يې د اړوندو ولسونو له بېلابېلو دودونو جالونو او گروهو زېږنده بولي...) د پوره پوهاوي لپاره: ٢٩ گڼه ٢٨-٣١ مخ.

گران نظري په دغه ډله کې يوناني ((کسپيراتوس)) ((يا)) د توپان مرغه ((نه دی راوړی چې نن سبا پر نړيوال کچ د پرمختللي - چپي شعر يو په زړه پورې اسطوره يي سېمبول گرځېدلی او نژدې ده، په پښتو او پارسي شعر کې هم د دوديزو) ققنس، عنقا، هما... (ځايناستی شي!

نگېر گډون يا حس آميزي) Paradoxy)

دا په دې مانا چې شاعر له يو حسه د بل حس کار واخلي، د ساري په توگه د (ستا غږ اورم) (پرځای) (ستا غږ وينم) ووايي. په دې ډول چې کوم انځور رغوي، عيني، نه بلکې ذهني بلل کېږي. هر گوره، دا وړ انځور د عربي، پارسي، پښتو... شعر نن سبا له لويديځه راخپل کړی او په تېرمهال کې يې هېڅ څرک نه دی لگېدلی او په وسمهال کې يې هم د پارسي هومره پښتو ته لاره نه ده موندلې، له دې لامله يې سم له لاسه مټې يوه بېلگه د نوي او ازاد شعر مينه والو مخې ته ږدو:

...لالهاند بادونه بياهم

لا هغسې

سا نيولې لارې څاري

د راتلو ستا

چې دې بوی کاندې

چې والی د وېښتانو...

(نوي پېړۍ او نوې زری ۳۳)؛

-زه دې پسرلیه له گلانو نه

-پوه شه) د انسان د وینو بوی اورم)

(؛)

-د کڼې دنیا په ذهن کې

-د شنو چغو کرښې کارم

چې:

د سره تاریخ په پاڼو کې تلپاتې ترانې شي،

زمانو ته افسانې شي.

(کمال مستان: هېواد ورځپاڼه، ۲۳-۷-۲۲)،

--د ځنگله د لگېدلي اور له منځه

او د جگو جگو ونو

د مات شوي رنگ د چغو

یوې خړیکې راته و خندل له ورايه

ما وېل اور دی سوزوي مې

چې کتل مې

د غزلو یو شین غبرو

د ننگیال پر شونډو کېناست. (کمال مستان، لېمه ۲ ګڼه)؛

د دغې لنډۍ د لومړۍ مسرې)) سپوږمیه سر وهه راخېژه... ((په بل ګردودي خېل)) سپوږمیه

کړنگ وهه راخېژه... ((کې هم یو راز)) نګېرګډون ((لیدل کېږي، ځکه)) سروهل ((د)) سر

راهسکولو یا ښکارېدلو ((ګڼه ده او لید وړ کړن دی، خو)) کړنگ وهل ((د لیدو پرځای د

اورېدو له حس سره تړاو لري.

حسن تعلیل) Poetical aetiology)

حسن تعلیل چې زیاتره د)) عیني ((انځور په توګه کارول شوی، د اړوندو توکو له ټولیز یا

برخیز ادلون بدلون سره ((ذهني)) ښه را خپلولای شي. د زاړه پښتو ادبي پېر د ښکارندوی له
بوللې (پټه خزانه ۵۲) څخه یې دا بېلگه راخلو:
پر هر کال اټک د ده ښه راغلی کاندې
غوړوي پر خنډو خپل پاسته سالونه

او بیا یې د بشپړې ذهني انځور په توگه له منځني پېره لومړی د حمید دوی حسن مقطعي را
اخلو:
لا به کله حمید مینه لېونی کا
په کاته شو ورته کسی د زنځیر کج،
د حمید سوزنده شعرو سوم و سوم
دا اواز کاندې رباب له زېرو بڼه،

او یایې دا سر بیت:
غره مه شه که پر پښو دې ناخوال پرېوت
د سېلاب له پابو سیه دېوال پرېوت
- په چشمه به د آفتاب سر سبزه نه شي
د شبنم دانه یې ویلې کړه مجذوبه (شیدا، دېوان ۳۲۰)؛

او ورپسې هم یوه وسمهالې بېلگه:
- سمندر مو شو د اوبښکو، د هېندارو توپاني بیا
ځکه شوه د مرغلرو، پردې سیمه ارزاني بیا... (هماغه ۱۳-۱۴)؛

- سترگې چې د سترگو پر لار، زړونه وړي
څوک د تورې شپې به، چرته غله گوري (حمزه)؛
- خاطره، یار دې په خیبر کې اوسي
ټوله دره له سپېلنو ډکه ده

مدعا و) مثل

دا یو داسې انځور دی چې شاعر په یوه مسره کې یو اند یا واند څرگند کړي او په بله کې یې مثل
د زباد لپاره وړاندې کاندې. کله هم داسې کېږي چې یو انځور په بل انځور ښه ترا جوت او لا زړه

راکښونکی کړي. استاد اسد غضنفر په دې اړه داسې څرگندونې کوي:
 ((مدعا مثل د هندي شاعری، خورا مهم خصوصیت دی. دلته د مرکبې تشبیه غوندې ((خو مشبه
 او مشبه به موندلای شو خو له مرکبې تشبیه یې فرق دادی چې په مدعا مثل کې شاعر هم یو
 ذهني مفهوم عیني کوي او هم د مشابه مثال په راوړلو سره د یوې ادعا ثابتول او توجیه کول
 غواړي. دغه تخنیک په کلاسیکو استادانو کې تر هر چا ډېر د شیدا په شاعری کې وینو. په
 اوسنو کې ښاغلی جلان یو داسې څوک دی چې له مدعا مثل سره یې جوړه ده. مثال:

وخت څومره ساده دی چې ټپي مو په رسی تړي

چا پر) په (شگورېگو د دریاب مخه نیولې ده

په اوله مسره کې شاعر یوه ادعا وکړه. په دویمه مسره کې یې د هغې د اثبات لپاره تصویری
 مثال راوړ. دلته هم د مرکبې تشبیه غوندې د مشبه او مشبه به ارتباط وینو. چا (د وخت، ټپي)

د دریاب او) رسی. (د شگورېگو معادل دی. یو بل مثال:

وژني مې گام په) پر (گام خو بیا هم مینه ناک دی جانان

د سندرغاړي سل عیبونه یو هنر پتوي

چې دلته سل عیبونه د گام پر گام وژلو، هنر د جانان د مینې او جانان د سندرغاړي معادل دی. د
 مدعا مثل بېخنا د تشبیه وي خو د تشبیه ادات پکې نه وي او وجه شبه هم اکثر وخت پکې نه
 بیانېږي. ((د جلان جادوگر هنر، بهیر ۱۷-۷-۲۰۱۰)

دغه انځوریز چم په هندي سبک کې زیات پر کار اچول کېږي. له دغه پلوه په پښتنو پلونیو کې
 حمید په هر ډول، خوشیدا بېخپوره له میرزا بېدل سره سیالي کړې، خو لومړی یې له ستر
 خوشاله راپیلوو:

د عالم ډېرې خبرې، د جهان واړه لښکرې

زړه مې نه ښوري له ځایه، غر خو هسې وي کنه

(خوشال، پ)

حمید یې یوه داسې ښکلې بېلگه لري چې د بیت په دویمه مسره کې یې مدعا راوړې او په
 پومبۍ کې یې ورته مثل:

لکه سرد پسه پر اور غاښونه سپین کا

هسې ماته له ډېر غمه خدا راغله؛

--

او د شیدا یو څو غوره شاهکاری:

- کړي اثر د درد ناله پر سختو زړونو

تل د دف په وهل چغې جلاجل کا (دپوان ۱۳۷)،
 - د گریانو سترگو آب سوزان آتش وي
 گوره ابر! اور د برق پر خرمن بل کا (هماغه ۱۴۰)،
 - د صورت په قوت څه شي بې اسبابه
 په شبنم کې کوم نهنگ شناوري کا (هماغه ۱۲۸)،
 - حقارت د افتاده کړه گردن گشه
 راغی غر لمن پر غاښ و خاک پاته (هماغه ۳۲۲)،
 - بلندي مې د کهسار په پستی بایله
 راغلم زه لکه سپلا ب و دې صحرا ته (هماغه ۳۲۵)،
 - گلرخان یوسي عصمت د زاهدانو
 اور د شمعې په صحبت کې دامن تروي،
 - فلک باردی د اکراه پر هرچا اېښی
 گوره حال د انحنایه هر هلال کې (هماغه ۷۷۰)،
 - د مردانو پر تبغ کله زنگ اثر کا
 نه کړه شام د هلال توره مکدره (هماغه ۳۸۰)،
 - وایښه په خوله کې، د کهکشان نیسي
 حال د اسمان وینې، فتنه جویي کړه (هماغه ۸۵۵)؛

- له اسمانه د چا زور برابر نه دی
 زمان ځي پر خپله مخه، شپې تېرېږي
 قافلې له لارې نه سي اړولای
 کاروان ځي پر خپله لاره، سپي غپېږي...
 (باري جهاني لېمه ۱)
 په سپین شعر کې:
 که څوک د لوړتیا ججوره و نه لري،
 په هسې وزرو لوړېدای نه شي...
 که نه،
 ولې به یې:
 له موږ که څکالکی جوړولای
 او مېړی به یې مرگ ته سپارلای!

(رزم و بزم ۹؛)

مخامختیا یا تقابل (Contrast)

په دودیز)) بیان و بدیع ((کې تقابل، تضاد، طباق، لف و نشر، هم له شعري)) صنعتونو ((څخه شمېرل کېږي، خو په لاتیني نومونپوهنه کې د دغو درو سرو پروړاندې یوازې contrast ډېر کارول کېږي که څه هم له لېکزیکی لغوي پلوه (دغه ترم یوازې د تقابل انډول دی، د تضاد هغه contradiction او داسې نور، خو په شعر، او نورو هنرونو کې زیاتره له همدې لومړۍ نومونې کاراخلي. contrast په شعر کې هماغومره اړین برېښي، لکه په انځورگرۍ کې د رنگونو په تړاو؛ په همدومره توپیر چې په یوه شعر کې د رنگونو پرځای له ژبنيو توکو سره، له جولیز او مانیز دواړو پلوه، کار لري او هغه دا چې دوه توکي (ویي، وییغوندونه، غوندې له بېلابېلو جولو او ماناوو سره یو د بل پروړاندې کارول کېږي. سره له دې چې کونترست لکه تمثیل، تجنیس، تلازم او داسې نور پر نړیوال کچ انځورونه نه بلل کېږي او له ټولیزې لیکنۍ یا ادبي ژبې او بیا ((نظم)) (سره د)) شعر ((برید لیکه رغولای نه شي، خو په ښکلا ییز رنگ و خوند کې یو ټولیز چار و نقش پر غاړه اخلي. په دې توگه یې هماغه بېلگې راچاڼوو چې یا انځور رامنځته کوي او یا د نورو هنري توکو په ښه تراخلېدا او ښکلا کې مرسته کوي، لکه په دې ورورسته بېلگو کې:

- که تېرېدونۍ، که پرېوتونۍ

که څوک ښه یونی، که څوک بد یونی

(خوشال، ویزېر مه ۱۴۷)

- په هرڅه کې ننداره د هغه مخ کړم

چې له ډېرې)) پیدایښه- ناپدید ((شو

(خوشال، پ-۳۱۰؛)

ستر خوشال په دغه بله بېلگه کې د ښه کړو وییغوندونو له کونترست سره د بیت دواړې مسرې سره هم مخامخ کړې دي:

نوره)) واره پښتونخوا ((پرځای مېشته ده

((یودازه)) (دې زمانې پکې منصور کړم) پ ۵۹۱،)

او یا هم:

توره چې تېرېږي، خو گوزار لره کنه

زلفې چې ولول شي، خو خپل یار لره کنه

شېخ دې نمونځ روژه کا، زه به ډکې پیالې اخلم

هر سړی پیدا دی، خپل خپل کار لره کنه

(پ ۲۷۵)؛

- ضرورت کا لکه ((غر)) په لمن دفعه
 د ((چولي)) فکرونه ولې پرېشان کړې؟
 (شیدا، پ ۷۴۷)،
 - په کور او کلي پورې آتش کړه
 ترک خراسان و (، روم و حبش کړه) هماغه ۸۵۴؛

چې مې چاته سر تیت نه شي، ننگیالی زما ژوندون کړه
 زړه زما دې مسلمان وي، تفکر مې د پښتون کړه (حمزه)؛
 - د وړو وړو خدایانو دې بنده کړم
 لویه خدایه زه به چا چاته سجده کړم
 ملگرتیا که خورندان راسره وکړي
 دا حرم به یوه لویه میکده کړم؛

- اوس گوزاره د زړه په وینه کوو
 چې حالات ښه شو، بیا به مینه کوو...

- ستا د ښایست بهارستان نه خاندی
 زما زموږ للی گلستان نه خاندی
 لکه غاټول پسرلي پرېښووم پر ډاگ
 که گل پرهر مې پر خزان نه خاندی
 دې بې سهاره تروږمۍ شپې واکمنې
 لمر، سپوږمۍ، ستوري پر اسمان نه خاندی...
 (ساندې او سندري ۵۷)؛

- بنده گان لوتو د ورځې، خو د شپې یادو و خدای
 په لمنځو، روږو، حجونو او عمرو یادو و خدای
 ملا وایي هرڅه کړې کړه، خو خدای مه باسه له یاده
 موږ گناه مینځو په اوښکو، په توبو یادو و خدای

دا بمېلې اوږدې ږيرې مو پرې اېښې هسې نه دي
ننوتې په زارو، وانه پرخولو يادوو خدای
(يو نظم د کاروان پر غزل ۸-۱۰-۲۰۰۳)

- دا مندر که کلیساده، که جومات
يا اورتون دی، که د مینې خرابات
بېل بېل وردی، ستا د کور پر لوري مات
لویه خدایه، هرې خواته دی ستا ذات!
(هادي، لېمه ۱۲ گڼه)؛
- له ورځې تېستم چې له شوره ډکه ستاغوندي ده
شپې ته پناه وړمه، شپه چوپه ده زما غوندي ده
په دغه دښته کې شاید د مینې قتل شوی
په دغه دښته کې اوس هم د زړه درزا غوندي ده
(... جیلاني جلان، تاند او بپانه)

چې قاتل ته ښيي لار زموږ د کلي
ورپسې به وي ازار زموږ د کلي
د خپل کور پته پخپله ورته ښيي
دا ساده ساده هوښیار زموږ د کلي
(هېواد شېرزاد، روزگان ۲۱-۲۲ گڼه)؛

پرکلي کله کله باد و باران یوځای راشي
لکه مین ته چې غمازو جانان یوځای راشي
څه ښه تصویر جوړ کړي چې لاس کله دروغځوم
ستا ښکلو سترگوته موسکا او خپگان یوځای راشي...
(عزت الله شمسزی، تل افغان او بپانه).

په ازادو بېلگو کې:
- چې بالښت یې د تاووس له ښو جوړ وي
او پرستن یې د سمورو له پوټکو

په څه توگه به د کبر لور اگاه شي
چې خواران او بېوزلان زموږ د کلي
د طالب او مجاهد په واکمنۍ کې -
د ځوانو، مارکونډو له پاسه خوب کا!
(عنایت پویان، منصوري چغې)؛

- واوره باران نه دی
چې په یورپ کې ودرېږي،
واوره چې ورېږي،
واوره چې ورېږي
نو ورېږي
او ورېږي.
(استاد شپون، تاند او بپانه)؛

- که ستا د ناز پر شونډو،
د لمر پیغام نڅېدای،
ما به مات کړی وو د شپې د اوږدېدو طلسم.
هله نخل به مې د څلېر له سپوږمۍ،
ستورو سره
او ستا د مینې په دروږ کې به مې
زرځله ځان بلهاري کړی وو خپل...
خو، زه خواشینۍ یم چې:
ته یې لاهسې په درشل کې
د مزدک د ناز غرور ولاړه،
او زما خوله د بېژبۍ له تورو خاورو ډکه!
(نوې پېړۍ او نوې زری ۴۲)؛

- شپه گڼۍ ونيوه،
چوپه چوپتیا پر رېږدېدا وکړ پیل،
د کاروان ستوري اسمان لار ونيوه،

شعر راوټو کېده.

که د هر شعر پیل و پای دی،

لوی خښتن په خپل قلم لیکلی

خو ته یې زما د هریو شعر د تول و تال گلپغله !

(ناچاپ).

د احم د) زړه او خوله ((تر سرلیک لاندې په یوه سپین شعر کې مانیز او جولیز غبرگ کونترست یا تقابل:

تاله ماسره د خولې خبره وکړه

او ماله تاسره د زړه.

زه دې په خوله وغولېدم

او زړه مې درکړ،

خو ته پر خپله خوله ونه درېدې

اورادې نه کړه...

هو،

دا چې ته نه غواړې،

له ماسره د زړه او خوله لاریوه کړې

او یو خوله زړه راسره

پریوه لار پیل کېږدې،

نوبس:

نوره دې رانه خوله ونیسې،

خوله مې مه لټوه

او زړه مې مه سپړه،

او څنگه مې چې درکړی،

هغسې یې روغ رمت بیرته را کړه...

نوره نو،

زیاتې ته پوه شه او خوله دې

او

زه پوه شه او زړه مې !!؟

(اندوژوند ۹۴-۹۲).

انځورنگ یا تمثیل (play)

انځورنگ (تمثیل)، لکه څومره چې په داستان کې ارزښت لري، په شعر کې یې هم لري او هنري ښکلا او راکښون ور زیاتوي. په ← انځوریز یا مصور (illustrated) او په تېره کیسه یې allegorical and parabolical (شعر کې خو له رغنده ټوکونو ګڼل کېږي. په لویديځ کې شعر، که په هر اېزم اړه ولري، کیسه یې ښه راخپله کړې، پلات، تېم، پیل و پای او کرکټرونه لري.

انځورنگ یا تمثیل په سهې مانا باید د یوې پېښې یا صحنې داسې انځور کړي وي چې لوستونکي یا اورېدونکي پکې خپل ځان وويني، په نورو ټکو، داسې ونګېږي چې هغه هرڅه یې په مخ کې تېرېږي.

د پښتو ازاد شعر په وړو بېلګو کې هم له هماغه لومړیو څخه رادود شوی، خو په څلوریزوال یا په پارسي نومونه چارپاره یې (قافیوال شعر کې رومبی ځل اجمل) جنت، د پېغلې دویمیزې ترڅنګ، (لایق او فاراني او په نیم ازادو اوږدو هغو کې پژواک) کلیمه داره روپۍ (او بیا پوهاند مجروح) ځانځاني ښامار... (رادود کړی او په څه ناڅه لنډ او بشپړ ازاد شعر کې یې د را دودونې ویاړ د ازاد بهیر د یو شمېر غورځاونو په برخه شوی دی.

د کیسه یې شعر پیلامه له آره له اسطورو سره رادود شوې، په بله وینا، د دغه شعري ځېل ژبه تر هرڅه له مخه مېتولوژیکه رادود شوې او بیا هله یې تمثیلي او سېمبولیک رنگ و خوند راخپل کړی دی. په پښتو کې د دې ژانر پیلامه استاد پوهاند مجروح رانښلولې چې په نیم ازاد شعري کالب کې یې د اروپايي لرغوني پېر د اسطوره یې یا مېتولوژیکي شعرونو په پلټونې، هغه هم زیات له رواني او فلسفي پرداز سره، څه د نا اشنا سندرو او څه د ځانځاني ښامار (تر نامه لاندې ښایسته ډېر کیسه یې شعرونه کښلي دي.

ادبپوه لیکوال اسداله غضنفر د استاد مجروح د ونډې په تړاو دغه راز شعرته د سېمبولیک روایت نومونه کاروي او روایت هم داسې راپېژني:

((روایت په ادبي اصطلاحاتو کې)) (د هغو خیالي یا واقعي پېښو بیان ته وایي چې ارتباط سره لري. له سېمبولیک روایتته منظور دا دی چې په دې اثر کې تر ډېره حده، له پېښو، ځایونو، کرکټرونو او مفاهیمو هم لومړۍ او مستقیمه معنا اخلو، هم د پردې شا ته نورې معناوې پکې

موندلای شو. د ځانځاني بڼامار لیکوال... له سېمبوله همدا معنا اخلي... ((د لایات پوهاوي لپاره: ځولی، لومړۍ او دویمه ګڼه).

زموږ تاند لېاند ادبي- فلسفي لیکوال اسد اسمایي د لېوال پر هوسۍ نندارمه د سريزي په ترڅ کې (د سېمبول تر څنګ تمثيل د شعر د ولوليز) عاطفي (راکښون لپاره اړين بولي او دو سمهالو نومياليو شاعرانو له نوښتونو يې ګڼي: ((سېمبول او تمثيل په اروپايي شعر کې د عاطفي هيجان په بڼه د (رمبو (، ولرن (او (بودلر) په اشعارو کې ځان څرګند کړ...))

غفور لېوال بيا په بشپړ ازاد کال کې لنډ او اوږده تمثيلي او کيسه يي شعرونه نور هم پسې پښتني کړي او يو شمېر سېمبوليکې او رومانتيکې او بيا نيم تاريخي- ملي اسطوره يي (mythical) کيسې او نندارمې يې رادود کړې چې د نورو لويو او وړو ترڅنګ يې د ((هوسۍ)) او ((ارشاک او اوشاش)) (په نامه په خپلواکه بڼه خپرې کړې هغه، خورا په زړه پورې بېلګې دي.

په دغه لړ کې ((هوسۍ)) (نندارمه) ډرامه (ارواښاد پوهندوی اسمایي له خپلې ادبي- فلسفي شننې سره داسې راپېژني:

((... د لېوال د هوسۍ منظومه يوه داسې شوې هڅه ده چې د خپل زړه خبرې د افسانوي سمبولونو په مرسته وکړي. د ښکلا سمبول) د تورو سترگو مېرمن (د شپېلۍ په اسرار آمېزه غږ زړه بایلي. مغروره پېغله) چې د تورو سترگو له مېرمنې سره ورتوالی لري، د شاعرانه تخيل په ځواک او شپېلۍ په کوډو درې ځله بيا بيا ځان راڅرګندوي، لکه) هېلن (چې څو پېړۍ وروسته د ګويتې د شاعرانه تخيل په ځواک بيا څرګندېږي...))

څنګه چې د درو وارو ياد شويو ويناوالو اوږده کيسه يي او تمثيلي اثار په خپلواکو بڼو چاپ شوي دي او وړاندېینه يې د دې کتاب له جګورې بهر ده، نو دلته يې همغه وړې، هغه هم زیاتره يوازې تمثلي بېلګې په لاندې ډول د مينه والو مخې ته ږدو:

... هلته د وچ ډاګ پر لمنه باندې

د مني باد ته يوه کېږدۍ رپېږي

په دې کېږدۍ کې يوه رنځوره ښځه

اوربلوي او له دردو ژړېږي...

(سمسور او بپاڼه، له نصير سهامه په مننه؛)

- د ساهو قبر ته ولاړم، شپږ بجې وې، سپين سهار وو
ژوند مې وليده ويده وو. مرگ مې وليده، بېدار وو
بيامې لمر طرف ته پام شو، يوه بله ورځ يې راوړه
خو پر مخ يې ژير زعفران وو، چې خپه وو، که بېمار وو...
(شاه سعود، د ساهو ياد ۱۰۹)؛

- لاسونه او پښې ځانته، رانژدې کړو چې ماښام شي
له وېرې څخه بندې، دروازې کړو چې ماښام شي
پر ورځ د زاهدانو، غوندي گرځو په کرار
بدلې د بلا غوندي، څېرې کړو چې ماښام شي...
(حبيب تاتير، برېښليک.)

په ازادو بېلگو کې:

- څه بنايسته

رنگينه شپه

د څوارلسمې،

څه عطرينه

سپرلنۍ وږمه چلېږي!

((خيالي)) (پر غرڅپو باندې روانه،

وېرې راوړي

د گلکڅونو

پيغامونه...

اوزه بوخت

پرنداره

د هسک د پېغلې

چې بېباکه

بې پروا

لوڅه برېښه.

په رڼوب

د خپاند سيند کې،
کړي لمبا په مينه مينه !
(زما نړۍ ۴۹ مخ ۲۵-۵-۹۴ ز)؛

- پر گلکڅو د سپينو وريځو پسرليو زما
سرې سيلۍ د پانېرېژ رالوتې،
په تورو نمرۍ کې ځان نغښتۍ اسمان،
په ويرو ویرژلي ناوکی مې د زموللي چمن،
د راپرېوتو سپېدارو په ناوړين،
د لښېدلو بلبلانو په ياد.

// // //

باغ په زموللو اندېښنو کې ډوب دی:
د چمبېليو، رمبېليو وږمې
د باد له کومې، لوتېدلې لارې
د کوم ناچېرې نشت اباد پر لوري ولېږدېږي...
(هماغه ۹۲-۹۳)؛

- باران ورېږي،
توپان چغې وهي.
د دې سارې ژمي لاسونه د توتیانو بچي
له شنو خوبونو پاڅوي
په يخ نيولو گوتو
د شنو بڼکو حرم خېرې ورنه زړونه باسي... تر پايه
(ننگيال، ...؛)

- شپه تورې پر لاس لکړه
پر همدې لاره شوه تېره
موږه دواړه ورپسې ځو
ستا خندا يو ښکلی تاج دی

پاس پر زلفو سهر اېښی
مادې ملا نه لاس چاپېرکې
ستا پر ولي مې سر اېښی
دواړه څو د ځنگل لور ته...
(غ، لېوال، خله چې ته خپه شې ۱)؛

- اوبه يې تېرې کړې پر ږيره
لاس يې پرېمينځلو
ژبه پاکه پاکه...

خو:

د سبا د وینو څاڅکي پر لمن پاتې شو!
(پيوند، د سپنما ياران ۱۰۱)،
- نړۍ لار زموږ له کوره
د شنو شوو په ځنگل کې
د پستو وښو له پاسه
ان، تر سينده رسېدله...

تروږمۍ وه
يو څو سيوري راپسې شو
زموږ له کوره تر گودره
جام د پرځې يې رامات کړ
نور يې پرېښووم چې ځمه!
(هماغه)؛

دا څلور څپ دېواله
دا په لرگو پوښلې خونه
څومره مې بده راتله
اوس ترې وتلای نه شم
دلته مې مور ویدیده
(... دريا خان، تاند او پياڼه)؛

- مامې چې غبرگې سترگې
پاس د اسمان ټټر کې و گنډلې
او بيا بڼه ځير شوم ورته...
ماوې چې گوندې له ما بڼامه مخکې
د پراخ اسمان ټټر کې وگورم
روښانه ستوري!!؟
(خسرو سنگروال؛)

- درستې شپه
ايځ پراخ
د بانه کټ کې اوږم،
ستاتر پلو لاندې
په نرمه غېږ کې،
يوه شپه (زه د آرام په تمه
مورې ماشوم شومه بيا
غوږ پراواز
ستا اللو ته پروت يم!) ازمون، څنگه دې هېره کړمه ۲۴.)

- دا زما گوتې ته گوره
هاچينه در معلومېږي
ها د دوو غونډيو منځ کې
شين نری پيوند يې وينې
سپين گرونک در معلومېږي
کتوري يې د سپوږمۍ چې
پاس پر سرباندې نيولي
تا ته وایم ځير شه گوره
دغه لاندې مېنې وينې
چې تر کوچو دي لا سپينې
دغو مېنو ته وړبار دي

تورې کډې د لونگو
زه هم کله کله پيايم
د نظريو رمه هلته!
(ومان نيازی، لېمه ۱۱ گڼه.)

- هسې د کابل پراننگيو
يوه اوښکه ده
زه لکه ماشوم
ترېنه کيسې غواړم
سره شي هيله هيله شي
د لمر سيوري ته پته شي
غلې شي گونگی شي
راستنه شي
راته نه وايي
بس ځنې راوگرځم...
(سید منتظر شاه، هيله ۸ گڼه؛)

- اخر مې وليدل د استاد ماشومتوب د تابلو گانو
خو کوشني کورونه
مثلي (خو درې گوتيز) بامونه
او د خورنگه د پوالونو منع کې
په پردو پټې رنگارنگې کرکۍ
خو هلته
ته واخوک نه اوسېږي...
(احمد تکل، لېمه ۵ گڼه؛)

اغلي سلمی شاهين (د پښتو ټيپي ۵۰) (په يوه ټيپه کې) (تمثيلي مخاطبه) (په نښه کړې ده):
ياري د زور خبره نه ده
اشنا ته وايه چې خوله سمه خو ځوينه

په كيسه يي (پرابوليك (شعر كې د انځورنگ (تمثيل (بېلگې:
- ستا د گل بدن له عطرو
پر پاسته وربښمين پالنگ ستا د سينې وم
مست بېسده خوبولى
له ما بڼامه تر سهاره
ترڅو...

ستا د لمر بڼايست زرينو وړانگو
ستا د گل مخ سباوون په رڼو پرڅو
له درانه خوبه راوېښ كړم
او شوې هله مې روڼې
خوبوړې سترگې
په تلپاتې تورتم روڼو
رڼاگانو!
(د سبرونو نڅا ۲۲)،

- سپينو كوترو د بامونو پر سر
په خپلو سرو مښو كو وليكل چې:
څوك به تر ((غرو ((زمور د مينې پيغام ورسوي؟
كلونه وشول،
له آخوا د اور لمبې بلېږي
او راسوځي مو د الوت وزرونه!
(هماغه ۲۲)؛

- ما وېل،
چې ولېږدوم
دا خپله توره كېږدى،
- لكه د ستورو بېړۍ -

د پلوشو په مراندو
هسكه د لمر تر ورېوې...
خود تورتم د واټنولا سونو

مراندې کړې پرې
زما د تورې کېږدی
او کړه یې بیرته رانسکوره
د نېستۍ پر تورو خاورو باندې...
اوس،

هسې ناست یم
لاس تر زني لاندې
چې دغه توره سپخېدلې،
ږنگه ښکته را پرېوتې کېږدی،
څنگه راټوله کړم له تورو خاورو،
څنگه یې وپېرمه بیا له سره
او پرهماغه وچ خاورین ځمکني غولي یې بیا
ودرومه بیرته نېغه

د پخوا په شانې! (هماغه ۱۰۷-۱۰۸)؛

شعري ترنگونه (ترکیبونه)

په شعري کره کتنو کې دا زیاته دود ده چې وايي: پلاني شاعر خورا ښه او ښکلي ((ترکیبونه)) هم کارولي دي. په دغه تړاو استاد اسد غضنفر داسې لیکي:
((په ترکیب کې چې له دوو یا تر دوو ډېرو کلمو رغېږي، یوه نوې مانا مومو. ترکیبونه پر څلورو ډولونو وېشلای شو: اضافي، وصفی، تشبیهی او استعاري ترکیبونه. د پښتو پخوانو شاعرانو به ترکیبونو ته ډېره توجه نه کوله. په شلمه پېړۍ کې د هنر دې اړخ ته توجه وشوه... د جلان جادوگر هنر، بهیر ۱۷-۷-۲۰۱۰)).

دلته ((ترکیب)) (د وییپوهنې او بیا وییرغاوونې) Word formation (په جاج نه، بلکې د غونډله پوهنې) نحوي (په جاج کارول کېږي او له همدې اړخه د ژبپوهنې په نومونه کې نحوي ترنگونه) ترکیبونه (په بله وینا، غونډونه) عبارتونه، فقرې (بلل کېږي. په دې توگه لومړي ډول ته) نحوي ترکیب ((ویل کېږي او دویم ډول ته) لغوي ترکیب).
لومړی ډول د دوو یا زیاتو وییونو او وییکو) ادا تو (یوه ټولگه ده چې په یوه غونډله) جمله (کې د یوه شننور او ونجور) قابل تعویض (یوون) یونته، واحد (په توگه یو ټاکلی پښوییز او مانیز چار پرځای کوي، په نورو ټکو، یوه غونډله لومړی پر غونډونو وېشل کېږي، لکه
واخلي) سپوږمۍ او زمري-د مازیگر پردرد بجو-په ملي بس کې-یوه سترادبي بندارته-ځي)

غونډله لغوی ترکیب بیا له دوو یا زیاتو وییونو او وییکو څخه داسې رغښت مومي چې نه یوازې شننور او ونجوړ نه وي، بلکې پر دې سربېره یې بېلابېل رغنده توکي له نحوي پلوه د یوه یوازېني فشار او حالت اصلي، مغیره (اړوند) تابع وي، لکه: پیمخې، سترگوږې، تمخای(تمخې)، ژبپوهنه، کتنپلاوی، له اوبنکو ډکې سترگې، ژب-ساپوهنه...

په دې لړ کې شعري غونډونه (یا) ترکیبونه ((هم د نورو غونډونو غونډې تر هر څه له مخه د اړوندو غونډلو) جملو (د یوونونو) واحدونو (په توگه، د جولیز، نحوي جوړښت، چارو مانا له مخې په پام کې نیول کېدای شي او هله بیا له شعري-هنري پلوه؛ او دا چې له آره نحوي غونډونه دي، نو اړینه نه ده چې تل دې رغنده توکي یوازې خپلواک وییونه وي، بلکې، لکه له مخه چې ورته نغوته وشوه، ناخپلواک هغه) وییکي: د، له، په، پر، تر، سره، لاندې، باندې، کې، پورې، پسې، او... (هم رانغښتای شي او په دې لړ کې د همدغو څلورگونو تړنگونو) توالی اضافات ((چې په دودیزو ادبي فنونو کې ویار) عیب (بلل کېده، اوس یې په ښېگڼو کې شمېرل کېږي. دادی، دلته یې څو بېلگې وړاندې کېږي:

برندې سترگې، لکه: د اسمان ستوري، په سترگو سترگو کې، پر بلۍ ولاړه نجلۍ، سر پر زنگون، د وختو د اسوېلو تر سیوري لاندې، پر ورېښمین بسترد ناز، د لمر په څڼو کې، د ښېراز باور گوگل، د گل او بلبل په ژبه، بادونو لولنگرو، د کرلو پرندو وینو د گلمینو گلبنونه، د سپېدو د خزانو مو لو سپېدارونو شنه خوبونه...) ساندې او سندري ۲۲، ۸۲...

هرگوره، استاد غضنفر شعري تړنگونه په څلورو نومېرلو) مشخصو (ډولو اضافي، وصفی، تشبیهی او استعاري هغو کې رالڼد کړي چې هغه هم د نوموالو غونډونو یوه برخه رانغاړي. که نه، یوازې په نوموالو کې اضافي داپېنځه ډوله دي، همداسې توصیفي، بدلي، عددي، متممي، قیدي... او ورپسې فعلي ډولونه هم همداسې درواخله.

په هره توگه، د تړنگونو هماغه ساده ډولونه هم چې د دوو خپلواکو) ساده یا مشتقو (ویونو تر څنګ له اضافي) د (پرتو پکې نور وییکي دومره برخه نه اخلي، تر یوو ستویو وییونو څخه د شعري انځورونو) اېماژونو (، په ټولیز جاج، د)) شعریت ((لپاره ښه تر لپاره هوارولای شي، او د ژبني پوتنسیال د آر له مخې یې زېږون ناپایه) نامحدوده (دی، په بله وینا، شاعر یې له اړتیا سره سم هر څومره ډېر رامنځته کولای شي او هېڅکله له تنګسې سره نه مخا مخېږي.

استاد غضنفر هڅه کړې، د جیلاني جلان د شعر د ارزونې په ترڅ کې هماغه څلور ډوله رابرسېره کړي:

((د مازیگر په) پر (زیر جبین به گل گل وکرل شي
دا ځوان گودر به اوس د نجونو په مذهب غږېږي

دلته زیر جبین وصفی ترکیب دی. د مازیگر زیر جبین، استعاری ترکیب دی. ځوان گودر هم استعاری ترکیب دی. مانا دا چې گودر له انسان سره تشبیه شوی دی. بیاد تشبیه یو اړخ یعنی مشبه به) چې دلته انسان دی (حذف شوی او یوازې یوه ځانگړنه یعنی ځواني یې یاده شوې ده او د نجونو مذهب اضافي ترکیب بولو، ځکه مذهب مضاف او نجونې مضاف الیه دی. متل دی وایي، د شال او شړۍ نه سره کېږي، خو په پکتیا کې شړۍ ښکلې او رنگین لباس دی. جلان وایي:

دې ته سور غرور هم گونده ماتۍ شي، سجدې کوي
دا د پسرلي شړۍ د لمر په) پر (اوږو ښخه ده

دلته سور غرور وصفی ترکیب) غرور موصوف او سور صفت دی (او د لمر اوږې استعاري ترکیب دی. د ښاغلي جلان شاعري له اسعاري ترکیبونو مالا مال ده. د ده ترکیبونه کابو ټول د ده خپل دي.

ژبپوهان وایي چې په ځینو ژبو کې ترکیب جوړول اسانه دي، خو په ځینو نورو کې اسانه نه دي... جلان د نوي انځور د جوړولو لپاره، د مانا د رسولو لپاره او بل د تناسب په خاطر ترکیبونو ته مخه کوي. دی وایي:

زموږ د کلي له اسمانه هر چا کړې ولجه

چا ترېنه لپو کې سپوږمۍ وږې چا لمر وږی دی

دلته د کلي د اسمان ترکیب په ورپسې مسره کې له لمر و سپوږمۍ سره هم د انځور په بشپړولو کې برخه اخلي، هم تناسب زېږوي. ((د جلان جادوگر هنر، بهیر ۱۷-۷-۲۰۱۰)

دا خبره چې ترکیب جوړول په پښتو کې د نورو ژبو او بیا پارسي هومره اسان نه دي، سمه نه ده، ځکه، لکه چې په همدې څپرکې کې رڼا واچول شوه، هره ژبه ((یو ناپایه رغاونیز پوتنسیال لري))، دا بېله سکالو ده چې په پښتو او بیا شعر و ادب کې له دغه پټ توانه د نورو او بیا پارسي ژبې هومره کار یا گټه نه ده اخیستل شوې!

مرکب تشبیهات

استاد غضنفر په اړونده لیکنه کې د دغې شعري ټولۍ (مقولې) په تړاو لیکي: ((له ترکیبونو چې راتېر شو، د جلان د شاعرۍ بله مهمه ځانگړنه مرکب تشبیهات دي. په دې جمله کې چې وایو، هغه د سپوږمۍ غوندې ده، یوه مشبه او یوه مشبه به لرو. که مشبه او په تېره مشبه به تر یو زیات شي، دا بیا مرکبه تشبیه بلل شوې ده. جلان له دې درکه هم په پښتو کې ډېر ساری نه لري. جلان وایي:

چې پسې وژاړم ښه وژاړم دمه مې وشي
لکه ناروغ نه چې په یخو او بوتېه ووځي

دلته ژړا او یخې اوبه او د تبې وتل او دمه کول سره تشبیهې ارتباط لري. مرکب تشبیهات بشپړې منظری راکوي او د تصویر جوړولو عالي ډول دی... ((.

هنري صفت

استاد غضنفر دا بدیعي صنعت داسې راپېژني: ... کله چې صفت یاد کړو او موصوف پرېږدو، د صفت دې ډول خیال پاروونکي استعمال ته هنري صفت وایو... د خوشال خټک په دېوان کې د هنري صفت مثالونه نسبتاً ډېر دي. په اوسنو کې جلان یو هغه شاعر دی چې د هنري صفت کامیاب مثالونه لري:

پرون یې تاپسې دنیا چن کړه خبر یې کنه (که نه)

سپینچکه، لمر درنه یو څو جلوي په پور اخلي

چې دلته د سپینچکه صفت د موصوف له ذکره پرته راغلی دی... ((د جلان جادوگر هنر، ادبي بهیر ۱۷-۷-۲۰۱۰).

سبکي گډوډي(اضطراب)

زموږ د دودیزو ادبي فنونو او نوې ادبپوهنې استاد، غضنفر دغه ټولې (مقوله) له یوې بېلگې سره داسې راپېژني:

((... د سبک له اضطرابه منظور دادی چې کومې کلمې یاد لیکلو کوم طرزونه چې یو له بل سره نه کوشېر کېږي، سره یوځای کړو. د ښاغلي جلان په دالاندې بیت کې د ساینس او مقالې د ژبې کلمات د ادب او غزل د ژبې له کلماتو سره یوځای شوي خ کوشېر شوي نه دي او د سبک اضطراب یې پیدا کړی دی:

هلته ساینسدان د لوړ تخنیک په تار ډبره تړي

دلته گلژبې سمندر په یوه خبره تړي

نوي شعري جاجونه (مفاهیم)

پرنړیوال، سیمه ییز او هېوادني یا ملي کچ د سېمبولونو او اسطورو تر څنګ یو لړ سیاسي، فرهنگي... جاجونه (مفاهیم)، د وییونو، تړنگونو یا غونډونو (عبارتونو) او بیا نومونو (ترمونو) (ټولیدو) (مقولو)، گړنو او متلو په بڼه، چې د رسنیو له لارې یې وسمهالي شعر ته لار موندلې او زیاتره پر ن، یوالو سېمبولونو او بنسټي دي، په وسمهالي پښتو شعر کې هم نن سبا په آره یا اړولې بڼه لږ ډېر را دود شوي دي، لکه:

توروسپین، تور داغ، د خطر زنگ، سور خراغ، زرغون خراغ (ورښوول یا رڼاکول)، ښی،

نبیلاسی، کین(لاسی، پرمختللی) مترقي، (ځانساتی) کنسرواتیف، (سمونوال، تور
(بنسټپال، (توره) دیني بنسټپالي یا ارتجاع، (سور) کمونېست، (سره) کمونېستي ارتجاع،
(سپین) پانگوال، پانگواک، (سپینه) پانگوالي ارتجاع، (نړیواک) جهان سالار، (نړیواکي
(جهان سالاري، جهانباني، (نړیخور) جهانخوار، (زبرځواک، شپږم ستون) رسنۍ، (پېنځم برج
(سوسیالېزم، صلیبي جنگ یا جگړه، د تعمید لمبا) غسل تعمید، (سمندري غله، بېل یې
کړه، اېل یې کړه) تفرقه انداز و حکومت کن، (خوره او مه مړه) بخور و نمیر، (کور ډوډۍ کالي یا
کور کالي ډوډۍ، تورې اوبه، تر تورو اوبو آخوا) oversea-s، (شمال و جنوب) شمالي نیمه
گړه او سوېلي نیمه گړه (سپین چک، د غروې او ښکې) اشک تمساح، (د مرگ و ژوند خبره
(سوال مرگ و زنده گۍ، (د تونل پای) نه ښکارېدل...، (توره طلا) تېل، (یانکي) امریکايي،
چوپ ډېری) اکثریت خاموش، (مختوپانې چوپتیا یا تر توپانه مخکې خاموشي، فاضله
مدینه، دعاج مانۍ یا برج، تاج محل، د خوراپو) جذامیانو (تاپو، له زانگونه تر گوره...؛ د ظلم
و تېري سېمبولونه، لکه یزید، شمر، حجاج، چنگېز، هلاکو، تېمور، مغول او ورسره تړلې
مغلوله، هیتلر، موسولوني، فرانکو، پلپوټ، پېنوچېټ او بیا ورسره زموږ خپل هممهالی
سیال...؛

پرنړیوال کچ یو لړ تاریخي نومیالي او اتلان، لکه سپارټک (درومي مرییا نو سر غندوی اتل،
سزار، هراکلس) یونانی پهلوان، (سکندر، کبلو پاترا) د مصر ټولواکمنه (...؛ او بیا زموږ خپل
دا، لکه یما، جمشېد) او ورسره تړلې: جام جم، (ویشناسپ، گشتاسپ) لرغونې شاهي اسپه
کورنۍ تر ټولو له مخه د پښتنو له ساکي نیکونو سره تړاو درلودلی، (ساک یاسهاک، سږبن،
غلجی، غرغښت، بېټنی، کرلانی، ویما، کنېشکا، اوشاش، زرینه) ساکي ټولواکمنه،
روکسانه یا رخشانه) د سکندر ساکه-پښتنه مېرمن، (زرتشت) زردشت، (سپین تومان) د
زرتشت ستاینوم، (یا نیم تاریخي اتلان، لکه سیستانی کک، رستم، زال، اسفندیار، کابلی
روبابه او سودابه...؛

او زموږ بشپړ تاریخي او ملي اتلان، لکه:

ابراهیم لودي، شېرشاه سوري، بایزید روښان، خوشال خان، میرویس نیکه، نازوانا، احمد شاه
بابا، اکبر خان، عبدالله خان اخکزی، محمد جانخان، غازي ادې، امین اله خان لوگری، میرېچه
خان، مسجدي خان، محمد شاه بابکر خېل، ایوب خان، ملالی، ملامشک عالم، محمد عثمان
تگاوی، د هډې صاحب، چکنور ملا صاحب، د ترنگرو حاجي صاحب، امان الله خان، غفار خان،
صمد خان، میرزا علیخان...؛

د نړیوالو تاریخي-جغرافیایي ځاینومونو، لکه بابل، نینوا... تر څنګ زموږ پخواني او یوناني،
لکه: باکتریا، باختر، بخدیانا، پاروپامیزاد، اکسوس) امو، (اندوس) اباسین، (اراکوزیا

(ارغستان، گندهارا) کندهار! (، هریوا) هرات (، مرغنا) مرغاب (، نیاسایا) میمنه (، زرنګیا)
 (سیستان (، کبورا) کابل (، لو کرنا) لوګر (، الینا) نورستان (، لام یا لمپاکا) لغمان (، پروانتا)
 (پروان (، کاپیسا، پنتهپر) پنجشېر (، گنزه) غزنی (، ویهارادک) وردګ (، ناګرویهارا)
 (ننګرهار (، اجنپور) رحمت خواکمن (یا د استاد حبیبی د خېرنې له مخې دنپور) جلال اباد (،
 باګرام) پېښور (، اودیانا) سوات (سواتسو) د سوات سیند (، روه، روهیستان، روهلیکنه....
 استاد پژواک د لومړي شاعر په توګه خپل ملي دا رومي ځل په پښتو شعر کې تر ډېره کارولي
 دي او لیکوال په یوڅه زیاته کچه، چې هرګوره استاد کهزاد په خپل زاړه تاریخ کې له څه ناڅه
 ((فلالوجیکي)) تېروتنو سره له اوښتو او شاهنامې څخه راچاپلي چې پر وړاندې یې د دوست
 شینواري (افغانستان په اوښتو کې) یو څو بېلګې له تاریخي ژبپوهنې سره یوڅه زیاتې باوري
 برېښي.

۷- څپرکی د وگړني يا گړني پښتو شعر جوليز رغښت

د هرې دود يالې (مذهبي، متمدنې) ټولنې ادب تر هر څه مخکې پر گړني او ليکنې ادب وېشنه مومي:

و (گړنی) شفاهي (يا ولسي) فولکلوري **popular** ادب د هرې ټولنې په هماغو لومړنيو بشپړتيايي پړاوونو او لري چې ليک يې لاهه درلود، خو دا ورپسې پکې وه چې د نورو هنرونو په څېر دغه ژبني هنر هم وزېږوي او د نثر يا نظم په بڼه يې يو بل ته خوله پر خوله او سينه پر سينه ولېږدوي او له دې سره يې زېږندوی يا ويونکی د زمانې له ياده ووځي، بيا نو د اړوندې ټولنې يا ولس گډ مال شي او کوم ټاکلی يو گړی (يې پخپل نامه نومولای نه شي.

کله چې ټولنه د ليک و لوست پړاو ته ورگډېږي او ورو ورو پکې ليکنی ادب وده ومومي، نو و (گړنی ادب هم هماغومره ورو ورو له دوده لوېږي، هم د پنځونې له پلوه او هم د کارونې له پلوه. دا ځکه چې ادبي او رواني تنده يې نوره زياتره په دا دويم ادب خړوبتيا مومي او) و (گړنی هغه يې ورسره هسې په څېرمه ډول خپل نيمژوانده شتون پر مخ بيايي او پخوانی برم ورته نه پاتې کېږي، او په پای کې هم د خپلې ټولنې يو تاريخي- فرهنگي ټوک (جزء) او پاتوې (ميراث) گرځي.

"په ډېرو وروسته پاتې ټولنو ټیزو اړیکو (اجتماعي-اقتصادي مناسباتو) کې د ښکېل انسان ډېر ساده (ابتدایي) انگېرنې، اندونه او ولولې د هغه د ژوندانه د توکيز (مادي) او مانيز چاپېريال انگازه ده. اړتیا هغه دې ته رابولي چې وانگېري، سوچ او اټکل وکړي او خپل رواني تمایلاتو ته هنري بڼه ورکړي." (کرگر: خوادبي یادونې، ۴۵ مخ.)

زموږ په پښتني ټولنه کې چې ډېری یې په لیک لوست نه پوهېږي، د (و) گړني ادب زېږون لارو ډېره شته دی. دغلته تر پرمختللیو سیمو زیاتره) ← بېنومه او نیمڅرگند (ولسي ادبي ژانرونه زیات دود لري او ان تردې چې هره خبره یې له لنډۍ یا متل سره وي او یا د کوم ولسي شاعر له یو نیم بیت سره.

په ځینو سیمو کې خو تر اوسه، یا تر پرونه یوازېنۍ (و) گړنۍ بڼه پاتې شوې ده. د ساري په توګه دېرش څلوېښت کاله له مخه د پکتیا او پکتیکا په سیمو کې د لیکني ادب څرک هېڅ نه لگېده او یوازې (و) گړني شعر و ادب او ورسره تړلی ټنگ ټکور واکمن وو، لکه واخلې، د ← دویم یا نیمڅرگند غونډې اړوند "شییران" چې په سملاسي (فی البدیهه) ډول یې له ټنگ ټکور سره شعرونه او بدلې ویلې او دا چې نالیک لوستی ول، همداسې گړني به پاتې کېدل او یا به د هر چا بېرته هېرېدل. په خوست او ځایو کې دغه راز شییران د یو لړ نویو را پیدا شویو لیک و لوست والا شاعرانو تر څنګ لا هغه پخوانی گرانښت او منښت لرو ډېر ساتلی دی.

انگرېز پښتو پوهاند د پښتو (و) گړني ادب دوه ګونی وېش لپاره زموږ تر کورنیو (دودیزو) پوهانو، څه ناڅه یوه غوره تخنیکي برید لیکه راکښلې، لومړۍ ((بېنومه)) (برخه یې، رښتینې وگړنۍ برخه بللې او ورسره ورسره یې د دارمستېتر غونډې) popular songs (نغمې، سندري نومونه کارولې او له دویمې سره وگړني شعر) popular verse-s. (مانا دا چې له آره سندري او نغمې رانغاړي او دویمه برخه یې پر وړاندې، هر ګوره)) شعرونه ((، په بله وینا، د لومړۍ هغه رښتینې برخه وار له مخه یوه)) سندريزه ((پنځونه ده او دویمه وار له مخه یوه)) شعري ((پنځونه.

بلخوا لیدل کېږي، دغه دویمه برخه هم یو رنگ نه ده او د ویونکیو اګرو (و) حالت و هویت (یې) سره توپیر لري او هغه دا چې په دوی کې څوک نیمڅرگند دي او څوک پوره څرګند، نو، دېته اړ وځو، په ټولیز ډول (و) گړنۍ سندري) popular songs (او وگړني شعرونه) popular verses شعر پر دوو نه، بلکې پر درو غورو ډلو یا ټولنو (کتېګوريو) ووېشو:

لومړۍ ډله هغه سملاسي (في البدیهه) لنډې نغمې راځي چې د کار پر وخت، پر لاره او یا هم له ملي اتني سره بولل کېږي، د وگړني شعر دا برخه زیاته آره او رښتینې بللای شو؛ زیات دودیز رنگ لري او بېنومه ده.

دویمه ډله چې ویونکي یې نیمڅرگند یا نومورکي دي او د ځانگیزو سندرغاړو له خوا بولل کېږي. په دې ډله کې، د لومړۍ هغې تر پلویۍ او اغېز لاندې ویل شوې لوبې، بدلې، بگتۍ، لنډه لنډه رزمي، بزمي ... شعرونه راځي.

درېیمه ډله هغه ده چې ویونکي یې پوره څرگندو نومور دي او د ځانگیزو سندرغاړو له خوا بولل کېږي. په دې کې مقام، رباعي، غزل، چاربیته او (پېیلی) داستان راځي چې غزل یې، هرگوره له ادبي هغه سره خورا ډېر توپیر لري. ((مکنزي ۳۲۰ مخ)

څرنگه چې زموږ خبرې تر هر څه له مخه د پښتو شعر پر څپیز- خجیز سېستم راڅرخي، نو پر همدې لومړۍ یا بېنومي برخې یو څه ډېر تمېږو او له دویمې نیمڅرگندې او درېیمې څرگندې برخې سره ځکه ډېر نه پېچېږو چې دا دواړې برخې د پښتو شعري سېستم لپاره آر بنسټ نه، بلکې د لومړۍ آرې او نږه وگړنۍ برخې سره په گډه پر خپل خپل وار د ادبي (لیکنۍ، دېواني) برخې ترمنځ تش د یوه پله هومره چار پرځای کوي. دا دی، درې سره برخې پر خپل خپل وار پرله پسې د مینه والو مخې ته ږدو:

لومړۍ: آره، رښتینې او بېنومه برخه

دا برخه تر دویمې (نیمڅرگندې) هغې ډېر خپلونه (ژانرونه) لري. ځینې یې له آره یوازې سندرېزه لوبڼه او کارونگ لري، یانې د تنگ ټکور لپاره راپنځول شوې او پنځول کېږي، لکه غاړې، سروکي، بېولالې، شین خالی، نیمکۍ یا د اتني نارې؛ ځینې یې، یوازې او یوازې ترنمي لوبڼه او کارونگ لري، لکه، کاکړۍ، غرانگې، د ویرساندې، د ناویو ساندې یا چغیانې، د اتني نارې، د نکلو نارې، د ماشومانو سندرې، د میندو سندرې، لלו سندرې یا لלוوې او د بېنومه ولسي ډلې داسې نور لوی واړه خپلونه؛ او ځینې یې لکه لنډۍ او لنډه کی شعري، ترنمي او سندرېز درېواړه کارونگ ډولونه لري.

د رغښتي تخنیک له پلوه دا درست خپلونه د ټولیز پښتو شعر سره د پرتلې وړ دي؛ هرگوره، د نکلونو یو شمېر نارې چې هایکو وزمه ازاده بڼه لري او یا هم د سپین شعر بڼه، له ناخیزه تول و تال سره، بې له هغې له څپیز- خجیز سېستم سره اړخ نه لگوي. پر وړاندې یې پېیلې هغه تر ډېره

دغه سېستم رانغاړي او یوه نیمه ناندولې یې، لکه څنگه چې وتلي شاعر او لیکوال ((عبدالباري جهاني، لروبر او بپانه)) یې د بېلگې په توګه د فتح خان برېڅ د نکل په ترڅ او یادونه کړې، د نکلچیانو له خوا د بیا بیا راغبرګونې یا خوله پر خوله کېدنې زېږنده برېښي.

په هره توګه، په ټولیز ډول د پښتو سوچه وګړني همدا لومړۍ پېيلی ادب یا سندرې **popular songs** جوړښت له پلوه آرې او پخوانۍ برېښي او څپیز-خجیز (سېلابو تونیک) جوړښت لري، تر دې چې د (پېيلي) دویم او درېیم ډول او بیا لیکنې، دیواني او ازاد شعر لپاره مخبېلګه ګڼل کېږي.

موږ د څپیز-خجیز شعري پښتو سېستم له پلوه د دغې لومړۍ وګړنۍ برخې له بېلابېلو ځېلونو څخه دوه غوره ځېلونه (لنډۍ او سروکي) تر سپړنې او شننې لاندې نیسو.

۱- لنډۍ

لنډۍ د پښتني وګړني ادب یو داسې شعري او سندريز ځېل (ژانر) دی چې د څومره والي، ټولیزوالي، ګرانښت و منښت له پلوه ورسره بل هېڅ ځېل سیالي نه شي کولای. بېلابېل نومونه او ستاینومونه، لکه لنډۍ، ټیکۍ، مسرۍ، ټپه، اواز، بدله، سندرې (لایق)، ټپۍ، ټپکۍ (یادویګا)، غریبۍ، غرنګۍ (رفیع)، یې هم زموږ د خبرې پخلۍ کوي. بل ارزښت یې په دې کې نغښتی چې د پښتو آر او رښتیني شعري ((څپیز-خجیز)) سېستم یوه تیپیکه مخبېلګه ګڼل کېږي. که د دغه ټولیز (وزني) رغښت له پلوه د (ګړني او لیکنې) قافیه وال او ازاد شعر رانغاړي، د مسره ییزې نابرابرۍ او ناقافیه والۍ له پلوه بیا په ځانګړي ډول د ازاد شعر لپاره یو داسې پوخ بنسټ جوړوي چې پر دېو پېښو او پلټونو ته د چا پلمه نه پاتې کېږي او نه څوک پر اوسني پرله پسې رادودېدونکو ازادو شاهکارونو دا ټاپه لګولای شي.

لنډۍ یو داسې خپلواک دوه مسره ییز، په بله وینا، یو بیته شعر دی. لومړۍ مسره یې نه څپیزه او دویمه یې دیارلس څپیزه ده چې وروستی ناڅخنه څپه یې یو موزیکال اهنگ رامنځته کوي. له خجیز پلوه یې له سره تر پایه پر هره څلورمه څپه یو غوره یا پیاوړی خج ټیکاو لري او تر څنگه یې نورې څپې په اړوندو ویونو کې خپل خپل خجونه هم ساتي، خو د هماغو غورو یا پیاوړو شعري خجونو تر اغېز لاندې کمزورتیا مومي، خو بیا یې هم که ویونکی یا بولونکی بېخي وغورځوي، په بله وینا، له ټول و تاله یې بلهار کړي، نو د بل هر شعر په څېر دغه ټولمنلی وګړنی شعر هم له ژبنۍ او مانیزې نیمګړتیا سره مخامخېږي.

د احم د لنډۍ د بې کچه گرانښت او منښت ښکارندويي کوي چې د بېنومه و (گړنيو شعرونو او بدلو تر بل هر څپله يې پنځون او زېږون زيات دی او هېښنده يې لا دا چې پر نالوستو پرگنو سربېره پکې لوستي او بيا شاعران هم پټه او ښکاره برخه اخلي؛ او رښتيا هم له ډېرو بېلگو څخه يې دا څرک پوره لگېدای شي چې پنځگري يې بايد هرو مرو ليکلوستوال او پاڅه وينا وال اوسي، نه يوازې له هنري، بلکې ژبني پلوه هم لکه چې وايي:

ديدن مې کورته پسې يووړ

پر قدردان اشنا مې ځان بېقدره کنه

دا بله بېلگه خو لاڅه کړې، څه کړې چې د حميد مومند د دېوان د کومې لاسکښنې (قلمي نسخې) پر دوته را پاتې ده او له سېکه يې هم دا پوره جوتېدای شي چې د همدغه نوميالي شاعر رغاونه اوسي:

سینه مې د بېگ، زرگی مې غوښې

او ښکې اوبه دي، بېلتون اور پسې کوينه

د امير شېرعليخان) شاهي پېر ۱۸۲۳-۱۸۷۸ (په نامه هم د ځينو بېلگو يادونه کېږي، او د يوې داسې بېلگې څرک يې لگول شوی چې د واکمنۍ او ژوند په وروستيو شېبو کې يې له ډېرې نهيلۍ نه پر خوله راغلې وه:

د غم لښکرې را پسې دي

د پادشاهۍ تاج مې پر سر له ملکه ځمه

د دې لپاره چې (د دغه ولسي مرغلرو د ((غلا)) مخنيوی شوی وي او ورسره ورسره ((هايکو)) نه وي ننگولې، ليکوال يې تر څنگه له پېنځيزونې (تخميس (سره)) ← ټپيزه ((نومي شعري لړۍ را ښلولې او نن سبا يې ښايسته ډېر دود موندلی دی.

ترنگتوک (euphony)

لکه پاس چې ورته نغوته وشوه، لنډۍ له ټاکلي څپيز- خجيز انډول سره سره پر يوه ناڅخنه موزيکاله، په بله وينا، پر يوې خوږ غږې يا ترنمي څپه پای ته رسي. مانا دا چې د دغې وروستۍ (دوويشتمې) څپې خوږ غږې د څپيز- خجيز انډول ترڅنگه د لنډۍ يو بل رغنده ټوک گڼل کېږي او نشتون يې رغښت له پوښتنې سره مخامخوي؛ د شعر په توگه يې يوه څپه کمېږي او له موسقي پلوه (موزيکال) اهنگ له لاسه ورکوي. دغه ټوک يا توک ((ترنمي څپه)) (يې يا زور) a- (وي، يا) -مه (او يا هم) -نه. په يو مهال کې له دغو درېواړو څپو څخه هره يوه د ور مخکې (يوويشتمې) څخنې څپې له يوڅه اغېز سره لنډۍ ته يوه خوږ غږې يا خوش آهنگي

وربښي او پر همدې لاسوند له درو څخه هره یوه څپه هم ایوفوني (euphony) بلل کېږي چې پښتو انډول یې ترنگتوک یا ترنمي توک کېدای شي. دغه درېگونې څپې سره د خوږ غږۍ له پلوه پردرو پوړیو وېشنه مومي، -نه (په لومړۍ پوړۍ) درجه (کې راځي، -مه) په دویمه (اوزور) -a (کې ځینې کورني او بهرني داسې انګېري چې یوازې همدغه درېیمه د لنډۍ پایڅپه رغوي، په داسې ترڅ کې چې دا دومره ترنم نه لري او یوازې هله یې موزیکاله لوبښه زیاتېږي، چې ترې له مخه) -م (یا) -ن (راغلی وي، لکه په دې بېلګه کې: اخر به خاورې شې بدنې _ که دې هرڅو پر وطنو وگرځومه) یا: -ساتمه، -لیکمه، ځمه، یمه، شمه، خېژومه..)

که نه په یوازېني ځان دومره راکښون نه لري، او لیکوال یې هم تراوسه متې دایوه بېلګه، هغه هم د یوه دېوګلۍ (پشه یې) ملا پر حواله را یادښت کړې ده: په پېښور کې مې زړه تنګ شو _ کله به درشمه پراخه دېوګله! په هره توګه، -مه (او) -نه (هم کېدای شي، د همدغه درېیم ډول په څېر عادي ژبني توکي اوسي او یا هم هسې د موزیکالو) ترنمي (توکو په توګه په پای کې سرباري شوي وي، د ډومبي ډول بېلګې، لکه:

- د خوشالۍ یاران مې ډېر وه

چې بنادي ولاړه، ټولو پورته کړل لاسونه

د لېونۍ ارمان پوره شو

پر لاره ځي په کانیو ولي زیارتونه

پرستن دې واغوسته ویده شوې

پر زړه دې نشته دیاری سوي داغونه

- بس که چې مور دې کنځل وکړه

نامرې تاته مناسب نه وه مینه

بلبل د زړه په غم اخته شو

غوټۍ د زړه سودا کوي د زړه دننه

ظالمه دا ظلم دې بس دی

چې یو دې خوار کړم، بل دې ورک کړم له وطنه

د دویم ډول بېلګې چې ترنمي توکي یې پر ژبنيو هغو وړ سرباري شوي اوسي، بېخي ډېرې دي او دلته یې پر یو څو بسنه کوو:

- د بېلتانه په کور کې راغلم

برخي قسمت شوې، زما غم په برخه شونه

خوک مې له حاله خبر نه شو
 بېلتون مې بیا پر لمن اور ولگاونه
 خوک مې له حاله خبر نه دي
 دننه زړه مې هجران درې ورې کر نه
 - خه شو که ناسته مې دلې ده
 اروا مې ستا پر کټ منگولې لگوینه
 خله ودرېږې یار مې نه یې
 یار مې هغه دی چې غونچې خنې ساتینه
 باده پر باد مې سلام وایه
 پر هغه باد چې د اشنا پر لوري ځینه..

د لنډۍ بېلابېل کارونځایونه

لنډۍ تر هرڅه له مخه یو شعري لوبښه، وینګ او کارېدنگ لري او له آره د بې لیک لوستو پر ګڼو له پنځونو څخه ګڼل کېږي او په ورځني ژوند کې یې زیات کارېدنگ په همدوی اړه پیدا کوي. یو خواترې په ورځني ګرني بهیر کې لکه وراشې (و جیزې) یا متل کار اخلي او بلخوا پرې د یوه هنري پیداوار په توګه خپل ښکلا ییز خوب (ذوق) او ټولنیز ارمان خړوبوي او هغه دا چې په اواز کې یې انگازه کوي او بیا یې له سندریز پلوه له نورو سره هم شریکوي. سکالو وې یې پر رزم وېزم او یا د یادو یګا (۲۳۴ مخ) په خبره پر مینه او جنگ جګړه راڅرخي، د مینې او رومانس بېلګه یې د خالو خان (د محمود غزنوي سرلښکر) (د مینې) محبوبې (لنډۍ راوړي او د رزم یې د میوند د ملالۍ هغه.

. د دې لپاره چې د ټولمنلې شعري او سندریز ځېل (ژانر) په توګه مو د لنډۍ کارونځایونه ښه ترا پېژندلي اوسي، داسې یې ور ډلبندي کوو:

الف - د وراشو او متلونو غوندې ترې په ورځني ګرني بهیر کې کار اخېستل کېږي.

ب - په څېرمه توګه سندریز ډګر ته ور ګډېږي، هغه هم، په خپلواک ډول:

۱) (په اواز کې انگازه کېږي، ۲) (له ساز اواز دواړو سره غاړه غږې کېږي او) ۳) (په ناخپلواک ډول له سرو کیو سره د سندریز کمپوز په بشپړتیا او سمبالتیا کې کارنده ونډه اخلي. په دغو درو سرو سندریزو ډګرو کې ډېرې رنګارنګۍ راخپلوي. د اواز له پلوه بېلابېل سیمه ییز او تېرني او بیا بېلابېل وګرني رنګونه رانغاړي، د ساري په ډول، کندهاریان یې یو راز انگازه کوي،

ننگرهاریان یې بل راز، او په هغو کې بېلابېل تېرونه، کوچیان، پوونده، ساریان بل راز او کلیوال او ښاریان یې پسې بل راز؛ همداسې یې له ساز اواز او بیا یې په ناخپلواکه توګه له بېلابېلو غاړو سروکیو سره بېلابېل رنګونه او ځېلونه درواخله.

لنډه کي چې په منګلو او ځایو کې دود لري او د لنډیو تر څنګ په څه ناڅه ورته سندریزه توګه ځنې کار اخیستل کېږي. څوارلس څپې رانغاړي، پر لومړي خج پیل مومي او زیاتره یې په سمه نیمايي کې سا کښل کېږي او تر پایه یې هره څلورمه څپه خجته راځي، لکه: جونه (په) پر (باغ ګډې شوې، تالا یې کره ګلونه؛ ته په دا ډول جوړه یې، که زه درمین شومه؛ په دغه درېیمه بېلګه کې یې شپږ څپې وروسته سا اېستل کېږي او ورپسې اته څپې راځي: وه باد شاګردی ده، ټول یاغي شول وطنونه) علي محمد منگل، فولکلوري وېمې.)

۲) سروکي

سروکي نیمګړې سندریزې ټوټې دي چې په خپلواک ډول نه بولل کېږي، بلکې، لکه پاس چې یادونه وشوه، د لینډیو په مټ و ملتیا ترې خپلواکې سندری رامنځته کېږي، ځینې پښتو فولکلورېستان یې د پخوانیو خپلواکو شعرونو یا سندرو پاتشوني انگېري. ګڼ شمېر جولیز ډولونه او بېلابېل اهنګونه یا طرزونه.

د ژبني او شعري یا څپیز- خجیز پلوه زیاتره له دوو غونډلو، په بله وینا، دوو مسرو څخه رغښت مومي او لږ و لږ د یوې لنډې غونډلې یا مسرې په بڼه وي. دا چې په یو لړ ځېلونو، په تېره مستزاد ډوله سروکیو کې دویمه مسره له لومړۍ سره څپیز- خجیز انډول نه لري، لاسوند یې دا دی چې دغه دویمه یې له سندریز ټول و تال سره ځانته جلا (وزن یا ریتم) لري او یا هم د لارغه یې مسرې غوندې پر پېنځمه څپه خجېږي. بلې خوا ته څنګه چې له ټیکيو (لنډیو) سره ویل کېږي، نو هغه هم د خپل ټول و تال اړوندوي. یوه مستزاد ډوله بڼه یې داده:

پاس په باره کې اوبه ګډې وډې ځینه

شینوارې لونګینه

لومړۍ مسره په څلورمه (-) ږه (او دویمه په دویمه څپه) -وا- (پیل کېږي. د سروکي جوړښت زیاتره په) مستزاد (ډول وي، لومړۍ مسره یې اوږده او دویمه یې لنډه راځي، خو څپیز او خجیز انډول یې تل برابر نه وي.

مگر یو لږ سروکي د (سر) چپه مستزاد جوړښت لري، داسې چې لومړۍ مسره یې لنډه او دویمه یې اوږده وي. خو خپیز او خجیز اندول یې سره په هر ډول همېشه یو راز نه وي. اوږدې مسرې په دواړو ډولو کې زیاتره د لنډۍ (دویمې) مسرې هومره اوږدوالی لري او خجونه یې هم ورسره همداسې سمون خوري، خو وره مسره یې په (مستزاد او چپه مستزاد) دواړو ډولو کې پر لومړۍ یا دویمه خپه خج راځي چې چپه بېلگه یې هم داده:

۱- لونگ کر مه

که لومړۍ گډه یاره تابه راوړمه

لومړۍ مسره پېنځه خپیزه ده او پر دویمه خپه باندې یې خج راغلی دی. دویمه کټه مت د لنډۍ د دویمې مسرې غوندې دیارلس خپیزه ده او پر څلورمه، اتمه او دولسمه خپه خجونه راغلي دي:

۲- لودی د غنمو یاره

گېډۍ راواچوه بنگرې راغلي دینه

(یاره لو)

لومړۍ مسره اته خپیزه ده او خجونه یې پر لومړۍ او پېنځمه خپه راغلي دي، دویمه بیا هم د لنډۍ له دویمې مسرې سره خپیز او خجیز سمون لري، مگر په تون (آهنگ intonation) کې ورسره یو راز نه ده، دا مانا چې دلته د لنډۍ غوندې آهنگ خوږ نه، بلکې لوړ ځي، ځکه سندرغاړی ورپسې پتلیز د لومړۍ مسرې یوه برخه (یاره لو) راغبرگوي او اړ دی چې آهنگ هماغسې لوړ وساتي، دغه د آهنگ لوړوالی ساتل د سروکیو یوه ټولیزه سندريزه بېلتیا ده.

۳- لېونی (و) لاړه شه گل راوړه

که دلته نه وي له کنډوه پسې واوړه

دغه سروکی هم له سرچپه والي سره سره د خپیز او خجیز جوړښت له پلوه له لنډۍ سره هېڅ کوم توپیر نه لري، مگر یو خوا د دواړو مسرو قافیه والی او بل خوا، لکه چې په لومړیو کې وویل شول، آهنگ هم خپل نقش لوبوي چې له لنډۍ سره په وزن (ریتم) کې توپیر راوړي.

۴- په انتظار کې د جانان ولاړه یمه

بارانه مه راځه ما بنام دی

د سروکی که مخکې وروسته شي، کټه مت ترې لنډۍ جوړېږي په دې شرط چې آهنگ ته یې هم بدلون ورکړل شي. که څه هم آهنگ په ټولیز ډول د پښتو شعر په سندريز اوډ (کمپوز) پورې اړه لري که نه په عادي لوستنه، شننه او سکېښتنه (تقطیع) کې آهنگ په پام کې نه نیول کېږي.

۵- نن مه راځه جومه (جمعه) ده

سبا ته راشه چې اخره چارشنبه ده

دا سروکي هم، لکه درېيم هغه له قافيه والو سروکيو څخه گڼل کېږي. لومړۍ مسره يې اوه خپزه ده چې پر دويمه او شپږمه خپه يې خجونه راغلي دي او دويمه مسره يې د خپيز او خجيز اندول له مخې د لنډۍ دويمې مسرې ته ورته ده، مگر دا چې، نه د لنډۍ غوندې ترنمي توک (ه-، نه) لري او نه يې اهنګ پر بوتۍ پای ته رسي، نو بېخي ورسره يوازې نه شي گڼل کېدای.

۲- سپينې باريکې لېچې تشې گرځومه

بنګريوالي ترورې، زموږ کوڅې ته راشه

د دې سروکې دواړې مسرې د خپيز شمېر له مخې د لنډۍ له دويمې مسرې برابرې دي، خو د خجيز او بيا موزيکالې خپې له پلوه ورسره يوازې لومړۍ دا اړخ لگوي. دويمه ټوټه يا مسره يې له موسيقي پلوه ګر سره جلا اهنګ لري: د ((بنګريوالي)) (درېيمه خپه) -وا- (ډېر لوړ او انگازور موزيکال اهنګ لري او د)) ترورې ((رومبنۍ خپه) ترو- (يو ناروږدي پياوړی خج اخلي، بيا لارغه) وقفه (رامنځته کېږي او ورپسې لنډه کې غونډله عادي خبري) نحوي (لويدونکې اهنګ راخپلوي، مانا دا چې گرد موسيقيت لومړۍ مسره)) سپينې باريکې لېچې تشې گرځومه ((او بيا پر)) بنګريوالي ((او)) ترورې ((ورتولېږي او ښکاره ده، ورسره را ماتېدونکې لنډۍ هماغسې غځونې کوي.

بابولالې، شين خالۍ، د هوتکو نارې، د کاکړو غاړې يا کاکړۍ، او داسې نورې ورته سندرې د شعري جولې له پلوه د سروکيو په لړ کې راځي او د هماغه دود او دوی (قانون) پر بنسټ يې رغېدنه او شننه تر سره کېږي، په بله وينا هره څلورمه خپه يې خجنه راځي (د پورتنۍ اثر اوږوندې څرگندونې دې وکتل شي).

اتل (شمه- لندن، لومړۍ گڼه ۵ - ۹ مخ) له بېلابېلو ياد شويو سندرو سره د ((لنډۍ)) (بېلابېل سندرېز اهنګونه يا طرزونه راپېژندلي، يا په سرچپه وينا، د لنډيو په تړاو يې يو لړ سروکي له بېلابېلو اهنګونو سره رانېولې دي. مانا دا چې نوموړي ليکوال د سروکيو اهنګونه د لنډيو له اهنګونو سره ګډ يا التباس کړي دي، نو که خبره يې دلنډيو د اهنګونو په تړاو وای، نو بيا ورته اړينه وه چې په نومېرلي ډول همدا لنډۍ په خپلواکه او ګوښې توګه د سيمو او ګرډودو له پلوه تر شننې لاندې ونيسي او هله يې د ويلو راز راز)) ترنمي ((طرزونه راولېږي کاندې. ځکه له سروکيو سره د لنډيو په خپلواکو اهنګونو کې نه راځي، بلکې د سروکيو له خوا پرې پلي کېږي.

د اهنګونو کومه شمېره هم چې ښاغلي اتل له سروکیو سره د لنډیو په نامه ټاکلې، له آره د اړوندو سروکیو د اهنګونو شمېره ده، نه د لنډیو. هن که سروکی د لنډۍ په منځ کې راننځي، یا یې یاترې مخکې وروسته راغبرګېږي او یا ورسره پخپله لنډۍ یو مخیزه یا برخیزه (قسمًا) تکرارېږي، دا بېله خبره ده.

په هر ډول، لنډۍ له آره یو شعري خېل یا ډول دی، او نور ((بېنومه)) وګرځي ډولونه یې پر وړاندې سندريز ډولونه دي. په دې توګه د دې پرځای چې د لنډۍ اهنګونه و نوموو، و شمېرو او ډلبندي کړو، په کار ده، وار له مخه د دغو نورو، سندريز ډولونه یا اهنګونه پر ګوته کړو، ویې نوموو، ویې شمېرو او سره ویې وېشو. هرګوره، له دغو اړینو تخنیکي یادونو سره سره د ښاغلي اتل له بېلابېلو سروکیو سره د لنډۍ دڅو سندريزو ډولونو یا اهنګونو یادونه ګټوره ارزوو او د ګران مینه والو د ښه تراپوهانوي لپاره یې بې ګټې نه بولو. هرګوره، دلته یې له دوڅلو پښتو څخه تش یو څو بېلګې له لنډ لنډ جاج سره را اخلو:

لومړۍ تیرایي اهنګ

د لنډۍ دا سندريز اهنګ (طرز) د دواړو مسرو د وروستیو څپو یا وییو له غځولو یا کشالولو سره رامنځته کېږي او په پای پای کې یې ((مرم شیرینه یاره)) ورسره روماتېږي، په دې بېلګه: ماد کوچي له عمره څار کړې ~~~
چې د سهار اور یې بلېږي ترېنه ځینه ~~~
مرم شیرینه یاره!

دویم تیرایي اهنګ

په منځ منځ کې د بېلابېلو سروکیو په راګډولو سره رامنځته کېږي: ځان یې زړو جامو کې جوړ کړې ~~~
((شابه پر لورېه تیرا جنگ دی ~~~))
لکه په وران کلي کې باغ د گلو وینه ~~~
((شابه پر لورېه تیرا جنگ دی.))

درېیم تیرایي اهنګ

د لنډۍ پای ته یو سروکی روماتېږي (اتل یو نومېرلی یا مشخص سروکی را پر ګوته کوي)، لکه: خدای دې د رود د غاړې گل که ~~~
چې د اوبو په پلمه درشم بوی دې کړمه ~~~

((لونگین توریاري یې گرانه))

سندریز - خجیز اندول

ځینې سروکي د سندریز طرز یا اهنګ (کمپوز) د یوه ترنمي (ایو فونیک) غږ له زیاتونې سره خجیزه ناندولې هم له منځه وړي او یایې لږ تر لږه راکموي. دا وروسته بېلګې یې خورا ښې بېلګې جوړوي:

(وه) وه نانا وړوکي

ماله د زلفانو څوکي

د دې په زړه پورې سروکي رومبې غونډه (رکن) له څلورو انګیویونو (طبیعي صوتونو) رغېدلی چې رومبې هغه یې سرباري کړ شوی اېسي او له دې سرباري سره یې د لنډۍ په څېر څلورم هغه خجن شوی، په بله وینا، خجیز اندول یې برابر شوی دی. خو دا چې د نورو ډېری سروکیو په څېر یې د دویمې مسرې خج پر څلورمه نه، بلکې پر پېنځمه خپه راغلی، د ماتې مسرې دریځ یې راخپل کړی دی. پر دغه پاسني سروکي باندې اوس اوس سندریز غاړو نورې مسرې ورزیاتې کړې او لوبه یې ترې جوړه کړې چې ځینې ځانګوال یې د ولسي پانګې یو راز غلا او یا هم یوه ناروا لاسوهنه ګڼي.

د دې بل سروکي ترنمي توکی د دویمې مسرې په سرکې سرباري شوی دی:

- بند کړه تاویزونه لیلیا

"وا" سپینه روپۍ دې پر وړبل وهي ټالونه

"لیلا"

لومړۍ مسره اته خپیزه ده چې په لومړۍ او پېنځمه خپه کې خجنتیا لري، که څه هم د پای خپه)- لا (یې هم خج اخلي، خو څنګه چې د پښتو شعر د ټولیز دود پر خلاف د څلورمې خپې په توګه خجنه نه ده، په بله وینا تر درو څپو وروسته نه، بلکې تر دوو څپو وروسته خجنه شوې ده، نو ښایي دا غونډه ویی (لیلا) د سندریز کمپوز له پلوه وروسته ورزیات شوی وي. دا راز زیاتونه د دویمې مسرې پای ته هم په ډاګه څرګندېږي، کټ مټ لکه (وا) د دویمې مسرې په سر کې، البته سم له لاسه (لیلا) دلته د ردیف ښه غوره کړې ده که نه دویمه مسره د لنډۍ له دویمې هغې سره بشپړ خپیز او خجیز سمون لري.

ښایي دا پاس سروکی له هغو کمپېښو سروکیو څخه وګڼل شي چې د ټولیز (عام) خجیز دود پر وړاندې نادودي (بې قاعدګي) لري او هغه دا چې لومړۍ مسره یې تر دویمې خجنې خپې (وا)

دوې خپې وروسته خجنه خپه) خه (لري او ورپسې بیا هم دوې خپې وروسته بله خپه) و (خجنه راځي. دویمه مسره یې بیا په څلورمه خجنه خپه) -یا- (پیل مومي او په دې توگه د لنډۍ د دویمې مسرې غوندې دیارلس خپیزه راغلې او خجونه یې هم هماغسې پر څلورمه، اتمه او دولسمه خپه راغلې دي.

دا چې د دغه سروکي دواړې مسرې سره هم د دغه خجیز انډول له پلوه سمون نه لري او یوازې خپیز انډول یې سره سم دی، دلیل یې کمپوزي توپیر دی، ځکه په ډېرو سروکیو کې د مسرو دغه موسیقي ځانگړتیا یو راز نه ده څرگنده ده چې خجیز او خپیز برابری یې سره هم سمبالېدای شي که نه، لکه هماغه تېر سروکی:

پاس په باره کې اوبه گډې وډې ځینه

شینواري لونگینه

- د دغه بل سروکي د دویمې مسرې په منځ و میانه کې د دوه خپیزې) سترگې (لومړۍ خپه راغبرگېږي او په دې چم د سندریز تول و تال سره شعري دا هم سمبالتیا مومي، په نورو ټکو د ماتې مسرې په توگه په رابېلې شوې خجنې خپې) ستر- (پسې پېنځمې خجنې خپې) -سو- (ته لاره هوارېږي، هرگوره دغلته د دواړو مسرو پای خپې) -نه (د خجنتیاله کبله نه، بلکې د موزیکال اهنگ له لامله داوږده) ممدوده (الف هومره لوړېږي او)) -نآ ((ویل کېږي او داچې لومړۍ داییا راغبرگېږي، بیرته خپل آرژبني اکر)) -نه ((ته راستنېږي: پاخېره مجنونه) نآ)

لیلا ولاړه تورې) ستر- (سترگې سره لاسونه) نآ)

پاخېره مجنونه....

د سروکیو د نورو جولیزو او مانیزو ځانگړتیاوو او پېیلتیاوو په برخه کې دې د دوست شینواري "د پښتو ولسي ادب لارې، ۷۵-۸۵ مخونه) هم وکتل شي.

دویم- د وگړني شعر دویمه یا نیمخړ گنده برخه

په دې برخه کې لوبې، بدلې، بگتۍ، مقامونه، چاربيتې، داستانونه، غزل او داسې نور راځي. دا برخه د لومړۍ هغې په توپیر له بېخ و بنسټه شعرونه دي، نه سندرې. مانا یې داچې لومړۍ د شعر په توگه پیل شوي او بیایې هله ټنگ ټکورت له لار موندلې ده. له دې کبله د ارمستېتر، مکزي او نورو لویدیزو پښتو پوهانو غوندې یې)) نغمې songs ((نومول په کار نه دي. تردې چې تر ډېره د دیواني) لیکنیو (شعرونو غوندې د سېلابو ټونیک له ځانگړتیاوو سره اړخ لگوي

او داسې برېښي چې دغه ډول دې د دیواني شعرونو په پېښو گړني شعرت له لار پیدا کړې وي. نه د نورو ((سوچه)) (یا لومړي ډول ولسي هغومره لرغونوالی لري او نه یې ویونکي هغومره یومخیز ناڅرگندوي. داستاد مکنزي) ۳۲۰ مخ (په خبره، کېدای شي، د دغه دویم راز ((سندرو)) ویونکي ښايي پخپله هماغه بولونکي یا سندرغاړي اوسي.

په دغه برخه یو لړ رزمي بدلې هم راځي چې تر بزمي هغو هم په ولسونو کې ډېر گرانست لري او د تاریخي لنډیو په څېر د تېرو ملي او سیاسي پېښو انځورگري کوي، هغه هم د نیوکو، ستاینو، غندنو، او یا طنز په جوله او جامه کې:

نیوکه:

کابل و نیوه وزیرو

نن پرې ناست دی نادر خان

اخ، غازي امونول خان!

ستاینه:

همداسې یې ستاینې او غندنې هم درواخله:

جواري ستاد لنگر

خواره لکه شکر

خوند یې زیات دی له حلوانه

د هدې کامله خوانه!

غندنه:

جواری ستاد لنگر

کلک پلک لکه بکر

نه ماتېږي بې سندانه

((مانوکی)) (غټه شیطانه!

(رشید وزیری، کابل ۲۳-۱۰-۰۹.)

درېیمه څرگنده او نوموره ډله

دا برخه د دویم (نیمڅرگندې) هغې پر خلاف آر ولسي ځېلونه (لوبې، بدلې، بگتۍ... (دومره نه

را نغاړي او زیات زور پر مقام، رباعي، چاریته، داستان او غزل اچوي.

په پښتو کې بیا گړنی، ولسي او یا وگړنی (فولکلوري) شعریو بشپړتیا یې پراو هم لري چې د

بې لیکلو ستو تر څنگ دلته او هلته په خال خال نیم لیکلو ستو شاعرانو هم تړاو پیدا کوي، خو دواړه ډوله ویناوال پوره څرګند او نوموړي، لکه واخلې:

زرګان، سید کمال، توکل، میرا (نېپوه وال)، میرا اپریدی، ډېراني، غریبي، باقي باندې وال، محمد نور، محمد دین، عبدالخالق، عبدالصمد، عیسی کندهاری، حاجي نور احمد فراهي، حکیم نور، بسم الله خاڅی، درمحمد خاڅی، محمد حسین شېرشاهیوال، سالم بېرووال، صنم گل، وزیر گل داسې نور.

هرګوره، په نیم لیکلو ستو ولسي شاعرانو کې خانمیر هلالی، ملنګ جان، خسرو، خاطر... بیا له ځلاندو او تلپاتې خبرو څخه بلل کېږي. خو سم له لاسه یې د نورو په استازي د ملنګ جان د هغې ټولمنلې ترانې پر ډېر مېني بند بس راوړو چې تراوسني ملي سروده یې لېوال او مینه وال ډېر دي او په لویديځمېشتو افغانانو کې د هر سندريز بڼدار سرخني (چاشني) ګرځېدلي ده:

دا زموږ زبیا وطن

دا زموږ لیلیا وطن

دا وطن مو ځان دی

دا افغانستان دی...

(آر: دا پښتونستان دی)

نیم ولسي یا دودیز شاعران (لومړي چاپ ۱۵۲-۲۵ مخ) هغه لیکوال او زده کړه وال ناظمیان دي چې د شعري یا هنري پلوه له ډېرو ولسي هغو سره د سیالۍ جوګه نه دي، خو بیا هم د شعرو شاعرۍ داوې کوي او نور شاعران او لیکوال یې هم د ((منځپانګې)) تر اغېز لاندې له ولسي هغو لوړ بولي!

پروړاندې یې بیا، نه یوازې د یادشو نیملیکوالو، بلکې د کندهاري عبدالخالق صادق (۱۳۲۰-۱۳۸۰ل) په څېر پوره لیکلو ستوال او زده کړه وال، له خورنامي شعرونو سره هم په ((ولسي)) شاعرانو کې شمېري! (صالح محمد صالح، الفت ۲۵مه ګڼه)

موږ د داسې څه ناڅه پخو شاعرانو لپاره چې له ولسي او نیم ولسي شاعرانو او ناظمیانو سره یې توپیر شوی وي، د ((دودیزوال)) نومونه غوره کړي ده. په دې ډله کې ډېر نور مړه او ژوندي، ان لکه شېراحمد شیدا چې د حبیب اله خان په دربار کې د ملک الشعراء په نامه نومول شوی وو،

هم راځي. هرگوره، له جولييز او نظمي ځېلونو او كالبونو (غزل، بوللې، دوييزې، څلوريږي، تركيب بند، ترجيع بند... (له پلوه يې كلاسيك يا كلاسيك وال هم په دې بللای نه شو چې بيا يې د كلاسيك پېر له سترو ستو، لكه خوشال، حميد، شيدا او نورو نومياليو سره ټكر راځي.

۸- خپرکی د دېوانې یا لیکنې پښتو شعر جولیز رغبت

په اروپایي نومونپوهنه کې د (وگرني) شعر PopularVerse پر وړاندې دېوانې یا لیکنې شعر ته "ادبي شعر LiteraryVerse" وايي.

د پښتو شعر دغه ډول که څه هم زیاتره د پارسي هغه په پېښو د پښتو ادب کلاسیک پېر جوړوي، مگر رغبتي تخنیک یې په بنسټیز ډول تر ټولیز پښتو (سېلابوتونیک) (دود او دوی لاندې راځي، نو له دې پلوه تر گړني) شفاهي (یا وگرني) ولسي (هغه زیات پرله پېیلی) منظم) دی. له گړني او وگرني شعره یې رواځنی توپیر په همدې کې دی چې هېڅکله (قافیه) او تریوې زیاتې کچې (ردیف) له لاسه نه ورکوي او د همدغو دوو توکونو له مخې یې د پارسي یا عربي په لاروي بېلابېل ډولونه- غزل بولل (قصیده)، دویزه، څلوریزه، پېنځیزه... پارکۍ یا قطعه، مستزاد، ترجیع بند... - منځته راوړي دي. په دغو ډولونو کې یوازې (مستزاد) ډول له پښتو سروکیو او نورو ځېلونو سره اړخ لگوي چې دیوان والا یا پوره لیک و لوست والا شاعرانو ورسره دومره لېوالتیا نه ده ښوولې.

له دغو ټولو قافیه والو لیکنو یا په بله وینا دېوانې (تقلیدي) شعري ډولونو سره زما نور څه کار نشته او یوازې یوازې یې د پښتو شعر ټولیز سېلابوتونیک (خجیز- خپیز) (آرونه تر خپرنې لاندې نیسم.

۲- هغه ډول شعر) که له دغو پورتنیو ډولونو څخه هر یووي (چې هره مسره یې په لومړۍ خجنه

خپه پیل مومي، په لاندې بېلگو کې وړاندې کېږي:
 —وره چې تېرېږي خو گوزار لره کنه
 زلفې چې ول ول شي خو خپل یار لره کنه
 (خوشال)

دا غزل په دیارلس خپیزه مسره پیل شوې او دا چې وروستی خپه یې خجنه ده، نو د پښتو شعر د یوې بلې سېلابوټونیکې ځانګړتیا له مخې یې (غیر مصرع) یا بې قافیې مسرې یوه یوه خپه زیاته راځي.

خجونه، پر لومړۍ، پېنځمه، نهمه او دیارلسمه خپه راغلي او په دې توګه غیر مصرع مسرې یې د مصرعو هغو غوندې پر خجنو خپو پای ته نه رسېږي، بلکې وروسته ور زیاته شوې (څوارلسمه) خپه یې ناخجنه پاتې کېږي او څنګه چې تر خج وروسته خپیز انډول په دویمه پورې کې راځي، نو د شعر په ټولیز ټول و تال یا وزن او ریتم کې کومه وټه نه راځي، لکه:
 ولې راته وایې چې پر ښکلو نظر مکوه
 سترګې چې پیدا دي خو دیدار لره کنه...

یا:

سترګې دي که وروځې که یې زلفې که وربل دی
 څو تورې بلا دي چې مې زړه پکې قبل دی
 چېرته به خلاصېږي دا بلا تر زړه چاپېره
 ښه که یې ته گورې لا په سرو لمبو اوربل دی
 دغه غزل یو مخیز څوارلس خپیز دی او پر لومړۍ، پېنځمه، نهمه او دیارلسمه خپه خجنتیا لري.

همدا راز د خوشال ۱۳۰، ۳۹۴، ۴۰۴، ۴۱۷ او ۴۲۲... ګڼې غزلې هم درواخله.

۳- هر هغه شعر چې هره مسره یې پر دویمه خجنه خپه پیلېږي، لکه:
 —ه زړه تر یار څارېږم د پتنګ غوندې پېرې کړم
 یو راز دی په دا کار کې که په خوله ورته ښېرې کړم

دا غزل هم د پاسني هغه غوندې له یوې مخې پېنځلس خپیزه دی او دا چې د سر کړۍ او نورې قافیه مسرې یې په ناخجنه خپه پای مومي، نو په بې قافیه مسرو کې یې د بلې کومې سربارۍ

ناخنې خپې اړتیا نه ده لیدل شوې. د پوره څرگندتیا او جوتتیا لپاره د خوشال له کلیاتو څخه (۴۷۱ غزل، ۲۹ مخ) را اخلو چې د لومړي بیت دواړه مسرې او نورې قافیه والې مسرې یې څوارلس خپیزې دي، خو دا نورې یې پېنځلس خپیزې راغلې، ځکه لکه پاس (۲-۴) مو چې وویل، لومړی، په بله وینا، قافیه والې مسرې یې په خجنه خپه پای ته رسېدلې دي:

له تانه چې جدا شم، په ناکام پروړخ و شپه
 نه وب نه مې خوراک دی، نه ارام پروړخ و شپه
 بل خیال فکر یې نه وي بې د یار له رویه مویه
 د زړه پر حال خبریم زه مدام پروړخ و شپه

له مخینۍ بېلگې سره د دغې بېلگې ورتوالی همدا دی چې دلته هم پر دویمه، پېنځمه، نهمه او دیارلسمه خپه خج راغلی او نا ورته والی یې په دې کې دی چې د رومبني شعر ټولې مسرې پېنځلس دي او د دغه شعر مسرې څوارلس خپیزې او نورې پېنځلس خپیزې دي. همدارنگه ۱۳۱، ۳۹۴، ۳۲۷، ۴۲۵، ۴۲۹... گڼې غزلې هم درواخله.

ما تر اوسه د رحمان بابا په دیوان کې تر اتو غزلو پورې په لومړۍ خجنه خپه پیلېدونکي شعرونه موندلي دي، لکه:

- سل ځله که و خوري ناصحان ځیگر زما...
- تېر شو په دا تمه پر درستا عمر زما...
- سر زما، سامان زما، څار شه تر جانان زما...
- چېرته د یار شونډې چېرته غم د دل و جان...

- هر چې خپلې مینې څوار کړ څوار یې مه گڼه... (۲۸۴).
- مست د هغه مخ یم چې مستانې لري سترگې... (۲۸۷).
- څه شو که خاموش یم ستا د عشق له آه سرده... (۱۳۹).
- وخت د نوبهار دی زه جدا له خپله یاره... (۱۴۳).

۴- هر هغه شعر، چې مسرې یې په درېیمه خجنه خپه مومي او ورپسې نورې خپې له ټولیز دود سره سم درې درې تر منځ ناخنې او څلورمې څلورمې خجنې راځي.

دغه راز شعرونه په ټول کلاسیک او ان ننني قافیه وال او ازاد شعر کې بېخي ډېرښت لري. د

رحمان بابا، حميد مومند، قلندر اپريدي... نژدې ټول هغه په درېيمه خجنه خپه پيل مومي او چېرې يو نيم يې په لومړي هغه پيلېږي- د دويمې هغې بېلگه يې ما تر اوسه نه ده موندلې. د خوشال خټک زياتره شعرونه هم په درېيمه خجنه خپه پيل شوي دي، خو په خوا کې يې د لومړۍ او دويمې هغې بېلگې هم ښايسته ډېرې موندل کېږي.

دا دی اوس په درېيمه خجنه خپه پيلېدونکې شعري بېلگې په وروسته توگه وړاندې کېږي، دا چې داراز خج د پښتو ليکني او ډېواني شعر ډېری برخه رانغاړي، پر يو څو لږو هغو يې بسنه کوو:

الهي د محبت سوز وگداز را
په دا اور کې د سهې سمندر ساز را(حميد ۱)؛
ای مدام د نس په زېرمه مبتلا
ځانته ولې وينوي ویده بلا
دانايان له دښمنانو سلا نه کا
ته په څه کوي د نفس شيطان سلا(حميد ۴۰۰)؛

نن به شپه زما د يار پر کوم مکان وي
جلوه گر به پر کوم هټ پر کوم دوکان وي(حميد ۴۰۰)؛
چې په مهر يې نن مخ زما پر لور کې
هم هغه مې په کور پورې د غم اور کې(قلندر ۲۸)؛
نشته ما څخه نور توان ستا د جفا
ستا رضا که اوس جفا کې که وفا
خراب شوی ستا په غم کې هسې رنگ يم
چې مې نه شي کړای عرب عجم دوا(قلندر ۲)؛

هېڅ مې نه زده نه پوهېږم دا څه پېر شه
چې دلدار مې د اغيار په شکل وڅېر شه(رحمان ۱۵۸)؛
چې پخته شي اشنايي
ترميان وځي جدايي
و طالب و ته وفا شي
د مطلوب بېوفايي(رحمان ۲۲۷)؛

هغه یار چې ښایسته دی تر افتابه
مخ به کله را څرگند کا له نقابه
بېلتانه په زړه زهیر کړم بې حسابه
یو سبب وکړې یا مسبب الاسبابه
چې زما ملاقات وشي له احبابه (رحمان ۲۷۲)؛

صورتگر چې ښه صورت پر دېوال ساز کا
کل عالم یې په صفت زبان دراز کا (خوشال ۱)؛
حقیقت راته ښکاره شو د هر چا
باور نشته پر اشنا، پر نا اشنا،
چې پر سردې سوگند خوري ورځنې ډار کا
یوه ورځ به ستا د سرو کا سودا (خوشال ۱۲).

۵ - په دیوانی شعرو کې د ولسي (گړنيو) او اوسنیو قافیو والو او ازادو شعرونو پر وړاندې پر
څلورمه څپه پیلېدونکي شعرونه ډېر لږ دي. که څه هم دا د ټولیز پښتو سېلابوټونیک شعر
وروستی برید دی. مانا دا چې دا هېڅ ډول پښتو شعر پیل تر څلورمې څپې وړاندې نه دی
لیدل شوی او که ولیدل شي، تور و تال (وزن) بیا هېڅ نه شي درلودای. په کلاسیک پېر کې
یوازې مات یا لارغه یې (وقفه یې) شعرونه او هغه هم زیاتره لس څپیزې، څلوریزې پر څلورمه
څپه پای مومي چې د مات شعر له دود سره سم یې ورپسې خج پر نهمه څپه راځي. دا ځکه چې
تر لارغې وروسته له دویمې نیمې مسرې سره بدلېږي او د لومړۍ نیمې غوندې پر څلورمه څپه
څپه پیل مومي؛ زیاتره سروکي) ← ۷- څپرکي (د ورته لارغو له لامله دغه خجونج رابښي.
(۱) (لس څپیزې ماتې څلوریزې چې پر څلورمه او نهمه څپه څپه کېږي په دې وروسته ډول دي:

۱)

کله به راشي پر هند پراته

کله به کښېني ماته مخ راته

خو ته را درومي پکې ډيوې ږدې

غم به کا خونه د "حمید" میراته (حمید: ۴۱۱)

دلته "حمید" یو څپیز لوستل پکار دي، کېږي چې له آره به یې پر ځای "ما" راغلی وو او چا به

پکې دا ونجون راوستی وي!

(۲)

د خدای لپاره د دوست په روی دې وه

د وفادارو ښکلو په خوی دې وه

د رنځورانو په های و هوۍ دې وه

...

د لومړۍ څلوریزې څلور واړه مسرې لس خپیزې دي او د دویمې له آره یوولس خپیزې دي، مگر درېیمه (غیر مصرع یا بې قافیې) مسره یوولس خپیزه ده. ځکه لکه څنګه چې وویل شول، په خجپای شعر کې بې قافیې مسرې یوه خپه زیاتوي. دغسې په خپه ډول په دوو ناخجنو یا (درو ناخجنو) پای خپو کې یوه یا دوه (خپې غورځېدای هم شي بې له دې چې ټول و تال ته کوم لید وړ زیان ورسېږي. د ساري په توګه د غني خان قامي ترانه) ای زما وطنه (په درېیم بند کې تر خجنې خپې وروستی غونډی دوی خپې کمې دي، مگر د موسیقۍ په پردو کې نه ننگېرل کېږي، تش سندرغاړی خپل آهنگ یو څه اوږدوي. د قلندر اپریدي هغه ټولې څلوریزې چې په اوسني دیوان) د کابل د ۱۳۵۲ کال چاپ (کې راغلې دي، د حمید مومند د پاسنیو دوو څلوریزو غونډې ماتې یا لارغه یې دي، په بله وینا په څلورمه خجنه خپه پیل شوې او د لومړي او دویم خج واین یې هم څلور خپې دي، مگر د خپو د شمېر له پلوه یوازې د حمید له لومړۍ څلوریزې سره سمون لري او دا هم باوري برېښي چې د همدغه استاد پر لاره تللی دی که څه هم نورو ډېرو شاعرانو هم دغه ډول څلوریزې ویلې دي د قلندر څلوریزې په لاندې ډول دي:

(۳)

زه دې د وصل په تمه ګرځم

هجران دې و سوم له غمه پرځم

که مې وصال وي له خپل مینه

قلندر پر بل لور ګرځم

(۴)

زه دې له هجره تل امان غواړم

بې له تازه مهر د بل نه غواړم

که دې نظروي میرا و ماته

زه قلندر دې په در کې ژاړم

(۵)

زه په هجران کې دې مبتلا کړم
غریب همېش دې په واوېلا کړم
د رب لپاره جفا نور پرېږده
زه قلندر دې میرا جلیا کړم
(قلندر: ۱۵۵)؛

د کامگار خټک په ټول دیوان کې هم غزلې یو مخیزه په درېیمه خجنه خپه پیل شوې دي او
یوازې څلوریزې یې د حمید او قلندر هغو غوندې په څلورمه خجنه خپه پیل مومي چې
هماغسې لس څپیزې مسرې لري او دویم خج یې څلور څلور څپې وروسته راغلی دی.

(۲)

زما دلبره دتاله درده
سترگې مې سرې دي ګونه مې زرده
دا هو مره جور پر ما تل مه کړه
وېره مې وکړه له آه سرده

(۷)

مه کړه په څه کړې هجره خونخواره
چې دې جودا کړ کامگار له یاره
یو ځل مې بیا کړه له یاره وصل
که نه وي مره د رب لپاره
(کامگار: ۱۸۳).

(۲) (د ماتو) لارغه یې (لس څپیزو، دوویزو) مثنویو (بېلګې پر څلورمه خجنه خپه پیل مومي او
هغه هم د پورتنیو څلوریزو غوندې په ورته څپیزو او خجیزو اندول لکه:

(۱)

که یون دی یون دی، مخکې بېلتون دی
له کسې غره څخه، ځي خرنېبون دی

که وروره وروره ، خرنسبون وروره
ته چې بېلتون کړې ، زما ویرته گوره
چې ځې مرغې له تورې کرغې له
همزولي پاته ، ځي څه برغې له...) پخ ۹-۱۰ (

د حافظ نظام د "للی او مجنون" کیسه هم په همداسې لارغه یې (وقفه یې) یا مات ډول په
دویزه بڼه ویل شوې ده ، لومړی خج یې ډېر څلورمه او دویم یې پر نهمه راغلی او د پښتو
دویزې له ټولیز دود سره سم یې ځینې بیتونه نه خپیز هم راځي ، تردې چې لومړی پیل یې هم په
نه خپیز بیت شوی دی:

(۲)

وايي ويونکي د دې قصې
چې تل يې ښکار و د ښې هوسۍ
چې د عربو د ملک يو مرد وو
خجسته نام و په عقل فرد وو
متاع يې ډېره له هره بابۀ
څوک په حساب و څوک بې حسابۀ
(هماغه اثر ۵۹؛)

د خوشال دا دوي لس خپيزې بېلگې هم درواخله:
- بلبل هر چاته ، دا خبرونه کا
وخت د بهار شو ، غوټۍ گلونه کا...
- وگړي واړه ، کارونه خپل کا
مردان هغه دي ، چې کار د بل کا؛

تر څنګ یې بیا ، دولس خپیزه ماته څلوریزه هم لري:
څوک چې ارام گټي ، د نېکو نام گټي....

(۳) د زینب هوتکي شپږیزه) ترجیح بند (ویرنه) مرثیه (په ماته بڼه نه ، بلکې د عادي شعر په بڼه
پر څلورمه خجنه خپه کښل شوې ده) پخ ۱۰۳. (همدا راز د بابا هوتک سندره هم درواخله) پخ ۵.)

ښوېدني او تېروتنې:

دیواني یا لیکنی شعرونه لومړی د پښتو شعر د ټولیزې "سېلابوتونیکي" ځانګړتیا پر بنسټ تر کره کتنې لاندې نيسو او بیا یې د قافیه والو شعرونو په توګه د قافیې او ردیف د ځانګړتیاوو له مخې چې په پارسي او عربي کې یې ټاکنه او پېژندنه شوې ده.

۱: د خپیزانډول رنګېدنه

دا په دې مانا چې د یوه لیکنی قافیه وال شعر کومه مسره یا مسرې تر سر مسرې، په بله وینا، سرکړې، (مطلع) خپیز کموالی یا ډېروالی ولري او دغه کمی یا زیاتې خجیزانډلو ته هم وټه ورسوي، نو بیا وایو، د نوموړې مسرې یا مسرو خپیزانډول رنګ شوی، په بله وینا، خپیز-خجیز ویاړ (عیب) لري. هن، که د پای له درو کېدونیو (ممکنه) خپو څخه یوه، دوه یا درې واړه وغورځي او ورمخنی خج کمزوری نه کړي، نو کوم ویاړ نه ګڼل کېږي. د ساري په توګه که (غزل)، (درېیزه، څلوریزه، پېنځیزه... یا پارکي) قطعه، (بوللې) قصیده ((... چې لومړۍ مسره یا بیت پر وروستی خجنه خپه پای ته رسېدلی وي، ورپسې بې قافیې (غیر مصرعي) مسرې یوه یوه خپه زیاته راتلای شي، تر دې چې کله کله ددغې یوې خپې، نه زیاتوالی شعري آهنگ یو څه کمزوری کوي هم، لکه په دې وروستیو بېلګو کې:

ستا له خوا نه بېلېدای نه شمه زه

ستا له مینې صبرېدای نه شمه زه

چې نیولې مې ده ستا د وفا لاره)

له دې لارې کېدای نه شمه زه

نا امیده ستا د سترگو له ککو) نه)

لکه اوښکه څخېدای نه شمه زه

یم رنځور ستا د پېغلو ټو شمو) چې)

بې وصال دې رغېدای نه شمه زه

یم هغه ازاده مینه زیاره ستا

(یمه ستا هغه ازاده مینه زیاره)

چې په جېل کې ځایېدای نه شمه زه

(زنداني نغمې، ۲۴؛)

هر مطرب چې غوږۍ تاو کا د رباب

په دا تاو کې زما زړه کاندې خراب
چې سامع يې په نغمه په ترانه (شم)
د يوانه شم گربوان خيرې مست خراب
(رحمان: ۳۷)؛

که مسجد گوري که دير
واړه يو دی نشته غير
يو مې بيا موند په هر څه (کې)
چې مې وکړ د زړه سير
(خوشال: ک. ۱ ټوک ۲۵)؛

ای مدام د نفس په زېرمه مبتلا
ځانته ولې وينوي ویدې بلا
دانايان له دښمنانو سلا نه (کا)
ته په څه کوي د نفس شيطان سلا
(حميد: ۳ مخ)؛

شوم په دام د زلفو بند
ښه چې نه مې واخيست پند
عشق دې او روو زه ورگډ شوم
پاکوبان لکه سپند
(کامگار: ۳۴ مخ)؛

که خبر وای له دې هسې رنگ خواړی
ما به نوم اخېستی نه وو د یاری
ستا د غم په دریاب ډوب یم تر مری
بې تا نه لرم هېڅوک د دستگیری
مگر ته خپله لاس را کړې همدمه
(رحمان: ۲۷۸)؛

خوب به نه ورځي له ډېرې ستومانۍ
 بوږنوي به يې د ملو بد گومانۍ
 نه به وړاندې ځي زړور په بنادمانۍ
 نه په بېرته شي راتلای له پښېمانۍ
 له هر سږي به په اميد د امانۍ
 چپړوسي کا د نمرۍ په مهمانۍ
 چې دې يار پېڅي دا هسې نرمه گرمه
 ته په کومه حيا روغ گرځي بې شرمه
 (حميد: ۴۰۲)

دا کوم شرم دی کوم درم د ياری
 دا پيوند دی بد نما تر وېزاري
 چې مې يار پر توده ځمکه د خواری
 کښېني پاڅي خوار حيران له ناچاری
 اوزه ښوی ښپرازه گرځم سپين سپېڅلی
 (حميد: ۴۷؛)

سنة زر سل پېنځه شپېته ده
 چې رحلت وکړ کامگار
 پس له دې نه په دې کاله
 پلار دده وشو نامدار
 (کامگار: ۱۸۵؛)

خراب زړه مې هوسېږي
 ستا جمال مې ډېر يادېږي
 که نظر دې پر ما کېږي
 فرياد رس يا مصطفى
 (احمد شاه بابا: د غورچاڼ پای؛)

د فلک له چارو څه وکړم کوکار

زموږ لوی هر گل چې خاندې پر بهار
هر غاټول چې پر بیدیا غوړېده وکا
رېږوي یې پانې کاندې تار پر تار...
(اسعد سوري، پخ؛)

وايي دا چې صحبت کاندې
یو له بله ډېر اثر
پر کلو دې مصاحب شوم
ستا صحبت نه کړمه خر
(محمد عمر: پخ ۱۵۲؛)

صحبت ډېر اثر کا گوره
منکر نه شي له اثر
ته دمخه هغه شی وې
اوس انسان سولې بشر
(محمد طاهر: پخ ۱۵۲؛)

زړونه خوښ کړه دا نېکي ده د رښتیا
مه کړه چا باندې تېر نه په جفا
د خدای کور مه وړانوه په ستمو
د خدای کور وگڼه زړه چې وي صفا
(محمد ایاز، پخ ۱۵۲؛)

همدغه ډول خپيز کمي زياتي په دوبيزه کې هم راځي، په همدومره توپير چې دلته لومړی بيت بنسټ نه ټاکل کېږي، په بله وينا، دغه کمي زياتي د لومړي بيت له مخې په پام کې نه نيول کېږي، بلکې دلته دود داسې دی چې پر خجنه خپه پای کېدونکی بيت) د دواړو مسرو په پام کې نيولو سره (تر هغه بيت يوه خپه کم راځي چې پايځه خپه يې خجنه وي. په دې ډول يوه يوازېنۍ دوبيزه کې اته خپيز او اوه خپيز بيتونه راتلای شي او همدارنگه نه خپيز او لس خپيز؛ لس خپيز او يوولس خپيز؛ يوولس خپيز او دولس خپيز؛ ديارلس خپيز او څوارلس خپيز؛ پنځلس خپيز او شپاړس خپيز، لکه:

ساقې پاڅه پيال له راكړه
 مرور يار مې پخلا كړه...
 چې يو دم سمه ازاد
 نابڼاد زړه مې سينه سي نه (ښاد
)زرغون خان: پخ ۸۴-۸۲؛

زړه د حسن له غمونو اوس بري سو
 مقترن دوى لكه لمر او مشتري سوه
 زړه ويل شكر ده مقصود زما حاصل سه
 ما چې عيش نه لاره اوس مې عيش كامل سه
 شكر شكر ده حاصل سه زما كام
 سوى حال راته وصال د دل ارام
 حسن هم په شكر چې كړ وا زما زبان
 شكر يې وكړى په درگاه چې د سبحان
 بيا دې زړه ته وويل چې شادمانې كړه
 دى هنگام د كامرانى، ته كامرانې كړه
)مسافر مروت: حسن و دل، ۷۴؛

ښخ سو چې ورور تېر له دنيا سونا
 قندهار واړه په ژړا سونا
 زړه مې په وير كې مبتلا سونا
 چې شاه محمود له ما جلا سونا

اصفهان پاته تاج نسكور عالمه
 چې شاه محمود سونن په گور عالمه
 د پښتون لمر سو تياره تور عالمه
 راته دښمن به كا پېغور عالمه
 چې پاچا ولاړ پښتون گدا سونا
 قندهار واړه په ژړا سونا...
)زينب هوتكي، پخ ۱۸۸-۱۹۲)

د زينب هوتکي په شپږيزه (ترجيع بند) کې د دغو دوو بندو دوه وروستۍ راغبرگېدونکې مسرې تر مخنيو څلورو مسرو يوه يوه خپه لنډۍ راغلې، په بله وينا، د دواړو بندو مخکني څلور مسرې تر نور ټول شعر څخه يوه يوه خپه زياتې دي. له دې څخه دا پايله لاسته راځي چې تر وروستي خج څخه وروسته تر درو ناخجنو څپو پورې کموالی يا زياتوالی موندلای شي او کوم وياړ نه گڼل کېږي.

د غني په دې لاندې ترانه کې د وروسته بند درې واړه مسرې تر نورو ټولو (پېنځلس خپيزو) مسرو دوې دوې څپې کمې دي او سندرغاړی يې د آهنگ په لوړولو او غځولو تشه ډکوي: يه زما وطنه د لالونو خزاني زما ستا هره دره کې دي د تورې نښانې زما ستا سرچې وي ټيټه، نوزه به شان او شوکت څه کړمه ته چې څوارو زاري يې، زه به مال او دولت څه کړمه ته چې وړان وي جاړي يې، زه به خوب او راحت څه کړمه

يا به دې زه سيال کړمه وطنه د جهان) ..
يا به ستا په پښو کې تورې خاورې کړمه ځان) ..
ځان به درې وړې کړم خو تا به کړم ودان) ..
نريمه، پښتون يم، تاته يادې افسانې زما يه زما وطنه د لالونو خزاني زما (غني: کلیات ۱۳۲۸).

د خوشال خان غوندي سترو شاعرانو په دويزو کې له دغه راز اسانتياوو څخه هم ډډه کړې او په څرگنده برېښي چې په اگاهانه توگه يې خپيز کموالی روا گڼلی نه دی. د ساري په ډول يې د سواتنامې په ۳۹۱ بيته دويزه کې هېڅ داسې بيت راوړی نه دی چې يوه يا دواړې مسرې به يې پرځانه خپه پای ته رسېدلې وي او په دې توگه يې له پيله ترپايه هماغه دولس خپيز کالب کارولی دی. په غزلو او نورو ډولونو کې لکه څنگه يې چې پاس يادونه وشوه، خوشال بيا هم د نورو ټوليزه لارنيولې او په ياد شويو ځايو کې يې د څپو کموالی او زياتی رامنځته کړی دی.

۲: د خجيز اندول ړنگېدنه:

لکه څنگه چې بیا بیا ورته نغوته وشوه، د پښتو شعر په سېلابونیک سیستم کې خج او خپه ټاکنده نقش لوبوي او په دواړو څیزونو کې بیا خج په لومړۍ پورې کې راځي او په درو واړو (ګرنيو، لیکنیو او نویو ازادو) شعرونو کې پرې لکه شا تېر د تول و تال او یا په لنډ ډول، د وزن ټوله ودانۍ ولاړه ده، له همدې لامله د خپیز انډول ړنگېدنه، په بله وینا، بېخایه کېدنه او غورځېدنه د هر ډول شعر د بې تولې لامل کېږي او له شعري چوکاټه وځي. څنگه چې سم له لاسه مو خبرې پر لیکنیو شعرونو دي، نو له دیوانونو څخه یې رابېلوو:

شپه د بېلتانه ده پهر پهر کال پر ما شو
بانگ دی د چرګانو په هزار هیله سبا شو
رابه شي گلزار ته وار پر وار ننداره کاندې
پیغام راوړي د وصل عجب ښه راځي په سهر
هډ هډ د یار له لوریه، نن پر ما باد صبا شو
پروخت د مشغولا له گلو کله اواز کاندې
چې درومي له گلزاره په چغار چغار توتا شو
په درست عمر یې مېړه سکوت پر خوله وهلی
زما د زړه توتي دی چې نن گورمه گویا شو
زنگ چې باندې پرېوځي اینه د زړه تبي شي
زړه د خوشال گوره! له هر رنگه مصفا شي
(خوشال: ک، ۱ ټوک، ۱۸۲ مخ؛)

خوشال خان په دغه غزل کې د خج د دریځ په بدلون سره دوه ډوله وزن رامنځته کړی دی: لومړۍ درې مسرې او وروستۍ دوه هغه یې پر لومړۍ خجنه خپه او په منځ کې یې پرله پسې اووه مسرې پر دویمه خجنه خپه پیل کړي دي او له دې کار سره یې خپیز انډول هم ړنگ شوی دی؛ هغه دا چې پر لومړۍ خجنه خپه پیلېدونکې مسرې یې څوارلس خپیزې راغلې او پر دویمه خپه پیلېدونکې هغه پېنځلس خپیزې. همدارنگه د خوشال ۴۰۲ او ۲۳۴ غزلې همدغه نیمګړتیا لري.

په دغه لاندېنۍ وسمهالې بېلګه کې چې د اردو شعر منظومه ژباړه ده، قافیه او د مسرو (دولس) خپیز شمېر یې، له کومې مسرې نیمې پرته، تر پایه په پام کې نیول شوی دی، مګر دا چې خج پر خپل خپل ځای نه دی راغلی، په بله وینا، پر بېلا بېلو خجنو څلور خپیزو ستونو (رکنو) نه دی وېشل شوی، نو جوله یې هېڅ راز شعر ته ورته نه ده، بلکې د ((— یا کوتانو)) د سندرو غوندې په هماغو پښېلو یې ورته پېيلې جامه وراغوستې او یو بېخونده نثر دی:

د فرنگي که یو وخت زه هم دربان وای
 نو ژوند کول به راته خومره اسان وای
 بچو به زما کړی تعلیم په امریکا کې
 اوږی گرمي به زما پر انگلستان وای
 په انگرېزي، د غېدا به مې روانه
 که څه هم له اصله څخه اردو زبان وای
 په ټیټولو د سر چې وای سر شوی
 نو به لیدر هم تیار یو عالیشان وای
 مخکې جايداد به وو زما هره صوبه کې
 والله چې صدر خوزه د پاکستان وای
 (جرگه... ګڼه.)

نو که موږ وغواړو، د څپو په اوږون سره یې خجیزانډول داسې رامنځته کولای شو:
 د پرنگ که یو وخت زه هم (کوم) دربان وای
 نو به ماته ژوند کول خومره اسان وای
 کړای بچو به مې تعلیم په امریکا کې
 گرم اوږی به زما پر انگلستان وای
 په روانه انگرېزي، به غږېدل
 که له اصله هم سوچه اردو زبان وای
 وای سر شوی به د سر په ټیټولو
 رانه جوړ به یو لیدر څه عالیشان وای
 جايداد ځمکې به مې وې هره صوبه کې
 والله صدر به زه هم د پاکستان وای!

له کلاسیکه تر نوي غزل

له کلاسیک یا زاړه غزل سره د نوي غزل برید لیکه د څو جوتو توپیرونو له مخې ټاکل کېدای شي، لکه:

۱) په ټولیز ډول یې د پارسي- عربي ژب - بنکلاييز زبېښاک ته پایتځکی اېښی او د پليونو پاتشوني او پاتوري (يې ښايي له گوتشمېره تېری ونه کاندې؛

۲) نږه جولیزواله (فورمالېزم)، په بله وینا هنري ارمان یې تر ډېره له ټولنیز هغه سره غاړه غړۍ کړی دی؛

۳) د کلاسیک غزل پر خلاف اوسنی دا یوازې پر ((افقي انځور)) (بسنه نه کوي، بلکې)) «صعودي، ۵- څپرکی ((هغه هم راخپلوي. مانا دا چې غزل د نوي- ازاد شعر غوندې ورو ورو تمثیلي او کیسه یي کېږي. د یوې ټاکلې پلات، سوژې، اند و واند) اندیشه و خیال (او یوه پیغام پر بنسټ پیلېږي او پیل کېږي. هر هر بیت یې هم په جلا ډول او هم د د درست غزلیز زنجیر د یوې کړۍ په توګه تر ارزونې لاندې راځي؛

۴) دا چې نوی غزل د یوه ناشننورې شعر دریځ راخپل کړی او د پېښوریانو په نومونه د ((مسلسل غزل)) (بڼې ته راوښتی، نو)) غزل ((نوم ورسره هم نور اړخ نه لګوي او په کارده، د دغه)) متحد المال ((سرلیک پر ځای په یوه ټاکلې نامه ونومول شي. نورې نړۍ ته دا خورا هېښنده برېښي چې یو شعر د یو جلا او نومېرلی) مشخص (نوم ونه لري؛

۵) که د مطلع حذف دومره دود نه دی موندلی، خو په مقطع کې د نوم راوړنې دود تر استاد حمزه راوړسته نور له نشته برابر شوی دی؛

۶) لکه په څلورم څپرکي کې چې یادونه وشوه، د مسرې لنډترین برید یې له پېنځو څخه تر دوه څپیزو رسېدلی او اوږدترین هغه یې له شپاړسو څخه تر څلوېښت - پېنځه څلوېښت څپو پورې؛

۷) د ناقافیوال یا ازاد غزل دود چې په نژدې ((تربړې)) (پارسي ژبه کې له څو کلو راهیسې رانښلول شوی، په پښتو کې هم نن سبا ازمايل کېږي.

۹- خپرکی

اوسنی ازاد پښتو شعر

د خپل ازاد فولکلوریک او بیا کلاسیک شعر بشپړتیايي

بڼه

د اچې وایو، پښتو ازاد شعر د یو شمېر نورو ختیزو ژبو پر خلاف د اروپایي ازاد شعر پېښې یا کاپي نه، بلکې د خپل ازاد (و) (گړني او لرغوني) فولکلوریک او کلاسیک (هغه بشپړتیايي بڼه بلل کېږي، غوره لاسوندیې دادی چې اروپایي ازاد شعر) free verse (یوازې بېقافیه نه، بلکې له هر راز شعري قانون یا قالب) metrical pattern (څخه پخشو دی؛ نه هغه پخوانی ټاکلی مسره بیز دود سمبالوي نه هغه ټاکلي ژانرونه او څومره والی) کمیت (یا کچ و مېچ او نه هغه کلاسیک تول و تال یا ریتم په ټوله مانا رانغاړي. تر ډېره زموږ د)) «سپین شعر ((په څېر وزن و قافیه دواړه نه لري او په دې توګه یې له)) «ناپېيلي = منشور ((هغه سره پوله او برید زیاتره د «) موزیکال (اهنگ له مخې نومېږل کېږي. د پښتونخوا پښتانه بیا د اردو ژبې په پېښو ازاد شعرته)) مبرا ((او سپین ته)) معری ((وایي.

همدارنگه له عربي او بیا پارسي ازاد شعر سره زموږ دا خپل برید په دې رابېلوي چې له پښېليزي (قافيي) ازادۍ سره سره نور عروضی آرونه په پام کې نیسي او د مسرو لنډوالی او اوږدوالی یې هم د)) مفاعیلو ((اړوند یا تابع دی.

اروپایي سپین شعر) blank verse (، فرانسې verse levere، جرمني freie Rythmen د سپین شعر نومونه له اروپایي نومونې سره نه، بلکې زموږ له نیم ازادو ډولونو، لکه ازادو کالېو او موندې شعرونو سره سمون لري.

د نورو اروپایي ژبو غوندې په الماني کې د دغه راز شعرونو پيلامه تر اتلسمې پېړۍ پر شا ځي. کلوپ شتوک د يوه الماني شاعر په توگه پر ۱۷۵۹ کال "د پسرلي جشن" تر نامه لاندې د يوه شعر په وړاندې کولو سره پر سپين شعر بشپړ لاسبری وموند او ورپسې گویتې همدغه لار ونيوه، چې د ۱۷۷۲ کال د "گرځندوی توفاني سندرې" شعر يې لومړۍ بېلگه وه. همدا راز د نوواليس "شپې ته سرودونه" چې پر ۱۷۹۷ کال يې ويلی وو. ورپسې د هويلدرين "دراين يوازېنۍ سندرې"، د هنرين هاييني "شمالي سمندرگي" ... د همدې لړۍ شعرونه بلل کېږي. نيچې، رېلگي، شتېتلر، ويرفي او داسې نورو هم دغه لار نيولې ده او ورته بېلگې يې راپرېښې دي. (اوتوبېست: د ادبي جاجونو لاسليکي، ۸۵ مخ - لويديز المان، ۱۹۷۲).

په هره توگه، هغه څه چې په اروپايي ژبو يې ازاد شعر بولي، د پښتو له نيم ازادو شعرونو او بيا ازادو کالبونو سره سمون خوري، لکه واخلي د غني، اجمل، لايق، زیار، پيوند، سنگر، کاوون، خاموش، رفيع... يو لړ شعرونه چې پخپله خوښه يې ځانته يو ډول يا بل ډول کالبونه په کار اچولي دي، هر بند يې له يو څو لنډو او يوې يا دوو اوږدو مسرو څخه رغښت مومي او لږو ډېر له قافيو او رديفو څخه هم کار اخلي، يا يې لږ تر لږه د بندونو پايلې په همقافيه مسرو پای ته رسېږي. په اروپايي نومونو بيا دغه راز خپل خوښيو ازادو کالبونو ته ازاد بيتونه وايي: فرانسې Verse Libre، الماني Freie Verse، انگرېزي Free Verse يو الماني پوه (اوتوبېست، ۸۴ مخ) د دغه راز شعر پېژندگلوي داسې کوي:

هغه ډول شعر چې د مسرو يا ټوټو اوږدوالي يې پخپله خوښه وي، مگر له يو راز قافيې او څپيز شمېر سره، چې گليرت، ليسان، ويلاند... يې استازی دی، را وروسته دغه راز شعر د څپو برابري هم له لاسه ورکوي او له "ازاد وزني" يا "سپين" شعر سره يې يوازې په قافيه بېلتون راغلی دی.

حال دا چې له ازاد پښتو شعره زموږ موخه هغه توليز (موزون) شعر دی چې له ناپښېليزوالي (بېقافيه والي) سره سره يې مسرې د لنډوالي او اوږدوالي له پلوه کومه ټاکلې کچه نه لري او له (يو فونيمي څپې) نيولې تر څلوېښت- پېنځه څلوېښتو څپو رسېدای شي.

په پښتو کې له "ازاد" سره د "نوي" يا "اوسني" (ستاينوم) صفت (سرباري کول په دې موخه دي چې له "گرني) شفاهي) ("يا "وگرني) ولسي) ("ازاد شعر سره د اوسني يا نوي "ازاد شعر" گډون رانه شي. په پښتو گرني يا وگرني شعر کې ازاد ډول تر قافيه وال هغه ډېر پخوانی برېښي او آره يې لرغونو اريايي (ويدي- اوېستايي) شعرونو ته رسي، لکه لنډۍ، زياتره سروکي، بېولالې،

شین خالی، د هوتکو نارې، د نکلونو نارې، بدلې، لوبې، بگتۍ، لنډۍ (د خاځي میدان)، انګۍ (کاګۍ ساندې یا ستاینې) او یو ګڼ شمېر متلونه چې زیاتره مقفی نه، بلکې (متوازن) مسجع دي، په بله وینا، خپیز- خجیز (سېلابوتونیک (تول) وزن) لري. دا نور قافیه وال ډولونه، لکه: غزل، داستان، څلور کرېزه (چاربیته)، کاګۍ، دویتي... یې وروستنۍ او پرمختیایي بڼې دي. د پښتو لیکنې شعر لومړۍ پیلامې هم زیاتره ولسي رنگ لري او د لوبو، بگتو، بدلو او ځینو سروکیو غوندې په نیم ازاو کالبو کې راڅرګندېږي. ورته اروپایي هغه د "سپینو شعرو" په نامه مټې په ۱۲مه پېړۍ کې رانښلول کېږي. په پښتو کې دغه ولسي ډوله نیم ازاد شعرونه له امیر کروړه (اتمۀ زېږدې پېړۍ) نیولې تر ننه پورې له قافیه والو "دیواني" شعرونو سره اوږه پر اوږه را روان دي.

له "دیواني" شعرونو څخه موخه هماغه شعرونه دي، چې په منځني ادبي پېر (۱۵-۱۹ زېږدي پېړۍ نیمايې) کې د عربي او پارسي شعر په پېښو په بېلابېلو کالبو (غزلو، بوللو و دویزو، درېزو، څلوریزو...) کې کښل شوي او راوړوسته یې په نوي پېر کې هم لږوږې پېښې شوې دي. نوموړي شعرونه له لومړیو دوو ډېوانونو او بیا یوې نیمې "مصنوعي" بېلګې پرته عروضي نه، بلکې په سېلابوتونیک تول کې ویل شوي دي. دا هم اړینه نه ده، چې د دغه مهال پېر ګرد شعرونه دې "دیواني" کچې او بڼې ته رسېدلې وي. هرګوره، لومړي دوه او بیا عروضي ډوله پښتو ډېوانونه په لسمه لېږدي پېړۍ کې د (روښاني) غورځنګ پیاوړو شاعرانو ارزاني او انصاري رامنځته کړي دي.

په "زاړه پېر" کې چې سم له لاسه له دویمې لېږدي (هجري) پېړۍ څخه تر زرمې ټاکل شوی دی، له "دیواني" ډوله شعرونو څخه د شېخ اسعد سوري (۴۲۵ م) (بولله) قصیده (، د محمد هاشم سرواني) (۲۲۳-۲۹۷ هـ) (له عربي را اړولی پارکۍ) قطعه (، د اکبر زمیندوري) (۷۷۱-۸۰۷ هـ) غزل او یا د شېخ رضي لودي (۳۵۰ شاوخوا) (او د امیر نصر لودي) (۳۹۵ شاوخوا م) پارکۍ او داسې نور د یادونې وړ دي.

په اوسنۍ بڼه ازاد پښتو شعر چې یې که څه هم په ښکاره ډول د اروپایي ازاد شعر تر اغېزو او پېښو لاندې له ۴-۵ لسیزو راهیسې دود موندلی دی، بیا هم لکه پاس چې وویل شول، له خپل دودیز ازاد ګرني شعر سره تړاو لري او د سېلابوتونیک وزن پر بنسټ ولاړ دی. که یو نیم شاعر د هماغه وچ اروپایي تقلید په لومه کې ښکېل پاتې دی او خپل دودیز تول و تال یې پکې سمبال کړی نه دی هرومرو یې خبره "سپین" شعر ته رسېدلې ده. تول (وزن)، یا په اروپایي نومونو

"رېتم" د شعر بنسټیز شرط دی، که په قافیه وال شعر کې وي او که بې قافيې (ازاد) کې. له همدې کبله له بې آهنگه (بې وزنه) شعر سره د "سپین شعر" نومونه جوړېږي. پښتو ((سپین شعر)) (د پارسي) شعر سپید ((په څېر د)) بې تول و بې آهنگه شعر (په جاج رادود شوی، نه د زړې اروپايي نومونې په جاج چې یوازې د ازادو کالونو او څه ناڅه بې قافيې شعرونو یې اړه درلوده.

په پښتو کې په هماغه اروپايي جاج، ازاد او نیم ازاد کالونه د شلمې پېړۍ له دویمې-درېمې لسيزې راهیسې رادود شوي دي. په دې ډول مخفي، فدا، صالح محمد کندهاري، عبدالحی حبیبی، عبدالاکبر اکبر، عبدالاکبر خادم، قیام الدین خادم، فضل احمد غر، کمالي، میا احمد شاه، اسیر، خیال، اجمل، بېنوا، لایق، عبدالرحیم مروت... یې له غورو او مخکښو استازو څخه گڼل کېږي چې بې له شکه یې له ولسي یا وگړنیو (فولکلوريکو) هغو څخه الهام اخیستی دی. همدارنگه مونډي یا سر پرېکړي (د قافيې له پلوه) شعرونه چې عبدالرحمن پښواک یې پر ۱۳۱۷ کال په (کلیمه داره روپۍ) (سره بنسټ ایښی دی او ورپسې پر ۱۳۳۱ کال د عبدالعظیم ساپی ورته نظمونه) رفیع: زرینې خانگي (او بیا په پنځوسمو او شپېتمو لمريزو کلونو کې د سید بهاؤ الدین مجروح د) ځانځاني ښامار، (یا) نا اشنا سندرې (او نور چاپ او نا چاپ شعرونه خپلې جرړې ولسي هغو ته رسوي.

خو که دغه وروستی ازاد کالب والا، نیم ازاد یا مونډي شعر په پام کې ونه نیول شي، نو هممهال ورسره د بشپړ ازاد (هم له قافيې او هم د مسره ییز اندول له پلوه) پیلامه په لره پښتونخوا کې لگوو او دا هم کومه هیښنده نه ده چې لر پښتانه تر برو وړاندې له نویو ټولیزو او فرهنګي بدلونونو سره مخامخېږي او له دې سره پښتو ادب هم هلته وار له مخه نوي بشپړتیا یې پر او ته ورگډېږي. دا هم جوتنه ده چې له دیالکتيکي پلوه هر اندیز (فکري) نویوالی له ځان سره جولیز (شکلي) نوی والی راوړي، په بله وینا، هره نوې مفکوره او منځپانګه (محتوا) د یوه وړنده (مناسب) کالب او جولې غوښتنه کوي.

د فورم او محتوا د دیالکتيک له لارې کېدای شي، شعري نوبت او نوبتګري په ازاده (ژبنۍ، هنري او تخنیکي) جولته کې ښه ترا رامنځته شي. قافیه د شعر د تخنیکي جولې په توګه نه یوازې د دغو نورو دوو (ژبنيو او هنري) جولو پر مانیزه خوا زیات بندیز لګوي، بلکې پر همدغو دوو جولیزو اړخو هم خپله واکمني چلوي او زنداني کوي یې. یا په ساده وینا، په قافیه وال شعر کې نه ژبني او هنري (ژب - ښکلا ییز) اړخ سمبالېدای شي او نه منځپانګیز

(محتوايي).

هغه شاعر د قافيې او د ورسره اړوندو توکيو (رديف او مسره يې انډول) له سمبالونې سره په لوی لاس پرځای دا بندیز لگوي چې د شعر له پېنځگونو رغنده توکو (متشکله اجزاوو) ژبې-آهنگ-اند-واند او ولولې (څخه، له آهنگ پرته دا نور څلور سره سره ټوکه پوره په پام کې ونه شي نیولای او دویم، درېیم او څلورم ارزښت ورکړي، له ټولو نوښتگرانه هاندو هڅو سره سره ترې هرومرو دا یا هغه ټوک کمزوری پاتې کېږي. که له آهنگ سره "واند، خیال" او ولوله (عاطفه) سم سمبال کړای شي، نو ژبه او اند ترې کمزورتیا مومي او که له آهنگ سره "ژبه" په پام کې ونیسي، نو بیا ترې اند او واند ژوبلېږي او همداسې تر پایه.

لنډه دا چې په قافیه وال شعر کې د نوښت سمبالتیا د ازاد شعر په پرتله یو څه زیات کړاو غواړي، مگر په ازاد شعر کې پېنځه واړه توکه (ژبه-آهنگ-اندچ واند-ولوله) همزمان او هم انډوله په پام کې نیول کېدای شي او په دې توګه یې د هراړخیز نوښت لپاره لپاره هواره ده. په دې کې خو هم شک نشته چې قافیه واله مخینه له ازادې شاعرۍ سره ډېره مرسته کوي، خو په دې شرط چې دغه مخینه رښتیا شاعرانه مخینه وي، نه ناظمانه سره له دې هم ډېر ځوان شاعران وینو چې مخکې له مخکې یې په ازاد شعر پیل کړی او په څو بېلګو یې جوته کړې ده چې د "شعریت" پر لاره روان دي. که څه هم ښایي د وزن له پلوه یو څه نیمګړتیاوې ولري، مگر په ډېره لږه لارښوونه او کړاو پر دغه تخنیکي اړخ لاسبری مومي.

که د "پېښو" د تور لګونې خبره شي، بیا هم ښایي په ازاد شعر کې هماغومره یو ډېرښت او پایښت ونه لري، لکه په قافیه وال هغه کې. قافیه وال شعر زیاتره، لکه پاس چې وویل شول، د عربي او پارسي په پېښو له "دیوانسازي" سره دود موندلی دی، حال دا چې اوسنی پښتو ازاد شعر د بیا را ژوندي کېدنې "رنسانس" ښکارندويي کوي، یا په بله وینا د خپل آرولسي او نیم ولسي شعريوه بشپړتیا یې ښه ده. که حمزه او اجمل دا دومره شاعري په ازاد فورم کې کړې وای، بې له شکه په اوس پښتو د حمزه او اجمل پرځای "نادر نادرپور" او "احمد شاملو" درلودای، که څه هم د ګارسیا، برتولد برښت او نرو دا هومره انقلابي نه وای.

په دې توګه د پښتو په اوسني ازاد شعر کې له پېنځگونو ټوکونو څخه لږ تر لږه ژبه او آهنگ (وزن) د "پېښو" له توره پخشو (فارغ) دی. پاتې شول (اندو واند) چې کېدای شي، یو څه په دغه تور تورن شي، خو دومره هم نه چې یو مخیز د ((پېښو)) (په کچه او جاج) مفهوم (وي، بلکې

زیات "الهامي" رنگ به لري. لکه په تېرو او په ځانگوې توگه په شپږم څپرکي کې یې چې یادونه وشوه، د "خیال" په تړاو، یو لړ نوي یا په نوي رنگ کې رنگېدلي — سمبولونه، لکه: لمر، سپېدې، باد و باران، توپان و سیلی، سیند و سمندر، سبا او سباوون، ورځ و شپه، تیاره، باروت، پولاد، سرب، مرجان، یاقوت... یا — اسطوري، لکه زیوس، پرومېتوس او داسې نور ورته انځورونه نژدې د ټولې نړۍ په شعر کې دود شوي دي، نو ایا پښتون شاعر او هغه هم د ژمن او ازاد شعر استازی ترې ډډه کولای شي؟

همدارنگه د " — اند یا مفکورې" یا منځپانگې) محتوا (له پلوه ملي، ټولنیزې، انساني او ټولیزې جهاني رېږې مسالې، لکه: سوله، جنگ، پرمختګ او شاتګ، ګډ سوله ییز ژوند، ټولنیزنیا او داسې نور درواخله برتولت برېښت) ۱۸۹۸-۱۹۵۲ (چې د الماني ازاد و نوي شعر له سترو نومياليو څخه ګڼل کېږي، د ازاد شعر په تړاو وایي: هېڅ منځپانگیز نوښت بې جولیز نوښت شونی نه دی. او څو او یا کلن نوميالي انتي فاشیست لیکوال هاینرینس بل چې د نوبل جایزې وړونکی دی، په اتیايمو کلونو کې د یوې پوښتنې په ځواب کې څرګنده کړې وه:

"زما له خپل اند و از مېښته چې د یوه ښوونکي او لیکوال په توګه یې لرم همدغسې چې پنځوونکی د خلکو لپاره یو پیغام لري، باید وړنده) متناسب (کالب یې هم وړاندې کړي، مانا دا چې په شعر، په رادیويي نندارمه، په سټېج ننداره، په رومان، په لنډ داستا، په تکل... کې باید ځان پر خپل لیدونکي یا اورېدونکي او یا لوستونکي وروڼه ټپي، بلکې کالب هم د پیغام اړوند وېولي. له ۱۹۴۵ کال را وروسته بنسټیزه بېلګه الماني ژبه وه چې له اخلاقي پلوه کورته کرغېړنه شوې وه او د یوې) عوام فریبانه (او د دروغو او ریا په یوه کرغېړن کالب کې وړاندې کېده... داسې ډېر څیزونه شته چې ومې نه شو لیکلای، ځکه کوم کالب مې چې ورسره ښایېده، پیدا کړی نه دی... کله چې ما د یوې موخې) مطلب (لپاره چې څرګندول یې غواړم، کالب نه دی موندلی، هرومرو مې منځپانګه هم نه ده موندلې" (هاینرینس بویل: ۱-۵-۵۲ مخ).

د دغه الماني لیکوال خبره — "الماني ژبه له اخلاقي پلوه کورته کرغېړنه شوې وه"، د پښتو کلاسیک ادب او بیا "دیواني" شعر پر ژبه، په یوه بل ډول د کارونې) تطبیق (وړده او هغه دا چې د دغه پېر پښتو تر ډېرې کچې د بې خرته عربیزم او پا رسیزم له پلوه بېخي له ځانه پردي شوې ده.

په زړه پورې بېلګه یې د کاظم شیدا د دیوان سریزه ده چې که کوم یونیم آریا مرستیال کې دی، وو، شته، شه، شو، کړ... (یا سربل او وستربل) د باندې، په، کې... (ترې لري شي، د هغه مهال

یو نږه پارسي متن ترې جوړېږي او دا د لمر غونډې روښانه ده چې په پښتو قافیه وال شعر او بیا د غزل په لنډ تنگ کالب کې هغه راز گډوله پښتو لا تر اوسه لږ و ډېر دود لري: لبان، چشمان، دهان، دلبر، دلربا، گلرخان، گلرویان، هجران، جانان... غونډې زاړه وییونه خو، لاڅه کړې چې د وزن، قافیې او ردیف تر "جبر" لاندې نور نوي هغه هم پرې ورزیات شوي او لا ورزیاتېږي.

د نوي او زاړه یا قافیه وال او ازاد شعر تر منځ دیالکتیکي تړاو ښايي دومره (مطلقیت) ونه لري او په کار ده، د دواړو ډولو پلویان یو د بل پر مطلق او یو مخیز رد ټینګار ونه کړي او د دواړو ډولو نوښت په پام کې ونیسي. سمه ده چې نننۍ پښتو غزل یو شمېر نوښتونه لري او ازاد دا هم یو شمېر کرغېړنتیاوې، خو بیا یې هم یو دلیل دا دی چې یو پر بل اغېز ښندي. نوی لاله دادومره پرله پسې پرمختګ سره سره د زاړه په زولنو کې رابښکېل دی.

د قالیه وال شعر او بیا غزل غورې بېلګې چې په پرتلیز ډول یې پېنځګوني شعري ټوکه همزمان سمبال کړي وي، د اسحاق ننگیال د ازادې بېلګې پر ځای، ښايي دغه لاندې پښېلېزه بېلګه رښتیا نوښت ولري، لکه:

تندیه ماتوم دې، ټیټومه خو دې نه
پر وره د سنگدلانو، سولومه خو دې نه
چې سود مې د زړه نه شي، نو وجود لمبه کومه
ژوندونه بې له یاره، تېرومه خو دې نه
په سرو وینو لیکای نه شم، د جبر قصیدې
قلمه پرېکوم دې، خرخومه خو دې نه
پېرزو دې که پرمانه وو، ښوول دې راته څله
باداره! راکوې به، پرېږدمه خو دې نه
زه لیکې د قسمت، ((فنا)) (کوم د خپلو لاسو
تقدیر ختموم دې، بدلومه خو دې نه
(فنا، د کوهاټ د لاچۍ خټک)

په دا بله خوا "ازاد شعر" کې د کرغېړنتیا لپاره ښايي د ننگیال (اخبار هفته، دولسمه ګڼه) له خوا د کمال مستان راوړې بېلګه د دغه پاس غزل هومره نوښت ونه لري، د چا خبره "ازاده" وي، مګر "نوي" نه، کنه "ازاد شعر" باید "نوی" هم وي. مانا یې دا چې له مخکنیو خبرو سره سم ازاده جوله، خو په هر ډول نوې جوله ده او نوې جوله باید نوې هنري جوله او بیا نوې منځپانګه

یا پیغام ولري. دلته د قافیه وال فورم غوندې مخینه او تجربه له یاده اېستل په کار نه دي. د کمال مستان غوندې ځوان شاعر چې پر ازاد شعر یې نوی پیل کړی، تر همزولو قافیه والو شاعرانو بیا هم زیاته او نژدې نوښتگرانه راتلونکې په مخ کې لري. (د زیاتې څرگندتیا لپاره د کمال مستان "د لمر شغلو ته" شعري غونډ او اړونده سريزه). له هغې کره کتنې څخه په راوړوسته دوه دوه نیمو لسيزو کې رښتیا هم زموږ شاعر پرله پسې پر مختیایي پړاوونه وهلي او نن سبا په څو گو تشمېرو نوښتګرو کې راځي.

دلته یې د هماغه مهال یوه بل هممهالي ځوان شاعر "فاروق فردا" یوه ازاده بېلګه وړاندې کړم چې له یو څه اوږدې مخینې او تجربې څخه یې سرچینه اخیستې ده او د هېڅ راز کرغېړنتیا یا نه شعريت ګوته ورته نیول کېدای نه شي:

زما شېبو!

زما شهیدو شېبو

زما شهیدو ارمانود رږېدو شېبو) دلته "زما" یو څپیز راغلی)

تاسو کې ښځې شوې

زما د مورکو هیلو د غوتیو سرې نازکې پانې

نن به زه ستاسې د سپېرو خاورو

سپېرې غېږې ته وسپارمه

او خپلې هیلې به له سره له سپېرو خاورو نه وټو کوم.

دغه ازاد شاعر هم له هغه راهیسې تراوسه ښایسته ډېر نا لاسبري ستونځونه رالاندې کړي دي.

پښتو نوی ازاد شعر ټیک له هماغه راهیسې کې له ټولو خنډونو سره سره ورځ پر ورځ پراختیا او پرمختیا موندلې او خپل بشپړتیایي بهیر یې په چټکۍ سره وهلی او لاوه یې، له بلې خوا څنګه چې دغه شعر مخکې له مخکې د انتقاد منونکي دی او نوې میتودیکه علمي کره کتنه یې پرله پسې سپېڅلي او سوانوي، نو هرومرو زموږ د وروسته پاتې ادبي فرهنگ په وچ زاړه کالبوت کې د نوې سا پوکولو لپاره بې اغېزې نه پاتې کېږي او نوې هیلې ورسره ملګرې دي. دا چې ځینې لیکوال ازاد شعر او نوی شعر سره په یوه مانا رااخلي، کومه هیښنده خبره نه ده، ځکه اوسنی ازاد شعر لکه د مخه چې وویل شول، تر هر څه د مخه ((نوی شعر)) دی، یا په بله وینا ازاد شعر د نوي شعر په بهیر کې رازېږدلی دی.

له همدې کبله دا دواړه ستاینومونه (نوی-ازاد)، هم یو د بل پرځای راتلای شي او هم دواړه سره

را غبرگېدای شي او له خپل ستایلي (موصوف) (شعر) (سره د) (نوي ازاد) (شعر په توگه يو ستاینومیز ترنگ) (توصيفي ترکیب) (جوړوي، خو څنگه چې په) (ازاد شعر) (کې) (نويوالی) (بې له هغې نغښتی دی، نو غوره به وي چې پر همدغه وروستی نومونه) (ازاد شعر) (بس راوړ شي او له نورو ستاینومونو، لکه: (نوی) (یا) (بې قافیه) (څخه ډډه وشي. هرگوره، په لویو سرلیکونو کې ورسره له زاړه دودیز) (ولسي) (ازاد شعري) ((سپین شعر)) (څخه د بېلتیا لپاره) (اوسنی) (ملگري) کول یوڅه اړین برېښي. هسې خو ښایي، یو وخت دا درې واړه ستاینومونه (صفتونه) (نوی-ازاد- اوسنی) (خپل ارزښت پایلي. ځکه هر ستاینوم د خپل ستایلي) (موصوف) (پر وړاندې یوه پرتلیزه) (نسبي) (لوبڼه) (خصلت) (لري. د نن) (نوی) (د سبا) (زور) (او د سبا) (نوی) (د بل سبا) (زور) (دی. یا لکه) (ښه) (او) (بد) (او داسې نور درواخله چې جاج) (مفهوم) (یې له مهال او چاپېریال سره بدلون مومي یا کورنۍ یو پر بل اوږي او یا خو پکې لږ تر لږه تنگوالی او پراخوالی راځي.

همدا نن سبا چې زموږ ځانساتي او زاړه پال پښتانه لا "له بې قافيې، ازاد شعر) (سره د یوې نوې ښکارندې په توگه ډغرې وهي، په نوره نړۍ کې لا څه چې دلته را نژدې په ایران کې بیا وخته) (بې وزنه ازاد شعر) (تروینې گروپونې لاندې نیول شوی دی. د ساري په توگه احمد شاملو د "وزن د شاعر ذهن بې لارې کوي" خبره رامنځته کوي او د لويديځیانو په لاروۍ پر دې ټینگار لري، چې بېوزنه شعر کولای شي، د بهرني جولیز وزن پر ځای او "دننې" یا "مانیز" وزن ولري) (په دې باب اړوندې لیکنې: اخبار هفته ۵۴ او ۵۷ مې گڼې او د همدې بدل‌مېچ اړوندې سکالووې).

لکه په اووم څپرکي او اړوندو څرگندونو کې چې ولیدل شول، د پښتو ډېری گړني شعرونه (لنډی، سروکي... (پښېلي او لږونه) (قافيې او ردیفونه) (نه لري او د بېلابېلو ټوټو) (مسرو) (تر منځ یې د څپو شمېر هم تل برابر نه دی، مگر یو ټاکلی انډول لري لکه لنډی، چې لومړۍ مسره یې نهه څپیزه او دویمه یې دیارلس څپیزه ده او په دې توگه په لومړۍ پورۍ) (درجه) (خج) (فشار) (د ریتم تول و تال یا په لنډ ډول د "وزن" بنسټیز ټاکنکی دی او ورپسې څپیز انډول زیر و بم، اهنگ، غاړه) (لحن) (... چې د خج په استثناد ژبې د نازنځیري یا) (عروضي) ((توکو) (فونیمونو) په توگه د قافیو او ردیفونو غوندې په څېرمه ځانگړتیاوو کې راځي) (دغلته) (عروضي) ((د غږپوهې د نومونې په توگه کارول شوې، نه د شعرپوهې هغې په توگه). په خجیزه برخه کې دا یو ټولیز دود) (قاعدې) (ده چې مسره پر لومړۍ، دویمه، درېیمه یا څلورمه خجنه څپه پیل مومي او بیا پسې هر څلورمه خجنه راځي. البته ډېرې لږې بېدودې) (استثناوې) (تر دغه منځ پېښېږي چې په تېر څپرکي کې یې یادونه وشوه.

په دې ډول، لکه چې پرله پسې وویل شو، په پښتو کې بې قافیه یا ازاد شعر د خپل اړوند ولسي وگړني یا گړني (فولکلوريک) او لیکنی یا دیواني شعریو په زړه پورې گډون او ستنیز دی، نه د اروپایي یا پارسي شعر پېښې. هر بې قافیه شعر چې د پښتو د ټولیز سېلابوتونیک سیستم له مخې "وزن" ولري، هغه ازاد شعر دی او پښتو شعر دی.

دا دی دلته د گړني او لیکنی پښتو شعر غونډې د اوسني ازاد شعر بېلابېلې ډلې او بېلگې تر سپړنې (شرحې) (شننې او سکښتنې) تقطیع (لاندې نيسو):

لومړۍ: نیم ازاد شعرونه

۱) ازاد کالونه

دغه راز شعرونه، که گړني ډولونه او د لرغوني پېر (له امیر کروړه تر ارزاني) په پام کې ونه نیول شي، د شلمې پېړۍ له نیمایي راهیسې پیل شوي دي او د لومړي ځل لپاره یې له زړو کلاسیکو دودیزو شعري ځېلونو (غزلو، څلوریزو، دویمیزو، بوللو، پښخیزو، شپږیزو او اووییزو...) سره یوه برید لیکه راکښله او د اروپایي "سپین" شعر غونډې یې مسرې لندې او اوږدې کړې او یوه نیمه قافیه یې د بندونو په سرو پای کې کارول کېږي.

دا دی دلته د لایق له "یادونه او درمندونه" (۴-۲۲۳ مخ) د ازاد کالڅو غورې بېلگې را اخلو:
غورډو کې مې شرنګېږي بیا نغمه د نوي جنگ.
ته گوره دا به څه وي!

یا مینه لېونی شوه

(یا) کتنه ځنډنۍ شوه

راغلي مې په زړه کې ارمانونه په غورځنگ.

رگو کې مې خوځېږي د جانان د حسن څړیکې

زما په وینو لیکي

پیغام د نوي ژوند

زه اخلمه ترې خوند

ورمه د یار د څڼو خوبنوي زما پالنگ.

بېگا په مدرسه کې ملا وتاړه کتاب

را وایې خېست رباب

پر بزم باندي سم شو
 له رند سره محرم شو
 زاړه يار پر سر راواړول د نوې مينې بنگ.
 رټلی اسوبلی مې اوس د يار پر مخ لگېږي
 صورت مې ټول رپېږي
 خرخېږم له مستۍ
 لاهو مې کره بېړۍ
 را رسي په بوسو کې د ژوندون نوی آهنگ؛

... پر مخه راغله جاپانی نجلۍ،
 سپينه هيلۍ نجلۍ.
 ودرېده مسته
 ما سلام ورکه په خدا شوه نجلۍ،
 په کټه ها شوه نجلۍ.
 ماته شوه شاته،
 په تبسم يې راته وويل "کوني چيو"
 "د وزويو روشيکر"
 له خدا وړانه شوه...
 ما ورته وې په رب که پېرم نجلۍ،
 بد مرغه کېږم نجلۍ،
 په ځان پوهېږم (نجلۍ).
 د پښو پر څوکو شوه رهي هوسۍ،
 د جزير و هيلۍ،
 زه شومه پاتې...
 د مخ په لمړيې ورېځې راغلي د غم،
 سترگې درياب شوې د نم،
 له ژړا وړانه شوه...
 ما ويل پوه شوم لږ ستنه شه نجلۍ،
 يه زما ښکلې شهي!
 دې ويل "ای ای ای".

(هماغه اثر ۲۲-۲۰۸ مخ؛)

... په دې تيارو کې،
په اوږدو شپو کې،
په دې غمو کې،
اند پښنو کې...
زړه ته مې رسي يوه نوې دمه،
روښانه ښکاري د سبا بڼه.
(هماغه ۱۲۷.)

... چې راوي په کم خمار شي
د نوښار لنډۍ کې کم
سینده څه، سینده بهېږه!
سینده څه، سینده بهېږه!
د هر سیند وي خپلې لارې،
هر یو خپل کور ته روان دی.
د هر یو خپلې دشواری
زه (څه) چې چېرې شه اور
چې دې غاړې شنه پټې شي او باغچې او چمنونه.
(د غني کلیات، ۴۲۳ مخ.)

... دا مې اوښکې ورتې ورتې
راخوټکېږي او بهېږي
د لېمو له سر چېغونه
پر بارخو باندې مخ کېښته
که بهیر دی رانه لېږدي د نیمگړو ارزوگانو!
دا زما بېلتون خپلې،
ارمانژلې،
ځورېدلې...
سرتړ پای ناکامه مینه

او بو وړې شاني هيله
 په ارمان د يوه څرك د چا د مخ د رڼاگانو!
 (سوزونه او سازونه، ۱۱۴.)

... گرځوي مې
 چورلوي مې
 لالهاند و لولنگر
 پر ميرو د بېلتانه او
 د شهيدو تاند لېانو
 ارمانو پر هډيرو
 د اسرو په كربلاوو
 د لرغن و يرزلي ژوند
 دغه ستا نارامه سينه
 دغه ستا اواره مينه
 (هماغه ۱۸۱؛)

... يه زما گرانه وطنه
 ته زما يې او زه ستا يم
 ته ډيوه ډيوه ډيوه
 زه پتنگ پتنگ پتنگ
 له هر څه يم بې پروا
 مست په مينه يم ستا
 ته مې شته ته مې هستي يې
 ته مې پت يې ته مې ننگ
 (محبوب سنگر: زور، ۲۸؛)

... ملالې سترگې
 لنډې يې څنې
 سرې پستي شونډې
 ښكلې مخوله.

... ليندۍ يې وروځې
 بانه يې غشي
 سره بارخوگان يې
 غټ غټ تيونه
 (هماغه اثر، ۷۷؛)

... زه هم شاعر یم شاعر
 یو رنځېدلی، کړېدلی شاعر
 یو ځورېدلی، سوځېدلی شاعر
 یو دردېدلی شاعر
 غمو خوړلی شاعر
 (هماغه ۸۳؛)

... زما پروچو شونډو
 پر دې سپېرو خزان وهلو پانو
 د وینو شعر لکه بېباکه نسیم
 اوږې را اوږې او چلېږې پسې
 او دا شرقي ذهن مومي
 لکه د سرو گلو رنگینه باغچه
 لکه شنو یادونو نه تشېږې پسې
 (کاوون: سپرغۍ، ۱۴۸؛)

... زموږ د خلکو د غورځنگ
 غږ پورته شوی
 په وړاندې ځي
 په وړاندې ځي
 په وړاندې ځي
 په وړاندې ځي دغه کاروان
 په سختو لارو کې روان
 د تور تمونو پيروان

هر قدم غواړي امتحان
د همتونو او د جنگ
(خاموش: مزلونه مزلونه، ۱۰۶)؛

... له يمانه تر امانه
له خپل واک تر جمهوريته
چاته نه يې تسليم شوی
ازادي دې خپل قانون دی
تل په وياړ يې اوسېدلی
سرلوري دې ټول ژوندون دی
(رفيع: د جمهوريت وېمې ۳۴)؛

نه به خوب،
نه به شوخي شم...
نه به شور،
نه به مستي...
نه به ناز،
نه کرشمه شم...
نه په کنج،
نه به مکېز...
نه به شوق،
نه به خدا شم...
نه سترگک،
نه به ادا شم...
نه به می،
نه په غمزه شم...
نه نشه،
نه به خمار...
نه په اوښکه،
نه ژړا شم...

نه په رم شم
نه به تراه...
نه به مېشت لکه رانجه شم، ستا د سترگو په ککو کې!
(... وينه او مينه، ۱۰۱-۱۰۲.)

د کړکۍ هېنداره بڼي
د بن بڼه الوتې
ترې ماليار دې لېږدېدلې
نه گلان شته نه خاجوني
له هر څه وتلې ساه
نه بنورېږي نه کښېږي...
(سوزونه او سازونه، ۳۴؛)
ورپسې نور بندونه هم پر همداسې ورته قافيه لرونکيو دوو مسرو پای ته رسي.

دا وږمه د پسرلي ده
که د نوي ژوندون ساه
تش گوگل ته ددې ځمکې
که دې زېږې غرو غو ته
وچ چمن سپېږو باغو ته
د غاټولو سرو گلونو
چې ټوکېږي نن سبا
چې غوړېږي نن سبا...
(هماغه ۴۶؛)

لمبېدلې
رنگېدلې
په سرو او بنکو
د ځېښلو
په سرو وينو
د سرتېرو

د هېواد د شهيدانو...

(هماغه اثر، ۱۲۸؛)

ستا د سرو شونډو د شعر

د ويونو د گلپانو په رگ رگ کې

سره د وينو

د مينو ارمانونو زما ناڅي

(اوراو وينې، ۱۴۵)

ددې شعر نور بندونه هم په ورته قافيه پای ته رسي؛

تېره به دا شپه شي او رڼا به شي

بڼه د وطن به شي بدله په خدا به شي

را به شم صنم زما

محوه به شي غم زما

درد زما ماتم زما

څه چې استبداد راځني وړي دي زما به شي.

شپه ډېره تېره ده لاره ټوله کړلېچونه دي

هر قدم خطر دی، هره لوبشته کې دامونه دي

دا لاره مزل غواړي

جنگ غواړي تکل غواړي

منډې او يرغل غواړي

هغو به پرې درومي چې پاڅه يې ايمانونه دي

(کاوون سپرغی، ۹ مخ؛)

وطنه

ستا گلونه

او ستاد دښتو اغزي

سپېرې ډېرې خړې لوتې، لمر وهلې دښتې

او بې پروا بادونه

د سترامو او اباسين ستم شکنه خپې

او د هلمند د توپاني خپو بېباكه سرود
باد و باران، برېښنا او تندرو خپاند سيندونه
(هماغه ۱۱)؛

يه ښكاري اشنا
درته سلام كوم!
پرېږده چې دا سپينې مرغۍ والوځي
لاړې شي جوړې جوړې گلونه شي
ښكلې شي، ښايسته شي، امېلونه شي
واخلي په وزرونو كې تنكي بچي
و موبني سينو كې گلالي بچي
سپينې سرې مېنو كې زرگني بچي
پام كوه!
پام كوه ماشې ته گوتې مه وروړه!
(... ننگيال: هغه شېبې هغه كلونه، ۱۳۵)؛

يارانو گورئ،
له تندې مرمه،
د ساقې خوا كې،
د مينا څنگ ته
هېڅ نه پوهېږم،
دا ويرانه ده، كه ميخانه؟
ورپسې نور بندونه هم په ورته قافيه واله مسره پاى ته رسي) خزان: د سحر په غېږ كې ۱۲ مخ).

دلته زندان دى زندان
اسمان يې وورېدى وورېدى
پكې څو ستوري ښكاري او سترگونه وهي
واړه ځلېږي او موجونه وهي
(محبوب سنگر: بنده كړيكه، ۵۷)؛

خلکو ته
وطن ته
انقلاب ته به د کار هیله،
پالم به یې،
گالم به یې،
سخته د ایثار مینه
داها (چې له دردونو وچو دښتو او له غرونو راوتلې ده
(خاموش: منزلونه ۹۳-۹۴.)

د کښېنیو شاعرانو په استازی، د اجمل خټک او ډاکتر امین الحق امین د ازادو کالبونو په
بېلگو بس راوړو:
له یو ملانه مې تپوس وکړلو
ما وېل ملا صاحب جنت به څه وي
هغه په گېډه لاس واهه ویل یې:
"تازه مېوې او د شودو رودونه"
خوا کې کتاب ته یو طالب ناست وو
ما وېل ته به پکې څه ووايي؟
د زلېڅې کتاب یې پټ غوندې کړ
وې چې "بنايسته حورې او شنه خالونه"
(د غیرت چغه ۵۵)؛

دا یو مضبوط دېوال،
چې له صدونه ولاړ،
چې له مودونه ولاړ،
دا د غلام په وینه،
هم په هلو وکو د ده،
د ده پخڅه خوشته (خیشته) شوه
د ده رده پخه شوه.
(امین الحق امین: ۷۲ مخ.)

د نويو او نيم ازادو کالبونو په لړ کې "يو ډول شپږ کرښيزې" هم لږ و ډېرې دود شوې دي. داسې چې لومړۍ څلور مسرې يې يوه څلوريزه جوړوي او وروستۍ دوي يې همقافيه راځي، لکه:
 د انسيم د پسرلي دی،
 که الهام د نوي ژوند دی!
 دا اواز دی د بلبلو،
 که پيغام د نوي ژوند دی!
 د سپين غر له تنگراهه،
 له کونړ همېش بهاره!
 (وينه او مينه، ۲۱؛)

ستا لويه گېډه ډکه له زهرو
 پکې پرته ده د خلکو وينه
 زما په سر کې د ښکلو عکس
 زما په زړه کې د انسان مينه
 که دا هم ته يې دا دې اسلام دی،
 زما نو دواړو ته بس سلام دی!
 (اجمل خټک: ژوند او خوند، کابل ۱۳۶۲، ۲۳.)

اجمل خټک دغه ډول ته نوره هم پراختيا ورکړې، داسې چې لومړۍ مسرې يې يوه څلوريزه جوړوي او څلور نورې يې درېيزې (وگورئ هماغه اثر).
 د رحيم مجذوب "پښتون ته خطاب" بيا په ځانگړې توگه د دې لړۍ له ښکلو بېلگو څخه گڼل کېږي چې دومره پرياد راپاتې ده:
 ((... تاليدلی خوشال خان دی، زه ليدلی همایون يم
 ته پښتوي يې، زه پښتون يم، ته پښتوي يې، زه پښتون يم...))

د ليکونکي د دا راز نيم ازادو، يا — مونډيو شعرونو په لړ کې "زنداني کارگر ته" (زنداني نغمې، ۶۱، "نوي نړۍ") سوزونه او اوزونه، ۱۰۴)، "مين ارمانونه"، "ماته گران دی هېواد"، "سره رپيه د افغان"، "اواره مينه"، "د ويمار سهار" (همغه اثر)، "بناخ" او "اتلان نه مري" (اور او وينې، ۱۴۵ او ۱۲۰ مخونه) او د کاوون توفاني "د وينو شعر" (سپرغۍ، ۱۳۷) د يادونې وړ دي. ننگيال، پيوند... او نور نوښتگر شاعران هم لږ و ډېرې ورته بېلگې لري.

۲) مونډي شعرونه

مونډي (يا سر پرېکړي) شعرونه، هغو نيم ازادو شعرونو ته وايي چې قافيې ونه لري او نور مسره ييز او سېلابو تونیک اندول يې سره برابر وي. دا ډول شعرونه د قافيه ماتوونکي او ازاد شعر له لومړنيو بېلگو څخه گڼل کېږي، مگر دا چې د مسرو، خجو او خپو د يو برابر اندول له کبله ورته بشپړ ازاد نظم يا شعر ويلاى نه شو، نو سم له لاسه پرې د "مونډي" نوم ږدو، لکه واخلې، د صاحبزاده ادریس، امين الحق امين، ايوب صابر، د سایل، ساهو، کاروان... ځينې بېلگې: د عبدالرحمن پژواک) کليمه داره روپۍ د ۱۳۱۷ کال ليکنه (او يا د بهاو الدين مجروح د خانخاني بنامار او راوړسته د نورو ټولگو ځينې برخې، چې البته زياتره يې د خپو د شمېر له پلوه ټاکلي) څلور مسره ييزې، اته مسره ييزې، دولس مسره ييزې او شپاړس مسره ييزې مسرې (ډولونه لري او په دې توگه يې زياترې بېلگې په ازادو کالونو پورې اړه نيسي. د اوسنيو ازادو شعرونو په ترڅ کې هم دلته او هلته ځينې مونډي بېلگې په سترگو لگي، لکه:

يو د مني مازيگر دی،
يوه د مينې ننداره.
د يانوش خزاني ونې،
لکه څلې د سرو برېښي...
(سوزونه او سازونه، ۱۹۷؛)

لمروو، نوی څرک وهلی
د درو او غرو له څنډو
پلوشو يې برېښولي
لکه زرو اوړينې څوکې...
(هماغه اثر، ۲۲۳؛)

- بيا د گلونو پر نازکو شونډو
زموږ د کور پر خوايو زوږ راځي
بيا د ساقې د سرو پيالو په کرنگ کې
د دغې ورانې دنياگۍ پر لمبو...
(خالق رشيد، يو ناچاپ شعر)؛

او داهم د استاد شپون) برېښليک ۱۳-۲-۱۰ (د يوه اوږده شعر) درقد ((لومړي دوه بيته:

ستا پر قبر به لاله زرغون وي
خو زما دا خبره مه هېروئ
چې هلته لرې د سیندونو غېږ کې
یو تور ځنگل دی د اغزنو ونو....

۳) کپنتوز او سانت

د (کپنتوز) یا (سانت) په نامه دوه شعري ډولونه چې ښاغلي هاشم بابر د اروپایي شعري ډولونو په نامه، له یو ټاکلي شمېر څوارلسو اووه خپیزو او اته خپیزو مسرو سره په پښتو کې ازمايلي او څو ټولګې یې ترې رغولې، کوم نوی ازمېښت یا نوښت بلل کېدای نه شي، بلکې د اروپایي)) ← سپین **blank verse** ((او زموږ د)) ← ازاد شعر ((په لړ کې، له لږو ډېرو قافيو او رديفو سره د قافيوال او)) ← موندلي شعر ((یوه ګډوله برېښي، کپنتوز یې، لکه:

وړاندې هم یوازې وم
وروسته هم تنها شومه
هر ځای کې تالا شومه
هر ځای کې تالا شومه
هر څه مې که خوښ شولو (هر څه کې دوکه شومه)
نه څوک راسره شولو
نه زه (له) چا سره شومه
ته له ښاره لاړلې
زه هم پر بیدیا شومه
تم رانه جدا شولې
زم درنه جدا شومه
دغسې ژوندون کې زه
دغسې لګیا شومه

او دا یې هم د سانت بېلګه:
دا هستي زما هستي ده
او که ستا د سترگو عکس دی
دا مستي زما مستي ده

که دا ستاد حسن رقص دی
 گنې ځان چې ځان کې گورم
 په تیاره کې تالا کېږم
 خپله ساراته بلا شي
 له وجوده یې بوږنېږم
 (دا چې دا خوزه یم)
 دا زما د هستۍ راز دی
 دا زما د جنون پوهه
 دا زما بېوسه چیغه
 دا زما وستایووالی
 د ازل شته شوی ساز دی

(زرین انځور، ژوندون، ۱۹-۲۰ مخ - د ۱۳۲۲ پېنځمه گڼه؛ همدا راز د رحیم مروت، د ((دار
 الاوهام)) (اړونده سريزه هم پاموړ ده.)

۴) (هایکو) Haiku

هایکو تر بل هر بهرني نیم ازاد شعر په دې وروستیو کې زموږ له دې سره ښه تراړخ لگولی او
 غوره یې بیا دا چې ډېرو، په تېره برو شاعرانو له خپل څپیز- خجیز تول وتال سره برابره کړې ده.
 په لومړیو کې د لرې خوا ځینو ((ناظمانو)) (د عربي وییونو) ریا، ناف، رقا، ص... (په مټ کورته
 مصنوعي ښه ورکوله لیکوال په یوه کره کتنه کې د قاسم محمود) بنوي (د هایکو گانو)) لومړۍ
 پښتو ((ټولگه په دې لاسوند تر نیوکې لاندې نیولې وه چې پښتو او جاپاني غږپوهې سره
 ځمکه او اسمان هومره توپیر لري او که شعر هرومرو د دغه شعري ځېل پېښې کوي، په کار ده
 چې له پښتو څپیز- خجیز رغښت سره سمون ورکړ شي.

بیا چې ځینو پرې لنډۍ را ننګوله، په بله وینا، تر لنډۍ یې هم راباندې ډېره درنه خرخوله، نو د
 ((← ټپیزې)) (سوچ را پیدا شو چې گوندې له هایکو څخه د پېښاووانو پام دې خپل نیم
 وگړنۍ- نیم ادبي ځېل ته راواوړي؛ ځکه هایکو هم د جاپانیانو همداسې یو شعري ځېل دی او
 زیاتره د لیکلو ستوالو پنځونه ده. اوس چې د نړۍ تر گوت گوته رسېدلې، نو د یوه نړیوال شعري
 ځېل په توګه یې جوړوونکي بیا هم زده کړه وال، په بله وینا، لیکوال او شاعران دي. په هغه
 هېواد کې یې مخینه تر ۱۲مې پېړۍ پر شاځي، خو تر نولسمې پېړۍ، نه دومره دود وه او نه
 دومره زیاته پاموړ.

دا یو لنډ شعر دی چې په انځوریزه ژبه د یوې طبیعي یا موسمي تجربې خیال په شعوري بڼه لېږدوي او له انساني اکر بکر سره تړاو ورکوي. په دې توګه پښتانه شاعران هم د ټپیزو له رادودېدو سره سره، د هایکو له سیالۍ هم را پر شانه شول او د اغلې غوټۍ خاورې په خبره ((مېلمنه خادري کوربڼه شوه))، مانا دا چې په پای کې هم ټپیزې رادود شوې او هم هایکو راخپله شوه، هغه هم، د آر جاپاني رغښت د هو بهو راخپلولو پرځای چې رومبۍ مسره اووه څپیزه وکارې، دویمه پښخڅپیزه او درېیمه اوولس څپیزه، په ټوله مانا راپښتو کړ شوه او ګر سره یې د یوه نیم ازاد شعري ځېل په بڼه د پښتو شعر یو ټوک وګرځېد. بلخوا، د دغه نیم ازاد یا موندې ډوله)) ← درېیزې ((ځېل له رادودېدو سره زموږ د نوي- ازاد شعر بهیر هم چټکتیا او پراختیا وموندله او بنایسته ډېر ناباندې قافیه وال او بیا غزلبول، لکه)) ح.زړه سواند ((یې د پخوا ته رامت کړل.

هسې خو ډېرې ښکلې ښکلې هایکووې راپنځول شوې، خوسم له لاسه یې پر دوو لاسته راغلو بېلګو بسنه کوو چې څپیز- خجیز توپیر یې سره همدومره دی چې د لومړۍ درېواړه مسرې یوولس څپیزې دي او د دویمې بېلګې لومړۍ) ← پایخجې (مسره لس څپیزه راغلې او ورپسې دوی نورې یوولس څپیزې:

چا راته وېل چې د سپرلي ورځو کې
هغه ترې لرې ګرځي ساګو پسې
ځکه پټي کې مې شپږم وکرل
(د هزارې سیمې شاعر اسماعیل گوهر، نړۍ ۳۲/۴ ګڼه)

پر بام ناسته وه هلال کمیتي
موږ یې په تمه وو چې میاشت به ګوري
هغوی دوو ربین کې جینکوته کتل
(هماغه اخځ.)

بشپړ ازاد شعرونه
۱) هغه ازاد شعر چې مسرې یا بېلا بېلې برخې یې په لومړۍ خجنه څپه پیلېږي:
- تېر به شي
دا منی نور،
را به شي څرمنی نور،

وبه چلي سا
 په مړو رگو کې
 د گلپانو
 د سرو گلو
 د گلبن
 د برم ويلار زما
 (اور او وينې، ۲۲ مخ)،
 دا پاس بند پر دوو مسرو وېشنه مومي لومړۍ له درو ټوټو جوړه ده او دويمه له شپږو يا په بله
 وينا لومړۍ درې ځايه شوې او دويمه شپږ ځايه؛

- وتره ده
 نن وتره ده د ذهن کرونده زما
 وتره ملا وتره مالياره نن
 وکره څه وکره
 نه چې د غرض خاوند
 زما په وتره ذهن کې
 تخم د شک وکړي
 (خزان: د سحر په غېږ کې، ۴۸ مخ)،
 د پاس شعر لومړۍ مسره له درو، دويمه له دوو، درېيمه له يوې، څلورمه له دوو او پېنځمه
 (وروستۍ) له يوې ټوټې جوړه ده؛

- بيا مې د هوس د وچو شونډو پر پترو باندي
 تاو د تبې راغی
 ما وېل وسومه
 ځکه مې په زړه کې د تيارو دنيا خوره شوله
 ته چې له باغوانه لرې لرې شوې
 پاتې په بيديا کې شوې
 اوس به نو په سرو وينو
 سرو سترگو ژړا سره
 چا وويل چې ته راځې

زه دې پسرلي له گلانو نه
 پوه شه (د انسان د وينو بوی اورم)
 مه راځه ترڅو چې له باغوان سره يوځای نه شي،
 هلته چې يو ځای شوې
 پسرلي له باران سره،
 ستا به د لمنې سره گلونه
 د هغه سپينو لاسونو د تهاکو په اوبو باندې،
 ووينځل شي،
 پاک به شي...
 بيا به نو زموږ د ولسونو پسرلي راشي (آر: به شي)،
 ستا به په وږمو سره،
 شي زموږ د سپېرو شونډو للمي پترې
 اوبه (به) شي
 گل به شي وطن زموږ
 سور به وي چمن زموږ
 مينه وي دنيا دنيا
 خوند به دې وږمو کې وي
 خولې به وي خدا خدا
 هله به سپرلي زموږ زړونو ته ډېر ښه راځي!
 (فاروق فردا: د گلپانو پرځې، ۱۴۳-۱۴۵ مخ).

دغه پاس شعر له آره په لومړۍ خجنه خپه پيل شوی او پای ته رسېدلی دی. که دلته هره جلا لیکل شوې ټوټه په لومړۍ خپه کې خج ونه لري، له تېرې ټوټې يا ټوټو سره په يوه يوازېنۍ مسره کې راځي او ځانته جلا مسره جوړولای نه شي.
 دا هم يوه بېلگه چې هره مسره يې په لومړۍ خجنه خپه پيل شوې ده:

- مه وژنه

ما مه وژنه،

زه يم بېگنا ماشوم،

زه د فلسطين یتیم،

زه د دير ياسين یتیم،

زه يم د صبرا يسير،

زه د شطیلا يسير،

تا بې پلاره کړی يم،

تا بې موره کړی يم،

تا بې کوره کړی يم...

يه ازار گتلیه،

يه مختور نتلیه !!!

مه وژنه،

ما وژنه...

(سوزونه او سازونه، ۲۵۱ مخ ۷-۷-۲۱ ل؛)

- کله چې راوړسې

تروره پورې،

شي دې بيا لاسونه

د دعا پرتم!

سترگې دې

ویرنې بيا

د سوي ايره شوي ښار...

(زما نړۍ، ۲۷ مخ ۳۰-۲-۹۴؛)

- تلو دې ددې خلکو خندنې کړمه،

تلو دې بيا له سره لېونی کړمه..

تلو دې پر زړه وويستم،

زخمي يې کړم

تنلی او ناخواله

لکه تل...

(اصف بهاند: ژوندون، ۲۲ دویمه گڼه.)

۲: هغه ازاد شعر چې لومړی خج يې د هرې مسرې پر دویمه خپه راځي او د نورو ډولونو غوندې

ورپسې خجونه درې درې خپې وروسته راځي، بېلگې يې په لاندې ډول دي:

- ما وليدله سپينه
خوځېدله
د اسمان په انگو کې،
چا ويل د ورېځو مورده اوس به وژاړي په کوکو،
نه پېغله ده د لمر تر سيوري لاندې
چې اورښت يې **خرخولو**.
(فردا: ۲-۱۵۱ مخ؛)

- په کور کې،
په کار کې،
- په کلي کې،
په ښار کې...
که هر چا سره ناست يم،
له هر چا سره ناست يم،
که ځم په کومه لار کې،
ته ما سره ملگرې،
زما وينه کې گډه،
زما روح وروان يې
(خاموش: ۱۱۵ مخ؛)

دا ستاد سپېڅلتيا د کليسا له کنگرونه،
زما د پاکې مينې
د برخليک بېگناهي انگازه کېږي...
څنډونه د ايمان د لمر د هسک مې،
وړانگن په پلوشو د سرکو وينو،
چې الوځي د سا په بدرگه مې،
د نور د ابدې جنت پر لوري...
زما له وچه هډه،
زما د مصلوب پږي له رگ رگه.

///

نو،
مه تويوه اوښکې
ورتې ورتې
گرانې مورې،
زما په ويرويرژلې،
"سپېڅلې" درنې مورې!
///

زه وينم
چې را درومي دې له عرشه،
د نمانځنې، د وياړنې،
د امن و ډاډ پينې پرنستې مبارکۍ ته!
او
ږدي دې پر زخمي مورني زړه باندې،
پتۍ د لور پينې!
(گلولې ۱۲ مخ ۱۱-۱۰-۱۲ ل.)

۳: هغه ازاد شعرونه چې تر اوسه په درېيمه خجنه څپه ويل شوي دي، د ديواني قافيه وال هغه غوندي ډېرۍ برخه جوړوي او دا خبره د هېښتيا په دې نه ده چې ازاد شعر ليکونکيو لومړی ځل زياتره د همدغو ديواني شعرونو تر اغېز لاندې له قافيه والو شعرونو څخه راپېل کړې او تريوه اوږده کړاو او پړاو وروسته يې ازاد شعر ته مخه کړې ده او څنگه چې خج د پښتو شعر لومړی بنسټ جوړوي، نو دوی يې هم زياتره هماغه درېيم دريځ په پام کې نيولی او يا په بله وينا، په نيم آگاهانه توگه يې پر دغه دريځ ډېر زور اچولی دی. هر گوره څلورم دريځ يې په دويمه او لومړۍ دريځ يې په درېيمه پورۍ کې راځي، مگر دوی هغه يې، لکه پاس يې چې بېلگې راوړل شوې، بېخي کم ليدل کېږي. د دې لپاره چې په درېيمه خجنه څپه پېلېدونکي ازاد شعرونه خورا ډېر دي، نو د رنگارنگۍ په پام کې نيولو سره يې لنډې لنډې بېلگې را اخلو:

نړۍ لار زموږ له کوره،
د شنو(شوو) په ځنگل کې
د پستو وښو له پاسه
ان تر سينده رسېدله

تروږمۍ وه
يوڅو سيوري راپسې شو،
زموږ له كوره ترگودره
(پيوند: سيلۍ، ۳۹ مخ؛)

- دلته سوږد زړه نغري وو
د زړې ايشيا گوگل كې.
د سرو سرو سيليو،
د ناخوالو،
ناتارونو،
د نادودو،
ناورينونو.
(هماغه اثر، ۲۰۲ مخ؛)

- پرېږده پرې
سوی ستي شم،
لولپه مكوت الوی،
په اورو كې،
انگارو كې،
په لمبو كې
دوزخو كې
د سرکښو گناهونو
(زنداني نغمې ۴۰؛)

- څومره وياړو سرلوړي ده،
د هوډونو،
د سرو او ښكو په سرو پرڅو،
د سرو هيلو د گلپانو مخ پرېونه...
(سوزونه او سازونه، ۲۲۴ مخ ۱۱-۱۰-۲۱؛)

له ورتېرو بېلگو سره د دغې بېلگې توپیر دا دی چې دلته پر څلور څپیزو او اته څپیزو مسرو
سربېره وروستی هغه دولس څپیزه راغلې ده. د دغه شعر د نورو بندونو وروستی مسرې یا
دولس څپیزې دي او یا هم ان شپاړس څپیزې دي:

- ازاد شعر دی هماغه،

چې ازاد وي

د زړو او د پردو ږندو پېښو له بندیزونو.

ماتې کړي زولنې د قافيو،

او اتکړۍ د ردیفو او د رویو،

راوتلی له زندانه د عروضو د خلیل بن احمد.

نه بېځای زړې پېښې د میا شرف او

"جزئیات" د بهایي او

یا چټي خوشې خواړۍ د بې گودره "سمندر" د بدرشو...

(اور او وینې، ۱)

پاس بېلگه په یوه اوږده شعر اړه لري چې د مسرو رنګارنګي پکې یو څه زیاته لیدل کېږي،
څلور څپیزې، اته څپیزې، یوولس څپیزې، دولس څپیزې، شپاړس څپیزې او نولس څپیزې
دي؛

- او ه

چې څومره ده او چته،

او ه

چې څومره ده ګرانیه،

ستا د مینې وینې بیه،

د بې بد بنایست ښکلا،

د واده د ولور بیه...

چې بې نه شي اداینه،

په هېڅ توګه پوراینه،

په هېڅ ډول بساینه!

(هماغه ۱۲)؛

په دغه پاسنۍ شعري ټوټه کې دا ټکي د پام وړ دي چې د (اوه) يا (او) غونډې يو څپيزې ټوټې يوازې په هغه ډول کې خپلواکې مسرې کېدای شي چې شعر په لومړۍ خجنه څپه پيل شوی وي، مگر په دغه اوسني ډول او دوو نورو) په دويمه او څلورمه خجنه څپه پيلېدونکيو (ډولو کې دغه ځانگړې يو څپيزې ټوټې بايد له مخنۍ يا وروستنۍ ټوټې سره د يوازېنۍ مسرې په جوړونه کې برخه واخلي؛

- د کړنگ ژمي سره شپه ده
بربر خېژي د پنډ غالي د کېږديو
د سړې سيلۍ له کوکو او شور څوږه
چې راځي له ارتو ويرو سپېرو دښتو
پراوږو د تورو خاورو، زړو شگو پرېکيو...
(هماغه ۸۲)؛

- درېغه درېغه
چې نور نه سپري گلونه،
گلغوټۍ دې د موسکاوو
د ښايست د سباوون په نارنجباغ کې...
(نوي پېړۍ او نوې زړۍ ۴۱ مخ ۹-۱۲-۹۷ز)؛

- ستا د سترگو د ککيو د هېندارو
په رڼوب کې،
په زرگونو انځورونه د هستۍ
پر ځلېدو دي...
(هماغه ۷۴-۷۵)؛

دا لاندې شعر تر پايه له څلور څپيزو، اته څپيزو او شپاړس څپيزو مسرو څخه رغېدلی دی. په دې بېلگه کې ښه ترا جوتېږي چې نه يوازې د څپو کمۍ زياتۍ کوم نقش لري او نه يې لنډوالی او اوږدوالی، بلکې همدا خجونه دي چې د څپو شمېر د ځان اړوندوي او هغه دا چې تر لومړي خج وروسته چې خپل خوښۍ) اختيار (دی، نور ورپسې درې درې څپې وروسته راځي او څنگه چې تر لومړني خج دمخه له يوې نيولې تر دريو ناخجنو څپو راتلاي شي، همداسې تر وروستي خجن

وروسته همدومره ناخجنې خپې راتلای شي، يا په سرچپه توگه غورځېدای شي.

- يه خپانده سمندره!
مېړنیه، لېونیه!
ډک له شور و له غروره،
له سکونه ناخبره.
یه مین مدام پر تللو،
له یوې لورې بل لور ته.
ته د لمر سمندروینې،
د اسمان پراخه غېږ کې،
د تیارو پر لور بهېږې؟
(عارف خزان: د سحر په غېږ کې، ۲۴ مخ؛)

ساره باد پر مخ اخیستې،
خاورې، دورې او خځلې.
رېږدوي څانگې د بوټو،
رژوي پانې د ونو.
(هماغه ۷۰؛)

ننگر هاره، ننگر هاره!
یه زموږه د ننگونو،
د پلرونو، د نیکونو.
یه د سرو گلونو باغه!
یه له سرو وینو نه جوړه
تانه زروار درواری شم...
(فردا: د گلپانو پرځې، ۲۳؛)

لا سنگردی،
لا سنگردی،
لا سنگردی د برمونو،

لا سنگردی د ننگونو،
 لا سنگردی د بریو،
 د بریو او بریاوو.
 لا سنگردی نه نرېږي،
 ټینگ ولاړدی نه غورځېږي...
 (هماغه ۷)؛

- ستا خبرې مې
 د ذهن په کوڅو کې،
 د انګۍ غونډې خپرېږي،
 تکرارېږي.
 ته چې یو ځل
 - مینه -
 یاده کړې صنمه،
 نو غبرګون یې اورم:
 مینه، مینه، مینه!
 (خاموش: ۱۲۳)؛

- د کنې دنیا په ذهن کې
 - د شنو چغو کرښې کارم
 چې:
 د سره تاریخ په پاڼو کې تلپاتې ترانې شي،
 زمانو ته افسانې شي.
 (کمال مستان: هېواد ورځپاڼه، ۲۳-۷-۲۲.)

۴: هغه ازاد شعرونه چې تر اوسه په څلورمه خجنه خپه ویل شوي دي، ترمخني ډول وروسته په دویمه ډېرښتي کچه کې راځي د یو څو شاعرانو لکه کاوون، ننگیال، فردا، خزان، خاموش، یاري، رشید... زیاته هڅه هم همدې ډول ازاد شعر ته ده، دلته داسې برېښي چې یو د بل تراغېز لاندې تللي وي، که نه په دودیز ډول او بیا په ځانګړي ډول دیواني شعرونه زیاتره په درېیمه خجنه خپه پیل شوي دي او د دغه بل ډول ډېرې لږې بېلګې لیدل کېږي او هغه هم زیاتره په لس

خپيزو څلوريزو كې. په وسمهالو شاعرانو كې اجمل خټك په نظمونو او نيم ازادو كالبونو كې لومړۍ ځل هڅه كړې ده.

بشر نويد يو څه زياته ازاده بڼه وركړې، لكه:
 زما د سترگو د رنجو دوه لويې لويې لكۍ
 زما د سرد وېښتو غوړه غوړه نېغه كړبڼه
 زما پر غونډ موندل سكوني مخ باندې نرۍ خال
 زما پر وروځه د خرپو سود يو زخم خاپۍ
 زما په زنه كې يو اوږد كوتۍ
 زما اوږده او هسكه دنگه غړۍ.
 زه خپل تصوير د ماشوموالي گورم
 (نوید: مشالونه، ۱۴۷ مخ)؛

- دلته د مرگ د غرو غوله كومي
 - دلته د جنگ له جل وهلي ستوني
 - لمبې فرياد د نوي ژوند راخېژي
 - د مرگ پر گورد ژوند ډيوې بلېږي
 - سوله پر جنگ پياوړې...
 زه يم ژوندۍ مورې
 (اورا ويني: ۱۴۲)؛

يه سرغړانده
 تورتمه پيره،
 د ناوړينو نو
 د ناتارونو.
 مه نغاړه پښې مې
 په زولنو كې د تورتمونو،
 د سرو لالونو او مرجانونو د بهيرونو...
 (هماغه اثر ۱۵۳)؛

- پرې

چې دې ښکل کړم

دا لمرين لاسونه،

دا د لمر خدای ته

پر دعا هسک،

دا د سپېدو د سپېدارو ښاخونه،

په لاسبري کې

د ناپايه بوږنوري تورتم...

(زمانې ۲۰-۲۲ مخ؛)

- هغوی

په ټوله تورزړې،

زما د بڼې د وروستي چوڼي

مری و مروړله

او

په خپل ټول وحشت یې،

وروستی نغمه د ژوندانه

ورځنې و تروړله

(هماغه ۷۵؛)

- هغه مهال

چې بېدياني گلونه،

په خزاني چوپتیا کې

ساورکوي،

او غر

د ښارد زړه تنگی

کیسې کړي،

زه

ستاد سترگو په ورشو کې وینم

فال د سبا...

(هماغه ۷۲-۷۸)؛

- خدايزده

د شپې په کومه توره

پولادي کلا کې

باد بندي دی،

چې نه یو څرک د کوم پیغام

نه د رڼا لگېږي،

او سوږ سمخ چاپېریال،

کړي د تلپاتې ناوړینو خبرې...

(نوي پېړۍ او نوي زری ۹۲-۹۳)؛

- که زما وینې بهېدلې نه وای

که زما غوښې سوځېدلې نه وای

او که سینه مې په گوليو سوري شوې نه وای

او د ناکامه ژوند غوټۍ مې رږېدلې نه وای

نو دغه سره او ښایسته گلونه

دغه تنکۍ او نازولې غونچې

په دې سپېره بیدیا کې

پر دې ښوره او سوځوونکې ځمکه

راتوکېدلای نه شوې...

(کاوون: سپرغۍ، ۱۱۹)؛

- زه او ته

دواړه په گډه سره،

ولاړو د وینو پرلار.

شپه توپاني غونډې وه،

اولاره ډېره پاتې.

سړو سیلیو وچو دښتو کې نڅا کوله،

ځنگل ډوب شوی وو د وېرې او سکوت په سین کې...

(هماغه اثر، ۱۲۸؛)

زما پروچو شونډو
پر دې سپېرو خزان وهلو پانو
د وینو شعر لکه بېباکه نسیم
- اوږي را اوږي او چلېږي پسې...
(هماغه اثر، ۱۳۷؛)

- سحر اوچت شو
د تیارو لمن یې خیرې کړله،
او سپرلنیو وږمو،
د دې شینکي اسمان په دښتو کې
په سرو منگولو،
باغ د نارنجو جوړ کړ.
او
د دې لوی دریاب په غاړه کې
د حسن پر کور،
د شنو اوبو د سپینو سپینو آیینو له پاسه،
د سرو لمرونو
طلایي ماهیانو ولا مېلې.
(ننگیال: هغه شېبې هغه کلونه، ۱؛)

- زه به د شعر غوټی،
زه به د اوبنکو گلان،
زه به مسرې د غزل،
زه به د ماتې ماتې مېرې مېرې د زرګي خبرې،
دا خور بدلې هیلې،
دا رټل شوې اسرې،
د پسرلي په مرمړینو اوبو و مینځمه
(هماغه ۱۲۳؛)

- د سبا سپين لاسونه،
په تورو تورو اټکړو کې د شپې،
هسې لا ښکېل پاتې وو.
چې لمر راوځلېده،
او اټکړۍ اوبه شوې،
د تورې شپې غوټه هم پرانېستل شوه!
(فردا: د گلپانو پر مخې: ۷۰؛)

- شپونکيه وځانده او
ښه وځانده،
ځانده ورشو کې له رمو سره دې
چې پسرلي کې يه شپونکيه
د خدا ورځې دي!
(هماغه ۷۹؛)

- زه د تور تم له غېږې
سوی سکاره، تندې مې مات او غاښ وتلی راغلم
سر تر پښو يمه په وينو کې سور
له ډېرې تندې خپلې وينې ځکه
(عارف خزان: د سحر په غېږ کې، ۲۳؛)

- زما د سترگو اوښکې
چې مې د زړه وينې دي
د خوږ جانان په نظر
خو د باران څاڅکي دي
(هماغه ۴۱؛)

- د زمانې قاصده،
زما غږ ورسوه:

د دغې گردې دنيا،

د بشریت غوږو ته!

لکه سپېدې چې:

- دریا -

او د سبا د راتلو زېری راوړي

پر دې بنوره او سوځوونکې ځمکه

دغه پاس بېلگه له اتو مسرو رغېدلې ده، د سر او د پای هغه له دریو، دوو، او منځنۍ شپږ واړه له یوې ټوټې څخه جوړې شوې دي. په درېیمه مسره کې (او) زیاتي راغلی او د اتمې مسرې (زما) که یو څپیز ولوستل شي یا (تا) زیات شي، تول و تال یې پر ځای کېږي او د نورو مسرو غوندې یې لومړی څج پر څلورمه څپه راځي.

زما د وریتې مینې سوې سینه

چې د چا ناز او د خدا په خاطر

د توپاني غم د لمبو تنور کې

تاوه راتاوه شوه او وریته شوله

ستا د نوښت د سمندر له تله

ستا د قلم د څخوبي له لیکو

ستا د حساس له توپاني زړگي نه

د خپل پرهر د رغېدو په خاطر

د خپل ستي عشق د خوښۍ په امید

دارو درمل غواړمه

دارو درمل غواړمه!

(اسماعیل یون، ناچاپ).

تا کې زما د شعر غوټۍ و خندل

تا کې حیا د پښتونوالي وینم

تا رپولې ده شمله د ځلمو

تا د وطن د ناوکی پر تنډه

له خپلو سرو وینو نه خال ایښی دی

(صفیه صدیقی: زما لویته)؛

- ما د سپېڅلې پاکې مینې له بڼې
راوړي تالره ځولۍ گلونه
بیا مې گېډۍ له سرو گلونو جوړې،
ستا په پټکي او خپل وړبل کې ږدمه
(هماغه اثر)؛

- زما شهید و او بڼکو
په سره ډولۍ په سره کفن کې مې نن
د یار د کلي پر لور
پکې دننه
نیمه خوا ناوکی
د اسمان حورې پر اوږو گرځوي
(هماغه)؛

- سمه وړانوه دا نیم ودانه ځاله
پکې پراته دي خو بې څوکه کوچني
مه سوځوه یې د امید جونگره
پکې ژړېږي بورې ورارې مېنډې
(یاري، ناچاپ؛ وروسته چاپ شو)؛

- آد زردشت د کور لرغونی نغری
پټ د باروتو په سکروټو کې سو
او د خیام د جام د شونډو پر سر
د وینو سره پټري له ورايه ښکاري
(هماغه شاعر)؛

- زه دې تصویر جوړوم،
د تصور په قلم،

د زړه د تخت له پاسه،
 د محبت په گوتو،
 پخپلو وینو باندې.
 خو په دې نه پوهېږم
 چې ستا مغرور ښایست ته،
 د یو بېوزلي زړگي،
 دا یو نیمگړی انځور،
 وره والی شي که نه!
 (هماغه شاعر)؛

- پرېږدئ
 چې دا ناغورېدلې غوتی،
 وږمې ته خوله پرانیزی.
 لکه
 پخوا په شانې،
 زما د پاکو ارمانونو غورگه،
 د ستر توپان له لاسه وژغورل شي،
 شي پر کلک ښاخ بدله...
 او
 د ساره سیوري ترلاندې یې بیا،
 شي کاروانونه دمه
 (مواج: پامیر، ۱۹-۹-۲۲)؛

په پای کې د شوق ترڅنگ د سوېلي پښتونخوا (ژوب) د ازاد او بیا لنډ شعر مخکښ ښاغلي
 محمود ایاز پر څلورمه خجنه خپه بېلگه وړاندې کوو. چې ټول ټال دوې مسرې لري، لومړۍ درې
 ټوټې رانغاړي او دویمه یې دوې ټوټې. دا چې دواړې یې پېنځلس پېنځلس خپیزې دي، بشپړ
 نه، بلکې نیم ازاد)) «مونډی ((شعر دی:

گنې وریځې
 چې د هیلو
 ویلې ویلې شولې،

د فکر زانې دې
په زوره زوره چيغې وهي.

انځوريز شعر (Illustrated verse)

انځوريز شعر د نوي- ازاد شعر او بيا ← تمثيلي شعر له خورا هنري ډولونو څخه گڼل کېږي،
کټ مټ د يوه انځور يا تابلو غوندې يوه يوازېنۍ سکالو، پېښه، منظره... رانغاړي. څنگه چې
ليکوال د نورو اغلو او ښاغلو بېلگو ته لاسرسی ونه موند، نو خپل تور توتان د مينه والو مخې
ته ږدي:

د انځوريز شعر بېلگې، لکه:

د لاسونو وچ ډاگونه مې

خړوب ستا د وېښتانو په باران شول

او د ژوند زمولې شېبې مې

ستا د مخ په بڼ کې تاندې...

خو بيا هم،

دا يو ارمان مې دی

لاهي پر زړه پاتې

چې مې ستا تر پلونو لاندې

ها کرلې سترگې نه شوې رازرغونې!

- ما خپلې سترگې وکرلې

په تگلوري کې ستا

په دې اسره،

چې به راشنې شي

ستا د ناز خرام تر پلونو لاندې...

خو تا

-له بده مرغه-

کې خپل تگلوري بدل

او زه همغسې

-د پخوا په شانې-

درته يو مخ سترگې پر لار پاتې شوم!

(زما نړۍ ۵)؛

ډېر کلونه راغله،

لاړه...

خو زما برخليک لاهسې دى په تمه

ستا د سترگو په دو تر کي،

ستا د يو کتو لاسليک ته !!؟

(ناچاپ)؛

- باران

کښي په پستو گوتو،

څه پستي پستي سندرې،

څه خوږې خوږې بدلې...

خو،

د باد دې غبرگ لاسونه

چورلې مات شي

چې يې څومره

زړه را کښونکي

مينه وړې ترانې

راوړلې (ناچاپ).

!

نامانيز شعرياً مهمل سرايي (Nonsense poem)

په پښتو کې قافيوال هغه استاد حمزه له اردو شعر سره د سيالۍ لپاره ازمايلي او په ازاد کې شاه

سعود. که رښتيا خبره وي، د زياترو ناريا لېستي

(اېمېجنېستي، اکسپريشنېستي، اېمپريشنېستي، سپنسوالېستي او د پوست مودرنېزم د

نورو اېزمونو او بهيرونو (لارويانو شعرونه په همدې ډله کې راځي.

۱۰- خپرکی

په پښتو شعر کې ښویدنې او تېروتنې

د قافیوال شعر دودیز ویاړونه مو په (۴) خپرکي کې وړاندې کړل، دلته غواړو، د ((خپیز- خجیز)) سېستم له پلوه قافیوال او ازاد شعر دواړه ډوله د نورو څېرمه رغښتي توپیرونو، لکه د مسرو او ږدوالی او لنډوالی او... په پام کې نیولو سره تر کتنې لاندې راوړو.

۱: خجیز ویاړ (عیب)

سېلابوتونیک (خپیز- خجیز) آر چې د پښتو شعر ټولیز (عام) بنسټ بلل کېږي، په ازاد شعر کې بیا په ځانگړي ډول بنسټیز ارزښت لري. که څه هم دلته خپیز ویاړونه (عیبونه) یا خپیز زیاتۍ یوازې او یوازې د خج په تړاو تر پام لاندې راځي. دا یوه دیالکټیکي اړوندې بلل کېږي. د خج بېځایوالی هرومرو له خپیزې ناندولۍ یا کمي زیاتي څخه سرچینه اخلي او دغه راز په سرچپه ډول خپیزه ناندولې یا کمي زیاتۍ له خجیزې ناندولۍ یا په بله وینا کمي زیاتي او بېځایوالي څخه رازېږي او هغه دا چې له پیل او پای څخه پرته هر چېرې باید درې درې څپې وروسته خج راشي. کومې خجیزې ناندولۍ او بېدودۍ چې په گړنیو شعرونو یا په بله وینا گړنیو شعرونو کې پېښېږي، د لیکنې هغه غوندې په ازاد شعر کې هم پېښېدای شي نه شي او کومه بڼل کېدونکې گنا نه گڼل کېږي. ځکه بنسټیز آر (وزن) ته وټه رسوي. وگړنی شعر ځکه نه تاواني کوي چې بېلابېلې برخې (مسرې) یې بېلابېلې لارغې یا وقفې) ← مات شعرونه (او بېلابېل سندرېز ډولونه) طرزونه (لري، په بله وینا، له آره شعرونه نه، بلکې سندرې دي. په قافیه وال لیکنې شعر کې هم کېدای شي خجیزه یا په غوره وینا وزني ناندولې په قافیو او

رديفو کې يو څه سپکوالی ومومي، لکه واخلئ يا کوتاني (د پخواني شوروي تورکټو کمي) شعر چې په لوستلو او بوللو (خواندن) کې ټول زور پر قافيه اچول کېږي او د چا خبره وزني تشې او نيمگړتياوې پرې ډکوي.

۲: زخه

"زخه" د نويو دودېدونکيو ازادو شعرونو يو راز ويار (عيب) گڼل کېږي. دغه راز بې وزنو ويارجنو شعرونو ته "زخن" شعرونه وايي. زخه داسې منځته راځي چې شاعر يې دلته او هلته د بېلابېلو وړو وړو ټوټو په بڼه، د چا خبره، د معترضه ټوټو په توگه د ځينو بندونو په پيل کې بې له کومې ژبنۍ اړتيا اچوي او بې له دې چې د وزن له پلوه ورته له نورو مسرو سره خجيز يا په بله وينا توليز سمون ورکړي. دا ټوټې کله يو خپيزې وي، لکه "او..." "خو..." "نو..." او کله څو څو خپيزې وي، لکه پرېږده، ترڅو چې، لکه وطن مې... خو که وغورځول شي، شعري متن او مانا او له دې سره وزن ته کومه وټه نه پېښوي. که پېښه شي، هغه بيا زخن نه، بلکې ويارجن شعر دی. بېلابېلې بېلگې يې په لاندې ډول دي:

...ته گوره دا به څه وي!

يا مينه لېونۍ شوه

(يا) کتنه ځنډنۍ شوه...

د لايق په دې يو مسره کې (يا) يوه زخه ده او په غورځولو يې سمون مومي.

(او...) (

ځينو د وينو په سرو ستورو

"توره شپه وويشته"

چې...

زه او ته

دواړه په گډه سره

ساحل ته

ورسېدو

(کاوون: سپرغۍ، ۱۲۹ مخ).

د پاسني شعر رومي (او...) (يوه زخه ده ځکه، نه ځانته مسره جوړولای شي او نه له وروسته

مسرو سره يو ځای کېدای شي. نو په کار ده، يا وغورځول شي او يا ورسره لږ تر لږه درې نورې
 خپې زياتې شي چې پر څلورمه يې خج ځای ونيولای شي.
 هرگوره، درېيمه ټوټه "چې... له ورپسې ټوټې "زه او ته" سره يوځای کېدای او ورسره څلور
 خپيزه مسره جوړوای شي.
 د کاوون د هماغه اثر په يوه بل ازاد شعر (۱۳۵ مخ) کې چې د هغه پومبني غوندي پر څلورمه
 خجنه خپه پيل مومي، د "وطن مې" غبرگې ټوټې "زخې" بلل کېږي:

(وطن مې)
 د امريکا په زهرجنه توره
 زخمي شو او په وينو ککړ
 (وطن مې)
 دا قهرمان او غيرتي وطن مې
 د (لوی شيطان) د نيرنگونو په اور
 د سرمايې په سوځوونکو لمبو
 سوی ستي شو لکه سوی ویتنام.
 که دلته يې په "وطن" پورې يوه خجنه خپه نښلولې وای، لکه "بيا"، نو خپلواکې مسرې ځنې
 رغېدې او تول يې له ټول شعر سره برابرېده.
 د همدغه شعر د ورپسې بند په سر کې (خو...) (هم زخه بلل کېږي.
 خو...

دا سوځېدلی او زخمي وطن مې
 ورپسې بل "خو..." بيا له اړوند بند سره يوځای کېدای شي، مگر دوه ځلې نور "وطن مې" بيا هم
 "زخه" پاتې کېږي. په دې توگه دغه ټول شعر د تول وټال له پلوه زخه او ويارمن دی. خو کېدای
 شي دغه زخې ترې ايسته وغورځول شي، بې له دې چې پاتې شعر ته کومه ستره وټه پېښه شي.

په دې وروسته بېلگه کې (او) (زخه ده، خو دوه ځلې) (دغسې) ((د خج اخېستنې لپاره يوې يوې
 ژپې، لکه) ته (او) (تا) ته اړتيا لري او همداراز که د ورپسې مسرې سروبي (زما) دوه خپيز
 کارول شوی وي، نو له يوې زخې (او...) (او غبرگو) (دغسې) (سره گرد شعر) «خپيز-خجيز (ويار
 راخپلوي:

(او) (لکه لمر چې:
 خپروي خپلې زرینې وړانگې

د غسې) ته (:

زما د ژوند په شپو کې وځلېدې

د غسې) تا (،

زما د ځوانۍ د نیا روښانه کره،

توده دې کرله

(هماغه اثر، ۱۱۳ مخ).

خاموش په خپل یوه شعر) ۱۲۰ مخ (کې، که څه هم) او (له یوې اوږدې ټوټې سره یو ځای کښلی،

مگر بیا هم) زخه (بلل کېږي او په ټولیز ډول په څلورمه خجنه خپه پیلېدونکې شعر په دغه برخه

کې بې وزنه کوي. درېمه ټوټه یې بیا ← خپیز- خجیز ویاړ لري:

(او) تا هم په خپلو اوښکو

د شنې ځمکې

سخت رگونه نرمول

د گلبوټو او به خور دې کاوه.

لايق چې شعرونه زیاتره له درېمې خجنې خپې سره کارې، د یوه ازاد کالب په یوه مسره کې یې

((یا)) (زخه راغلي ده:

...ته گوره دا به څه وي!

یا مینه لېونی شوه

(یا) کتنه ځنډنۍ شوه...

د جیلاني جلان په لاندې) ← تمثیلي (شعر کې ځانته راغلي) هغه (زخه ده:

(هغه)

هغه پورې شین بخونه غونډۍ گوري...؛

(- ټیک)

چې به زما پر تندي پرېوت

په وار وار به مې رانېکل کړ

لکه یار،

لکه بورا چې

خپل وزر پر گل راخور کړي،

هلته جوړ د مينې شور كړي،
له رقيب سره په جنگ شي
اوسيلی ته ښېرا وکړي
داسې ده به خال له پاسه
د برېښناوو لښکر جوړ کړ...
(عارفه عمر لور، هيله ۱۷ گڼه)؛

... او ستا د شعرونو او غزلو مضمون
زما د ذهن په کتابتون کې سپين کاغذ پاتې نه شو
زه به داسپين کاغذ، د شعر په نامه
د کومې کونډې خورکۍ
د يتيمانو خوشالتيا لپاره
د کوم وړان شوي کلي
په کوم ادرس کې ليکم
عنایت الله پويان (منصوري چغې ۲۲۰)؛
په دې ښکلې شعري ټوټه کې لومړی (او) زخه راغلې او په ورپسې دوې مسرې سره که جلا شي،
ښه تر ښه، که نه د يوې مسرې په توگه بېتولي لري، همداراز يې (ذهن) يو خپيز لوستل په
کاردې؛

- زموږ د کلي...
په دې تنگو او په خړو کوڅو
چې تاو راتاو دي (وې)، غاړه وتي دي يو بل ته سره
او د پروند خو سرکښو او ياغي اسونو،
په وحشي منډو او خغستلو سره
په سپېرو دوږو او گردونو کې لا
نورې هم تنگې او سپېرې ښکاري (پري)...
(هماغه اثر، ۲۹ مخ)؛

په پاسني شعر کې لومړۍ ټوټه له دويمې سره يوه مسره رغولای شي، خو ((کوڅو)) چې بايد
(کوڅې) راغلې وای، د اهنګ د ښه تراجوټيا لپاه يوې خپې ته اړتيا لري، نو سمون يې داسې
راتلای شي:

((زمونږ د کلي هسې تنگې کوڅې؛ همداسې یې که د وروستۍ مسرې)) ښکاري ((پر ښکارېږي)) (واړول شي، څپیزانډول یې سمېږي او اهنګ ورسره ښه ترا سمبالېدای شي.

۳: څپیز- خجیز ویاړونه

ټولیز سېلابوټونیک ویاړونه چې د ازاد شعر په ځینو "ازمایښتي" گړاوونو (مشقونو) کې لیدل کېږي:

(زه) لکه ازاده مرغۍ.

له قفسونو او د اموونو لوړ

به الوتم او پروازونه مې کړل

او د ښکاري گوتو ته نه ورتلمه

(او) زه دې د مینې تور کې ښکېل کړم اخر

(خاموش: ۱۰۱-۱۰۲).

دغه شعر د شاعر د زیاترو ازادو بېلگو غونډې په څلورمه خجنه څپه ویل شوی دی، مگر د "زه" او وروستي "او" په ورزیاتولو او د دویمې مسرې تر وروستي یو څپیز ویي له مخه) به) یې د درېیمې مسرې د پوره کولو لپاره بېځایه لېږدولې او له ژبني نا اوډونۍ (ضعف تالیف) سره شعري دا هم رامنځته کړې ده. په کار خو دا وه چې) به) (تر) لوړ (له مخه راوړې وای او د ورپسې مسرې تشه یې په یوه بل وییکی، لکه)) تل ((ډکه کړې وای چې ژبني او شعري اوډون دواړه پر ځای کېدل. دا چې په همدغه بېلگه کې د "زه" او "او" په غورځونه مانیزه پرله غښتیا) انسجام) له منځه ځي او څرگندني ځواک یې هم نیمگړی کېږي، نو "زخه" نه، بلکې څپیز- خجیز ویاړ بلل کېږي. ځکه "زخه" هغه ډول ویاړ) عیب) دی چې په غورځېدنه یې د شعرونو ته وټه ونه رسي.

د همدغه شاعر په یوه بله ازاده بېلگه کې "په وړاندې ځي" که څه هم د نورو شعرونو غونډې څلورمه خجنه څپه "ځي" لري، خو که ورپسې یوه، دوه یا درې ناخجني څپې ورزیاتې شي، دغه خج به نور هم پیاوړی شي، لکه واخلې "نن سبا" یا داسې نور.

۴- ټولونج

ټولونج) وزني بدلون (داسې چې په یوه یوازېني شعر کې ځینې مسرې په یوه وزن او ځینې په بل وزن ویل شوې وي، لکه د پيوند دا شعر چې ټکور یې ځینې مسرې موزونې او ځینې یې بې وزنه بللې، بې له دې چې ووايي، ځینې مسرې یې پر څلورم خج راوړې او ځینې یې پر درېیم، لکه

دغه دوي مسرې:
 سینه په (پر) خړو خاورو مړي
 کنډواله وه د پېړيو
 د غلته له لومړۍ سره د دويمې يو سمون داسې راتلای شي:
 ((د د پېړيو کنډواله وه)).
 (پيوند: سيلۍ، د سريزې "و").

د شهبسوار سنگروال او حنيف بکتاش په پخوانيو ازادو بېلگو کې دغه راز گډون او گډوډي
 ډېره ليدل کېده. د هماغه يوه شعريوه مسره په څلورمه خجنه پيلوي او بله يې په درېيمه، دويمه
 يا لومړۍ.

۵- بې تولي (بې وزني)

په دغه لړ کې هغه ازاد شعرونه راځي چې ځای ځای له توله (وزنه) وتلي وي لکه د غني د
 پيدايش) ۴۲ مخ (نومي شعر کې چې نژدې سم نيم بې توله دی. د ټولو پخوانو تر څنگ دغه راز
 بېتولي د غني په قافيه والو او نيم ازادو بېلگو کې هم لږې نه دي.
 په دغسې ځايونو کې چې د خج د لا جوتتيا او پياوړتيا اړه رامنځته کېږي د څپو کمۍ زياتۍ يو
 اغېزمن نقش لوبولای شي که نه تش څپيز اندول ځانته گونښې له بنسټيزو اړتياوو څخه نه گڼل
 کېږي.

د دې لاندې شعر د سر درې ټوټې له پاتې ټوټو يا مسرو سره چې پر درېيمه خجنه څپه راغلې،
 کوم څپيز-خجيز وزن نه لري:
 (سبامې دوی

مړی
 کلي ته وږي)
 کلیوالو هدیره کې
 ځای د قبر معلوم کړی
 پلارمې نن چا خبر کړی...
 (ومان نیازی، تاند او بپاڼه)؛

د دې لاندې شعر څلورمه، پنځمه او شپږمه درې سره ټوټې بې توله راغلې دي:
 -هره ورځ زموږ د کلي

د ښایسته پېغلو په پښو کې
 یو تېره اغزی چو خبرې
 (اوله سره ی د اوبو ډک
 یو شین غاړی منگی
 رالېږي...)
 (خان محمد سیند، هماغه اخځ)؛

پر څلورمه خج د دې لاندې راپیل شوي، اوږده شعر د پېنځم بند په یوه مسره ((بیامې د تراین
 تر)) تمخایه پورې ((کې د)) تر (غورځېدنه چاپي تېروتنه برېښي، که نه، بېتوله راځي). عاشق
 الله غریب، ښکلا ۲۹ ګڼه؛)
 د ښاغلي عادل اخکزي په ورته خج دیوه بل پیل شوی، خو لنډه ازاد شعر په شپږو مسرو پسې
 نورې شپږ هغه بېتوله شوې او سپین شعرته اوښتې او د پای په راغبرګه شوې مسره (سوزمن
 انځور نقش کړي) (کې هم، که نقش دوه خپیز نه وي کارېدلی، نو له ورته نیو کې سره مخامخېږي.
 (همغه اخځ)

۲: د مسرو تر منځ د برید تتوالی

په ازاد شعر کې کله کله د مسرو بریدونه په اسانه نه پېژندل کېږي، د دې لپاره تر هرڅه له مخه د
 لیکنښو)؛؟! (کارونه اړینه برېښي، که نه تتوالی هرو مرو رامنځته کېدای شي، لکه د کاوون
 په لاندې ټوټه کې:
 تن به مې اورونه راوړي
 سر به مې شورونه راوړي
 وینې به مې سرې شي
 دا سرې وینې به گلونه راوړي
 بیا به نو دا سره گلونه
 ستا مینه ژوندی وساتي
 ته به رانه هېره نه شي
 (سپرغی. ۹۰).

که دلته څلورمه مسره له درېیمې سره یو ځای ونه لوستل شي، ټول یې سم نه راځي، په بله وینا،
 خپلواکه مسره کېدای نه شي.

همدا راز د ننگيال په پيغام نومي ۵ مخ (شعر کې د مسرو بريدونه په دې تېرېږي چې نه ورسره ژبنی) گرامري (يووالی سمون لري او نه پکې له ليکنې کار اخېستل شوی دی:

شپه بيا

په خپلو تورو وينو لامبي

ساحل ته ووتله د شپو شپو

سفرونو بېرې

او ځنگله

په شنو وږمو کې

د زيتونو نيا لگي

د لمرباران ته

د بلبلو

پيغامونه لېږد (ي)

پاس لومړۍ دوې ټوټې سره، هم د وزن له پلوه يووالی جوړوي او هم له پښويز (گرامري) پلوه، ځکه يوه غونډله (جمله) ده. خو درېيمه او څلورمه مسره سره يوازې ټوليز (وزني) يووالی جوړوي او پښويزنه، ځکه نابشپړه غونډله ده. همدا راز ورپسې درې ټوټې هم درواخله وروستۍ درې ټوټې بيا، هرگوره، د لومړيو دوو ټوټو غونډې هم وزني يووالی لري او هم گرامري. له همدغه کبله ډېرو لوستونکيو ته چې له نوي شعر سره نابنده يا ناباندې دي، دغه بريدونه سره بېلولای نه شي، نو له دې کبله يې سم لوستلای هم نه شي او د بې وزنه شعريه توگه ورته گوته نيسي. همدا بريد تتوالی دی چې انځور پخپله سريزه کې د فردا دغه وروسته شعر د وزن له پلوه نيمگړی ښوولی دی:

شپونکيه وځانده او

ښه وځانده

ځانده ورشو کې له رمو سره دې

چې پسرلي کې يه شپونکيه

د خدا ورځې دي.

که نه په دغه ټوټه کې د وزن نيمگړتيا هډو هېڅ نشته مگر دا چې په ليکنه کې يې په ښکاره توگه بريدونه سره تېرېږي، ښايي ډېر لوستونکي په شک او اړنگ کې واچوي هسې خو په

لږ څیر سره لیدای شو چې دغه شعر ټولې درې مسرې جوړوي، لومړۍ خج یې پر څلورمه، دویم یې پر اتمه او درېم یې پر دولسمه څپه راغلی دی.

که د ازاد شعر بهیر ورځ پر ورځ پر مخ ولاړ شي بیا کېدای شي دغه برید تتوالی، کوم تتوالی ونه گڼل شي. البته سم له لاسه هر ازاد شاعر ته په کار ده چې د بېلابېلو شعري ټوټو په اوږون کې پوره پام وکړي، د لیکنښو له کارونې سره سره پکې ډېره پېچلتیا هم رانه وږي.

د خزان په یوه شعر کې که دالاندې درې ټوټې سره گډې کړای شي، پر یوه مسره بدلېږي او په دې ډول یې ټولیزه نیمگړتیا ایسته کېږي:

ستا د هر نثر د الفت وږمې
(او) ستا د یاغي ستوني د چغو فریاد
(د) یوې لسیزې له شا

که دغه درې واړه ټوټې پر یوه مسره بدلې نه شي، یوازې لومړۍ مسره خپلواکه مسره پاتې کېدای شي او ورپسې ټوټې د "او" او "د" له کبله خجیزه ویجاړتیا رامنځته کوي او وزن له لاسه ورکوي. دلته داسې برېښي چې شاعر درې واړه ټوټې جلا جلا مسرې گڼلې دي، که نه لږ تر لږه به یې د لومړۍ ټوټې پای ته ننگېښی (ویرگول) نه کېښ او د هغه ځای به یې "او" ته ورکړی وای او یا خو به یې دغه سرباري څپه "د" ځانته کښلې وای، همداسې د درېمې ټوټې سرباري څپه "د" هم درواخله هر گوره درېیمه ټوټه په یوه بل چم خپلواکه مسره کېدای شي چې "یوې" په وردگي گرځود یو څپیز وکارول شي او ولوستل شي.

د همدغه یوه شعر دوې نورې ټوټې هم د شاعر له خوا د ننگښو په کارونه جلا جلا مسرې انګېرلای شو، حال دا چې که دواړه د یوې مسرې په توګه یو ځای ونه ولوستل شي، یوازې لومړۍ ټوټه خپلواکه مسره کېدای شي او دویمه هغه بې برخلیکه پاتې کېږي.

د کاوون د "سپرغۍ" په یوه شعر کې چې په څلورمه خجنه څپه پیل مومي، یوه دوه څپیزه ټوټه ((هغوی و)) درې ځلې د بندونو په سر کې راغلې، بې له دې چې خپلواکه مسره ورته ویلای شو او یا یې له نورو مسرو سره ملګرې کړای شو، همداسې بې برخلیکه پاتې کېږي او د (زخې) په توګه یې غورځونه هم ژبنۍ څرګندتیا ویجاړوي، په دې ډول شاعر باید هغه د سرلیک "هغوی شپږ کسه وو" په بشپړه بڼه کارولی وای، لکه څنګه یې چې یو ځل د پای بند په سر کې

همداسې کارولی هم دی. په دغه بېلگه کې يې "نو" بيا هم "زخه" بلل کېږي. که څه هم په غورځونه يې متني پرله غښتيا (انسجام) يو څه ويجاړتيا مومي.

نو

ما ته له هر څه گران دی

زه يې نمانځنه کوم

د زيار اېستونکي درد بدلي انسان

(کاوون: سپرغی، ۱۲ مخ)؛

..بيا به نو زموږ د ولسونو پسرلی راشي

ستا) به (په وږمو سره،

شي زموږ د سپېرو شونډو للمي پترې

اوبه) به (شي...

گل به شي وطن زموږ

سور به وي چمن زموږ

مينه وي دنيا دنيا

خوند به دې وږمو کې وي

خولي به وي خندا خندا

هله به سپرلي زموږ زړونو ته ډېر ښه راځي!

(فاروق فردا: د گلپانو پرځي، ۱۴۳-۱۴۵ مخ).

د پاسني شعر په دويمه مسره کې ((به)) (پر خپل ځای راغلي، خو شاعر په دې اټکل چې له ورپسې) دوه ټوټه ييزې (درېمې مسرې سره تخنيکي اړيکې نه لري، نو دغلته بيا راغبرگه کړې؛ له دې ناخبر چې له غونډله پوهې له پلوه دواړې مسرې يوه غونډله ده او دا پخپله يو ويار دی چې يونا خپلواک ژبنی يوون) واحد (يې يو خپلواک شعري هغه گرځولی، ځکه له لوستونکي او بيا کره کتونکي لارلودن ورکوي او) د مسرو ترمنځ تتوالی (رامنځته کوي. دا نادوده کار د شاعر په نورو شعرونو کې هم ښايسته ډېر ليدل کېږي.

۷: په ناپښېليز شعر کې نابري پښېلي

د بشپړ ازاد شعر مانا دا ده چې شاعر پر ځان باندې په لوی لاس قافيي بندیزونه لگوي او يا هم د مونډي شعر غوندې د بېلابېلو مسرو خپيز برابرې، که نه په نا آگاهانه يا په بله وينا، په

ناويلاريزه) غير ارادي (توگه يوه، نيمه هم خپيزه او قافيه واله مسره كوم ويار نه گڼل کېږي. کله کله يو ازاد شعر د دې لپاره پر يوه قافيه وال بيت يا څو مسرو پای ته رسول کېږي چې شاعر غواړي خپل پيغام او يا غوښتنې ته لوستونکي ښه تر اړه وځکوي او له دې سره سره د ټول شعر بې کچه پېچلتيا او پوښلتيا يو څه برېښه کړای شي، خو که په اگاهانه توگه پکې زياتوالی راشي، بيا نو په نيم ازاد کې راځي. د نابېرۍ بېلگې، لکه:

يو د هيلو پسرلی په ټوکېدو دی

پر لمنو، غاړو مورگو

هديرو، غراو ميرو کې

يو سور پرک د سرو غاټولو د رپيو

يو بهير د شاخلميانو د جنډو دی!

(اوراو وينې: ۷۰-۷۱ مخونه؛)

جوړه بسپنه په لاس د گوډاگيانو

د "ناپاک" له "کفرآباده"

د "چيني-امريکني مسلمانانو!"

(هماغه اثر: ۸ مخ؛)

... هو،

هېڅکله شوی نه دی

هسې شان ناشونی کار

چې په يو گل پسرلی شي

ټول جهان پرې گلالی شي!!؟

(هماغه ۱۹).

يوه خنډه د جنت د نوراني اهورايانو

يوه کنده د دوزخ د تاغوتي اهريمانو!

(هماغه ۱۲۵؛)

له بې امانو پاڅونونو سره

له سرو پاتکيزو غورځنگونو سره!

(هماغه ۱۴۱؛)

چې سکني له خپلو سرو شهيدو وينو نه کفن خپل

او پرېوې ځان په زمزم د رڼو او ښکود وطن خپل!

(هماغه ۱۴۹؛)

زه به هم خلکو سره خاند م، ترانې به لیکم
د خپلې مینې د دردونو افسانې به لیکم
(کاوون: سپرغی، ۱۰۱).

کېدای شي، په ازاد شعر کې د ارادي یا نارادي قافیو ځای یوازې ردیفونه ځای ونیسي.

۸: تکرار او کرغېړنتیا

په ازادو شعرونو کې کله کله دا هم پېښېږي چې لکه د دودیز ((ترجیع بند)) د سریوه برخه، یا بند پای ته بیا راوړل شي، یا د لوستونکي او اوروونکي له خوا په خپلسري توګه تکرار شي. دغه کارونه یوازې ویاړ (عیب) نه ګڼل کېږي چې شعرا خوندوروي او اغېزمنوي، لکه:

تېر به شي

دا منی نور

را به شي

څر منی نور

و به چلي سا

په مړو رگو کې

د گلپانو

د سرو گلو

د گلبن

د برم ویلاړزما !!!

(اوراو وینې، ۲۴-۲۲ مخ).

تکرار او کرغېړنتیا (ابتذال) په دې مانا چې یوازې ازاد شعر باید له ژبني، هنري (انځوریز) او منځپانګیز پلوه له هر راز کرغېړنتیا وژغورل شي، جاج او جوله (مفهوم او شکل) هسې بېځایه بیا بیا راغبرګول له کرغېړنو زړو کالبونو نظمونو سره د نوي ازاد شعر برید او پوله بېلوای نه شي. په نوي ازاد شعر کې تل پر دې ډېر زور اچول کېږي چې لومړی د ژبني او هنري جولې او بیا د منځپانګې تر منځ د بشپړې دیالکتيکې سمبالتیا له مخې پر هر ژبني توک او آرو معیار (نورم) انځور او خیال مانیز او ولولیز (عاطفي) (اړخ پوره پوره غور وشي او د چا خبره یو ټکی هم بې مسوولیته ونه کښل شي یا ونه ویل شي.

د ازاد شعر لاروی باید تر نورو زیاته بډایه او کره ژبه ولري او تل پکې سم غورچاڼ (گلچین) وکړي او پر خپله لنډه تنگه ګرځوي پښتو بسيا پاتې نه شي. نه یوازې د وییونو له تکرار ډډه وکړي، بلکې له معیاري، درون وینگو، بدلګیو او بد آهنگو هغو څخه هم باید تل ځان وژغوري.

په کرغېړنو (مبتدلو) پور وییونو کې یوازې حسن و عشق، هجر و هجران، فراق، وصل، وصال، وصلت، دیدن، دیدار، نگار، ګلبدن، گل اندام، دلارام، صنم، پري، محبوب، محبوبا، شیدا، معشوق یا معشوقه، عاشق، عشاق، جگرخون، خون جگر، چشم، چشمان، رخسار، زلفې، کاکل، گل و بلبل، لاله او سنبل، جانان، دلبر، دلدار، یار دلزار، خرام، ناز و ادا، نخري او کرشمې، جفا او وفا، مجنون او لیلا، ساقی، پیمانه، جام، شراب، خم، خمار، مخمور، نشه او داسې نور ورته وییونه راځي چې له پېړیو پېړیو راهیسې یې پرې عربي، فارسي، پښتو، اردو... شعرونو شخوند وهلی او نوريې خوند بایللی دی.

اوسني علمي او تخنیکي یا سیاسي ژورنالېستيکي او بیاد نن سبا ژوند اړیني او ګټور جاجونه او وییونه د نوي ازاد شعر له ژبې سره هله اړخ لګولای شي چې خیالولې، سمبولېزه، انځوریزه او ان اسطوره یي جامه ورواغوستل شي، نه دا چې پخپله همدغه وییونه کټ مټ راوړل شي، لکه په دې لاندې لیکل کې:

ماشین، کمپیوټر یا سولګر، کنفرانس، فابریکه یا کارخونه، کارځی، کارغالی (ورکشاپ)، ګاډی (موټر)، تېلېفون، تلویزون یا لروینون، حکومت، سیاست، قانون، اقتصاد، تجارت، کور، ډوډی، کالي، تولید، صنعت، سپورټ، ورزش یا خپل و پردي جرافیايي نومونه، لیکلې (لست)، او یا کار ګر، انقلاب، اوښتون، پاڅون، غورځنګ، جنگ، جنگیلي، جګړه مار، سوله، ولسواکي، دیموکراسي، پرمختګ، پرمختیا، پرمختللی، ابادي، مېړانه، غیرت، پټ، ننگ و ناموس، پښتون، پښتو، پښتونوالي، پښتونواله، پښتونولي، رښتینولي، وروري، برابري، کتاب، پوهه، فرهنګ، پوهنه، زده کړه، ښوونه روزنه، لیک و لوست، مبارزه، وطن، هېواد، ولس، ټبر، لویه جرګه...

په دغه لاندې ازاد شعر کې (د سولې سولې) پرله پسې راوړنه ډېره بېخونده برېښي، ځکه تش وزن یې پرې پوره کړی دی:

... اوس روان شوي یو څو

له سرو گلونو سره

له سرو گلونو سره

د سولې سولې کور ته

د سولې سولې ښار ته

د سولې سولې ورا ته

د سولې سولې خوا ته

(خالق رشید: گلپانگه‌ای برای صلح و سپیده، ۷-۸۲ مخ.)

په ازاد شعر کې باید ژبنی رنګارنګي هېڅکله هېره نه شي، په دغه لاندې بېلګه کې راغلی

تکرار هم دومره خوندور نه برېښي:

اوس زما د وطن کاني

اوس زما د وطن بوټي

اوس زما د وطن غرونه

هم سیندونه د وطن مې...

(فردا: د گلپانو پر مخې، ۱۲۷ مخ.)

وګورئ، دغه وروسته ازاد شعر یې په یوه کرغېړن پور ويي "صنم" سره انځوریز راګڼون او

اندیز نوښت زیانمن کړی نه دی؟

- ستا خبرې مې

د ذهن په کوڅو کې

د انګۍ غوندې خپرېږي

- تکرارېږي-

ته چې یو ځل

- مینه-

یاده کړې صنمه!

نو غبرګون یې اورم:

مینه، مینه، مینه...

(خاموش: مزلونه او منزلونه ۱۲۳.)

يا د "جانان" غونډې يو بل كرغېړن پورويي په دغه لاندېني شعر كې خومره بېخونده برېښي:
 زما د سترگو اوښكې
 چې مې د زړه وينې دي
 د خوږ "جانان" په نظر
 خود باران څاڅكي دي
 اوښكې نه دي
 اوس كومې اوښكې توي كم؟
 چې د "جانان" په نظر
 د باران څاڅكي نه وي!
 (خزان: د سحر په غېږ كې ۴۱.)

او يوه داسې بېلگه چې هم يې ژبه خوږه او نږه ده او هم يې اند و واند رنگين او پياوړی:
 ستا پر مخ د سرو يا قوتو
 د باران له خوڅخواكو،
 كاني زړه د نهيليو د سارا هم
 لكه موم شو.
 پر خنډو د انگيو د مهال
 را ور غښتلې،
 ستا له بړندو بړندو سترگو مينه وړو
 د خوښيو مرغلرې،
 ستا د لمړ مخ پلوشو تر سيوري لاندې
 لكه پر خې د گلپانو پروښكيو...
 څه كه رغړي او را رغړي
 پر بستر د سباوون
 د گلکڅو زما د شعر،
 ستا د سرې سپينې كوکی
 د خواږه خيال
 سوركي خالونه،
 په دو تر زما د زړه كې
 جوړ د وينې او د مينې

خوبولي انځورونه!

پرنوی ازاد شعر د دې تور تپنې پرځای چې گوندې د قافیې او ردیف په ایستنه غورځونه یې له خپل خپلې ژبې، فرهنگ او تاریخ سره اړیکې شولې دي، ولې داسې ونه وایو چې د پښتو شعر له پښو څخه یې د پردې ښکېلاک زولنې ماتې کړې او بېرته یې ازاد کړ، هو، هغه څه چې زموږ په تاریخ او فرهنگ پورې رښتیا اړه نيسي، هغه ژبنۍ انځوریزه او اندیزه خوا ده، لکه په پاسني شعر کې (برندې سترگې)، (سره سپینه کوکۍ)، (سورکي خیالونه...) کانی زړه موم کېدل، پر بستر... رغبتل را رغبتل او داسې نور. که څه هم په نوي ازاد شعر کې پر سېمبولو، انځورو او اسطورو ډېر زور اچول کېږي، مگر زیاته هڅه کېږي، لومړۍ ورته له خپل تاریخ او فرهنگ سره پيوند ورکړشي او بیا له گډ نړیوال هغه سره. د اهوړ او اهریمن تر څنګه یوناني زیوس، پرومېتوس یا د اراکولا ته ځای ورکول کېږي، د لیکونکي "کاغذي ښامار" نومی شعر "اور او وینې، ۱۵۲ مخ (همداسې یوه بېلګه کېدای شي.

محبوب سنگر په قافیه والو، ازادو او نیم ازادو شعرونو کې د ټول پوره کولو لپاره له غبرګون او تکراره ډېر کار اخیستی:

سینده سینده کوثریه
راتاو پرېه راتاو پرېه
وغې مېرېه وغې مېرېه
مه چوپېرېه مه چوپېرېه
ته دې زړه خوره ته دې زړه خوره
ماتوه یې ماتوه یې
نړوه یې نړوه یې
چې راوینس شي چې راوینس شي
(هماغه اثر: ۱۱۳-۱۱۵ مخ.)
هسک سپېڅلی او تک شین و
او تک شین و
تک سپین لمړ پکې وړانګین
او وړانګین
رنګینې یې لمنې
او لمنې...

(هماغه اثر: ۱۱۲-۱۱۸ مخ.)

ښکلی غبرگون) تکرار حسن (البته کله کله د ازاد شعر عاطفي خواږه پره پیاوړې کوي او لایات
راکښون وربښي، لکه:
وځنډئ ځانگونه مو
پرانیزئ وزرونه مو
والوزئ را والوزئ
والوزئ را والوزئ...
(اوراو ویني: ۸ مخ.)
وتره ده
نن وتره ده،
د ذهن کرونده زما
(خزان: د سحر په غېږ کې، ۴۸ مخ.)
بارانه وورېږه، وورېږه
چې سارايي گلونه
د وچکالۍ خپېرو ورژول
او د غوتیو شونډې
د سرو تناکو په ځولیدو کې ټالونه وهي
بارانه وورېږه، وورېږه
(ننگیال: هغه شېبې هغه کلونه، ۳۸-۳۹ مخ.)

لکه له گڼو راوړو شعري بېلگو څخه چې را جوتېږي، نن سبا ((**کلی، کوڅه...**)) هم دومره
سولېدلي چې نژدې ده، د لوستونکیو او اورېدونکیو زړونه ځنې تور کاندې، او ان د ((**مور**))
په خبر سپېڅلي نوم هم دومره پرځای او بېځای، په آره او سپېڅلیکه مانا (هېواد، پت،
ناموس...) ورو ورو، مخ پر سولېدلو دی!

بې کچه ساده گي او برېښتیا د نویو ازادو شعرونو له ځانگړتیاوو څخه نه گڼل کېږي، دغه
ځانگړتیا په هماغو قافیه والو نظمونو پورې اړه لري چې د دغې پېړۍ له پیله یې تر اوسه پښتو
شاعري د کرغېړتیا (ابتدال) تر بریده رسولې او د اوسني ازاد شعر غورځنگ هم له آره د هغو
پر ضد رامنځته شوی دی. د ازاد شعر لارویانو هم زیاتره له همداسې ساده نظمونو څخه راپیل
کړې ده او د چا خبره د خپلو ساده نالوستو وگړیو لپاره یې خپله ونډه ادا کړې ده. نور به باید د

ځان او پښتو شعر د ودې او پرمختیا اړتیا هم په پام کې ونیسي.

که څوک وغواړي ډېر کرغېړن (مبتذل) وپیوښه له کرغېړتیا (ابتذال) څخه وژغوري، یوه لار به یې همدا وي چې ننگه پښتو اندولونه ورته وگوري، لکه د وطن پرځای هېواد او د هېواد پرځای ټاټوبی، خاوره، مېنه یا اویجه، د هجر و هجران و فراق پرځای بېلتون یا جدایی، د صنم، معشوق، محبوب، محبوبا، دلدار، نگار، گل اندام، دلارام، جانان... پرځای ښکلې، گلې، مینه وړې، زړه وړې، زړگوتې، زړگی، گرانه یا گران، گلمخې... د عاشق، شیدا... پرځای مین، لېوال، ژوبل، نیمه خوا... د مجنون او لیلا پرځای، شهی او شهو یا ادم و درخو، د ناز و ادا پرځای کنج و مکېز، د جفا کار او ستمکار پرځای بېلوره، بې مینې، د خلک پرځای وگړي، د قاصد پرځای څری، استازی، د پیمانې پرځای اړې، د زلفو پرځای څنې او کوڅې، د حسن او جمال پرځای ښایست او ښکلا، د عشق و محبت پرځای مینه، لېوالتیا او داسې نور بې شمېره وپیوښه. د ازاد شعر له انګېزو او بیا گټو څخه یوه دا هم ده چې د کرغېړنو او زنگ خوړلیو قافیې او ردیفې کړیو ترڅنګ کرغېړن وپیوښه، ترنګونه (ترکیبونه) او انځورونه هم د نور د تاریخ ارتیلخي (زباله دان) ته وروغور ځول شي.

هنري او اندیز (فکري) نوښت یوازې په ژبني نوښت سره رامنځته کېدای شي. د همدغې ټینګې دیالکتيکې اړوندۍ له مخې په سبکوپوهنه او کره کتنه کې "ژب-ښکلا ییز" او "ژب-اندیز" نومونې نوې دود شوې (یواخیم بینر: کاسپر-ووکل، ۵۳-۷۷ مخ). دا مانا چې د یوه ادبي اثر په کره کتنه او ارزونه کې ژبه او ښکلا بیا ژبه او اندیز منځپانګه (فکري محتوی) سره همزمان او پتلیز تر څېړنې لاندې نیول کېږي، ژبني اړخ یو له بله جلا جلا څېړل یو ناشونی کار ګڼل کېږي، ځکه هېڅ داسې هنري انځور به نه وي چې بې ژبني څرګندونې هستي ولرلای شي او همدارنګه به هېڅ داسې اند (فکر) نه وي چې بې د ژبې له مرستې څرګندېدنه ومومي، پر همدې آریوازي، نګه او ښکلي وپیوښه کولای شي، نوي نګه او ښکلي ادبي انځورونه او پاڅه اندونه او خیالونه څرګند کړي.

په دې کې هم شک نشته چې پیاوړی تخیل او تفکر هم پر خپل وار کولای شي، له خورا ساده او کرغېړنو وپیوښو څخه خورا نوښتګرانه، ښکلي او زړه راښکونکي ادبي انځورونه ورغوي، مګر که دا هم نه وي او هغه هم نه مانا دا چې هم وپیوښه او نور ژبني توکونه او آرونه ښکلي، نږه او معیاري نه وي، او نوی او پیاوړی تخیل او تفکر هم نه وي، نو هرومرو کرغېړتیا (ابتذال) رامنځته کېږي، ژبني ښکلا او سپېڅلتیا، په بله وینا، ژبني نږه والی، نویوالی او پخوالی

کولای شي، لږ تر لږه د هنري جولې کرغېړنتيا راتپته کړي او د چا خبره يو څه ادبي غوندې لېو ورکاندي.

وگورئ، دغه وروسته ازاد شعر په يوه کرغېړن پور ويي "صنم" سره انځوريز راکښون او انديز نوبت زيانمن کړی نه دی؟

ستا خبرې مې

- د ذهن په کوڅو کې

د انگي غوندې خپرېږي

- تکرارېږي-

ته چې يو ځل

- مينه-

ياده کړې صنمه!

نو غبرگون يې اورم:

مينه، مينه، مينه...

(خاموش: منزلونه او منزلونه، ۱۲۳ مخ.)

يا د "جانان" غوندې يو بل کرغېړن پورويی په دغه لاندېني شعر کې څومره بېخونده برېښي:

زما د سترگو اوښکې

چې مې د زړه وينې دي

د خوږ "جانان" په نظر

خو د باران څاڅکي دي

اوښکې نه دي

اوس کومې اوښکې توی کم؟

چې د "جانان" په نظر

د باران څاڅکي نه وي!

(خزان: د سحر په غېږ کې: ۴۱ مخ.)

او يوه داسې بېلگه چې هم يې ژبه خوږه او نږه ده او هم يې اند و واند رنگين او پياوړی:

ستا پر مخ د سرو يا قوتو

د باران له خوڅو څواکو،

کاني زړه د نهيليو د سارا هم
 لکه موم شو.
 پر خنډو د انگيو د مهال
 را ورغښتلې،
 ستا له برندو برندو سترگو مينه وړو
 د خوبنيو مرغلي،
 ستا د لمر مخ پلو شو تر سيوري لاندې
 لکه پر خي د گلپانو پروښکيو...
 څه که رغړي او را رغړي
 پر بستر د سباوون
 د گلکشو زما د شعر،
 ستا د سرې سپينې کوکۍ
 د خواږه خيال
 سورکي خالونه،
 په دو تر زما د زړه کې
 جوړ د وينې او د مينې
 خوبولي انځورونه!

نوی ازاد شعر د مبارزې او پاڅون، شهيد و قرباني، بلهار، بلهاري يا جنگ و سولې لپاره د
 مرجانو نو بهيرونه، د غاټولو او رېډيو سره بيرغونه، شنې شپې، اور او وينې، د سرپو او
 پولادو ويلوبونه او د باروتو لوگي يا په بله وينا د لمر، سپېدو، سبا او رڼا سمبولونه پر کار
 اچوي.

مگر دغه سمبولونه هم که ډېر وکارول شي او ژورنالېستيکي او گړنۍ ژبې ته لار پيدا کړي، بيا
 نو خپل سمبوليک يا انځوريز او شاعرانه نوښت له لاسه ورکوي او پر عادي ژبه بدلېږي، لکه
 واخلي "کوټره" چې د سولې د سمبول په توگه يې نن سبا خپل لومړی سمبوليک هنري جاج له
 لاسه ورکړی دی.

د شلمې پېړۍ نوميالي کوښښ انځورگر پيکاسو د "سرې کوټرې" انځور هماغه لومړی ځل
 خپل جادويي اغېز وښاند، هغه هم د "سرې" د ستاينوم په ملتيا مگر را وروسته ورته نه په

انځورگرۍ کې کوم هنري سمبولیک رنگ پاتې شو، نه په شعر او نورو هنرونو کې.

۹: ژبنۍ تېروتنې

ژبنۍ تېروتنې د دوو غبرگو اړخو له مخې څېړو:

۱) (له تخنیکي اړخه چې د پښتو شعریو هیز-غږیو هیز په تړاو د دغه کتاب آر بنسټ او هډوانه پرې ټیکاو لري، او) ۲) (له هنري اړخه، په دې مانا چې شعر تربل هر) ژبنۍ ((هنره له)) یوې یوازېنۍ- کره لیکنۍ ژبې ((سره ډېر تړاو لري او ښه او بد یې ورسره زیات غوټه دي، له دې کبله د کتاب غوښتنه برخه هم پر همدغه اړخ راچورلي.

له نړیوال او زموږ له منل شوی دود سره سم یو شاعر کولای شي، یو له ژبني او پښو ییز آرونه دویونه) اصول و قواعد (له شعري ټول و تاله بلهار کاندې، خو په دې اړه چې جاج و مانا ته تاوان و نه رسي او خپلسري ښه و نه لري، په بله وینا، د اړوندې ژبنۍ ټولنې د درستو شاعرانو تر منځ سراسري دود وي.

تر کوم ځایه چې له دغه پلوه راڅرگندېږي، له پارسي او نورو آریاني او ډېرو هندواروپایي ژبو سره پښتو گډون لري، هغه د وییونو لنډون، زیاتون او بیا غونډلیزه نااوډي) اختصار، توسعه او بې ترتیبي (ده.

څه چې په ځانگړې توگه په پښتو شعر کې ناشوني دي، هغه خجیز سر غږاوی دی. له دغه لامله موږ د پښتو شعر د ژبنيو تېروتنو په اړه چې تر هرڅه زیات پر خجیزې ناندولۍ زیات زور اچوو او په دویمه او درېیمه پورې کې پر نااوډي او لنډون، زیاتون.

سم له لاسه همدغه وروستی ډول) نااوډي (تروییښې لاندې نیسو او د وییونو اړوند هغه وروستی) ۱۲ (خپرکي ته پرېږدو.

د ناکره والي ښې نښانې، گډوډي او د نورو ژبو وییزې په هر ډول، خو پښو ییزې اغېزې یې پښتو گډوډي سره کړکېچو کوي.

د سوېلي پښتونخوا د ازاد او سپین شعر سرلاری افضل شوق د نورو نامعیاري گډوډي بېلگو تر څنگ د نړینه ډېرگړي تېرمهالکې) جمع مذکر ماضي فعل (په کارونگ، د خپل یو ښکلي سپین شعر)) تاریخي فیصله ((ژبنی معیار ژوبل کړی دی: د نن انسان ته،

که انسان ويل په کار دي،

نو بيا

له ځناوړو د دارلو

گيله څه پاتېږي؟

دا فيصله

چې يې و سرته رسوله څنگه

نو په جرگه کې راغونډ شوي

هر لېوه په ډاډه زړه

په (پر) رمو باندې

بريد کولو ته خپل پخ غاښونه

بیرته تېره (کړو)

او د کلي په (پر) لور و تنښېدو (و تنښېدل).

(لمبه، دويم کال، دويمه گڼه)؛

د خير محمد هڅاند ددې وروسته مونږي شعر پای دوي غبرگې ټوټې له ورته سوېل-لويديز

گرډود سره سم چې يوگړی ښځينه کړ پر ډېرگړي نرينه هغه اړوي، د ښځينه ستاينوم) اسم صفت)

همداسې کارولی دی:

... ته کوه وفاداري(خپل)

ته کوه وفاداري(خپل).

(هماغه مهالنۍ)

(يووم- نااوډي)ضعف تاليف)

((ضعف تاليف)) (له آره په دوديزه - عربي شعري پوهنه کې يو ژبنی ويار دی او موخه يې په شعر

کې هغه پښويزه او په نومېرلې توگه، غونډليزه) جملوي (نااوډي) بې ترتيبې (ده چې يو شاعر

يې بې له کومې توليزې، يا هم او پښېليزې يا لريزې) رديفي (اړتيا رامنځته کوي، که نه ويار نه

گڼل کېږي. لکه د استاد حمزه دا شعر:

ستا په تبسم يې حوصله وکړه

(اوښکو بوگنېدلو) مې شېبه وکړه

خو په دغه بل کې بې اوډي يې بې له کوم توليزې اړتيا چې ښايي د خپل گرډود تر اغېز لاندې يې

ترزياتو زيات ټينگار ته هڅولی وي، دومره لاسونديزه) موجه (نه گڼل کېږي:

...نوم د تگ په خوله وانه خلې باران راغی
د ډاکتر خالق زیار، الفت ۱۷ گڼه (له یوه ښکلي غزله دراخته پېلگې درېیمه مسره نا اوډي
لري او سمه کړې بڼه مو ورسره په لیندو کې نیولې ده:

...مات مې تندې ټول عمر ساتلی دی
ابښی مې هېجاته پر درشل نه دی
جوړ ته د ملا پېښور نه پرېږدم
(نه پرېږدم ملا جوړ پېښور لره)
هېر مې لا کنډر کنډر کابل نه دی...

په هر ډول شاعر ته په کار ده، د ناوډي د مخنيوي لپاره تروسي و سې هڅه وکړي او په دې لړ کې
د اړوندې ټوټې يا مسرې ژبني توکي برخيز او ان يو مخيز بدل رابدل کاندې د پوره پوهاوي
لپاره يې په يو لړ قافيواو او ازادو بېلگو کې ترکتنې تېروو، که څه هم پر پېښليزو هغو د
دوديزو قافيي وياړونو ترنامه لاندې په (۴) څپرکي کې څه ناڅه رڼا اچول شوې ده.

گړدودي پښتو

۱) (غبرگبلونه) سربل او وستربل

غبرگبلونه هغو جوړه جوړه وييکي يا ادات دي چې يو يې تر نوم له مخه راځي او بل ترې
وروسته مخني يې سربل او وروستني وستربل بلل کېږي. په کره پښويه او کره ليکنۍ پښتو
کې د سربلونو شمېر اووه دی چې دا هريو يې له څو څو وستربلونو سره غاړه کېږي او په دې ډول
تردېرشو پورې غبرگبلونه را منځته کوي، لکه:

په - کې، په - سره، په - پسې، په - له، نه، له - څخه، له - وروسته، له - تر - لاندې، تر -
پورې، تر - پر - باندې، پر - د -) اضافي او ملکي (او داسې نور) د زيات پوهاوي لپاره: پښتو
پښويه ۲۱۰-۲۱۱.)

دغه لاندې مونډي ډوله ازاد شعر زياته گړدودي بڼه لري او په دې توگه ژبني ناکره والی رامنځته
کوي. په دې لړ کې د نورو سرغړاونو د "کرلو" او "کر" ... سره گډول يا د اوښتيو او نا اوښتيو
پېرونو (اصلي او مغیره حالتونو) ترڅنگ د سربلونو د "د" او "له"، "نه" او "څخه" (نه
توپيړول يا غورځول او داسې نور. غورځول، هم تر هغې دومره وياړ نه بلل کېږي، چې ترې نه

رغېږي، لکه:

... پر بوتله ستا پر لوپټه پرڅه

(له) مانه ده نېکمرغه یو پرده خپله

(جلال امرخېل، لروبر اوبپانه)؛

پر غورځولو سربېره د) د- له (نه توپیرول، لکه:

ما د پتمن بزگر نه

ما د ښاري جوالي نه

ما د سپین غر له شپونه

ما یو زیار کښ کارگر نه

ما د هېواد زلمي نه

ما د شهید له مور نه

داسې تپوس وکړلو

چې ژوند کې څه شی غواړي

دا مرگ او ژوبله ښه ده

که وکړو سوله کې ژوند

ټولو دا یوه چغه کړه

جنگ دې وي ورک نړۍ کې

موربه نور هېڅ نه غواړو

سوله دې وي نړۍ کې!

(افضل ټکور: گلبانگهای برای صلح و سپیده، ۹۸ مخ)؛

۲) (نا کره کړ اوړون) فعلی گردان)

لکه په پاسنۍ بېلگه کې (داسې تپوس) وکړلو)؛

د نورو ننگرهاریانو غوندې د فاروق فردا) د گلپانو پرځې (په ازادو بېلگو کې ځای ځای

گردودي او سیمه ییزه پښتو راڅرگندېږي، لکه:

"شولې" د "شوي" پر ځای په ۹۲، ۹۳ او ۱۷۷ مخونو کې. "مچولۍ" د "مچولای" او "نیوی" د

"نیوای" پر ځای په ۱۳۰ مخ کې. ښودله) ۱۳۴ مخ (د شاعر ډېرو ښکلیو شعرونو ته زیان رسولی

دی.

- اسحاق ننگيال) هغه شېبې هغه کلونه، ۱، ۱، ۹۹ مخونه (د نورو لغمانیو شاعرانو غونډې د بشپړ تېر مهال درېیم یو گړی و گړی) د مطلقې ماضي درېیم مفرد فعل (په "ی" پای ته رسولی، لکه "ولامبلي" چې کره یې ولمبل راځي) همداسې: کېناستلې - کېناست یا کېنېناست، کندهاري انډول یې: کېنېنستلی (په دې گړدودې پښتو سره شعري ژبه زیانمنوي ژبنۍ سپېڅلتیا هم د نوي ازاد شعر په ځانگړتیاوو او نوښتونو کې راځي. دلته شاعر اړ نه دی چې بېخړته پور و ییونه او هغه هم لکه پاس یې چې یادونه وشوه، کرغېړن) مبتذل (ویيونه و کاروي ځکه کوم د خپیز انډول او قافیې - ردیف بندیزونه یې په مخ کې نشته او په امرنه) انتخاب (کې پوره ازادي لري. د یوې ازادې بېلگې) تېر خپرکی (په یوه ټوټه) توده دې کړله ((کې د یوگړي ښځینه ښه و یار نه، بلکې)) کره ((یې نا آره ده چې د)) لنډون ((د معیار پر بنسټ یې ترڅنګه یو څه زیاته دود ده.

۳) د وییونو لنډون و غځون

د ټولیزې تشې د ډکولو لپاره د یوه ویي اوږدول یا لنډول، د کوم گړدودې لاسوند له مخې و یار نه گڼل کېږي، لکه: زما ۱-۲ خپیز، زموږ ۱-۲ (یا هم ۳ خپیز) زموږه. همداراز نرینه پر ښځینه بدلول درواخله، لکه: ستومان - ستومانه، ناروغ - ناروغه، که نه، سرغړاوی گڼل کېږي، لکه:

... دا) توره (راغه دا) توره (راغه...

دا پر موږ پور دی پور دی...

(محبوب سنگر: زوږ ۱۰۷-۱۰۹ مخ.)

لایق زاده د) پوه (پرځای د) پوهه (په کارونه خپل یوه ښکلي) سهل ممتنع ((غزل څومره پیکه کړی دی، که څه هم ځینې پېښوري یې همداسې وایي، خو دومره ټولیزوالی نه لري:

بې له ما مړې، بې له تا مرم

په رښتیا مړې، په رښتیا مرم

سره) پوهه (یو زړگیه

په خدا مړې، په خدا مرم...

زه لکه) ازاده (مرغه

له قفسونو او دامونو نه لوړ...

(خاموش ۱۰۱)؛

يا لکه (پښه) چې ځينې شاعران، په تېره شينواري يې تل دوه څپيز کاروي، لکه زړه سواند، خاموش، جکه. کليوال او نور.

ننگيال د ((لېږدوي)) (پرځای) لېږدي ((کارولی او دا هم په دې چې دغه کړويي نوی لیکنی پښتو ته لار موندلی ده:

... او ځنگله

په شنو وږمو کې

د زیتونو نیالګي

د لمر باران ته

د بلبلو

پیغامونه لېږد (ي).

په (ي) کې د (يې) مدغمول هم دومره ویاړ نه ګڼل کېږي، لکه د شهید خالد بارګامي په دې لاندې شعر کې:

... ستا مور کې وهي چغاري

هره او ښکه کې یې (خدا ی ښکاري

ته خو مړ نه یې خالده

دا په څه ورپسې ژاړې

بې له کومې قرینې د (مرستیال- (کړ غورځول او له دې سره د شعري غونډلې خبرل تاړول څرګند ویاړ ګڼل کېږي:

ګوره د زړه وینه مې وچه نه کړې

پکې د چا د زړه دردونه پراته دي)

که سوزې غوښې رانه وسوزوه

چې د غلیم پکې داغونه پراته دي)

(رحمت ځواکمن، روزګان ۲۱-۲۲ ګڼه)؛

په دویمه مسره داسې راتلای شوه:

دي پکې ستا د زړه دردونه پراته

او څلورمه بیا داسې سمېده:

دې د غليم پکې داغونه پراته؛

هره کيسه له مانه هېره ده، خو ته مې په ياد (يې)
شېبه شېبه له مانه هېره ده، خو ته مې په ياد (يې)
مورې دنيا راباندې وچورلېده، سرمې دروند شو
مورې قبله له مانه هېره، خو ته مې په ياد (يې)
(هماغه گڼه).

امر خېل کولای شول، داسې ووايي:
((هره کيسه ده له ما هېره، خو تانه هېروم)) (ترپايه؛
دنصيب سيماب په دې لاندې زړه راکښونکې ازاده بېلگه کې له پايه درېيمه مسره ورته ويار
لري:

له کارو سه ستري خلک،

د غرمې لمرو وهلي،

خو خپل کور لره ستانه شي.

لمر هم ستړی په دې جنگ شي،

بيا د غرو شاته بیده شي.

شپه دا ټول کاینات ياره،

لکه مور داسې بیده کي...

خو ستا غم يو داسې غم دی

((چې له ماسره ملگری...))

نه يو کور لري چې ولاړ شي

نه يې شپه سته چې بیده شي

په نوموړې مسره کې که ((چې)) (پر)) دی ((بدله شي او يا پر)) تل ((، نو ويار ورکېږي؛ درېيم

لار يې دا چې د ملگری پر مل واورل شي، هغه هم په ښه:

((چې له ماسره تل مل دی)).

نوموتي شاعر پيوند د يوه نومخړي يې ((په نه کارونه يو انخوړيز شعر ژوبل کړی دی چې

کولای شول، لږ تر لږ يې لنډيز) (په ليند يو کې ونيسي:

- اوړی غرمه ده پر تنور ولاړه

لوند د ململ کمیس يې گونځې گونځې

نسواري څوکې) (د سينو ښکاري

(د سپنما یاران ۹۴).

اوښتی پېر) مغیره حالت (شمال ختیز لیکوال او شاعران زیاتره په پام کې نه نیسي، په دې لړ کې، هرگوره))پښتون ((ګر سره لکه ځانګړی نوم همداسې پر آر پېر کارول کېږي. د بلخ ادبي ټولنې یوه ځوان شاعر بیا د ټولیزې اړتیا له مخې تر استاد حمزه هم ډېر ښکلی کارولی دی: اوښکې مې بیا ګرېوان ته غاړې وتې
لکه پښتون چې) د پښتون (مېلمه شي

(۴) (نا کره وینګ) تلفظ)

بدترینه بېلګه یې په شمالختیزه ګر دودي ډله کې د (ښ-خ (، ډ-ګ (او) خ-س (ګډون دی، لکه د یوې))سندرغاړې جوړې ((په غبرګو سندرو کې چې پر)س (له) خ (بدلون سره مېړه خپله مېرمن د))کوڅه کې ((د) ردیف (په بیا بیا ورغبرګولو کنځي.

همداراز: مونږ) مونږ (، زمونږ) زمونږ (، څښ) ښځ (، ښکته) کښته)؛
((څښل ((بیا، که د ننگرهار خواته)) څکل ((شوی، د کندهار خواته هم پر)) چښل ((اوښتی دی... زیار: د پښتو لیکلارښود اړوندې سکالووي)

پر نوی ازاد شعر ددې تورتنې پر ځای چې ګوندې د قافیې او ردیف په ایستنه غورځونه یې له خپل خپلې ژبې، فرهنگ او تاریخ سره اړیکې شولې دي، ولې داسې ونه وایو چې د پښتو شعر له پښو څخه یې د پردي ښکېلاک زولنې ماتې کړې او بېرته یې ازاد کړ، هو، هغه څه چې زموږ په تاریخ او فرهنگ پورې رښتیا اړه نیسي، هغه ژبنۍ انځوریزه او اندیزه خوا ده، لکه په پاسني شعر کې (برندې سترګې)، (سره سپینه کوکۍ)، (سورکي خیالونه) ... کانی زړه موم کېدل، پر بستر... رغښتل را رغښتل او داسې نور. که څه هم په نوي ازاد شعر کې پر سېمبولو، انځورو او اسطورو ډېر زور اچول کېږي، مګر زیاته هڅه کېږي، لومړی ورته له خپل تاریخ او فرهنگ سره پيوند ورکړشي او بیا له ګډ نړیوال هغه سره. د اهور او اهریمن تر څنګه یوناني زیوس، پرومیتوس یا د اراکولا ته ځای ورکول کېږي، د لیکونکي "کاغذي ښامار" نومی شعر "اور او وینې، ۱۵۲ مخ (همداسې یوه بېلګه کېدای شي.

(۵) (بې کچه نا پښتو وییونه

وګورئ په لاندې بېلګو کې نا پښتو وییونه څومره کچه ښکاري:

يارانو گورئ
 له تندي مرمه
 د ساقې خوا کې
 د مينا څنگ ته
 هېڅ نه پوهېږم
 دا ويرانه ده که ميخانه ده!
 خواږه حرام وو(و)
 ترخې اوبه هم
 په ما حرام شوې
 بده قسمته(له بده مرغه)
 (خزان: د سحر په غېږ کې، ۱۲ مخ.)

... د خوږ جانان په نظر
 خو د باران څاڅکي دي
 (هماغه اثر، ۴۱ مخ.)

دا بله بېلگه يې گڼ سره يوه کړکيچ او ملایي پښتو ده:
 ... د پسرلي د مجنون بيد د کتارونو په شان
 قد پورته کړی دی تر هسکه پورې
 د درناوي او عبادت په عنوان
 د يو څو پاکو مومنانو په څېر
 ستا د بڼا بڼه پښتو ته
 د تنظيم سر دی ټيټ نيولی د رکوع په ډول
 چې نه د سر پورته کېدو تاب لري
 او نه په پر(ځمکه د خپل سر د اېښودلو قدرت
 څه ښکلي پاک يادونه!
 څومره سپېڅلی مقدس عبادت
 کاشکې چې ستا د حسن
 د مغرور خيال دربار کې
 شي مستجاب او قبول!

(هماغه اثر: ۵۷-۵۸ مخ.)

- دلته د پېړیو د سکون او انجماد

- په) پر (ضد

لام دی تړل شوی او تودی

راپاڅېدلی دی

"دلته زمان د اوښتون

په مکانونو کې

ټولې زړې باري، خالي باري

نړېدلې دي"

خلک را خلاص شوي د وهمونو

له طلسم نه

اوس چې له ستم او جهالت سره

وداع کوي...

(خاموش: مزلونه او منزلونه، ۱۰۹-۱۱۰ مخ؛)

۲: مانيز اړيچ يا تضاد (Contradiction)

د اله آره د ژبپوهنې يوه نومونه ده او له شعري انځور يا صنعت (contrast) (او يا ننگېر گډون (paradoxy) (سره توپير لري. د ساري په توگه که څوک د عادي خبرو په ترڅ کې ووايي: ((غوز تر کدو غټ دی))، له مانا او منطق سره سمون نه خوري او اړوپېچه غونډله يا خبره، يا په پارسي نومونه)) نقض گويي ((ده.

لکه واخلې، د نوموتي شاعر باري جهاني د هغه غزل په يوه بيت کې چې اسحاق ننگيال) اخبار هفته، اولسمه گڼه (د "غورو" بېلگو په توگه رااخيستی دی:

((په موج خېزه توپان راغی د فلک سيلابي کرېږې

زموږ کشتی يې ډوبوله خپل درياب يې توپاني سو))

(فلک که زموږ کشتی ډوبوله) سزا يې دا شوه چې) درياب يې توپاني شو! (توپاني کېدل خو) زموږ کشتی د ډوبولو لپاره (د درياب په گټه او د زور ښکارندوی دي، ځکه

نوره يې هم پسې ډوبوي.

په دغه بله بېلگه کې چې استاد ناشناس ور سندريز کړی، د پاسنی هغې په څېر ورته

ژبنی او منطقي اړيچ لري او هغه داچې ((ساقی)) (خوارکي ته د ((بامبر)) دنده هم

ورکوي:

((ساقی غاړه مې راوړې په زناړيې زینتي کړه...))
استاد بېنوا چې کله د اطلاعاتو او کولتور وزیر په توګه د سېکانو په ((ویساک)) مېله کې ګډون کړی وو، نو له څښاک وېشونکي ((پېرور ساقی)) یې هم داسې غوښتنه نه وه کړې!

جهاني د اېکسپرېشنېستانو expressionists او اېمپرېشنېستانو imprissionists او بیازموږ د دودیزو خمريه شاعرانو، لکه خیام او غني په لاروی هڅه کوي، د اړوندې ویپانګې په بیا بیا کارونه پر لوستونکیو او اورېدونکیو اغېز پرېباسي، هغه هم د ويي لوبې (لفاظي) په مټ، او بیا یې دا هڅه چې د ټنگ ټکور، ټکور هم ورکاندي!

نوموړي کره کتونکي نه یوازې دا ویاړ ور پر ګوته کړی نه دی چې لا د درست غزل پارسي وزمه پښتو یې هم په سترگو کې نه ده ور نه اېستې، د بېلګې په توګه لکه "موج خېزه" په ډومبني او "سبزه کوبي" او "پایکوبي" وییونه، په دې لاندې بیت کې:
((دا د مستو پسرلی دی، دا د اور سبزه کوبي ده
هره پانه خماری ده، هر گلاب مو شرابي سو))
(ان تردې چې یوه ټولګه یې هم) پایکوب ((نومولي).

داسې نابومه پور وییونه د باري په غزلو کې کوم کمی نه لري، که به څه هم شاعرانه وي، خو پر بله ژبه اړه لري، نه پر پښتو. د پوره څرګند تیا لپاره: زیار، اخبار هفته، څوارلسمه ګڼه).

داسې برېښي چې ننگیال یې له ریالېستي اندتوګې سره سره، د نورو ډېرو مینه والو غوندې تر دوستۍ، د دغه غزل تر سندريز اغېز لاندې زیات راغلی او هغه دا چې "ناشناس" یې د موسیقي الاتو په ملګرتیا په خپل زړه راکښونکي او مست اواز کې وړاندې کوي.

که خبره پر موسیقي وي، نو هسې خو زموږ ډېر منلي ولسي شعرونه لکه: لنډۍ، نارې او سروکي بې له قافيې او ردیفه له موسیقي ټول و تال و سور و لی سره تر یوه غزله هم ښه تر اړخ لګوي. همداراز ډېر ساده دودیز او ولسي ډوله نظمونه هم راکښون پیدا کوي. په کار خو دا ده چې شعر خپل بديعي او هنري رانېکون ولري، موسیقي خو یو بل جلا هنر دی همداسې په خواږه اواز کې د شعر دیکلیمه یا ترنم درواخله چې له بده مرغه پښتو شعر ترې، په تېره بړه خوا تر پروانه بې برخې پاتې وو او مټې د کډوالو له راستنېدو سره څه ناڅه رادود شوی چې خورا په زړه

پورې بېلگه یې ممنون مقصودې راخپله کړې ده.

یو شعر له ترنمي یا سندریز پلوه ارزول داسې دي، لکه چې څوک په یوه سینگارځي یا دواډه په بندار کې پر یوه سینگارلې پېغله یا مېرمنه مین شي او پرسبا یې ورته جوته شي چې مخ یې د کتو نه دی. رحمان بابا یې بیا داسې راڅرگندوي:

هغه ناوې چې په خپله ښایسته نه وي
څوک یې څه کوي ښایست د مور و نیا !

اروپايي ازاد تصنیفونه خو لا پر ځای پرېږده چې زموږ په هېواد کې څومره پارسي ازاد تصنیفونه د خوږ غاږو سندرغاړو له خوا وړاندې کېږي. دا چې لا تر اوسه پښتو ازاد شعرونه چا کمپوز کړي نه دي او له دې سره سره ځانگوال او پاڅه سندرغاړي هم نه لرو، بېله خبره ده. که ځینې ځانساتي او زاړه پال دا ووايي چې پښتانه شاعران دې هم تر هغې ازاد شعر نه وايي، تر څو په پښتو کې کمپوزیتوران او پاڅه سندرغاړي پیدا شوي نه وي. غبرگون به یې دا وي چې سم له لاسه خو دې یوه ژبني هنر ته لار هواره ده، له دې خو باید گټه واخېستل شي، تر هغې خو دغه هنر پښه پر ځای پاتېدای نه شي او بیا دا چې د دغه دویم هنر (موسیقی) لپاره لپاره هواره کړي، د چا خبره اړتیا د زېږندویۍ (ایجاد) مور ده.

د سیدرحمان وگړپال په دې لاندې شعر کې نوم و ستاینوم ((ځوانه پېغله)) (سره دومره اړخ نه لگوي. پر ځای یې)) تانده پېغله، تنکی پېغله، چټه پېغله (د همدې په سیمه کې ډېر ویل کېږي، پروړاندې یې)) پخه پېغله، زړه پېغله، پر کورپاتې پېغله... ((ټیکاو لري؛) لږ سترگې (هرگوره گرامري سمون نه لري:

څنگ ته دې ناسته شېڅه ځوانه پېغله

ماته همدا وایې توبه وباسه

خو، که مې) لږ سترگې (پناه شوې درنه

دېته بیا وایې چې جامې وباسه !

د ننگیال د)) خیبري تنده ((غزل ۴- څپرکی، غبرگې غبرگې قافیې او ردیفونه)

پای مسره)) نېغه مو شمله ده، کږېدو ته یې چې پرې نږدئ ((کې)) کږېدل ((د شملې د ښه تراستاینې ښکارندويي کوي، حال دا چې شاعر د)) ټیټېدل ((په جاج و مانا کارولي دي او گومان نه کېږي چې دغه ویناوال دې)) کږه شمله ((د ښاخ او ویاړ یا غرور د سپمول په توگه په

خپل ۴۴ کلن ژوند کې نه وي
اورېدلې!

په پښتو شعر کې ((غنچه، غونچه)) ((د)) غوتۍ ((په مانا کارونه د منځني ادبي يا کلاسیک پېر پاتوړې ده چې د پارسي شعر د اغېزو او پېښو په لړ کې يې دود لاره، لکه د شیدا په نامي شعر کې:

((د غنچې د رباط وړ په واکېدو دی قافله د رنگ و بوی درومي سباشو))
دا حکه چې په پارسي ادبي او شعري ژبه کې دغه ویی دوه مانيز دی ((د سته گل شگفته))
او ((گلی ناشگفته))، خو په کلاسیک کې يې زیاتره په وروستی مانا کارول شوی، لکه د جامي د زلیخا په پیل کې: ((الهی غنچه امید بکشای گلی از روضه جاوید بنمای))
پښتو ((ناظمانو)) (د تکر د مخنیوي لپاره يې له دویمې مانا سره) غنچه ((انګېرلی دی په هره توګه که کاظم خان او نورو په دویم مانا راخېستی، اګاهانه پېښې وې، خو په وسمهال کې هسې ړندې پېښې بلل کېږي، لکه د یوې تاریخي سندربولې (مشاعرې) له شعرونو څخه د مولانا خادم په دې بېلګه کې:
په خوب وېدې)) غونچې ((به په ورو ورو راویننومه
خادم! باد سبا یم که وم وم، که نه وم نه وم

۷: تکر (توارد)

موږ د ادبي زېږندویو او په ځانګړې توګه د شعر په تړاو، نه یوازې په دودیزه ادبي نومونپوهنه (ترمینالوجۍ)، بلکې لویدیزه هغه کې هم د غلا (سرقت)، تضمین او تکر (توارد) نومونې شتون او دود لري او په کره کتنو کې ترې کار اخېستل کېږي.

تضمین (citation) هغه دی چې یو شاعر له بله اړونده ټوټه، مسره، بیت، قافیه، ردیف، وزن یا اند واند، انځور... وکاروي، په دې آر چې په وړو غبرګو لیندو یا ګیمو (ناخنکو) کې يې ونیسي او د اړوند شاعر نوم یا اخځ ورسره راوړي، که نه، بیاغلا (plagiarism) (بلل کېږي؛ که هغه پراړولې ښه وي، ژباړلې یا یو مخیزه او یا په برخیزه) قسمي (ښه

او توارډ) connotation (هغه دی چې یو شاعر په ناځانڅېري یا نیم ناځانڅېري) نا اگاهانه (ډول د بل شاعر توکي په خپل شعر کې و کاروي. دا چې یو له بله خبر نه وي او هسې یې د یوې نابېرې) تصادف (زېږنده وي، په بله وینا، نو)) ټکر ((یې هم بللای شو.

د دې لپاره چې دغه پېښه پدیده مو ښه تر اړوښانه کړې اوسي، گران مینه وال دې لاندې لیکنې ته رابلو. دا د هماغې لیکنې لنډیز دی چې لیکوال د ۲۰۰۷ ز. کال په سر کې)) الفت ((مهالنۍ ته استولې وه:

((د جنورۍ پر دویمه مې په بېنوا سایټ کې نابېره د ځوان نوبتگر غزلبول گران شمس خوستي پر غزل سترگې ولگېدې او وار له واره مې پرې د خپل هغه گومان وکړ او هک پک شوم چې ماخو د سمسور هغه ته برېښلیک کړی وو، د بېنوا چلوونکو هغه له کومه کړ؟ اوس یې چې لولم، څه بل راز راته برېښي اوبیا په زړه کې وایم: داڅنگه کېدای شي، هغه دې دومره ژر د چا غلچکي لاسته ورسي، پکې لاس ووهي او سم له سمونې یې په خپل نامه خپور کړي!

تر څو مې په پوره ځیرتیا تر پایه ولوست او دې پایلې ته ورسېدم چې دا هسې یوه نابېرې ده، ولې په هسې بېځایه گومان خپل ایمان زیان کړم. نه شمس له ما غلا کړې او نه ما له شمس او ښایي، زماني واټن مو هم سره دومره نه وي. دغې نابېرۍ ته په دودیزه عربي ادبپوهنه) ادبي فنونو (کې توارډ وایي او په لویدیزه هغه کې یې) citation (او زه یې)) ټکر ((بولم.

دا ټکر تر هر څه له مخه د ناځانڅېرۍ) تحت الشعور (له کارندویو څخه گڼل کېږي، لکه څنگه چې پخپله د شعر او هر هنر د الهام او زېږ آره سرچینه هم همدا حس نومېږل شوی دی. ناځانڅېري زموږ د ناپايو تېرو هېرو یو زېږمتون دی او په هماغه ناځانڅېرې ښه شعر ته لار مو مې، بې له دې چې شاعر ته یې پته ولگي، هغه پېښه پدیده یې کله، چېرې او له چا اورېدلې، یا یې لیدلې او لوستلې ده!

دویم لامل یې چې زما او خوستي دا ورسره تړاو درلودای شي، په بل سایکالوجیکي چار ((تېلي پاتۍ telepathy ((اړه لري چې پارسي یې) دورهم اندیشي (بولي او پښتو یې) لرهماندي (راځي. دا زیاده شوې، کله کله داسې پېښې چې دوه وگړي سره نه لیدلي، نه کتلي یو راز نگېري، انگېري، اندي یا سوچي او ان یواز نه پوهېدل کېدونکې خبرې اترې ترسره

کوي. هسې خو نن سبا د ژوند پوهانو او کیمیا پوهانو، په بله وینا، بیوشېمېستانو د بېلابېلو دندو له مخې د مترغزیو یا دماغی حجرو له پېژندنې او وېشنې سره د اسې ډېرې رواني سکا لویې له ساپوهنې څخه راخپلې کړې، په بله وینا، ساینسي بڼه یې ورکړې ده. ناوېلې دې پاتې نه شي چې ((تېلي پاتې))، (په بله وینا، ټکر) توار د (د شاعر لپاره د الهام یوه په زړه پورې سرچینه هم ده.

په هر ډول د هنرمندانو او بیا شاعرانو ترمنځ د یوه راز شعري ورتوالي ټکر کېدای شي، جولیز (ژبنی، تخنیکي، هنري) او یا هم منځپانگیز اوسي. په دغه لړ کې زما او ښاغلي شمس غزلې سره له تخنیکي پلوه بشپړ ورتوالی لري، یوازې خپیز-خجیز جوړښت، پېنځلس پېنځلس څپې او پرڅلورمه خجنه څپه پیل، ورته پېنځلې) قافیې (او ورته لرونه) ردیفونه (رانغاړي. سرلیکونه مو هم سره نژدې اېسي: زما دا) مرجاني لاسونه (او د ده دا) د پلوشو لاسونه. (د ده غزل اووه بیتونه دی او زما دا شپاړس، خو ښایي ستر او بنسټیز توپیر مو سره په منځپانگه او پیغام کې نغښتی وي. د بېلگې په توګه مو سربیتونه) مطلعې (دادې:

چېرې د لمر د اهورا د پلوشو لاسونه
چېرې د شپې د اهریمن د تورتمو لاسونه... (زیار)

خاونده بیرته مو راشنه کړې د نغمو لاسونه
چې د ادم رباب ته واچوي درځو لاسونه... (شمس)

خرخشن ټکر

ښاغلي اکبر کرګر) د شعر درناوی ۱۴۰-۱۴۲ (زمور د نوموتي شاعر جهاني یو غزل د ((بغاوت)) یوه بېلګه بولي، خو په ترڅ کې یې ورباندې د خوشال او حمید اغېزمني یادوي، له دې ناخبر چې د یوه ژوندي شاعر د یوه غزل د قافیې او ردیف راغبرګول نه، بلکې هوبهو)) بازسرایي)) ده: د کوهات د لاچۍ یوه خټک)) ډاکتر اقبال فنا)) غزل چې تر ویلو څو کاله وروسته د پښتو بدلېچ په لومړي چاپ (کابل ۱۹۹۰) (او د همدې چاپ په شپږم څپرکي کې بیا راڅپستل شوی، داسې راپیلېږي:

او د جهاني صاحب دا) واشنگتن ۱۲-۲۷-۹۲ (له دې بېلګې سره:

پيالي نسکوروم دې تشومه خو دې نه

نصیبه بدلوم دې، قبلومه خو دې نه

خالق مې ککړی سجدې ته نه ده پیدا کړې

تندیه ماتوم دې لگومه خو دې نه...

همداراز د مراد شینواري او د جهاني ترمنځ قافيي او ردیفي ورتوالی او لږوډ پر یواز لید گوت

او لید توگې سره د تېرې بېلگې هومره نه، خو بیا هم ټکر(توارد) یوڅه خرخشوي، ځکه چې تر

د دغه منځ زماني واټن بیا لسیزو ته رسېږي. مانا دا چې د دواړو غزلو اخځ بنسونه اړینه وه، او له

دې یادونې سره یې، هم ځان او هم غزل له دغه توره سپینولای شول!

زما په اټکل د مراد د غزل سربیت) مطلع(دا ده:

- **ځی په پښو کړو له یو مخې، د** تنهاکو پیزارونه

که پښې بېله پرې وردرومو، دا دښتونه به څه وایي؟

او د جهاني غزل بیا داسې را پیلېږي:

وچې سولې اوښکې، گربوانونو ته به څه وایو

درد را سره خپل سو، پرهارونو ته به څه وایو

شپې مو په ساحل کې، د خپو له غمه وټښتي

وخت که لېونی سو، توپانونو ته به څه وایو... (جهاني).

ټکر که ژباړه؟

کاوون دا لاندې شعر د پارسي ژبې له اغېز مننې سره پوره پیکه کړی، لکه "پرواز ورکوم" چې

پرځای یې پښتو اندول((الوځوم)) (راتلای شو. همداراز د((سکوت)) (پرځای)) چوپتیا((در

واخله، او ترټولو ناوړه بېلگه یې له)) چې(((سره د پارسي علتیه)) تا((پرله پسې درې ځله

زیاتونه ده، په کاروه وزني تشه یې بل ډول ډکه کړې وای؛ څو، ترڅو، څو چې، ترڅو چې(پر

پښتو باندې د دغې تېرې ژبې له خورا بدو اغېزو څخه گڼل کېږي او گرامري او مانیز بدلون

رامنځته کوي. تر دې چې ډکره کتونکي په زړه کې دیوې)) ټکي پر ټکي ژباړې)) خرخشه

اچولای شي:

زه د ترڅه "سکوت" د غره له شانه

زه د ناکامو ارمانونو د اړو له څنگه

د وېروونکو تورو شپو په زړه کې

د شعر کوټرو ته "پرواز ورکوم"

زه سکوت نه پېژنم
 زما د شعر ژبه سکوت نه مني
 زه به د شپې ځنگل په ستورو باندې وولم
 (خو) چې "سکوت" مات شي
 (خو) چې تیارې وتنې
 (خو) چې رسوا شي په ځنگله کې
 خپروونکي زمريان
 (کاوون: سپرغی، ۱۰۱ مخ)

تکره ادبي لیکوال اکبر کرگر له داسې یوه تور څخه د شاعر مخ سپینوي او ورته بېلگې یې د لومړي پراختیایي او بیا ((انقلابي)) (پرو او اړوندې بولي، هغه هم د لایق، اجمل، کسرایي... د اغېزمنې یا پلېونې زېږنده: ((... دا مهال نه یوازې د لایق اغېز شته، بلکې د ډېرو) اثارو! (مطالعې ته یې لاس رسېږي... او نه د چا خبره په شدت ردوي، داسې) چې (د چا شعر هم نه کاپي کوي، بلکې ډېر څه د خپل ذهن له صافي تېروي... (.) (صدیق کاوون د)) ونو مرگ په موسم کې ((، سمسور او بیا نه، ۳-۲۰۱۰) په هره توگه دابه ورسره هر څوک ومني چې که ښاغلي کاوون له نورو څه اخیستي هم دي، تر ننوب (فېلتره) یې اېستلي او خپله جوله او جامه یې وراغوستې، خو له پاسنۍ پارسي وزمه شعريې دا خرڅه رازېږي چې دغه راز)) راخپلونه ((بې سل په سل کې د)) غږې ((هومره تر یوه جالکي نه، بلکې د)) مچۍ ((هومره تر شاتو رسولی اوسي! په هماغه لیکنه کې د ښاغلي کرگر دا خبره بېخپوره د سوچ وړ ده چې وایي: ((زموږ د مشهور ارواښاد شاعر ننگیال زیات شعرونه د کاوون له شعر نه متاثره دي، په خاص ډول د هغه مهال شعرونه چې دواړو سره نژدې کاري اړیکي درلودل))!

ما چې له دغو دواړو نوموتو شاعرانو سره، د ده په څېر گوندي-فرکسوني نه، خو فرهنګي دوستانه راشه درشه ښایسته ډېره درلودلې، د دواړو د کار پر مېز مې په خپلو گناهګارو سترگو ورته ایراني شعري دوترونه لیدلي دي. کاوون صاحب راڅخه کله نا کله دا هم پوښتلي چې که د ده یا هغه کوم نوی دوتر خپور شوی وي. په دې لړ کې د همدې له خولې لومړی ځل خبر شوم چې)) شفیع کدکني ((د یوه نومور کره کتونکي ترڅنګ په ازاد او سپین شعر کې د شاملو او نورو راوړوسته پښتو نوبتګر شاعر هم دی!

که کرگر صاحب په خپله روانپوهنیزه او روانشنیزه کره کتنه کې په ځانڅېري یا نا ځانڅېري ډول دغه نازکۍ او باریکۍ نه دي څیرلې، خو ماته له ژېړو هنیزې او بیا ژب- ښکلا ییزې څیرنې دا پوره روښانه شوې چې له گډې سرچینې یا نورو هغو څخه، ده څومره او څنگه اخیسته کړې او هغه څومره او څنگه؟

همداراز د دې پوښتنې نه رامخته کول درواخله چې ولې د کاوون په گردو ټولگو کې لږ و ډېر شعرونه او نظمونه سره غاړه غړۍ شوي دي، په بله وینا، د ((ازمېښتي)) (پړاو) شگې او گلونه ((چې ماته یې د سړیزې کښنې ویاړ رابښلی وو، په نوبتي پړاو کې ولې بیا سترگې راپرانیزې؟

په داسې ترڅ کې چې ننګیال زما له سلا سره سم د ازمایښتي پړاو خورا په زړه پورې ((اجمل وزمه او لایق وزمه)) (نظمونه گر سره هیسته غورځولي او په هېڅ کومه ټولگه او بیا په پس مرګي یو ځایي خپرې شوي ټولگه کې شگې او گلونه، یا لکه د احسان طبري په نومونه)) رېگه او الماسها ((سره اخیستل شوي راخیستل شوي نه دي!

اقتفا که غلا؟

ډېر)) پېښا ووان ((له)) اقتفا ((څخه چې له منځني پېره تر ننه په قافیواله پښتو شاعری او بیا غزلیزه هغه کې یو منلی دود پاتې شوی، ناوړه گټه اخلي. په دوی کې د داسې غزلبولو څرګ هم لگېدای شي چې هماغه پاموړ غزل یې د همدې پېښو او پلېونۍ زېږنده برېښي، که څه هم یو نیم لکه ترګزی او خلیلیزې دا منښته (اعتراف) هم کوي چې هغه یې د دغه یا هغه شاعر ((پرلیکه)) (کښلی دی.

په دې وروستیو کې چې ناپښتېل شاعرانه مخ پر بره درومي، ((شاعري)) (هم څه ناڅه ازادې شوې او یو قافیوالی ورو ورو له دود و موده لوېږي او له دې سره د ((قافیا)) (ځای هم رښتیني هنري سیالي نیسي.

د احم پوره رازباد شوې چې د پښتېلېزې او په تېره هندي وزمه غزلیزې شاعري خپله تومنه له کلاسیک، هغه هم له پارسي- هندي، یا یې له درغلي پاتوړې اردو هغې رااخلي او ناپښتېلېزه دایې له پارسي نیولې، تر انګرېزي پورې له رنګارنګې ختیزې او لویديزې نوهمالې هغې سره کار لري. بیا هم کره کتونکیو ته د دې سپیناوی ګران دی چې په دې لړ کې لومړۍ ډله تر کوم بریده راخیستې کوي او دویمه دایې تر کومه بریده، او بیا هر څوک یې څومره څومره د

بالزاک په وینا، څوک یې د مېړني په څېر د غلا پر کچ ((هو بهو)) راخپلوي، څوک ترې د غني په څېر، د پليوني یا اقتفا پر کچ جال اوبې او څوک ځنې د مچۍ په څېر د الهام پر کچ ((گبینه)) جوړوي!

غلا یا سرقت (Plagiarism)

دلته له غلا څخه موږ ((ادبي)) او بیا ((شعري)) غلا ((، انگرېزي نومونه، هرگوره، ادبي او هنري هغه په ټوله کې رانغاړي. په شعري غلا کې له ژبنۍ او هنري جامې او جولي نیولې، تر ردیف و قافیې او بیا اند و واند او خیال او مفکورې پورې چې یو شاعر له بله څه راواخلي او هېڅ یوه یادونه او نغوته یې و نه کړي. مضمون او منځپانگه، تول و تال و وزن و اهنګ (یا له بل تخنیکي بڼې یا ځېل، ژانر، غزل، څلوریزې، دویمیزې، بوللې... (یا ناقافیه والو ځېلونو کې همرنگي یا ورتوالی په دغه لړ کې نه راځي - د غلته له)) مضمون ((څخه موږ سکالو یا موضوع ده، نه هنري جوله او شیدایې)) مضمون دزد (ترنگ کارولی دی.

پر پښتو کلاسیک د پارسي او بیا هندي-پارسي سیده او ناسیده اغېزې، که د غلاتر بریده نه دي رسېدلې، پښتو ژبنۍ جوله یې تر ډېره مسخه کړې چې څرګنده بېلگه یې د شیدا شعري ژبه ده. همداراز یې زموږ یو نیم اوسني وتلي او ډېر ستایلي پليوني غزلبول هم درواخله چې لږ تر لږه یې د ((ژباړې)) تر بریده رسولې ده. د غلا یوه نا بنسټور بڼه د ((ګرني ادب، په تېره د لنډیو هغه ده چې دودیزو یا نیم ولسي وینا والو، او یا د چا خبره)) ناظمانو ((ته یې ډېره ګوته نیول کېږي

له ځانه غلا (Self-Plagiarism)

استاد غضنفر د ښاغلي جلان د شعر کره کتنې په ترڅ کې د دغه شعري ویاړ عیب (یادونه هم کړې ده، او د دې لپاره چې زموږ مینه وال ترې په دې تړاو د شعري- ادبي کره کتنې نور په زړه پورې ټکي هم زده کاندې، اړوندې څرګندونې یې تر ډېره ځایه کتې د لته راخلو: ((... زموږ په ادبي بحثونو کې د سرقت بحث شته، خو دا بحث نشته چې شاعر له ځپل ځانه څومره غلا کوي. کله کله یو تکړه لیکوال یا شاعر یوه جالبه خبره وکړي، خلک یې د نوښت هرکلی وکړي، بیا نو دی ولگېږي، هماغه خبره بیا بیا کوي. له ځانه غلا ته اروپایي ادبپوهانو پام کړی او د سلف پلېجرېزم اصطلاح یې ورته وضع کړې ده. څرنگه چې سلف پلېجرېزم ته زموږ په ادبپوهنه کې د عیب په سترګه نه دي کتل شوي، نو ممکن ځینې ډېر تکړه شاعران او لیکوال مو هم دا مشکل ولري، خو په هغو ډېرو کسانو کې چې ان د خپلې خبرې تکرارول یې نه خوښېږي، یو کس جیلاني جلان دی.

جلان له تکرار، کلیشي، سرقت او سلف پلېجرېزم سره د جگړې میدان ته ځکه دومره زړور ورځي چې د شعر د ډگر تر ټولو ښه وسله یعنې د نویو تصویرونو وسله ورسره ده. د ډېرو کسانو په اند، د شعر او نه شعر توپیر په تصویر کېږي او پر جلان چې د شعر ښاپېری، تصویرونه وروي، نو ولې به نه وایي چې د چا پور نه منم؟ مگر د شعر په هنر کې د لا ډېر پرمختګ لپاره په کار ده، (چې) جیلاني جلان دا خبره پر یاد ولري چې تصویر به د شعر ډېر مهم او بلکې تر ګردو مهم عنصر وي مگر تصویر ټول شعر نه دی. د ښاغلي جلان په (دا) دې (لاندې بیت کې مجازي تصویر) تشبیه، استعاره یا بله داسې وسیله چې د تخیل قوت او جدت ثابتوي (نشته مگر د ده د هغو بیتونو غوندې خوند ورڅخه اخلو چې کامیابو او نویو تشبیهاتو، استعارو او مدعا مثلونو پکې لوړ هنر پیدا کړی دی. دی وایي:

زاهده ته پوه شه او خدای پوه شه چې خوند نه کوي،

دا چې کېږي وږې پرته دي پر خالونو څنې؟

په دې بیت کې د عاطفې شدت هنر پیدا کړی او دا شدت د جملې له جوړښته زېږېدلی دی. دلته شاعر واقعي پوښتنه نه بلکې بلاغي پوښتنه کوي، یعنې نه غواړي چې له زاهده معلومات تر لاسه کړي بلکې فکر کولو او پر پخواني دریځ باندې شک کولو ته یې وربولي. موږ په دې پوښتنه کې پر ښکلا باندې د شاعر باور احساسوو او د ښکلا د دفاع لپاره د هغه زاری اورو. د زاهد لاره زموږ په ادب او کل(کل) تور کې صراط المستقیم ده. موږ د سمې لارې ضد کړه لاره بولو او له کړو وږو پرتو څڼو بیباکي، ازادي او له قیدو بڼده بې پروايي وربړي. دلته د شاعر عاطفې دریځ شخصي نه بلکې انساني او عمومي دی. په ازادۍ پسې انسان همېشه ګرځېدلی او دې مینې کله نا کله دومره مجنون کړی چې د ازادۍ په تمه یې غلامۍ ته غاړه اېښې ده. د ښاغلي جلان دا خبره چې د چا پور نه منم او زه هم پر چا پور نه لرم، له یوه کس سره اړونده ده، خو په دې بیت کې راغلي خبره ټول انسانیت ته پیغام لري. د انسان د ټول تاریخ د مبارزې او مجاهدې یو اصلي مقصد دا وو او دادی چې باید ازاد وادسي، باید د حق ولري چې د بل چا له وېرې پرته خپله خبره وکړي، خپل شخصیت څرګند کړي او پر هغه لار روان شي چې ده ته مناسبه ښکاري...)).

د جلان په خبر یو شمېر وتلو شاعرانو په خپل هنري واک و ځواک د بیا بیا راغبرګونو، په نورو ټکو، د کرغېړنیا(ابتدال) او په پای کې، د)) کلیشه یي ((ګوتلکیو مخنیوی کړی دی. دساري په توګه، پیر محمد کاروان(چنار، ښاپېری... (ویونه او ترنګونه بیا بیا کارولي، خوترې رغولي انځورونه یې ورسره بیا بیا نه دي راغبرګ کړي؛ همداسې نور نوښتګر هم درواخله!

له ځانه غلا) د ښځمنو په ګټه!)

ښځمنې په ټولیزه توګه د گرد جهان پر کچ، ان د لویديځ په ښځواکې ټولنه کې د پوهې او فرهنگ له پلوه وروسته پاتې شوې یا پاتې کړ شوې دي. په پرمختللي ښځواکې لویديزه نړۍ کې، تر هغې وروسته چې د دوه پېړییز پانګوالي پېر مودرنېزم تر شا پرېږدي او په شلمه پېړۍ کې پوست مودرنېزم ته راګرېږي، ښځه په سهې مانا متې د فرهنگ او شعروادب په پنځونه کې د راګرېږدو جوګه کېږي. هرګوره، پر وړاندې یې زموږ په اسلامي ختیځ کې وار له مخه راځلېدلې او په دې لړ کې پښتنه دا هم درواخله.

په نومبرلې توګه لږ تر لږه له پېنځلسمې زېږدي پېړۍ او بیا د روښاني فرهنگي-سیاسي غورځنګ راهیسې پښتنې مېرمنې (لکه رابعه، زرغونه، حلیمه، نېکبخته، نازوانا، سپینه ادي...) وار له مخه له خورا ترینګلو ترنځلو نرواکي بند پزونو سره سره د پوهې، فرهنگ او بیا شعروادب میدان ته نیم نیم پټې مخ راوتلې دي. خو دا تریخ واقعیت هم پټولای نه شو چې په نو مهالي پېر کې، څه د سرا سري ټولنوټیز او فرهنگي وروسته والي او څه د دودیزو او دیني لنډ اندیو له لاملونو، نه یوازې پر جهاني، بلکې پر هېوادني کچ له نژدې پارسیوانو تر لېو سره د سیالۍ جوګه شوې نه ده، او بیا دا چې له ژبنۍ شونتیا (جنسي-ګرامري توپیر) سره سره یې خپله ښځینه څېره پکې لا دومره په زغرده نه ده راځلولې، حال دا چې په وګړني ادب او بیا لنډیو کې یې لږ تر لږه تر سلطان محمود (۹۹۸-۱۰۳۰ز) څه له پاسه یوه زری د دغه زباد ویاړ لري: د خالو خان لښکرې راغلې

زه به گومل ته د اشنا مخې دیدن (ته ځمه!

نن سبا چې یې له ښه مرغه، بیا هم څه د ټولنیز خوځون او څه د نوې خبرتیا یې او رسنیزې ټېکنالوجۍ له برکته پښتنو پېغلو مېرمنو دغې سیالۍ ته رادانګلي دي، نو دا تور ورباندې لګېږي چې خدای مکره، دې یا هغې ته یې خپل نرینه خواخوږۍ ورلیکي!

هو، که د دغه تور ټپۍ چېرې کومه بېلګه رښتیا و موندل شي، لکه څنګه چې ((تاند او بپانې)) داوه کړې او په تېرو څلور-پېنځو لسيزو کې یې بېلګې هم لیدل شوي دي، نو د ((له ځانه غلاد ښځمنو په ګټه)) ((یا)) ښځوته له ځانه غلا ((نوم ورکولای شو. دا د ژوراندو کره کتونکیو ځانګیزه پازه ده چې سپیناوي ته یې را ودانګي؛ که نه، دا د هغو نورو پر وړاندې یوه نابښل کېدونکې بې نیاوي او لا ګناه ده چې کلونه کلونه یې خپل ماغزه ستړي کړي او تر ډېرو هلو ځلو وروسته یې له نارینه وو سره لږو ډېره سیالي برابرې شوې ده.

۱۱ - خپرکی

سپین شعر (Blank verse)

لکه د ازاد شعر) ← ۹ خپرکی ((په پېژندتیا کې چې یادونه وشوه، اروپایي سپین شعر (انگریزي blank verse، فرانسې blanch verse، جرمني Blankvers) نومونه زموږ له ((سپین شعر ((نومونې سره نه، بلکې زموږ له نیم ازادو ډولونو، لکه ازادو کالېو اومونډي شعرونو سره سمون لري، او ((ازاد ((یې بیا زموږ له ((ازاد ((هغه سره نه، بلکې له ((سپین ((دې سره اړخ لگوي؛ په لنډو ټکو، د دوی ((سپین ((زموږ له نیم ازاد ((او)) ازاد ((یې زموږ له)) سپین ((، او همزمان له)) ناپېيلي ((سره سمون خوري.

د دې ترمینالوجیک توپیر یو لاسوند د رومانتيک انگریز شاعر لارډ بايرون (Byron ۱۷۸۸-۱۸۲۴ ز) هغه لومړی شعر دی چې زموږ له نومونې سره سم له رښتینې)) ← سپین شعر ((سره اړخ لگوي، که نه، له اروپایي

blank verse ← ((سره سم، د)) verse libre, free verse ((په نامه پېژندل شوی دی. شاعر د ښوونځي په درېیم ټولگي کې وو چې ښوونکي شاگردانو ته وویل، پر وړاندې یې د شرابو په ستاینه کې یو څه ولیکي. نورو گردو اوږدې اوږدې لیکنې وکړې، خو همدا چې یې د بايرون پر درې کرښو سترگې ولگېدې، په خواپورې یې ونيوه او په لوړ اوازی یې وراعلان کړه: ((دا خو دې یو ښکلی شعر لیکلی، له تانه به یو لوی شاعر جوړشي!)) د هغه شعر ژباړلې بڼه داسې ده:

شراب له آره تکی سپینې اوبه وې،

خو، چې خدای ورته وکتل،
له ډېره شرمه تکی سرې شوې!

بې له شک و شوپیاڼه د همداسې ښکلو او زړه راکنسونکو ناپېښلیزو او نا ټولیزو (غیرمقفی او غیر موزونو) شعري شاهکاریو، ډېر سپین شعر او ان ناپېښلی شعر ته رامت کړي او ورسره ورسره یې د لوستو او اورېدو مینه وال راهڅولي دي.

د شاملو په خبره څومره چې له شعره جولیز او تخنیکي بندیزونه راکم شوي، هومره یې شعریت ښه تر سمبال شوی دی. لیکوال د خپلو از مېښتو په بهیر کې یو خوا د قافیوال او ازاد او بلخوا د ازاد او سپین شعر تر منځ ورته پایلې نومېرلې دي. په دغه لړ کې یې یو ځل یو خیال او سوژه په ازاده جوله کښلی او بل ځل یې هماغه په سپین کالب کې اچولي دي، پرتله یې مینه والو ته پرېږدم چې په کوم ډول کې یې ښه تر ځلونه شوې ده؟
ازاده ښه

هغه چې د پیل غوندې غټ شوي دي،
پیل غوندې یې سترگې وړې شوې دي...
نور یې چې واړه تر سترگو نه راځي،
دایې ورته سترگې خړې شوې دي!
سپینه ښه

هغه چې د پیل غوندې غټ شوي دي،
نو سترگې یې هم د پیل غوندې
وړې شوې دي...
او له همدې کبله یوازې غټان لیدای شي!
(ارزم و بزم ۳۷-۳۸.)

په سرچپه، که د لیکوال او همدارنگه د نورو ویناوالو ډېر سپین شعرونه په ازاد کالب کې واچول شي، هرومرو یې شعري راکنسون په همدې اکر بکر نه پاتې کېږي.

مور د ایرانیانو ((شعر سپید)) (په پلېونی پښتو) سپین شعر ((په دې جاج رادود کړی چې نه وزن لري او نه قافیه، بلکې د شعر له)) مخیله کلام ((پېژند)) تعریف (سره سم له تول و تال پرته نور د شعر) ژب- ښکلا ییز او ژب- اندیز ((ټول اړخونه او ځانګړتیاوې رانغښتلای شي، او له دې سره یې)) په کره او کېښکلی ژبنۍ جوله کې د اند و واند یو ولولیز (عاطفي) تړاو ((پېژند

ورتاکلای شو.

په افغانستان کې درې - درې نیمې لسیزې پخوا چې سپین شعر د لنډو لنډو مسرو یا ټوټو په بڼه نوې رادود شوی وو، پارسیوانو زیاتره ((طرح)) بلله او پښتنو ((اډانه))، خو راوړوسته یې له اوږدېدو سره د ((شعر سپید)) او ((سپین شعر)) نومونې د لنډو او اوږدو دواړو بڼو لپاره ټولیزوالی و موند، لکه څنگه چې لیکوال د خپلو لنډو شعرونو په دویمه ټولگه (اند و ژوند ۱۳۶۶) کې اړوندې بېلگې ((اډانې)) نومولې وې. وروسته ټولو ومنله چې هغه یو بشپړ انځور او سوژه رانغاړي او پوره شعر بلل کېږي.

د ژبني رغښت او جولي له پلوه په ((سپین شعر)) کې تر و سې و سې له لنډو لنډو ټوټو، غونډونو او غونډلو (فقرو او جملو) کاراخیستل کېږي. څومره بیزه (کمي) کچه یې له یوې کرښې یا غونډلې نیولې تردرو - څلورو پورې رسي. کله ناکله په ناځان خبرې یا نیم ناځان خبرې توگه په منځ منځ کې دلته او هلته یوه نیمه اهنګیزه رنګارنګي (لوړتیاوې، ځورتیاوې) او ان یوه نیمه سجع و قافیه هم سر راهسکوي. اوږدې بېلگې یې بیا بې له دې چې پر بېلا بېلو بندونو یا پراگرافونو وېشنه مومي چې لږو ډېر په لیکښو (---، ...، ///، ***، ## (یا شمېرو) -۱-،) -۲- (... سره نومېرل کېږي. د ازادو او نیم ازادو او ناپېیلو شعرونو په څېر د سپین شعر د بېلابېلو ټوټو او مسرو دننه بیا، په هر ډول د بېلابېلو لیکښو کارونه اړینه برېښي. ان پښېلیز شعرونه د پخوا غوندې په یوه سکښت او رجه لیکل، کمپوزول او چاپول نور له دوده لوېدلې دي. ان د پښېلیز شعر د بیتونو پیل که پر یوه لیکه راشي، پروا نشته، خو پای یې، لکه گل په گلدان کې چې څومره تېروېږي او ډل شي، هومره یې راکښون زیاتېږي؛ نا پښېلیز دا خو له هماغه پیله له ازاد سکښت و ډیزاین سره رادود شوی دی. ټولیزې ناپېیلې لیکنې هم همداسې درواخله، هر ټوکر (پراگراف) یې د کاغذ، سکرین... پر یوه لیکه او رجه راپیلېږي او پای یې نه، او بیا هر ټوکر له مخکې وروسته سره د یوې کرښې هومره واټن لري.

په هره توگه د پېیلې (منظومې) وینا لیکنۍ او چاپي بڼه په خپله برخه کې د اغېز بندنې او راڅکونې کړۍ هماغومره پراخولای شي، لکه څومره یې چې اوریزه بڼه له رنګارنګي وړاند پښې سره کولای شي.

پارسي "شعر سپید" هغه ډول شعر بلل شوی دی چې د خلیل بن احمد له عربي عروضو (مفاعیلو) سره تلل کېدای او تقطیع کېدای نه شي، نور ټول وتال یې د پښتو د ازاد شعر

غوندي د خجو "ضربو" له مخې سمبالېږي. د سپين شعر سكالو هم د نورو شعرونو غوندي له وينې مينې نيولي تراندو ژوند پورې هرڅه رانغنستای شي. كله هم طنزيه رنگ راخپلوي او كله هم فلسفي اورواني....

دادی دلته، پر هغو بېلگو سربېره چې وار له مخه په شپږم څپرکي کې د ((ذهني انځورونو)) په تړاو وړاندې شوې، څو نورې وړې وړې ټوټې د سکالو د لایات رڼاوي لپاره د مینه والو مخې ته ږدو او سم له لاسه یې له اوږدو هغه تېرېږو چې خورا بنایسته گڼې بېلگې یې د اسحاق ننگیال په ((سیندونه هم مري)) او دغه راز یې څه نا څه لنډې هغه د لیکوال په ((ناپېیلې)) کې راغلې دي.

- ما پرېږده چې:
ستا د مخ په باغ کې وغوړېږم
او همستا د سینې گل شم!
(وینه او مینه ۱۱۲؛)

که د گنا خیري
په منگول مروړلو پاکېدای
نو اوس به:
د مچ د شاتو مچۍ وای؟!
(وینه او مینه ۱۱۴؛)

- مشري په لوزړه ده،
نه په لویه تنه...
که نه،
پیل به د ځنگل پاچا وای،
نه زمری!!
(هماغه ۱۲۰؛)

- ستا د مینې په ولور کې
تر هغو سرو گلونو
وړ څه نه مومم

چې همستا لپاره،
زما له وينو راټو کېږي.
(هماغه ۱۲۲)؛

- نه هر بندي گناهگار دی
او نه هر ازاد بېگناه...
نو په دې توگه:
ډېر بنديان له آره ازاد دي،
او ډېر ازاد له آره بنديان!!؟
(زنداني نغمې ۱)؛

- په تشو پېښو
نه وينا زده کېږي
او نه کار...
که نه تر توتي به بل ژبور نه وای
او تر بيزو به بل کاريگر!!؟
(هماغه ۴۰-۴۱)؛

خومره به ښه وه،
که ستا شونډې شعر وای
او شپه او ورځ مې
په شونډو کې زمزمه کولای!
(اند وژوند ۳۵)؛

- کاشکې،
زما سترگې د اوښکو پرځای
د عطرو چينې وای...
چې ستا خيال پکې لمبلای
اوله ما نه بېلېدلای!!؟
(هماغه ۸۹)؛

- که ته په رښتيا سره،

د خپل خيالي وړبل
نظر ماتول غواړي...
نو،

پرېږده چې:
د تمکو پرځای ورته،
زه لکه سپېلنی لوگی شم!
(هماغه ۹۷؛)

- کله چې ستا غېږې ته درشم،
په زرگونو زرگونو خيالونه مې
په سترگليڼو کې ځای نيسي!
(ارزم و بزم ۱۲؛)

که څوک په رښتيا سره
شعر د ازادۍ لپاره
پر کار اچوي،
باید لومړی پخپله شعر
له قافيې باستيله ازاد کړي!
(هماغه ۵۹؛)

ډېرو ژونديو ته
تر مرگ بله ښه پرده نشته.
(هماغه ۱۰۴؛)
ازار گتلي
لکه مچ و مياشي داسې دي،
په دې مانا چې:
چا د ازار لپاره ورځ ټاکلې
او چا شپه.
(هماغه ۱۱۳؛)
روغتون څه ورکشاپ نه دی

چې هر ناروغ ترې
روغ راو وځي!

(هماغه ۱۳۴؛)

- ملا لکه چرگ داسې دی
چې غواړي:
په ډېر ورځنډنو او بانگونو
د خپلو گناهونو ډېران
له سترگو پناه کړي!
(پوهه او گروهه ۱۱۸؛)

- شېخ تر نیمې شپې
((لااله)) (وویل،
خو چې نیمه شپه شوه،
زړه یې ودرېد
او... لا الهه)) (یې
له مرگه پاتې شوه!
(هماغه ۱۳۲؛)

- له پسرلي سره څه اړه
او خپلوي نه لرم
خود زرغا او ودې وش
درد مودی یوشان سره...
او زما ستا ترمنځ هم
څه اړه تره نه وه...
خو گلې مینې مو
راگډه کړله وینه سره
او یو له بل سره نژدې شو هومره،
لکه دوی سترگې وبله
وي په یوه مخ کې

گاوندې سره !

(نوي پېړۍ او نوې زړۍ ۱۰۳-۱۰۴؛)

- څومره نېکمرغه يم گناه کومه

تمامه ورځ وريځې د باد له ژرندو باسم

او د لمر په تناره کې پسرلي ته ترې ډوډۍ پخوم.

(..ننگيال، ۱۳-۴-۷۲؛)

- کله چې غر شين شي

ستا د يادونو شنه گلان مې

د زړگي پر مسا پرې دښتې څانگې وکړي

وکړي وغوړېږي...

کله چې لمر شين شي... (ننگيال، ۱۲-۷-۷۲؛)

- يوه ورځ غم زما مېلمه وو

ما د کورينې په نامه د هغه دومره

عزت ونه کړ

چې مېلمه راباندې د لېونۍ شک وکړ...

زما لمن يې پرېښووه

اورانه ولاړ. (سارا بياباني، تاته کيسه... ۹۵؛)

- کلونه وړاندې مې ورته وويل:

دا ستا د شونډو څاڅکي په څو دی؟

وې: ستا د پلار او د نيکه وينه

او نن مې بيا ترې پوښتنه وکړه:

ټول پېغلټوب دې وايه په څو دی؟

راته يې وويل:

گرانه !

يوازې يوه ډوډۍ !

(زویا هيله بارگامی، لېمه ۱۰ گڼه؛)

- ستاد سترگو توپاني نظر
ستاد شونډو قهرجنه خدا
ستاد تندي پراسماند تورو وريځو حبشي لښکري
ماته د پسرلي پيلامي ښکارېدي...
(حفيظ گردش، هيله ۷ گڼه)؛

- تږي وم
خو چې ته مې وليدي،
لکه يو سيند
چې مې تش کړی وي ټول.
(خوشال انځور، هيله ۱۷ گڼه)؛

ماد خپلې مورکې
تور ساده پروني
سيخکونه
د نکريزو وچې پانې
سلايي، رانجه رجلومه (رنجرومه)
(...ومان نيازی، تاند اوپاڼه)؛

- اوښکې له سترگو نه بهېږي
او ژاړي زړه
دا اگير بگير کتل
د بې قراره زړه غمازي کوي،
- ښکاري خوداسې
چې دلته
نه څوک راځي
او نه ترې ځي
بس داخو...
يو څو نومونه دي

چې بدلېږي رابلېږي،
 - دوزخ په دنيا کې
 هم کله کله سر راښکاره کوي
 خو هغه هم په غرونو کې
 د سقر مېشته هم په غرونو کې وي!
 - د خپټې وږی به موږ شي
 ولي...
 د مينې وږی به
 هېچرې موږ نه شي.
 (فضل محمود روښان، سجيل ۱۰۳، ۵۳، ۴۵، ۴۳.)

- زه بې موخې، بې وېلاړه
 لالهنده آخوا دېخوا
 گرځېدم راگرځېدم
 او نه پوهېدم
 چېرې ځم او څه مې ورک کړي دي.
 کړۍ ورځ مې په منډو رامنډو
 ځان سترې ستومانه کړې
 او ځمکې راته يوه شېبه ځای نه راکاوه
 (...هماغه ۱۴۸؛)

- که ته په رښتيا سره،
 د خپل خيالي وربل
 نظرماتول غواړې!
 نو،
 پرېږده چې:
 د تمکو پرځای ورته،
 زه لکه سپېلنی لوگی شم؟!
 (اندوژوند ۹۷؛)

او داهم)) نوې پېړۍ او نوې زړۍ ((په نامه د لیکوال د اوږد ترین) شپاړس مخیز (سپین شعر د سرو پای شو کړنې چې په همدې نامه ټولگه کې راخوندي شوې دی:

د زمانې خرڅ پرله پسې تاوېږي راتاوېږي
 او د تاریخ د گریال ستن
 - په ډېر تلوار و تلو سه-
 یوه نوي اوږون ټکي ته
 ورنژدې کېږي...

/-/-/

... او ویل کېږي
 دا هماغه پېنځه زر کلن
 لرغونی آریایي توکم دی
 چې له پېړیو پېړیو راهیسې
 - د کفر و اسلام،
 د مرگ و ژوند ترمنځ-
 د هغه اوږده غځېدلې، تورتیاره کنگل تونل
 پای ته
 د یوې نیمزالي رڼا د خرک اېستنې
 او بیا سا اڅېستنې په هیله
 ځای پر ځای لکه مېخکړی،
 ښکېل پاتې دی؟!!

که سپین شعر همداسې بې تول و تاله پراختیا ومومي بیا نو تکل داستاني اډانې ... او یا داستاني (short-short story) ته ورغځېږي. د استاد الفت د سپینو او ناپېیلو په لړ کې ورته بېلگې ډېرې لیدل کېږي. د محمد دین ژواک د ناپېیلو ټولگو په ترڅ ترڅ کې ځینې بېلگې هم همداسې درواخله مانا دا چې ټولې)) ادبي ټوټې ((د ناپېیلې شعر نوم راخپلولای نه شي. د ځینو لیکوالو، په تېره شاعرانو تکل، داستان، یونلیک ... هم څه ناڅه د ناپېیلې شعر جوله راخپلوي، لکه واخلي، د صدیق پسرلی)) سره غالی. ((، د کاروان یوه نیمه کیسه او یا د شهرت ننګیال یونلیکونه!

دا سمه ده چې ادبي ټوټه كوم ادبي ځېل يا ژانر نه دی، خو داسې هم نه، لکه يونيم ليکوال، لکه نادر نادرپور (د ښاغلي انځور پراخځ: شعرونه او نقدونه، ۱۹۸-۱۱۵) چې گرد پارسي او پښتو هنري نثرونه يا ادبي ټوټې د اروپايي شعرونو د ژباړو پېښې بولي، بلکې د پاسنيو ژانرونو په ګډون پکې د ناپېيلي شعر بېلګې هم ډېرې ليدل کېږي. د اېم اېښه نه ده چې اړوند اروپايي شعرونه دې هرو مرو پښېليز او توليزوي، بلکې له آره)) بلانک ((! اوسي!

همدا چې زموږ ځانساتي او زاړه پال پښتانه لا "له بې قافيې، ازاد شعر (سره د يوې نوې ښکارندې په توګه ډغرې وهي، په نوره نړۍ کې لا څه چې دلته را نژدې په ايران کې بيا وخته) بې وزنه ازاد شعر (تروينيې ګروپړنې لاندې نيول شوی دی. د ساري په توګه احمد شاملو د "وزن د شاعر ذهن بې لارې کوي" خبره رامنځته کوي او د لويديځيانو په لاروۍ پر دې ټينګار لري، چې بېوزنه شعر کولای شي، د بهرني جوليز وزن پر ځای او "دننې" يا "مانيز" وزن ولري) په دې باب اړوندې ليکنې: اخبار هفته ۵۴ او ۵۷ مې ګڼې او د همدې بدلېچ اتم څپرکۍ او اړوندې سکالووي).

۱۲ - خپرکی ناپېلی یا منشور شعر (Prosaic poem)

د دغه درېیم ډول ازاد پښتو شعر پیلامه چې انگرېزي يې پر پاسني نامه سربېره **poem** يې **Prosadichtung** او پارسي ((شعر منشور))، په وسمهالي ادبي پېر کې مولوي احمد (۱۳۲۱-۱۳۰۱س) او ورپسې لارښه ترا منشي احمد جان (۱۳۳۰ل مړ) رانښلولې ده. له هغه راهيسې څه ناڅه يوه پېړۍ په بېلابېلو نومونو (ادبي نثر، هنري نثر ادبي ټوټه، ادبي پارچه) په لره بره پښتونخوا کې ښايسته ډېر ويل شوی دی. ش. سنگروال: ۱۹۹۷، ۴۷۲؛ ز. هېوادم: ۱۳۵۲)

د ((مرسل نثر، مسجع نثر او موجز نثر)) په نومونو درېگونې نثري ډولونه چې ښايي د پارسي هومره يې په تېرمهال پښتو ادب کې دومره زيات څرک و نه لگېږي، هم د ناپېلي شعر په څېرمه ځېلونو کې راوستلای شو.

په لره خوا کې تر احمد جان راوړوسته ماسټر کریم او بره خواتر استاد الفت، استاد بېنوا، استاد رښتين، مولانا خادم، محمد دين ژواک او محمد جان فنا ساپی تر نورو ډېر کښلي، په تېره ارواښاد ژواک چې له ۱۳۴۱ل يې تر مړينې (۱۳۸۵) پورې اوږه ورکړه او درې څلور خپلواکې ټولگې يې راپرېښووې. په دې توگه استاد ژواک د دغه شعري ځېل له څومريز او څرنگيز او د ((افقي تخيل)) (له پلوه تر نورو پښتنو وړاندې دی او د لومړي پښتو ناپېلي يا

منشور شعر لیکوال)) prosaist poet ((یې نومولای شو.

ورپسې کېدای شي. د نورو غونډې دغه استاد هم په لومړیو کې خپل دغه ادبي ځېل یا ژانر ((ادبي ټوټه)) (او راوړوسته)) سپین شعر ((باله، خو کله یې چې د)) افغاني حماسه ((نومې ټولگه پر ۱۳۲۹ ل کال چاپ ته وړاندې کوله، د لیکوال په وړاندیز یې د)) منشور شعر ((نومونه خوښه شوه. ارواښاد اسحاق ننگیال یې د سريزه لیکونکي په توګه هم راسره هوکې کړه او په همدې جاج ومانايې د خپلو خبرو په لړ کې داسې وراړزولې وه:

((... په دې کې هېڅ شک نشته چې شعر، شعر دی او نثر نثر، خو داهم نه هېروو چې هر شعر، شعر نه دی او هر نثر، نثر نه دی....

زه چې د کتاب له پیل نه تر پایه پورې څه لولم، په هغو کې له خیاله ډکې رنگینۍ وینم، د هنر او هنریت ښکلې بېلګې پکې وینم چې پېښې او حوادث پکې د خیال په رڼه چینه کې ولل شوي دي...))

د ننگیال دغه څرګندونې راته د استاد علامه حبيبي یوه ورته وراشه را یادوي چې پېنځوس شپېته کاله پخوا یې د استاد الفت په باره کې کښلې وه: ((... د الفت نثر شعر دی او شعر یې نثر...))

داهم اړینه نه ده چې د چا خبره یو ((ادبي راپورتاژ)) (، یونلیک او داسې نور نثرونه هم)) ناپېيلي شعرونه ((او یا هم په دوده نومونه)) هنري نثر ((وبولو، که یونیم پراګراف پکې هنري هم وي؛ هسې خو په رسنیز یا ژورنالېستیک نثر کې هم لږ و ډېر تخیل پر کار اچول کېږي، او په سرچپه ډول یو هنري نثر هم دلته او هلته رسنیزه بڼه ولري.

په هره توګه، نن سبا پر نړیوال کچ پرونی هنري نثر یا ادبي ټوټه یوازې د ناپېيلي شعر له نومونې سره د یوه ژانر په توګه منل شوی او بیا چې عربو هم له آره شعریو ((مخیله کلام)) (بللی دی، نو په شعریت کې یې څه شک و شوپیان نه پاتې کېږي، په دې مانا چې دویم ستاینوم)) موزون ((د مخیله)) (هومره د شعریت کوم اړین شرط نه بلل کېږي.

داهم د ناپېيلي شعر د بېلابېلو بېلګو نچوړونه:
- ظالمه زما پر زړه دې بېباکه واری وکړ!

ته نه پوهېږې چې زړه یوه هنداره ده؟
 او لا هغه زړه چې د شعریت له شعوره ډک دی؟
 د گلاب د گل پاڼه- یا پروانو او بورالو بدلي وړانگه
 چې په لږه شاني رېښه رپېږي...
 (ژواک، افغاني حماسه ج)؛

- مننه چې د گلونو هار د ذوق له غاړې څخه نه وو سپمول شوی.
 هلته چې د کابل سیند د کونړ سیند په غاړه کې غبرگ لاسونه
 اچولای شي، هلته چې د وړانگو سیل د سپین غره پر سر
 د مستی اتن ته ځان جوړ باله...
 (هماغه ۷)؛

- یه زما ښکلې ناوې
 مه ژاړه
 او ورته ورته او ښکې مه تویوه!
 ماته ستا د اوښکو مرغلرې
 تر خپل مال و سرهم
 ډېرې گراني دي
 او دا د ډېرې خواشینۍ ځای دی،
 دغه گرانبه مرغلرې دي
 هسې وړیا پروړیا
 د سترگو له سپیو،
 پر سرو سپینو انگیو
 مخ کېښته راوړغري
 او دانه دانه
 پر ځمکه
 راتوی شي
 (... ناپېیلې ۱-۲)؛

- زه بې موخې، بې وېلاړه

لالهنده آخوا دېخوا

گرځېدم راگرځېدم

او نه پوهېدم

چېرې ځم او څه مې ورک کړي دي.

کړۍ ورځ مې په منډو رامنډو

ځان سترې ستومانه کړې

او ځمکې راته يوه شېبه ځای نه راکاوه

(...هماغه ۱۴۸۰؛)

د غرونو او ځنگلونو شپه

د تاوده اوړي لمړينو وړانگو خپل زرین شال له غرونو رغونو، ناوونو، گرځونو، تویونو او لگرونو، غاړو مورگو، لمنو او گلکڅونو را ونغښت. بیا یې د هسکو اسمانڅکو لمنځو او نښترو جگې جگې او نالاسبرې څوکې د مخه بڼې په مینه وړي انداز کې ښکل کړې او په بېره بېره له لنډ تنگ غرني او ځنگلي څنډه پنا شوې.

شپنې او غوښو د خپلو مېړو پسونو، وزو وزگورو، غواوو، غویيو، خوسيو کنډکونه، غېلې، او گورمونه د شپولونو او بانډو خواته را مات کړي ول. د ورکيو او سپرلکيو لوبغاړو او بیا د سرکښو وزانو له غرو نیولو بغارو، غرکيو... د درويو او شپېليو له خوږو خوږو غاړو او لارو سره په هسکو تړو او کړيو کې مستې مستې انگازې خپرولې.

مرغانو د سرپواو نښترو په هسکو هسکو او گورو گورو ونوکې چاڼ چوڼ اچولی وو او دخپلو ځالو ځالگيو په لټون کې له يوې ښرانگې نه بلې ته بربر الوتې را الوتې.

له تور سکني ماښام سره پتليز د گنډېړيو، مښککو، ماڼوگانو او شينشوبو خوږبويه او زړه راکښونکې سړوزمې وږمې ورو ورو پر لگېدو پيل وکړ او د شاوخوا غرنیو ونو بېرې ځانگې ورسره نڅېدې رانڅېدې. تابه ويل، سترې ستورې او نارامه لولنگر مرغان پکې لکه زانگو زنگوي او په غوږو کې يې د خواږه خوب لولو لولو سندرې وايي... او زه،

په ازاده او تربوخته هوا کې د غوزو او ځنگوزو، اوبښتو او لمنځو، ولو او چنارونو تر منځ چوتره باندي د مزرين کټ پړوچ بانه ستړې ستورې غځېدلی يم. لاسونه مې سرته سروېږدي کړي

او ډېر مې زړه غواړي، د كړۍ ورځې د ستغيونو پېچومو او كړلېچونو مزلونو او پرله پسې پر كليو بانډو گرځېدنو راگرځېدنو، پلټنو او پوښتنو گروپونو، كښنو او ثبتونو څخه لږه ارامه غوندې ساواخلم او د يوه بې غږو غوږه درانه خوب غېږې ته پنيوسم. نړۍ څپونۍ مې پر مخ واچوه او سترگې سره وروستې چې گوندې په دې توگه راته يوڅه ژر خوب راشي، خو...
(ناپېيلې ۳۱-۳۲)

۱۳- څپرکي

(پر) يوه- کره پښتو (د شاعر او ليکوال

لاسبري

که څه هم پر ژبه د شعر د يوه رغنده ټوک په توگه په پېنځم او د ((ژب- ښکلاييز)) او ((ژب- انديز)) (د ټولنو) مقولو (په تر او په شپږم څپرکي کې پوره رڼا اچول شوې ده، خو دلته مو بيا هم اړينه وبلله، په يوڅه لنډ او ساده ډول پرې وغږېږو. هغه هم د داسې شاعرانو او په ترڅ کې د هغو گردو قلموالو د ښه تراڅکونې او لارښوونې لپاره چې ادب او شعر ته هډو د يوه "ژبني هنر" په سترگه نه گوري او له ډېرې ناغېرۍ او بې پروايۍ څخه، لکه د ازاد شعر د وياړونو (عيبونو) په برخه کې چې ورته گوته ونيول شوه، د منځني پېر په څېر په لوی لاس خپلې ادبي او شعري پنځونې په پردۍ جوله او جامه مسخ کوي او هماغسې يې له پښتني ټولنې لرې ساتي.

زموږ ډېری ادبي زېږندويان او په دې لړ کې شاعران، نه يوازې له ادبي پښتو سره پوره پېژندگلوي نه لري، بلکې د ((يوه- کره ليکنۍ پښتو)) تش يو نوم هومره يې هم کله پر غوږ

لگېدلی نه دی او له پرهماغه خپله لنډه تنگه "سیمه ییزه، تېرنۍ او ورځنۍ" و (گړنۍ پښتو " بسیا پاتې دي او د نورو زده کړو ژبو، په تېره پارسي او اردو ترگرامري او لغوي اغېز لاندې یې د شعر او لیکنې خوند او راکښون زیانمنېږي انځور و سپمبول او بیا پیغام او بلنې ته یې څوک نه را هڅېږي.

نوی- ازاد شعر د یوه کره شعر په توگه یوې کره ژبې ته تړل هر ادبي او بیا شعري ځېل ته زیاته لري. هسې خو ټولیز ادب یو ژبنی هنر دی، دا مانا چې که د ساري په توگه د پړسازي (پیکر سازي) اومه توکي شگه، گچ، ډبره، سیمنټ، لرگي، فلز... دي او یا د انځورگرۍ هغه رنگونه دي، نو د ادب دا ژبه ده. په دې توگه د شعر اومه توکي هم د پړسازۍ یا انځورگرۍ هغه غوندې یو بې ساخیز نه دی، بلکې ژبه هم پر خپل وار یوه ژوندۍ پدیده ده او د هر هنر غوندې د انسان له دندنۍ نړۍ سره نه شلېدونکې اړیکې لري. یا په بله وینا د ټولنیزې آگاهی یوه بڼه ده او د پېژندنۍ د تیورۍ له پلوه د انسان د اندیز ځواک په لوړ ترین پوړ پورې اړه لري. همدا ژبه وه چې د یو مادي استر په توگه یې انسان ته اندنه (تفکر) کېدونکې کړ او د جاجونو (مفاهیمو) نړۍ ته یې ورگډه کړ. له دې کبله هغه چلند چې د نورو هنرو له اومو توکونو سره کېږي، د ادب له توکیو سره باید هرومرو توپیر ولري. ادبي زېږندویانو ته پکار ده پر ژبه باندې هماغومره لاسبري ولري، لکه څومره چې ورته په ادبپوهنه او اړوندو تخنیکي خواوو کې اړین دی. په تېره د شعر ژبه خو تر نورو ادبي ژانرو څخه باید تر کېدونې بریده ډېره پراخه، پخه، بشپړه، نږه او کره اوسي، پکې بڼه تراچاڼ او غوراوی وکړای شي، که نه لنډه تنگه او تکراري متحد المال ژبه گرد شعريت تر سیوري لاندې راولي او)) کلیشه ((کېدو ته یې لار هوارېږي.

هغه شاعران له دې سره سره چې له هنري پلوه د نوښت داوه کوي، پر دې هم ځان نه پوهوي، له څه راز وییپانگې (لغوي زېرمې) (یا وییونو) واژو (، گړنو) محاورو یا اصطلاحاتو (او یا متلو څخه کار واخلي. لنډون، سپما،) گرامري (یووالی، نږه والی، خوږوالی او رنگارنگوالی یې چې د لیکنۍ ژبې له آرونو او معیارونو څخه گڼل کېږي، په خوا و خاطر کې نه گرځي البته د لاس گوتو په شمار یو څو داستان لیکونکیو او شاعرانو په نیم آگاهانه توگه د خپل ځانگړي ازمېښت او هاند و هڅې یا د هغې ځانگړې مینې له مخې چې د خپلې مورنۍ ژبې له روزنې، پالنې، بډاینې او پر سیمه ییز او نړیوال کچ یې له ادبي او فرهنګي سیالونې سره لري، لږ و ډېر پر معیاري او بیا ادبي او شاعرانه پښتو لاسبری موندلی دی، خو دا چې یې دغه کار پوره آگاهانه او ځانڅېړنې نه بلل کېږي، هر مړو له یو لوړ ژبنيو نیمگړتیاوو سره مخامخېږي.

یوه ساده ناکره گرامري یا لیکدودې تېروتنه کولای شي، یوه خپرنیزه، رسنیزه او بیا ادبي لیکنه (داستان، شعر... (سپکه سپانده کاندې. لکه: یوه ښوونکي راغلل) کندهاري گړدود، کره: یوه ښوونکي راغله: (؛ دادېماجی ده) منځنی گړدود، کره: دا زما ځای دی: (؛ میژ تېل سبوڅي) سوېلختیز گړدود، کره: موږ ټول سبا څو: (؛ ما او تاڅو) ننګرھاري گړدود، کره: زه او ته څو (... د یوې پښتو - کره پښتو پروړاندې څومره ګډونونه) التباسونه (او څومره پیکه او بې خونده ژبنی - لیکنی انارشېزم رامنځته کوي؟

دغه انارشېزم، په بله وینا، ناکره گړدودې ځانځاني د نژدې دوو څواکمنو تېرو ((پارسي او اردو ((ژبو اغېزمنې ته لاره هوارېږي او پښتو مو نوره هم پسې کړکيچو کېدو خواته ورڅکول کېږي، نه یوازې له وییپانګیز، بلکې تردو بترو پښوییزو) گرامري (پېښو له پلوه. د اردو - انګرېزي) کوم چې، چا چې... (یو خوا او د پارسي) څو، ترڅو...، - څخه کتنه، ملاتړ، ستاینه، یادونه... (بلخوا، تر لیکوالو، خپرنوالو او رسنوالو را وروسته شاعران هم رانغښتي دي. همدا خواشینووکې او نهیلوونکې ترڅې رښتیاوې) واقعیتونه (دی چې په پښتو کې، د نورو لاسه، د دواړو تېرو ژبو پر خلاف نه دومره ټولیز ادبي - لیکنی سبک و ستایل لیدل کېږي او نه یو ګړین) فردې (هغه، دا تراژیدي به ترهغې روانه وي چې ترڅو مو پښتو له گړدودې دریځه ژبني دریځ ته لوړتیا نه وي موندلې!

دا دی، دلته یې د لسم څپرکي) ژبنی تېروتنې (له ګڼو بېلګو څخه دا یوه راخلو چې د نورو تېروتنو په څېر په هېڅ یو پښتو گړدود کې یې څرک نه لګي:

په پښتو لېږند کې (متعدي فعل) کې د پارسي، انګلیسي او نورو ژبو په توپیر د (کړند) تر څنګ (کړی) هرو مرو راځي. په دې لاندې ازاد شعر کې دغه غورځونه لیدل کېږي او له همدې لامله ورسره لیکوال په لیندو کې ((څه ((سرباري کړي دي، دا چې وزن ورسره ویجاړېږي، د شاعر ګناه ده:

سترګې مې پټې شوې چې:

ونه وینم) څه)

ژبه مې پرې شوله چې:

ونه وایم) څه)

د وییونو امرنه) د کلمو انتخاب (او رنګارنګي چې د ادبي او شعري ژبې په ښکلا او راکښون غوره نقش او اغېز لري، یوازې د ژبني مهارت او لاسبري له لارې کېدون درلودای شي.

همداسې لنډوالی، خوږوالی او نږه والی یا په لنډ ډول ژبني معیار له ادبي معیار سره نه شلېدونکې اړیکې لري.

تر هرڅه له مخه، تروسي و سې په کار ده، په شعر کې له ډېرې لوڅې او ډانگ پېيلې پښتو ډډه وشي. دا راز پښتو يوازې نالوستو وگړنيو پرگنو، زيارکښانو او د ښوونځيو او د ليک و لوست د زده کړونکو د نظمونو او ترانو لپاره کارېدای شي يا لږ تر لږه د ساده ولسي آهنگونو لپاره چې هم د اړوندو نالوستو يا نيم لوستو، سندرغاړو ته د سهنې وړ دي او هم همداسې اورېدونکيو ته.

که د انځورگرۍ هنر اومه توکي، کاغذ) يا ورته خيز)، ليکې او رنگونه دي او د پښې (مجسمې) د اخته، گچ، سمنټ، لرگي، ډبره، فلز... دی، نو د ژبن هنر) ادب (دا ژبه ده. دلته توپير دا دی چې ژبه پخپله په ټولنيزې ځانځبرۍ پورې تړلې پدیده ده او د خټو، گټو، گچو يا سمنټو غوندې يو بې سا خيز نه دی. هغه اړوندې چې پښې (مجسمه) يې له خپلو توکيو سره لري، له ژبې سره د ادب له اړوندې سره کورټ توپير لري. دلته بايد له ژبې سره هغه چلند ونه شي، لکه هلته چې له خټو، گټو او گچو يا سمنټو سره کېږي که څه هم په هره هنري زېږونه کې د فورم او محتوا د يالکتیک پر خپل ځای دی او يو پر بل اغېز لري، خو په ژبني هنر کې يو له بله اړیکې تر بل هر هنريات پياوړی او ټينگ دی. د ساري په توگه يو پښاساز (مجسمه ساز) کولای شي، په پښې کې د کارول شويو توکيو بدرنگي د خپل لوړ تخيل او هنري پرداز په مرسته سکينده (جبران) کړي او له ډېر تېز ليدو سترگو يې پناه کړي، مگر يو د ادبي زېږندوی کوچنی ژبني ويار (عيب) په ټول هنري ځواک او بديعي وښت د چا له سترگو پټولای نه شي، ان که په ليکدودي کچه کې هم وي، لکه (خ) (د) (ښ)، (ج) (د) (ژ)، (س) (د) (خ)، (يا يې د) يې (او يا جوړوونکي د جوړونې او خوړوونکي د خوړونکي پر ځای کښنه همدغه يوه کوچنۍ تېروتنه يا ناغېږي بس ده چې د "بېسواده" توري پرې ولگولی شي او ټول ادبي شهکار يې په يوه پيسه کړي. کفتومس وايي:

"د ويونو د ځواک له پېژندنې پرته د وگړيو پېژندنه ناشونې ده" او سامويل تيلر کالريج د نثر او شعر په توپير کې وايي: نثر په غور ترين ډول د ويونو څرگندونه ده او شعر په غور ترين ډول د غور ترينو ويونو څرگندونه. دا چې ويل کېږي ژبه د پېژند الواک (معرف تيوري) پر بنسټ د شعر له دوه گونو (حسي او فکري) پړاوونو څخه له وروستي دې سره اړوندی لري او بې له (فکر) کېدای نه شي او جاجونه (مفاهيم) چې "فکرو کول" پرې ترسره کېږي، د ويونو فکري منځپانگه جوړوي يا په بله وينا ژبه يې يو پوښ يا استر برابر وي (فیدلر: ۱۵۹ مخ ۴۰۵ او ۲۷۷).

مخ، انگلز ۸۱۳ مخونه (، نو نه یوازې عادي "مخابراتي" فعالې بې ژبې ترسره کېدای نه شي، پاتې یې لا دا چې له ژبې څخه بیا د موتوکونو کار اخلي او لا زیاته سپېڅنه او سوانېدنه په کار لري په ادبي زېږونه کې پر فکري چار سربېره د پېژند بهیر لومړۍ پړاو) احساس، ادراک، تصور یا خیال (او هغه هم د ژبې په مرسته پر کار لوېږي او له همدې سره د عادي او ادبي ژبې ترمنځ توپیر جوتیا مومي، لکه شېلر چې د شعر په پېژند کې وایي:

((ژبه هر څه د عقل په کالب کې وړاندې کوي، مگر شاعر یې باید د خیال په کالب کې راوړي. شعر خیال پردازی ته هڅه لري او ژبه یوازې مفاهیم لېږدوي... (فیشر ۳۲ مخ (.) ووکل ۳۳ مخ) ادب داسې راپېژني "ادب د طبیعت او ټولنې د عیني واقعیت د ځلوني او لېږدوني یو ځانگړی هنري ښکلا ییز ډول دی چې په دغه ځلونه او لېږدونه (کې ژبه د یوې وسیلې دنده پرځای کوي). ژبه د اندونو (افکارو) (سیده رښتینواله) واقعیت (دی او ادب یې ناسیده ((همدارنگه: بومي ۳۰۶ مخ)).

په دې توگه که ژبه د داسې وییزو (وینا وړو) (او اوریزو) (اورېد وړو) (ښو) سمبولو (یا په ساده توگه د وییونو) کلمو (یو سیستم دی چې مانیزه) فکري (خوا یې ذهني انځورونه دي او توکیزه) مادي (خوا یې د ژبنيو غړو په مرسته زېږېدونکي) لفظونه (دي، یا په بله وینا د دوی خواوې یا مخونه لري: ښوونډ او ښوولي) (دال و مدلول) (یا) (نوم او نومولی) (یا) (لفظ و مانا)، نو ادبي سمبولونه یا انځورونه (ایماژونه) بیا د همدغو ژبنيو سمبولونو، بیا ادبي سمبولایزونه رامنځته کېږي. په دې توگه که له ژبنيو سمبولونو څخه په سمه توگه کار وانه خيستل شي، نو ادبي سمبولونه او ورسره تړلي خیال انځورونه (ایماژونه) (هم سم رغېدای نه شي، یا په ساده وینا که ژبه کره نه وي اړونده ادبي زېږونه یې هم کره راتلای نه شي.

د "ژب-اندیز" او د "ژب-ښکلا ییز" ټولنې (مقولې) (چې د یوه ادبي اثر د ارزونې او کره کتنې لپاره رامنځته شوی دی، دا رانښيي چې ژبه په دغه هنر کې هم له اندیزې) (منځپانگیزې یا محتوایي) (په سره دیالکتیک جوړوي او هم له ښکلا ییز هغه سره...

دا چې د اسماعیل خو یې له پېژند (تعریف) (سره سم)) شعر په کېښکلي او آهنگینه ژبه د اند وخیال عاطفي تړون دی ((، ژبه د شعر د لومړي رغنده ټوک په توگه راجوتوي چې البته دغه پېژند له آهنگه پرته پر ټولو ادبي ژانرونو کارول کېدای شي او دا چې احسان طبري (۲۸ مخ) شعر له اند، احساس، تخیل، آهنگ څخه رغېدلی بولي، بیا هم ژبه که وغواړي یا ونه غواړي،

په اند (اندېشه) کې نغښتې ده، ځکه اند له ژبې سره خپله هستي او چارښه ترا راڅرگندولای شي. که د یوې ادبي زېږندې بدیعي یا په بله وینا تخیلي او یا ښکلاييز اړخ د ایماژونو (انځورونو)، سمبولونو (کنایو) او اسطورو په کارېدنه سمبالېږي، بیا هم همدغه ژبه او ژبني توکونه دي چې هغه پرې راڅرگندېدای شي:

۱- سمبولونه هماغه وییونه (واژې) یا تړنگونه (ترکیبونه) دي چې مانا او مفهوم د کوم ورتوالي یا ځانګړتیا له پلوه د خپل آرنسولۍ (مدلول) پر ځای د یو بل څیز یا پدیدې لپاره پرکارلوېږي، لکه لمر د آزادۍ او بري د سمبول په توګه، ښون او کوتره د سولې د سمبول په توګه، شپه د نهیلۍ او سپېدې د سباوون د هیله منۍ او ښکمرغۍ یا ژغورون د سمبول په توګه، د شپې لارویان یا استازي د انسان او انسانیت د ښمنانو او د سپېدې لارویان یا کاروان د ژغوراندنو او جنگیالانو د سمبول یا سمبولونو په توګه.

۲- انځورونه (د ګڼو) ایډیومونو (او څرګندونو) اصطلاحاتو، اېکسپرېشنو (غوندې بیا هم د وییونو له اوبدنې او اوډنې څخه رامنځته کېدای شي، لکه) د سره شفق په تبغ د تیاري ګوګل څیرې کول یا کېدل، (په باروتو د ښونو یا ولو سپین ټټرونه لوغړنول یا لوغړنېدل)، (چاته سترګې په لاره کې کرل) او داسې نور. د دغو تړنگونو (ترکیبونو) یا فقرو یو نیم ویی وار له مخه سمبولیکې ځانګړتیاوې هم لري او یا لږ تر لږه هر تړنگ په غونډیز (فقره یي) ډول سمبولیکه مانا ښودلای شي. انځور هغه څه دی چې د زمان په یوه ټاکلې شېبه کې فکري او عاطفي غوټه وړاندې کوي (پیام ۲۸-۳۰-۲۸ ګڼه).

۳- همداراز اسطوري هم له ژبې او ژبنيو غونډلو (جملو) یا ټوکرو (پراګرافو) پرته راڅرګندېدای نه شي، لکه:

که د گناه خيري

په منگول مروړلو پاکېدای،

نو اوس به مچ د شاتو مچۍ وای!

یا:

دلته له پښو دې اهریمن پرېوتی،

دلته میتره دلته زوروان نه مري....

همدغه هنري او ښکلاييز توکونه (عناصر) دي چې ادبي لیکوال او شاعر یې پخپل تخیلي او

عاطفي ځواک سره د ژبنيو توکونو په مرسته رغوي او هغه څه څرگندوي او لېږدوي چې عادي ژبني توکونه (وييونه يا جملې) يې له توغه وتلای نه شي.

له همدې کبله هغه څرگندتيا يا برېښتيا چې ژبني څرگندونه (بيان) يې لري، په ادبي زېږونه او په تېره بيا په شعر کې نه ليدل کېږي. دلته ايجاز، ايهام او ان ابهام د شعر په ښېگڼو کې راځي. په دې توگه له دې څخه سرټکول چې ولې دغه يا هغه ادبي زېږونه يا شعر پېچلی دی، بې سروبو له ده. يوه معقوله پېچلتيا يا ايهام او ابهام چې د فورمالېزم تربریده ونه رسي، يوه ټوليزه هنري او بيا ادبي او شعري اړتيا او ځانگړتيا بلل کېږي. لکه پاس چې ورته نغوته وشوه، هره ادبي او بيا شعري ژبه له عادي گړنۍ ژبې سره توپير لري او ناسيده ژبه بلل کېږي که څه هم اومه توکي يې بيا هم همدغه ليکنۍ معياري ژبه ده. دا سمه ده چې کره او معياري ژبه پخپله د ادیب او شاعر له خوا لا زياته پالنه مومي، لا کره کېږي او په دغه لړ کې د نويو رغاونو (نيولوگېزمونو) او زرو وييونو (ارکايېزمونو) په کار اچونې سره له عادي گړنۍ او ليکنۍ ژبې سره توپير پيدا کوي.

ليکدودي ستونزې

يوه کره ليکنۍ پښتو ۳۲ غږونه (sounds) لري، خوابڅې (الفبې) يې له دېرشو نښو (توريو يا حرفونو) تېرې نه کوي. له اوو واوېلو (vowels) څخه يې يوازې درې دا ليکنۍ نښې يا توري (و-ا-ی) لري. د زور (فتحې) او زورکي (پاره) (له پخوا راهيسې، هغه هم يوازې په پای کې رادود شوې ده. خو) (او يا چرگۍ) هه (کارونگ د ژبپوهنيز قانون «توپير» تر ډېر ځايه زيانمنوي او له لوستونکي لار لودن ورکوي. يوازې د «ياوو» د پېنځگونو، په بله وينا، شپږ گونو ډولونو له رامنځته کولو سره يو څه ليکدودي سمون راغلی دی چې له ښه مرغه پېښور اکېډيمۍ هم هوکې کړي دي؛ که څه هم د اردو په پېښو (د) (او دغه راز) (بې کچه کارونې) (او، ځای، ځای...) (کوزنۍ ليکدود خورا ډېر پېچلی، کرکېچن او کرغېږن کړی دی او په تېره چې زور، زېرو پېښ هم ورسرباري کاندې!

د اعراب نښې نښانې (زور، زېرو، پېښ، غږوندۍ...) چې يو جهادي سروال يې په دې وروستيو کې دلازيتې او سراسري دودونې او کارونې وړاندیز کړی، له پښتو غږيز رغښت سره هېڅ اړخ نه لگوي او لکه چې څو ځله راغبرگه شوه، لرو پښتنو په دغه کارونگ زموږ له برو سره ليکدودي او ليکلاريز واټن نور هم پسې زيات کړی دی!

پر دې ناخبره يا ناگاره چې له ۱۹۳۲ز) د پښتو له ملي- رسمي قانونيت (راهيسې چې د درست عربي آري الفبايي سېستم فونيميكولو هلې ځلې راروانې دي د افغانستان د پوهنو اکاډمۍ- کومه غړيزه يا فونيميكې ابېڅې) الفبې (چې دا درې لسيزې په سيندونو) قاموسونو کې (کې ترې د سم وينگ) تلفظ (لپاره کار اخېستل کېږي ، له آره پر ۱۹۷۴ز. کال د ليکوال له خوا د وخت پښتو ټولنې ته وړاندې شوې او له يوڅه بېخايه ادلون بدلون سره يې هوکې کړې وه.

نورو عجمي مسلمانو هېوادونو، لکه تورکيې، مالېزيا او اندونيزيا له هسې لاتينايزېشنه کار اخېستې او له نړيوال فونېتيک سېستم سره دومره اړخ نه لگوي.

۱- (پېښوريانو په باره گلۍ کې د کره پښتو د نرينه پايلې) -ی (پر ځای زموږ پر)) کابلانو () په وچ زور منلې وه او ما په يوه بله غونډه کې ور زباده کړه چې دا يوازې د شمالختيز گړدود د وينگ) تلفظ (استازي کوي، ځکه له هندکو، اردو او نورو هندي هغو څخه يې آره اخېستې او له ټوليزې کره ليکنې- پښتو سره اړخ نه لگوي. نو که پېښوريان د نرينه يوگړي لپاره دوې ياوې ۱-۲ (کاروي، د سوېل- لويديزې)) کندهارۍ (گړدودي ډلې فونولوجيکي او مورفولوجيکي د بېليکېت) جوړه جوړه کېدنه (هم بايد ومنو. په دغه ډله کې واوېلي او ورسره تر ټولې صرفي او نحوي نظامونه غبرگ غبرگ راځي او له دې سره د نورو آرونو په لړ کې د) گرامري يووالې يا توحيد (آرو معيار يومخيز ترپښو لاندې کېږي. پايله يې دا چې دوه گرامره او بيا دوه ليکدوده منځته ، په بله وينا،) دوې پښتو وې () راځي او د) يوې يوازېنۍ - کره ليکنې- پښتو () د يوې پېړۍ دوديزې او نيمې پېړۍ پوهنيزې هلې ځلې پر اباسين لاهو کېږي !

د ۱) ډولونه

د کره ليکنې- پښتو «۱» گانې شپږ دي: دوی يې، ې، ي (خپلواکې يا کنسوننټي دي، دوی يې غبرگغېږې يا د بفتانگي) ۱، ۱، (او يوه يې نيمواکه يا سيمي واوېل) ۱= (يا) ۱= (او شپږمه ۱) (يې له آره د) ۱، (تش يو ليکيز ځېل يا گرافيمي وارينټ دی او د لومړي ډېرگړي کر) جمع مخاطب (لپاره راځي او له همدې کبله ورته فعلي زورکيواله) ۱ (وايي. دغه شپږواړه) يا گانې (له اړوندو بېلگوسره په لاندې ډول ښوول کېږي:

۱) (اوږده) ې، لکه:

خدای دې ادې له هرې ناوړې پېښې لرې لري.

۲) (لنډه) ۱، لکه:

ښادي، خپلوي، وداني، وراني، خېښي، تربگني.

- ۳) نرمه يا زور واله ay (، په بله وينا، هغه بې ټکي) (چې تر مخه يې زور يا فتحه -) لرگي (،
الف -) خای (، اوږد و -) څارندوی (يا لنډ و -) بوی (وي، نورې بېلگې يې، لکه:
نری، سړی، خای، خدای، وری، وږی، لوی، ښکارندوی، خوی، بوی.
۴) درنه يا زور کيواله ی، ی، ی، لکه: نری، کړی، ډوډی، څوکی؛
۵) په کړي فعل (کې، لکه: ډوډی وخورئ، ښه کوی، بد مه کوی.
۶) نیمواکه يا سيمي واولي y (، لکه: یون، یاد، بیا، بېدیا، یو، یوه، یور، دویم....

د) هې (ډولونه

د واوېلي غیر ملفوظه (او کنسوننټي) ملفوظه (»ه«) توپيړول په کار دي. په دې ډول:
په دویم (ډول کې د واوېلي فتحې (په توگه غورځي او په) نهم (کې د کنسوننټي) ملفوظه ه) په
توگه پاتې کېږي. د نهم (بنسټ) نه - (دی، مانا دا چې رومي) ه (يو کنسوننټ) consonant (دی
او دویمه هغه یو واوېلي vowel (.) اووه - اووم، پېنځه - پېنځم، یو - یوم... (هم په همدې لړ کې
راځي. د معیاري لیکلارې او لیکدود پر بنسټ، ((دوه ((په ترکیبي شمېرنومونو کې هم
واوېلي پایله ه) له لاسه ورکوي، لکه:
دولس، دوویش، دودېرش، دوڅلوېښت، دوپېنځوس، دوشپېته، دواویا، دواتیا، دونوي؛
اونبټې يا مغیره بڼه يې هم هغه پایله له لاسه ورکوي) د دوو .
په دې لړ کې د ((درې ((هغه هم تر)) درېو (()) درو (کره راځي.
نور واوېلي پای یا خپلواکپای شمېرنومونه -ي- (غواړي، لکه:
درې - درېم، اویا - اویایم، اتیایم، نوي - نوي يم يا نوییم؛ «خویم» هم تر ورته دوی يا قاعدې
لاندې راځي. کنسوننټ پای هغه خو په هر ډول، اړونده پایله ending () - م (سیده په ځان
پسې ښلوي، لکه:
څلورم، پېنځم، شپږم، اتم، لسم، شلم، دېرشم... سلم، زرم، میلیونم... پر کنسوننټي يا
معدوله و) پایته رسېدونکي شمېرې هم په دې لړ کې راځي، لکه:
یوم، سلم، یوسل یوم، دوه سوم، دوه سوه یوم... زرم، یوزر یوم، میلیونم، یو میلیون یوم... که
(سووم (او) یووم (هم وکښل شي، باک نشته، خود اسانی اولنډون له آرونو سره تکرېږي.
زور - پای او زورکي پای شمېرې هم د دغو واوېلونو تر غورځونې وروسته تر ورته قانون لاندې
راځي، لکه:
دوه - دویم، پېنځه - پېنځم، اووه - اووم، نهه - نهم، دوه سوه - دوه سوم....

۴- پښتو د عربي، پارسي، انگرېزي... پر خلاف) پېښ، زېر او مد (نه لري. نو د پېښ پرځای) و (، د زېر پرځای) ې (او د) آ (پرځای) ا (لیکل په کار دي: پارسي (پېښ) و (پښتو) پل، گمان، گمارل، ارزگان، ارگون، کنر، پول، گومان، گومارل، کندز، کلتور، ترک، مغل، ترکمن، ترکیه، ورزگان، اورگون کونې، ازبک، رمان، ارگان... کندوز، کولتور، تورک، مغول، تورکمن، تورکیه، وزبک، رومان، اورگان...

همدا ډول تر) لڅ، لمړی، کچنی... (لوڅ، لومړی، کوچنی یا کره کوشنی... (کره بلل شوي دي؛ له پارسي سره گډ) گل (چې کره پښتو بڼه یې) gwal (ده، له ډېر مهاله پر همدې پارسي لیکدود راپاتې دی، خو) خم - خوم (، خرما-خورما (، تخم-توخم (، ختن-خوتن (او داسې نور له) و (سره لیکل دومره نادوده نه برېښي. مانا دا چې له درو گونو واوېلونو) و-ا-ی (او بیا د بېلابېلو ی-گانو) ې، ی، ی، ی، ی (د ویي په سر، منځ او پای کې پوره پوره کار واخلو او د وینګ او لیکنګ تر منځ واټن او ورسره ورسره د ټکر) التباس (کچه یو څه راکمه کړو. په خپلو او پردیو ویونو کې) د خدای او رسول له کلام پرته (د بېخړته) ګانو (زور دود نور پرېږدو او) ې، ی (یې ځایناستی کړو، لکه د) وایې، وایی، اروپایی، لایق... (د) وائي، وائي، اروپائي، لائق... (؛ همدا راز د لنډ، اوږده او نیمواک یاسیمي واوېل د ټکر د راکمولو لپاره هم تروسي و سې پاملرنه په کار ده، لکه: د بود انډول) و (یا د) نړینه و، اړتیا و (هغه) و (وکارو، د بودند هغه) و (؛ همدا راز، لکه پاس چې یادونه وشوه، د کوزنیو د) (زور و زېر، پېښ او مد (لیکدود هم بدلول په کار دي، لکه) دکن، ډموکریسي، ځله، آئین... (پر) دکن، ډموکراسي، خوله، ایين... (باندې. آ) (ا)

آسان، آرام، آزاد، آباد... اسان، آرام، ازاد، اباد... گله، هلمند، ډموکراسی، گيله، هېلمند، ډېموکراسي، تاجکستان، انگلستان، برلن، تاجیکستان، انگلیستان، برلین، سک، ژورنالست ... برلین، سېک، ژورنالېست... همدا راز هېنداره، هېندوانه، خېرمه... هم درواخله خو ډېر دود، لکه) افغانستان، عربستان، پاکستان... (له-ي-ي) (سره نادوده بلل کېږي.

(ا-ه) پای خپل یا له پارسي سره گډ ويیونه، لکه: ساه، شاه، گناه، گیاه، دستگاه، بېگاه، گازرگاه، خانقاه، تراه، تیراه، پناه، پوپنا... ان له منځني پښتو ادبي پېر راهيسې شاعرانو زیاتره د الف - پای قافیو په توگه کارول کېږي. په کره پښویه کې هم د الف - پای وییونو په توگه ورسره د ښځینه نوم چلند کېږي، د ساري په توگه یې ډېرگري (ساوې، خاوې، گناوې... (کاري، په) - گانې (لکه) خاگانې، گناگانې... کره نه بلل کېږي. په تېرمهال کې یوازې ((گناه)) (یو نیم شاعر د) -ه (کنسوننټ پر بنسټ نرینه کارولې او ډېرگري یې)) گناهونه ((راوړی دی. په دې لړ کې (تباه) له دې سره سره چې همداسې لیکل کېږي، بیا هم د وینګ په لاسوند ورسره د ښځینه ستاینوم چلند کېږي او څیزنومیز بېلنګ (تباهي) یې، هرگوره ښځینه راځي. تنخواه چې زیاتره تنخوا ویل کېږي، نو ډېرگري یې هم باید ((تنخاوې)) (ویل شي او وکښل شي.

لنډیزونه یا ترخیمونه (Abbreviations)

۱) د دې سپارښت تر څنګه چې د شاعر څرګندنې ژبه باید تر هر څه د مخه کره (معیاري) کېښکلي او پوره پراخه وي، د نړیوال دود له مخې ورته ټول تال (وزن و ریتم) له اړتیا سره سم د ځینو لنډیزونو له کبله دا اجازه هم ورکول کېږي چې یو لړ ژبنۍ او ګرامري سرغړونې وکړي، لکه د غونډو او غونډلو (فقرو او جملو) مخکې وروسته کول یا د ځینو وییکو (سربلونو او ستربلونو) غورځول او تر ټولو وروسته یو لړ ویونو له لنډیزونو (ترخیمونو) هم کار واخلي. مګر تر یوې دودیزې کچې او هغه دا چې له پخوا څخه مخینه او یا هم ګرډوډي لاسوند ولري او ترده وروسته د منلو او سهلو جوگه کېدای شي.

په پښتو شعر کې دغه راز لنډیزونه له هماغه کلاسیک پېر راهیسې چې دیواني دود رامنځته شوی دی، دود لري او ځینې لا ترننه دیو او بل له خوا لږ او ډېر د دودېدو په بهیر کې دی. د نوې رغاوې (نیولو ګېزم) یوه په زړه پورې برخه هم په شاعرانو اړه لري.

۲- په لنډیزونو کې زیاتره له ګرځې (محاورې) او وګرځې (عامیانه) ژبې او بسیا بېلابېلو ګرډوډو (لهجو) څخه ګټه اخېستل کېږي. پښتنو شاعرانو ته دا امتیاز هم په برخه دی چې یو لړ وییونه د بېلابېلو ګرډوډو له مخې کله دوه څپیز وکاروي لکه: زما، زموږ، درېغ، غږو، وربځ، پسه، پسې، ارت، اوږد، بوخت، ږمنځ، یوه، وبل... او یا ځینې دوه څپیز وییونه درې څپیز وکاروي، لکه: پسرلی، ښایسته، تروږمۍ، غولول، ښلول...

پېښوریان او را بر شینواري او ښایي ځینې نور تېرونه د ډېری پښتنو درې څپیز ناپای (مصدرونه) او بیا یې گرداني ښې دوه څپیزوي، لکه: ځورول، کړول، زېږول...، مانا دا چې په شعر کې ترې ګټه اخېستل کېدای شي.

۳- کله دا اړتیا هم لیدل کېږي چې یو څپیز او دوه څپیز درې څپیز وکارول شي، په دې آډ (شرط) چې کوم ګډوډي یا ګڼی لاسوند ولري، لکه ستا، دتا، ستاسې، دتاسې...

۴- همدارنګه پور وییونه (دخیل لغات) کله په آر وینګ او کله په پښتو شوې (سفغن) وینګ وکاروي، لکه یو څپیز درې کنسوننټه عربي وییونه: شکر، فکر، صبر، قبر، جبر، قهر، قصر، قدر، فخر، فتح، فقر، فضل، فصل، ذکر، شرم، سهم، نظم، منع، طمع، شمع، ذهن، علم، شعر، نثر، نحو، سهو، دلو... چې له آره یو څپیز دي، خو له پښتو وینګ سره سم دوه څپیز کارول کېږي، دا او یو لږ ورته پارسي وییونه (مهر، شهر، زهر، مرو، خشم، لشم، رزم، بزم، جشن...) (په آر وینګ یوازې هله کارېدنه مومي چې معطوف الیه راشي) زهر و مرګ، رزم و بزم، شعروادب... (، ځانته ځانته، لکه:

(نه چې هر) شهر (ډیلی شي یا لاهور). خوشال وایي:
تر عسلو به ښه وي هغه (زهر)

پر دې سربېره د تولیزې اړتیا په وخت کې یو څپیز هم دود لري. دوه څپیز او درې څپیز پورویونه بیا په سرچپه ډول پښتانه یوه یوه څپه لاندې کاروي او کلا سیکو سترو ویناوالو هم زیاتره همداسې کارولي دي، لکه: سلیمان، سیاست، اختیار، اعتیاد، اعتبار، ابار، بیابان، نیاز، پیاز، سوال و ځواب...

۵- یو لږ اروپایي پورویونه چې د کلستر (ابتدا پر ساکن) له کبله بې فارسي ژبې او عربي ژبې یوه یوه څپه زیات وي. پښتانه رسنوال او ناظمین بیا هم له دواړو غوراویو څخه کار اخیستلای شي. خو بیا هم تر دې کچې نه چې له پښتو وینګه کورټ تېری وشي، لکه ستراتیژي (استراتېژي)، سټېشن (استېشن)، پروژې یا ورکشاپ چې پارسي ژبې یې د (و) او (ر) په خوځندي حرکت (سره درې څپیز کاروي؛ پلان یا خپل یو څپیز دا) ږدم- اېږدم، ږدو- اېږدو، ږدي- اېږدي... (دوه څپیزول له یوې- کره پښتو سره اړخ نه لګوي.

۶- بېلابېل ګډوډي او څه ناڅه وګړني (عامیانه) واریتونه هم کېدای شي، له پښتو شاعر سره

مرسته وکړي لکه لور، لوری) طرف (چې هم یې یو او دوه خپیز کارولای شي او هم نړینه او بنځینه) خڅه (پر) څه (او هم پر) نه (او) ځنې (یا گرد سره). (بدلېدای شي. مگر) پښه (دوه خپیزول، یا په مرستیال، پښېمان، انښته یا انځښتل درې خپیزول کوم گړدودي او گړنی لاسوند نه لري. د کره پښتو او سترېل) باندې (گړدودي وارینت) ن) هم د شاعر لپاره جواز درلودای شي.

۷- د) مټ (او) ډز (غوندې وییونو نړینه او بنځینه کارول، جمع کول او مغیره کول هم همداسې درواخله

۸- د ناکره یا وگړني) عامیانه (پښتو یو لړ لنډیزونه چې په ختیزو گړدودو کې زیات دود دي، په نوموال پېر) اسمي حالت (اړه لري او هغه دا چې د نومونو اوښتې) مغیره (بڼه په پام کې نه نیول کېږي، شعري ژبه کله کله پیکه کوي، نو پکار دی تر و سې و سې ترې ډډه وشي، لکه: په (رنګینو) (دوکه شوم) (اجمل خټک، د غیرت چغه ۹ مخ)، (په تاو به دې مرغت وي) (چرگوټیه) ستا په سر نه وي) (هماغه اثر ۴۳ مخ). (دا ځکه بې سوي زړه) (پولو) (کې ځایوم) (هماغه اثر ۵۹ مخ)؛ (د شمالختیزې پښتو) (پشدي پیوند) ((هم لږ و ډېر د تول برابری په پار ورته پښوییز سرغړوي ته اړ وځي او د بېلګې په توګه)) پیو ((پر)) پو ((اړوي او داسې نور.

۹- یو شمېر او سترېلونه، لکه) باندې (،) سره (،) پورې (،) خڅه (غورځېدای شي مگر سربلونه لکه: د، له، تر، پر، په، غورځول شعري ژبه ناکره کوي.

۱۰- ځینې پښتو بنځینه نومونه چې له مهال تېرېدنې سره یې په ټولیز) عام (یا گړدودي ډول لنډون دود لري، کېدای شي، د سپما یا نه سپما له پلوه لږ خپیز او ډېر خپیز وکارول شي، لکه لار) لاره (یا لیار) لیاره (، لوېشت) لوېشته (، ځنګل) ځنګله (، مټ) مټه (، منګول) منګوله (، لېچ) لېچه (، خپړ) خپړه (، مېرمن) مېرمنه (، بن) بڼه (، لمن) لمنه (، ستن) ستنه (، برستن) برستن (، درغن) درغنه (، خبر) خبره ...

۱۱- یو لړ پښتو وییونه له آره لنډ او اوږده هم مانیز) مترادف (وارینتونه لري، چې له اړتیا سره سم له دې یا هغه کار اخیستل کېږي لکه: یو له بله، یو له بل) وبله، ځپله (، پرېمینځل- مینځل، پرېولل- یا ولل، موسېدل، موسل، موسکی کېدل- موسکا کول یا خندل، کړي- کوي، کې- کا، کاندې- کاني، خندېدل، خندا کول، پاڅل، نخېدل- نځل، سول- سوځېدل، سپځل یا پاتېدل،

پاتې کېدل، سترېدل- سترې کېدل، خوشېدل- خوشیول- خوشې کېدل- خوشې کول... په وردګي ګرځود کې د دغو وروستیو بېلګو په لړ کې یو څپیز کړي وییکی) سره، کره (او داسې نور— لنډیزونه بیا تر پښو پوهانو (ګرامرېستانو) نه، د شاعرانو لپاره هم په زړه پورې دي. د کندهاري څه (څخه) (پرځای)) نه ((، زور) فتحه) (یا ګر سره صفر هم د ټکر) التباس (مخه نیسي او هم شعري اړتیا ښه ترا پرځای کولای شي. یا انګینومونه) صوتي نومونه (لکه درز، درزی، درزا، درهار.

۱۲- د وزن یا قافیې د اړتیا له مخې له بېلابېلو ګرځوونو وارینتو څخه همزمان (په یو شعر کې) کار اخیستل ژبنۍ ګډوډي رامنځته کوي، لکه د لغمان خوا ته (ما وویلې (د) ما وویل (،) (ما ولملې (د) ما ولمل (پرځای یا د) کېناستل (پرځای) کېناستېدل (یا په ځینو نورو ګرځوونو کې د کېنوستل، کېنستل یا کېنېستېدل... په ښه او یا د کندهار خوا ته غزلي، ولي، کلي... سره قافیه کول، لکه د استاد عبدالهادي داوي په یوه غزل کې چې هماغه سرو پای یې پریاد راپاتې دي:

که یو ځل زموږ پر کلي واړوې

د غم بار به مې له ولي واړوې

... د غزلي واړوې

(ښکلي شعرونه: دولتي چاپخونه ۱۳۴۰.)

هسې خو، په سراسري توګه، غزل هم له هغو) پور (ویونو څخه دی چې هم نرینه) غزل- غزلونه) رادود شوی او هم ښځینه) غزل- غزلي (!

۱۳- همدارنګه ځینې وییونه په بېلابېلو پښتو ګرځوونو کې څو ډوله ډېرګرې) جمع (کېږي او په دې توګه شاعر ته بېلابېلې امرنې) انتخابونه (په لاس ورکوي، لکه په لاندې لیکل کې:

یوګرې) مفرد (ډېرګرې) جمع (

غویي) غوايي (غویي، غویان) غوايي (

خوریي خوریي، خوریيونه، خوریان

ویي) لغت (ویي، وییونه

پلار پلرونه، پلاران

ټوپک) د پ په زور (ټوپک د) پ په زور کې (، ټوپکونه

گل گل، گلونه، گلان

زانګو زانګو، زانګوګانې) ناګره (

مگر شونډان، لښتيان، مورگانې، مورانې او داسې نورې گړدودي بڼې له ژبني او شعري معياره لرې دي.

۱۴- دا دی، په دغه وروسته لیکلې لیست (کې د تولیزي اړتیا په موخه د ځینو دودو لنډیزونو یو لړ بېلگې په جوته) برجسته (توگه وړاندې کېږي):

لنډیز آره بڼه

چر	چار) خوشال یونیم ځای کارولی (
آ، ها	هغه
ته وا) توا (	ته به وایې، تبا) ناکره (
تم:	ته هم
زم	زه هم
تاتم	تاته هم
دلتم	دلته هم
هلتم	هلته هم
مام	ماهم: (مام په پاکه مینه ستا صنم لمنه ونيوه سارا بیاباني)

م	مو: (ستا په پېښو م دې خدای ککړ نه کا:ز.)
م	یم) ښکلو سترگو دې خوړلیم: مظهري (
ویمه	وایمه) ویمه اور شوای: اجمل خټک (
وې) وېل (	ویل، (خلکو وې: پیوند)
وې) ناکره (	وايې) ته به وې له گلونو نه سا خېژي: نوید (
که خبرې، که خبرې	که خبر وي) اجمل (
مال، ماول، مایل	ما ویل
لږ	لږه) لږ شنه شه نجلۍ: لایق، کندهاری گړدود (
غه	هغه) غه اوره چې د کرم اوبه یې نه وي-
	غه اوره مه کړې پر مخ د دې اسمان گډ، احمد شاه بابا و ییز پر مه ۱۱)
پسلغ، پسلغه:	پس له هغه) پسې، ورپسې، بیا (
	یو خوا) له یوې خوا (، بلخوا) بله خوا، له بلې خوا (:
	... اباسین دی منځگړی، هندکیان یو خوا افغان بلخوا) خیال (

له هر خوا له هرې خوا) بیا یې کش پر ځان له هر خوا چلیپا کړه: زیار)
 پو: (پو) بچی د مور په پو کې وریټېږي ولې: پیوند)
 تې: (ته یې) مخې تې درومي د سرحد واړه فوجونه: اکبر خادم).
 څنگ، څنگه، څرنګه، څه رنګ) خود کرلانیو)) څرګې ((نه شي دودېدای)
 زه ی زه یې
 به ی به یې) ته راګوه زه به ی ګوټم په مزه: اجمل خټک)
 نې، نه ی (نه وي) چرته تاوده وینه به نه ی/ نه وي/ چې واورې/ یی/ -چرته کې سره وینه به نه
 ی/ نه وي/ چې واورې/ یی/ :هماغه).

داسمه ده چې د نورو لنډیزو نو په څېر دغه لنډیز نورو پخوانیو او اوسنیو هم کارولی، خو
 دومره پرله پسې، په یوه شعر کې نه، لکه واخلي پر ۱۸۳۷ز. کال د سپینې ادې په یوه ښکلي
 کښلي شعر کې:
 ... (سرونه) یې (غوڅ کړه د دښمن په توره - مور یې کړه پر غلیمانو بوره...) (رڼا څلورمه ګڼه).
 خپسر - پخپل سر یا خپل سر: د جمال په څېر به و سپڅلي پرې خپسر) حمید)
 پرې! پرېږده، پرېږدئ: پرې سر سر توره ویر ژړلې مور دې) زیار)
 درېم درېم
 پرېستی پرې اېستی
 پرېښی پرې اېښی
 پرېښوم پرېښوم: ته یوازې له ما ولاړې او غمو ته دې پرېښوم: ز)
 راخلي، راخېستی... راخلي، راخېستی... (اخم، الم... ناکړه دي)
 راږوي، راږولی... راږوي، راږولی... او د داسې نورو الفونو مدغمول.
 که کړه: وما پردېس ته ځان رانېکاره (که) حبیبې، (هر ګوره، د دغه کړ بنسټ)) کو-ل ((دی
 چې د) کو-ل، کل-ل، کاند-ل، کان-ل (سره هممانیزونه رغوي او هر لیکوال او بیا شاعر
 کولای شي، د لیکلاریزې او سبکي رنګارنګۍ په موخه له دغې رنګارنګۍ کار واخلي.
 پښتون) د پ په فشار (پښتون مسلمان، پښتون مسلمان) خادم)
 توبه د) ت په فشار (یاره توبه توبه
 نامراد دوه څپیز: همه واړه هسې پاتې شول نامراد) رحمان)

۱۵- همدارنګه ټولیزې (وزني) تشې په ځینو بېځایو زیاتونو ډکول ژبنی او شعري معیار
 زیانمنوي، لکه د پېښوریو په پېښو: پکې ځاله د زمریانو ده - دلته) کې (زمریان اوسي) عبدالله

مقری.)

"زه" لکه ازاده (مرغه) خاموش؛

بې له مامرې، بې له تامر م

سره (پوهه) یو زړگيه

په خندا مري، په خندا مرو (لايق، لايق زاده) ...

خلاري د (خلور لاري)، پېنځکلن د (پېنځه کلن)، اووکلن د (اووه کلن)،

اتکلن د (اته کلن) ... پرځای د وییرغاوونې له آرسره سم رالنده کړشوي او ځایناستي شوي دي.

هرگوره، (زما) (او) زموږ (یو څپیز او دوه او څپیز کارول او بیا) موږه (او) زموږه (دوه څپیزول او

درې څپیزول بیا هم لږو ډېر دود لري) (پسرلی (دوه او درې څپیز دود لري او) سپرلی (لاهم

همداراز په منځنۍ پښتو کې د) یو ((اوښتې او ښځینه ښې یو څپیزې) یوه، یوه، یوې (ویل

کېږي، لکه د علیخېل لایق په دې دې بېلگه کې:

... هلته د وچ ډاگ پر لمنه باندي

د مني باد ته (یوه) کېږدی رپېږي

په دې کېږدی کې (یوه) رنځوره ښځه

اوربلوي او له دردو ژړېږي...)- ۲خ. تمثيل؛

او په دې ډول ترې د نورو سیمو ویناوال هم گټه اخیستای شي "ستا"، "دستا" دوه څپیزول کوم

گړدودي لاسوند نه لري، نو باید، لکه له مخه چې وویل شول، د "دستا" او یا هم د "دستا" په ښه

وکارول شي. د وییونو بېځایه تکرار لکه د محبوب سنگر په یو لړ ازادو او نیم ازادو شعرونو

کې له همداسې وزن ډکونو څخه شمېرل کېږي او شعري بېخوندي رامنځته کوي.

وييپانگه(واژه نامه)

ارمانل	حسرت خوردن
استازگر	رسالتمند
استازي	نماينده گي، رسالت، سفارت
ارتپيلځي	زباله دان
اسکپرلي	مستضعف
اسمانخک	اسمانخوаш، سربه فلک شده
اسمانلار	کهکشان
ارت و بيرت	بسيار و سيع يا گسترده
آره)	اصل، اصيل، پرنسب
آر	مانع، سد، شرط
اسان خوښي	استراحت طلب
ارام خوښي	راحت طلب
ارامځای	آرامگاه، مقبره
ازمون بتي	کوره آزمایش
انځور	تصوير، تابلو
انځوريز	مصور، تصويري، منقش
انځورگر	مصور، نقاش، نگاره گر
اوتي بوتې	چرند پرند، چرنديات
الواک	نظر، تيوري
الوی	بريان، واسوخت

اوس اوس، په دې وروستیو کې
اړنگ
اړنگ بړنگ

درین تازه گی-آواخر، آخراً
شک، تردید
شک و تردید

اړنگلاندې، اړنگمن
اکر

مشکوک، تحت اشتباه
وضع، حالت

اکربکر

حال احوال

اکروکر

وضع هویت

انکړ

حالت و وضع (بد انکړ)

اړین

ضروري، حتمي

انگي، انگازه

پژواک، انعکاس صدا

اړ

صرف، دریغ

اننگوږی

انارک، رخسارگک

اند

فکر، اندیشه

اند و ژوند

اندیشه و زنده گی

اند و واند

اندیشه و خیال

اند پوهه

ایدیولوژی

اند دود، اند توگه

طرز فکر

اندوخر

خرمستی

اندی

قورمه

اورپکی

اشرار

اورون تکی

نقطه عطف

اوراورکی

کرم شبتاب

اورشیند (غر)

(کوه) آتشفشان

اورتون

آتشکده

اورپښتی

آتشپرست

اورین، اورنی

آتشین

اورلوبه

آتشبازی

اورپکی، اورگدی

اشرار

اړه تړه

بندوبست؛ زدوبند

اثر، تاثیر	اغېز، اغېزه
اثرپذیری	اغېزمننه
اثرگذاری	اغېزښندنه
شکوه	اوکوب
قول، وعده، تعهد، تضمین	اووی (ژمنه)
سرزمین، قلمرو	اویجه
آشک آور	اوبنان (اوبنکن)
ارمان زده	ارماژلی
طویل مدت	اوږدمهالی
امروزه، دراین روزها؛ ماضی	(ا) وسمهال، نن سبا
معاصر	(ا) وسمهالی
باد کویه	بادوره
یقینې، اعتمادی	---
قابل اعتماد	باوري
رأی اعتماد	باوروړ
اعتماد نامه	باور رایه-ې
	باورلیک
بد منش، بد طینت	بد ورد یا بدورگ-ی
بد اندیش	بد اندی
ناپسند، نامطبوع	بدلگی
زشتی، ناسزا	بدگنه
بدبین	بدوین-ی
بدقواره، زشت رو	بدونگی، بد رنگ
کفایت کردن، بسنده کردن	بسېدل
حریف، ضد، مخالف	بډ، گور
سرنوشت	برخلیک
سرنوشت ساز	برخلیک ساز-ی
بی سرنوشت	بې برخلیکه
بی سرنوشتی	بې برخلیکي
بی سروپا، نادرست	بې سرو بوله

بی بندوبار	بې سروبي سرواښي
قول، عهد	بول، اووی، ژبه، ژمنه
دست آورد (ناکره: لاسته راوړنه)	بریا (بریاوي)
اېمپل	برېښلیک (برېښنالیک)
اېمپلول	برېښلیکول
قصیده، حماسه	بولله
غصب، تجاوز کردن	بلوسل
غصب، تجاوز	بلوساک، بلوس، بلوسه
غاصب، متجاوز، تجاوزگر	بلوسگر
تفوف، هژمونی	برلاسی
فاتح، غاصب، پیروز	بری چار
بشر دوستی، هیومانېزم	بشرواله
فوری، عاجل	بېړنی
حالت اضطراری، اېمرجنسی	بېړنی اکر
عجله کننده، شتابان	بېړندوی، تلواري
نامعقول، غیر منطقی	بې سوله
پر شکوه، شکوهمند	برمیال، پرمن
بی رحم، بی انصاف، غیر عادلانه	بې نیاو، بې لوره
حدس، ویاړ	باکه
سنگ باره، دیوار سنگی	بو ځل
اقامتگاه؛ کمینگاه؛ سنگر	بورجل
مشعل چراغ چوب	بلېنډه، شونتۍ
بدیل، الترناتیف	بلونج
تکان، دلهره، دهشت	بودن
-دهنده، دهشتناک، دهشت انگیز	بودنوی
تکان خوردن)- دادن، برآنگیختن)	بودنېدل)-ول)
میزان الشعر، عروض	بدلمېچ
کاروان، جریان؛ روند، پروسه	بهیر
بی اندازه، بی حده، نامحدود	بې کچه (بېکچه)
فدا، قربان)-ی)	بلهاري، بلهاری

بلهاري	قرباني
بويه (خوړل بويه)	بايد، بايست
بنجره	شگوفه
بنجر، بنچر	ژولیده، پژمرده
بخوله (په دويم خج)	فاجعه، تراژيدی
بدوين-ی	بدبين
بپواک او خپلواک	واکه و همخوان، واول و کنسונنت
بپواکوړی	ابتدا به ساکن، کلستر
برېکۍ (برېوکی، بورېوړکی)	گردباد
بيا بيا، په بياځلي ډول	باربار، مکرراً
بې ټيکاو	غير ثابت، متزلزل؛ بحراني

پاتمرې	ميراث
پاتوړی	وارث
پانگواکي	امپرياليزم، سرمايه سالاری
پاخون	رستاخيز، قيام
پارو پاميزاد (يوناني)	بلند تر از پرواز عقاب (افغان زمين)
پلور	ارزش، فروش
پسولل، رازل	آراستن (به زيور...)
پخشو	خلاص، فارغ، رها، آزاد
پتليز (ول)	پيوست، پيوند (کردن)
پار (د مينې په پار)	خاطر، پاس (به خاطر - به پاس عشق)
پاتکۍ (سرخج)	قطعه، شعر
پاتکيوال	شاعر
پارکۍ	طبقه (اجتماعی)
پارکين (پاتکيز)	طبقاتی
پاسللی	ممون، سپاسگزار
پاسلونی	منت گذار
پاسلل (زبادول)	منت گذاشتن
پاسلنه	منت گذاری

پاسدار، نگهبان	پاسوال
درخور توجه، قابل ملاحظه	پامور
نقطه پایان-ی)	پایتهکی
شکل نهایی، فاینال	پایینه
فشار پایانی	پایخج
نتیجه	پایله
فشار آغازی	پیلخج، سرخج
علامه، علامت) سمبول (، نقطه آغاز	پیلامه
بازی) مسابقه (نهایی	پایلوبه
قشر) ساختمانی، اجتماعی (	پور
دستور زبان، گرامر	پښویه
دستوری، گرامری	پښوویز
قافیه	پښېله) ابتدا به ساکن (
قافی، قافیوی	پښېلیز، قافیوال
خرید و فروش	پېروپلور
سهوا؛ در گذشته	په تبرکې
با پشتوگپ میزنم	په پښتو غږېږم
درباره پشتو مینوېسم	پر پښتو لیکل کړم
غضب	پرغز
موظف، مسوول	پازوال
کره کوه، پرتگاه	پتېر، پان، گرنگ
خون لخته	پرندې وینې
برگ ریزان	پانریژ
پیوست	پتلیز) جوخت (
سنگلاخ	پرېنه
شبنم	پرخ
بدن، وجود، جسم	پژي
بدنی، جسمی	پژنی
طبیعت	پنخ
آفریدن، ایجاد کردن	پنخول، هستول

پنځونه (هستونه)

پنډ غالی

پنډ وپېر

آفرینش، تخلیق، ایجاد (هنر)

جاری اجتماع، کمپ

لږک و پهن، زیاد ضخیم

پورژنی (سلی)

پېر

پېرزوینه

پېیل

پېیلی

پیلور

پانگ ونه

پرته

پرتلیز

پرله پېیلی

پرله پسې، پرلپسې

پرله غښتی

پربنډل، پښتل

پرهړلی

پوهاوی، وبله پوهاوی

په ټوله کې، په لویه کې، په ټولیز ډول

په سر (سر) کې، تر ټولو مخکې

په ناسو بټیا کې

په لوی لاس

مسافر، تبعید شده

دور، دوران، گردش (زمان)، حالت

رواداری، همدردی، مهربانی

سفتن؛ سرودن (شعر)

سفته؛ سروده شده؛ منظوم

پرورش

سرمایه گذاری

مقایسه

مقایسی، نسبی

منظم، مرتب

پی یکدیگر؛ پیهم، پیوسته

منسجم، سستماتي

پرستش کول

مجروح

تفاهم، افهام و تفهیم، مفاهمه

عمومی، عموماً، عمدتاً (له لویه

سره)

ازهمه نخست، پیش ازهمه

غیاباً، غایبانه

ارادی، قصدی، قصداً

جاویدانی، ابدی

زنده یاد

همیشه جاری

زنده جاویدان

همیشه بهار، همیشه شگوفان

همیشه بهار، همیشه سرسبز

تلپاتي

تليادی، یاد ژوندی

تل بهاندې

تل ژوندی

تلمسور

تل سپرازی

تلغاګ	شور و شر؛ باد و باران
تاراک، یلغاګ	شبخون، تاراج
ترله (تربوره)	او درزاده (مؤنث)
تاندلیان	جوانمرګ
توښی، تودنی	بخاری
تبغ	تخته سنگ
تره	بدن، وجود
تره	لاش کوه؛ پیمان...
ترونی	آله بستن،
تلاوه	جفا
تلوله	وار خطایی، دست پاچګی، تشویش
تلولی (پایخج)	وار خطا، دست و پاچه، پریشان
تلولی (۳ خج)	بریان (شده)، (کباب) شده
تندی لیک، برخلیک	سرنوشت
تندغری	تری، جلو هلی
توند و تېز	تند و تیز؛ دیم و قل
توزنه هیله	تمع بیجا
توسن	سبب
تنا	رعد
تمېزی (تمېزي)	سوراخ بینی (مناخیر)
توک (توکونه)	عنصر، ماده
توکی (توکی)	عنصر، ماده
توند	تند
توخم	تخم
توکم (لکه توخم)	نسل، نژاد
تیندک	سکندری، خرام
تورتم روڼی	ساهی شکن
ترخ	درز، ضمن
توره دربله	سیه و تار، چرک و سیاه
ترخ	بغل (کوه)

تړه، تړون	پیمان، قرارداد
تړونوال	قراردادی، متعاقد
تل	ته، ریخته
تور برېښ	تهدیه با سلاح
تس نس	حیف میل؛ درهم و برهم
تشتور	یکسره خالی
تشپانی	غیر مسلح، خلع سلاح
توغ(له توغه وتل)	توان(از عهده برآمدن)
توغه، ناغه، گناهگاره، گرمانه	کفاره، جرمانه، جبران خساره
توغه	انجیر

ټکر	تصادم؛ التباس؛ توارد(در شعر)
ټکرخور	متصادم
ټکرویی	واژه تصادفی
ټوک	جزء
ټیټال	پستی، دنائت
ټول، غونډ	کل، همه
ټولیز	عامه، عمومی، همگانی
(ټولیزې) رسنۍ	رسانه(ها) - ی همگانی(،) ماس (میدیا)
ټولنواله	سوسیالیزم، جامعه گرایی
ټولنوده	رشد جامعه، رشد اجتماعی
ټولنپوهنه	جامعه شناسی، اجتماعیات
ټولنوتیز	اجتماعی - اقتصادی، سوشل
	اکانومیک
ټولژله، ټولوژنه	کشتار دستجمعی، جنوساید
ټولځ	مجمع، کمپلکس(ساختمانی...)
ټیکاو	ثبات؛ پایداری
ټاټوبی	زادگاه؛ سرزمین؛ میهن

جاج) - اخپستل)	فکر، مفهوم، برداشت(کردن)
----------------	--------------------------

جړه	کشیده گی، کشمکش
جارواته	برگشت
جاروتل	برگشتن
جالپانه، اوبپانه، گورتپانه	وبسایت
جړاو	مرصع
جنگ جگړه	مبارزه جنگ و جدل
جنگیال-ی (جنگیال)	مبارز، رزمجو، سلحشور، جنگجو
جوت	آشکار، ثابت، مسلم، بدیهی
جړوبی (خړوبی)	آبشار
جوله	شکل، فورم
جولیز	شکلی، لفظی
جلا وطن-ی (، جلاهبوادی)	تبعید، تبعید شده، دور از وطن

چار	کار، فعالیت؛ مهم
چاره (خج)	کار
چاروال، کارندوی	فعال، کارا
چاره (پایخج)	چاره، علاج
چارواک-ی (چارواک)	مقام، صاحب مقام (دولتی، رسمی)
چاپگر	چاپگر، پرېنتر (کمپیوتر)
چاپیریالی	محیطی، environmental
چاپیریالپوهنه	محیط شناسی ecology
چاپ، چاپی	چاپی، مطبوع
چاپخونه	چاپخانه، مطبعه
چانهخی	تصفیه خانه، پالش
چورلکه	هیلکوپتر، طیاره چرخکی
چورلک	چرخش، سکندری
چورلیخ، لمانخی (خج)	محور
چړاو، ټولوژله، ټولوژنه	قتل عام، کشتار عام، ماساکر
چلښت پیسه	کرنسی، پول رایج
چلندلار، چلند بېلگه	طرز عمل، procedure

چارناچار
چمگای

مجبوراً، ناگزیر
ترموای

ځاخ
ځاځل

خشم، قهر، غصه
به خشم آمدن، قهر کردن
قهرآلود، خشمگین

ځاخوړی، قهروړی
ځمکلاندې
ځمکواکي
ځمبل(بانه رپول)
ځېل

زیرزمین، زیرزمینی، اندر گروند
زمین سالاری، فیودالیزم
پلک زدن، مژه بهم زدن
نوع، ژانر

ځواکلېږد
ځواک
ځلوب

انتقال قدرت
نیرو، طاقت، قدرت
سراب

ځواکمن
ځواکمنېدل(ول)
ځواکمني

نیرومند، مقتدر، پر قدرت
نیرومند شدن(کردن)
نیرومندی

څانگ(څانگونه)
څانغوڅ
څانگ و سرغوڅ
څپخپاند
څرخوبی، گوربھی
څورنگ
څخی، تره
څخواکی
څخوب، څخوبی
څپان
څلاري(څلورلاري)

بال، شهبال
با پروبال شکسته، دل افگار
با پروبال و سرشکسته
نوسانی، غیر ثابت؛ متردد
گرداب، چرخاب
دلریش، پریشان
ناوه
قطره گک
چکک، تراوش، چکیده
توفان آب
چهارراه، چارراهی

څمغېلې (بېپيڅوله کېږدی.)

څنډ

څپونې

څپه

څو څپيز

څلور بڼ

څلوريزه

څو ب

غژدی، بدون در پرده

افق

دستمال، دست پاک

موج؛ هجأ، سيلاب

چند هجائي

رباعی، مربع (شعر)

چهاربیتی، چهار پاره؛ قطعه

شوق

خاچونې (چونې)

خونړی

خوځون، خوځښت

خوگلن

خول ماخول

خوال

خول

خواخوږي

خوږ بويه

خوږ بويي

خوږ غاړی

خونل، لونل، ښندل

خولنگ

خاور پوهنه

بلبل، عندليب

خونين، خون آلود؛ خونخوار

حرکت، تحرک، تکانه

گلخن، خريج آتش

زده و زخمی

خاليگاه، بيخ کوه، سچ کناره رود بار

تاج، خود، کلاه آهنی، پوچک مرمی

همدردي، همدلی

خوشبو

خوشبويي

خوشخوان، خوش صدا

نثار کردن، آفشاندن (گل)؛ اثر کردن

فرياد

خاکشناسی

دښمن، دښنه، ميرڅی

دک

دروږ، بلهار

دوييزه

درېيزه

دوه څپيز

دشمن، خصم

علت

قربانی

مثنوی

مثالث (شعر)

دوهجایی، دوسيلا به

دوه گرايه، دوه هومره	دوچند
درسته	سلاح
درستوال	مسلح
درغل	سردرگم، فريبكار
درغلي	فريبكار؛ جعلكار، جعلی
درگه	نيستان، نيزار
درنگه	لاش، نعش، جسد
درنگمخور	لاشخور

ډبروژله	سنگسار
ډمگي	مشاطه، آرايشگر
ډوري، گورنډه	دخمه
ډنډگلي	نيلوفر
ډليز	گروهي، دستجمعي، جمعی
ډيل (تال)	معطلی

رېه	معظله، پرابلم، شمالک
رازل، ښککل، سينگارول	آراستن، پيراستن، اذین بستن
راشي (پايخج)، رېز	برف کوچ
رانغبستل (رانغارل)	پيچاندن، دربرگرفتن، در... نهفتن
رزمڼه وال	روزی رسان
رپی	پرچم، بيرغ
رپاند	دراحتزان (پرچم...)
رسني	رسانه ها
رسنوال	ژورنالست
رسنيز	رسانه يی، ژورنالستیک
رغخي	راغ، سنگزار
رغاونه، رگونه	ساختار
روغه وال	صلحجو، صلح خواه
رنوب	زلال

برف کوچ	ریز
زمین لرزه، زلزله	رېږدله
حسد و عناد	رخه سڅه
سرنوشت، ساختار	رغښت-رغاونه
اولاد بی نوا و یا بی سرپرست	رېغې
	رېغونی
رنگین کمان، کمان رستم، قوس قزح	رنگین ټال، بوډی ټال
روحانی	ریشی، ستانه
ساختار، بازسازی	(بیا) رغاونه
سازنده، تعمیری	رغنده
صنعت	رغاوه
زار و زیون	رېروکی
زحمت، محنت	رېچ
زحمتکش، کوشا(ن)	رېریالی، زیارکښ
مشکله، معضله، پرابلم	رېړه
باد خفیف، نسیم	رېڼه
جاروب، برس دندان، کفش...	رېځ(رېځ)
(حق) حقوق	رېښته(رېښتی)
راست، راستی، واقعیت(واقعیتها)	رېښتیا(رېښتیاوې)
تحقق	رېښتیاینه
واقعاً	(په) رېښتیا-رېښتینه

زړه، جوشن	زغر
زړه دار	زغروړ، زغروال
زړه پوش	زغریالی
موتریا خودرو زره دار	زغرگادی
واسکت زره	زغرټیری
صریح، آشکارا(گفتن)	زغرد(په زغرده)
تحمل، بردباری، حوصله	زغم، پېش
بردبار، تحمل پذیر، باحوصله	زغمناک، پېخیالی

زغموړ	قابل تحمل
زغومی، خرخوبی	گرداب، ورطه
زمول، زموللی	پژمرده، ژولیده، خشکیده
زمولل	پژمردن، خشکیدن
زپړغلی، ژپړغړن	زرد مانند
زپړندویی	آفرینشگری، ایجادگری
زپړندوی	ایجادگر، خلاق، آفرینشگر(هنر)
زهرژلی، زهرجن	زهر آگین، زهر آلود، سمی، مسموم
زبری(گریندی)	مژده رسان
زبېښاک	استثمار، بهره کشی
-گر	استثمارگر، بهره کش

ژغور(ژغورل، ژغورتیا)	نجات، رهایی
ژغورنده)	رهايېخش، نجات بخش
ژغورندوی، ژغوراند	ناجی، منجی
ژغورډله	تیم نجات
ژغوربېړی	کشتی نجات
ژمن	ضامن، متعهد
ژمنه، ژبه	وعده، تضمین، تعهد
ژپوهنیز	زبان شناختی، لنگویستیکی
ژپیانگه، ویپیانگه، وییزپرمه	ذخیره زبان، vocabulary
ژوند جگړه	تنازع اللبقا، مبارزه زنده گی

سپوږمیز	مهتابی، قمری
سپوږمی-مخې	ماهرخ، مهرخ، مهر و
سترگلین	نگاه، نظر
سترگلید	دید چشم؛ چشم دید
سترگولیدلی	شاهد عینی
سترگولیدلي	چشم دید ها
سترگ ارت	چشم انداز

چشم رس eyeshot	سترگرس
ساحه دید	سترگ ورشو
قطره گک	ستو
قله، چکاد(کوه)	ستونخ
مشکل، معضله، پرابلم	ستونزه
خسته کن، پرابلماتیک	ستونزمن
صعب العبور	ستغیونی
ستون، رکن(شعر)	ستن، غونډ
خیلی سرد، زمهریر	سوپر سمخ، یخ کرخ
خوناب	سروب، سرامنې(اوبښکې)
جبران)-کردن(	سکینده)-کول(
شرشره، فواره	سندری
دریا، رود؛ فرهنگ(قاموس)	سیند
فرهنگ نویسی، لکزیکوگرافی	سیند کښنه
فرهنگ نویس	سیند کښ
دریاچه، جهیل؛ فرهنگ کوچک	سیندگی
بحر؛ فرهنگ محیط، فرهنگ جامع	سمندر، دریاب
بحیره	سمندرگی
امیرالبحر، کپتان کشتی	سمندر مشر، سرمانو
آواز خوان، گلوکار	سندر بول، سندر غاړی
مشاعره	سندر بوله
حاضر	سوب
حاضری، حضور	سوبتیا
فاتح، پیروزمند	سُوبمن
فتح، پیروزی	سوبه
شفق	سورکی
ماده سوخت، مواد سوخت	سونتوکی، سونتوکی
چوب سوخت	سونلرگی
میوه افشانی بر عروس	سروور، سراور
جاندار، آزاد، اسوده	ساهو

متمرد، سرکش	سرغړاند، سرغاري
رکن، ستون	ستن
عقل، خرد	سول
موضوع، مضمون، مطلب	سکالو
فوري؛ طور موقت، موقتاً	سم له لاسه
سمدستی، دستی، فوري، عاجل	سملاسي
شېخ (اشباح)	سکاسه (سکاسي)
قناعت؛ صبر	سکته ۲ خج)

تحليل، تجزيه، تقطيع	شننه
هزارپا، شيله، تانک جنگي	شوبله
تانکيست	شوبلور
هاله	شپول (شپاله)
تير، سوفار، خدنگ	شتي
تیت و پرک، پراگنده	شیند پر شیند
تاوان، خساره	شوپیان
شک و تردید	شک و شوپیان، اړنگ بړنگ
متردد؛ مشکوک suspect	شکمن
صدای پا	بنکالو
شدنی، ممکن	شونی
امکان (امکانات)	شونتیا (شونتیاوې)

بحث، مباحثه	بنکالوه (سر خج)
درگیر، در بند، گرفتار involved	بنکېل
درگیری، گرفتاری	بنکېلتیا
حماسه، کارنامه	بنادمانه
شهرنشین	بنار مېشتی
شهروند، تبعه، ستیزن	بناروند
شهروندی، تابعیت، ستیزنشیپ	بناروندي

استعمار	ښکېلاک
استعمارگر	ښکېلاکگر
نمایانگر، ممثل، مظهر	ښکارندوی
مزین ساختن، توشیح کردن	ښکلل
سرزمین زیبایی	ښکلیستان
خوبتر، به گونه بهتر	ښه ترا، په ښه ډول
خوبی، نیکی	ښهانه، ښمر
خیر، خیریه	ښمروښپکڼه

خمیازه؛ جهش	غځونې
جنبش، نهضت movement	غورځنگ
عضو یک جنبش	غورځاونی
گونه (تغییر خوردن)	غونې (زیرېدل)
موج عظیم، surf	غرڅپه
پژمرده	غرېند
عضو؛ عضله؛ پراته	غرې
عضلاتی، تنومند	غرېالی (ډوب)
رمه	غېلې
(نگاه) دزدیده، خس دوز	غلچکې (نظر)
دود کشیف	غورسکه
حمله سری، شبخون	غلیاک
بیشه و گنگل، کوه و دامن	غارې مورگې
رکن، مجموعه، گروه	غونډ
موج عظیم	غرڅپه
گردن، لحن، نغمه	غارپه
غزلسرا، غزل گو	غزلبول
غزلی	غزلیز
نوده	غورگه
انتقام	غچ
مهم، برجسته	غوره

غوراوی	انتخاب، گزینش
غورچاڼ	گلچین، گزینه
غونډ	عبارت، فقره؛ رکن
غونډ له ۲ څپیزه	جمله
غونډ له پوهه	جمله شناسی، نحو

کرکنډه	خرسنگ
کارغالی	کارگاه، ورکشاپ
کاز	آز
کازمن	آزمند
کومی	حلقوم
کبر	ریسمان، ضخیم، کپیل
کربه	راه صعب المرور کوهی
کبلۍ	غزال
کوکی	گل، دهن، پروانه گل
ککۍ	سردمک چشم
کړنگ ژمی	زمستان سرد
کونډ	قله، سربریده
کنځر (کنځن)	پلاس، لحاف، مندرس
کروړ	رویین، سخت، نام شاعر
کرگر، کروندگر، بزگر	زارع، دهقان، کشاورز
کړونگی (دویم خج)	آبشار
کسات	انتقام
ککوبی	عطر (گلاب)
کوبۍ	حباب
کوکه (کور)	فریاد، واویلا، ضجه
کهول (کول)	دودمان، نسل

کونگ وزمه

کيڅليک

کوغالی، کوډغالی، کوډله

کنگل

کنگلنی

کچ

گر

گرگر

گرنگ

گردله

گلکڅ

گلونه

گلبن

گلپاچه

گلپوتی

گلپانه

گلخانگه

گلوله

گلویی (-ونه)

گلمینه

گلیون

گوټپپر، گوټلید

گوانس، گوانسڼه

گوانبل

گور(گن)

گور(لکه لوړ)

گل خېره

جغد مانند

لوحه مزار

مرغانچه، ځانۀ محقر

یخ، منجمد

فریزر

سطح، سویه

ظلم، ستم

ستمگر

پرتگاه

گردباد

ساحل پر گل، بیشۀ گل ساحلی

درخت گل

گلشن

باغچۀ گل

غنچه گل

گلبرگ

شاخ گل

گل بید

گل واژه(ها)

عشق گل، گل دوستی

گل گشت

زاویۀ دید

اخطار، تهدید، قهر

تهدید کردن؛ اخطار دادن

غلو(با واو معروف)

حریف، رقیب

گل چهره

گل مخی	گلرو، گلرخ
گلورین	گل مانند
گورنډه، ډوری	گودال، دځمه
گوربت	عقاب
گروم، زړه غوټه	عقدۀ دل، کمپلکس
گرومن	پر عقده، عقده یی
گرانیه	گرانېها
گڼی	(رغشه) لړزه
گوټ	جرعه، گوشه

لمر پښتی	افتاب پرست
لمر مزدک	معبد یانیايشگاه خورشید
لمریز	خورشیدی، شمسی
لمریز کال	سال خورشیدی (هجری قمری)
لمرین	آفتابی
لمر خرک، لمر خریکه	نوک آفتاب، آغاز طلوع
لمر خرکی، پیتاوی	پیتاو، آفتاب رخ

لاریه	رهنمون، رهکا
لښل، لېږدېدل	کوچیدن
لېږد	کوچ، رحلت
لوښه	خصلت، عادت
لارښود	رهنما
لورښود	سمت دهنده، قطب نما
لار لودن، لور لودن (ورکېدل)	سمت وسو؛ خرک ودرک (گم شدن)
لروین	دوربین
لنډوین	نزدیک بین، کوتاه نظر
لولنگر	آواره، خانه بدوش
لالهاند، لالهان	سرگردان
لگې، خوږ، توی	رودبار

لوڅې پوڅې	زاري و الحاح؛ چاپلوسی
لی پرلی	اینسو و آنسو؛ به هرسو
لور	رحم، رواداری
لورپینه	رواداری، مهربانی
لوراند، لورین	مهربان، رحیم
لورول (لورېدل)	روا داشتن
لېوال	مشتیاق، علاقمند
لېیل، هڅول	تشویق کردن
لږه	دمه، مه، غبار
لېوالتیا	اشیاق، علاقه (مندی)
لونل (لونی)، خونل	افشاندن، نثار کردن (می افشاند)
لوبډله	تیم (ورزشی)
لوبغالی	ستدیم
لوبغاری	ورزشکار، بازیکن
لېوکتی	چوچه گرگ
لید	دید، نگاه، نظر
لووی	گواه، شاهد
لاسبری	مسلط (به فشار "ب")
لاسبری	تسلط (به فشار "ر")
لاسرسی	دسترسی (، access)
لېچن (لېچن سترگی)	چرکین، شریده (چشم شاریده)

مرگڅپانې، مرگاني، مرگونی	مرگبار
مزدک	مسجد، معبد، نیایشگاه
مزگت	مسجد، مزگت
مخسوری	سرخرو
مخسوری، مخسوري	سرخرویی
مخرونی	بارخ صفا، آبرومند
ماڼو	ناخدا، ملاح، کشتیران
ملیا	همراهی

منی	مرکز
منګنی	خزانی
مینه وړی	دلربا
موخه	هدف، مقصد، مرام
موخن	هدفمند
مرجونا	غواص
مرګ و ژوند	مرګ و زنده گی
مرګ و مړینه	مرګ و میر
مخسوری ()	سرخرو
مخسوري	سرخرویی
منځپانګه	(د) و نمایه (محتوا
ملوب	خوناب، آبګین
متره	نیرو، شیمه
ما بنامی	خفاش، شپرک
مړزګه خور	لاش خور
مخینه	سابقه، پیشینه
مخینه وال	سابقه دار، با سابقه
مخېلګه	الګو، مودل (نمونه)
مخنی، مخینی (مخینیان)	قبلی، سلف (اسلاف)
ننگول	چلنج-چالش کردن
ننګونه	چلنج، چالش
ناسکیندی	جبران ناپذیر
ناباندې	ناموافق، مخالف، مختلف الرأی
ناباندي، ناباندېوالی	عدم موافقت، مخالفت، اختلاف
ناتار، ناوړین	فاجعه، مصیبت
ناسوب	غیر حاضر، غایب
ناسوبتیا	غیر حاضری، غیابت، عدم حضور
ناز غموړ	غیر قابل تحمل
نازولې او نازلوبولې	نازدانه و نازنین
ناوړین، ناتار	غم، اندوه، فاجعه، تراژیدی

ناخواه (ناخواهې)	ناسزا، ناپسماني
ناخواه	نارام، آزرده
نارام	لجوج، جسور، ماجراجو
ناندره (ناندرې)	جنجال، لانه
ناندریز	جنجالي، متنازع فیه
نانډوله	ناسازگار
نانډولي	ناسازگاري
نانغتان	ناشنو، بازیگوش
ناغېړی	سهل انگار
ناغېړي	سهل انگاري
نړگه	نهالستان؛ نهال فروشي، نرسري
نوزېړی	نوزاد
نورپنځلی	آفریده از نور
نالاسېری	نارس، غیر مسلط، تسخیر ناپذیر
نمرگلی، لمرگلی	آفتاب پرست

نیاو	عدل، داد
نیاوتون	محکمه، دادگاه (عالی)
نیاو والي	محکمه، دادگاه
نیاو وزارت	وزارت عدلیه یا دادگستری
نیمژواند (ی)	نیم جان
نومھالی	معاصر، مدرن
نړیواکي	جهانباني، جهان سالاری
نومونه	اصطلاح، نامگذاری
نومونوړ	قابل تسميه
نړیواله	انترناسیونالیزم
نړیواکي	جهان سالاری؛ امپریالیزم
نړیپانه، نړیجال	انترنت

نغوته	اشاره
نغوته	تلمیح، کنایه
نگوښل	لنگیدن
نگه(نږه)	باب، خالص
نمنځ	احترام؛ عبادت، پرستش، نیایش
نگاسه	طنین
نگېړل	احساس کردن
نگېړگړون	حس آمیزی، پراد کسی

نگېړنه	احساس
نورې	جنس(مذکر، مؤنث)
نورېز	جنسی
نوغی	نطفه، ریشه
نهیل	نا امید، مایوس
نهیلی	پاس حرمان، نا امیدی
نېز	سیل، سیلاب
نېزوپې	خس و خشاک سیلاب
نیمه خوا	نیم بسمل
ناوکی	عروسک؛ نوعی گیاه فرشی
ندارمه	درامه، نمایشنامه
نغرل، نغرل(ناکره: نغر دل)	بلعیدن
نته	انکار
نته نه منونکی	انکار ناپذیر
نتیالی	منکر

ویپانگه، وییزېرمه	ذخیره لغوی vocabulary
(نوي) وییرغاونه	واژه سازی
ویپوهنه	واژه شناسی، واژگان
وسپنیز(ناکره: اوسپنیز)	آهني، آهني
ورانپوهاوی، ناسم پوهاوی	سؤ تفاهم

وبله، خبله	با همدیگر، با هم، بهم
ولوله	احساس، عاطفه
لولیز	عاطفی، احساساتی
ونج	عوض، تعویض؛ میز
ونجړ	میز خور
ویلوب	گدازه، مذابه
ویرژلی، ویرلړلی	سوگوار
وبله	باهم، با همدیگر
ویار	عیب
ویارجن	معیوب
ویی (ویبونه)	واژه، لغت، کلمه (واژه ها)
ورشو (اورشو)	مرغزار
وینې بیه	خونبها
وینه او مینه	خون و عشق
وراشه	وجیزه، گفتار نیک
ووره	ابر باریک
وربل (ناکره: اوربل)	کاکل، موی پیشانی
وربوی (اوربوی)	حریم، قلمرو
ویار (ویارن)	عیب (معیوب، نقص)
ویارن (ویارلی)	پرافتخار، مفتخر
وېره وړی، تره وړی	هیبت انگیز، دهشت انگیز
وبلاړ	تصمیم، عزم، اراده
ویرژلی، ویرژلړلی، ویرمن، ویرجن	ماتم زده، سوگوار
هممهال (-ی)	همعصر، معاصر، همزمان
همغاری	همکار
همغری، همغری	هماهنگ، هماهنگی
همغریز، همغریزي	هم آوا، هماوایی
همنورې	همجنس
همنوريزي	همجنس بازی

همبریدی	همسرحد
هملوری	همسو
هڅول، لیل	ترغیب و تشویق کردن
هاند و هڅه	سعی و تلاش
هوډیالی، هوډمن	مصمم؛ لجوج
هوسا ژوندی	مرفه الحال
هېواد پلوری	وطنفروش
هېواد مشر(ناکره: ولسمشر)	رئیس دولت یا جمهور
هینښ	حیران، متعجب
هېښ پېښ، هک پک	مات و مبھوت
هېښتیا	تحیّر، شگفتی
هېښتیاوړ	قابل تعجب، درخور شگفتی
هېښنده، هېښونکی	محیّر، تعجب آور، شگفت انگیز

یاد غونډه	محفل یادو بود
یمال	توفان برف، برف کوچ
یون	حرکت، پویش، پویه، سفر
یونلیک	سفرنامه، گزارش سفر
یونلیکونکی	سفرنامه نویس
یوون	واحد، یونت
یونل، درومل، تلل	رفتن، حرکت کردن، سفر کردن
یېبره	حاصل، ثمر، ثمره
یېبرور	بارور، حاصلخیز
یېږ	دسته کشتی ها
یانکي، یانکیان	امریکایی، امریکایی ها
یاد، یادونه	یاد و بود
یادنامه	یادنامه
یادښت(ناکره: یاد اښت)	یادداشت
یاده، یادی	یادآوری؛ حافظه

اخځلیک

- ۱- اجمل خټک: د غیرت چیغه، کابل ۱۳۶۳
ژوند او خوند، د قومونو او قبايلو وزارت، کابل ۱۳۶۲
گلونه تکلونه، کابل ۱۳۶۲
- ۲- احمد شاملو: از زخم قلب، گزینه و خوانش شعرع. پاشانی، تهران ۱۳۷۳
- ۳- احمد شاه بابا: د دیوان غورچاڼ، د پښتو څېړنو نړیوال مرکز، کابل ۱۳۵۷
- ۴- الهام، پوهاند محمد رحیم: ادبي مسألې، د افغانستان د لیکوالو انجمن ۱۳۶۷
- ۵- امین، ډاکتر امین الحق: گوري ورېځې، کابل ۱۳۶۲
- ۶- بکتاش، حنیف: د ځنگله سترگو کې، کابل ۱۳۶۷
- ۷- بنوال، محمد افضل: وزن شعر دري، انتشارات پوهنتون کابل ۱۳۶۲
- ۸- پژواک، عبدالرحمن: کلیمه داره روپی: کابل، ۱۳۳۷
- ۹- پویان، عنایت اله: منصوري چیغې، دارالاسلام، کابل ۱۳۸۵
- ۱۰- پیوند، علي گل: زړه ډمه: ۱۳۵۷ او سیلی، د لیکوالو انجمن ۱۳۶۸
د سېنمایاران، دانش خپرندویه ټولنه، پېښور ۲۰۰۷
- ۱۱- پوهندوی جلال الدین او پوهیالي محمد رفیق: قافیه (اوډنه) ۱۳۶۲
- ادبي فنون، بیان (اوډنه)، کابل پوهنتون، د ژبو او ادبیاتو پوهنځی (دواړه گسټېټري اوډنې د پوهاند رشاد په لارښوونه) ۱۳۶۳
- ۱۲- جورج تامسون: خاستگاه زبان، اندیشه و شعر، ترجمه جلال علوي نیا، انتشارات حقیقی تهران ۲۵۳۶، هنر شاعری ۳۶-۴۶ وزن و کار ۲۲-۵۷
- ۱۳- حبیبی، عبدالحی: په اوسني پښتو شعر کې د ژوند څپې، د افغانستان د علومو اکاډمي، ۱۳۶۰
- ۱۴- حمزه شینواری: غزونې، اداره اشاعت سرحد، پېښور، ۱۹۵۲

- د خیبر وېږمې، پښتو ټولنه، کابل ۱۳
- ۱۵- خاموش، لطف الرحمن: مزلونه او منزلونه، د افغانستان د لیکوالو انجمن ۱۳۲۵
- ۱۶- خزان، عارف: د سحرپه غېږ کې، د افغانستان د لیکوالو انجمن ۱۳۲۵
- ۱۷- خوشال خان خټک: کلیات، لومړی ټوک، د افغانستان د علومو اکاډمې، کابل ۱۳۵۸؛ همداراز یې ((د کابل چاپ او)) پ ((د پېښور هغه مانا لري.
- زنځیرۍ یا خط نامه، د افغانستان د علومو اکاډمې ۱۳۲۱
- سوات نامه، د افغانستان د علومو اکاډمې، کابل ۱۳۵۸
- ننگ او غورځنگ، د خوشال بابا منتخبات- کابل ۱۳۲۲
- ۱۸- داوی، عبدالهادي: ښکلي شعرونه، لومړی ټوک، ۱۳۴۰
- ۱۹- دوست شینواری: د ادب تیوري اساسونه، کابل ۱۳۲۵- د پښتو د ولسي ادب لارې.
- ۲۰- رحمان بابا- دیوان- پښتو ټولنه، کابل ۱۳۲۵
- ۲۱- رضا باطنی: زبان و تفکر، چاپ هفتم نقش جهان، تهران ۱۳۷۸
- ۲۲- رضا براهني: طلا در مس (د شعرو شاعری)، کتاب زمان، چاپ دوم، تهران ۱۳۴۷
- ۲۳- رفیع، حبیب اله: زرینې خانګې، د افغانستان د علومو اکاډمې ۱۳۲۵ او د جمهوریت پلوشې، کابل مجله ۱۳۵۲
- ۲۴- روهي، محمد صدیق: ادبي څېړنې، د ننگرهار پوهنتون خپرونه، ۱۳۲۰
- ۲۵- شعریت یعنې څه؟ کابل مجله، عقرب- قوس ۱۳۲۲، ۳۱-۳۹ مخونه
- ۲۶- زیار، مجاور احمد: ولسي ډوله شعر د ولسي، کلاسیک او نوي- ازاد شعر ترمنځه، کابل مجله ۷-۸ ګڼه ۱۳۲۷
- پښتو پښویه، درېیم چاپ، د دانش خپرندویه ټولنه، پېښور ۱۳۸۴
- پښتو لیکلارښود - - - - - ۱۳۸۲
- زنداني نغمې، بیهقي خپرونې، کابل ۱۳۵۹
- وینه او مینه، د دفاع وزارت له خپرونو، ۱۳۲۰
- سوزونه او سازونه، کابل ۱۳۲۴
- اور او وینې، کابل ۱۳۲۵
- ګګڅونه - - - - - ۱۳۲۷
- ګلولې (ګل بید) - - - - - ۱۳۲۹
- اندوژوند، آریانا چاپخونه، کابل ۱۳۲۸
- د کتاب د لیکوال نورې شعري ټولګې: د سپرونو نڅا، زمانې، د مرجانونو خانګې، رزم و بزم، پوهه او گروهه، اند و واند، ساندې او سندري، نوې پېړۍ او نوې زری، ناپېیلې او ناچاپې

شعري بېلگې.

- ۲۷- ژواک، محمد دین(خپرنمل): افغاني حماسه، کابل، ۱۳۲۹
- ۲۸- سلمی شاهین: د پښتو ټپې، پښتو اکېډیمي، پېښور پوهنتون، جدون پریس پېښور ۸۸-۱۹۸۹
- ۲۹- سنگر، محبوب شاه: زور، کابل ۱۳۲۰
- بنده کړیکه، کابل ۱۳۲۲
- ۳۰- سنگروال، شهنسوار: شمله، د افغانستان د لیکوالو انجمن ۱۳۲۷
- شمله، لومړۍ گڼه، لندن ۲۰۰۱
- ۳۱- سپلاب، ساپی: د اوښکو سپلاب، د افغانستان د لیکوالو انجمن ۱۳۹۷
- ۳۲- طبري، احسان: مسائلې از فرهنگ و هنر و زبان، انتشارات مروارید، تهران ۱۳۵۹
- ۳۳- غني، عبدالغني خان: د غني کلیات، د قومونو او قبایلو وزارت، کابل ۱۳۲۴
- ۳۴- فردا، فاروق: د گلپانو پرځې، د لیکوالو انجمن، کابل ۱۳۲۵
- ۳۵- فنا ساپی، محمد جان: فریادي شاعر، کابل ۱۳۳۸
- ۳۶- قلندر: د پوان، پښتو ټولنه، کابل ۱۳۵۲
- ۳۷- کامگار خټک: د پوان، د افغانستان د علومو اکاډمي، کابل ۱۳۵۸
- ۳۸- کاوون، صدیق: سپرغی، د لیکوالو انجمن، کابل ۱۳۲۲
- د باد په کنډوالو کې، دانش کتابتون، ۱۳۸۱
- ۳۹- کرگر، اکبر: خوادبي یادونې، هماغه انجمن، کابل ۱۳۲۲
- صدیق کاوون(د ونو مرگ) (په موسم کې، سمسور او پیاښه ۳-۱۰-۳)
- ۴۰- کمین، برکت اله: مزلونه او غرونه، د لیکوالو انجمن، کابل ۱۳۲۲
- ۴۱- لایق سلېمان: چونغر، ۱۳۴۱
- کېږدی، د هند چاپ ۱۳۵۲
- یادونه او درمندونه، بیهقي کتاب خپرونه، کابل ۱۳۵۷
- ۴۲- لېوال، عبدالغفور: هوسی، دانش کتابتون ۱۳۷۸
- کله چې ته خپه شې، میوند خپرنډویه
- ۴۳- مجروح، سید بهاو الدین: ځانځاني ښامار، د ژبو او ادبیاتو پوهنځی، کابل پوهنتون ۱۳۵۲
- ۴۴- مستان، کمال: د لمر شغلوته، کابل ۱۳۲۷
- ۴۵- مومند، عبدالحمید: دیوان، د افغانستان د علومو اکاډمي ۱۳۲۳
- ۴۶- میا شرف: د پښتو عروض، پښتو ټولنه، کابل ۱۳۴۴

- ۴۷- ننگیال، اسحاق: هغه شېبې هغه کلونه- دولتي چاپخونه، کابل ۱۳۲۳
- ۴۸- نوید، نورالبشر: مشالونه، د افغانستان د لیکوالو انجمن ۱۳۲۷
- ۴۹- بویل(Böll) (هاینرینس): خاطره ای از المان همراه با چند داستان کوتاه، ترجمه بیژن قدیری شهلا حمزوي انتشارات آگاه، تهران ۱۳۲۳
- ۵۰- هوتک، محمد بن داود: پته خزانه- درېیم چاپ، کابل ۱۳۵۴
- ۵۱- هېوادم، زلمی: فرهنگ زبان و ادبیات پښتو، جلد اول ریاست تالیف و ترجمه وزارت تعلیم و تربیه ۱۳۵۲
- ۵۲- یاري، تاج محمد: ستوری او سیوری، د افغانستان د لیکوالو انجمن، ۱۳۲۲

53. Best Otto F: Handbuch literarischer Fachbegriffe, Definitionen und Beispiele Fischer Taschenbuch, Dietz Verlag Berlin 1973.

54. Engels, Fridrich: Kleines Politisches Wörterbuch Verlag, Frankfurt am Main 1972.

55. Fiedler-Finger: Dialektischer und historischer Materialismus Dietz-Verlag Berlin 1947.

56. K. Kasper und D. Wuchkel: Grundegriffe der Literaturanalyse 2. Auflage VEB Bibliographisches Institut, Leipzig, 1985.

57. Koch, Hans: Zur Theorie des Sozialistischen Realismus Dietz-Verlag, Brln, 1974.

58. Langendoen, D. Terence: The Study of Syntax The Generative -Transformational Approach to Structure of American English the Ohio State University. Holt Rinehart and Winston, INC. USA 1969.

59. Mackenzie, David Neil: Pashto Verse: revision note. 1. ed. 1958, 2.ed.1993(SOAS), London.

60. Najib, Manalai; Métrique du Pashto in Cahires de poétique comparée N° 15, Octobre 1987 ; pp. 103-153.

61. Pstrusinska, Jadwiga: Poetic Forms in Afghan Poetry Folia Orientalia Tome x111 Poland 1971

پر دې سربېره چې زیاتره اخځونه د کتاب په متن کې راغلي، بیا هم د یو لړ مهالنیو وېرمه، کابل مجله، هیله، خولی، رڼا، لیکوال، ژوندون، ښکلا، لمبه، لمبه، الفت، گوربت... (او اوبیانو) سمسور، تاند، ټول افغان، تل افغان، بهیر، لروبر... (یادونه اړینه بولم چې په ازاد مټ مې ځنې د شعري بېلگو په برخه کې ګټه اخیستې ده... نو که د پاسنیو بېلگو په لړ کې د یو شمېر نورو نوښتګرو ویناوالو هغه پر لاس نه وي راغلي، و به مو ښي.

همداراز د ادبپوه او لیکوال دوست نجیب منلي هغه لورپینه پرځان پور گڼم چې د پښتو شعر په اړه یې د خپلې فرانسې لیکنې پښتو لنډیز او هم یې د فرانسې شعري سیلابیک سپستم یو نچور په واک کې را کړی دی. د وتلي غزلبول مصطفی سالک د پایښې له ځغلندې کتنې هم منندوی یم. په تخنیکي برخه کې د دانش خپرندویې ټولنې له پښتو پال مشر منلي اسداله ساپي او تکړه همکارانو ښاغلي نور محمد نورزي او د لومړي چاپ د بیا اوډنې له کبله له هخاند قاري عمر خېل، او په پای کې د مالي لگښت په تړاو د فرهنگپال ملگري فد انظري له مېړانې مننه کوم.

په ټوله شاعرانه مینه او مننه ستاسې زیار